
ನಿ' Sow 


ಬರಯ್ಣಾರಾಚಿಂ ಉತ್ರಾಂ 


ಭಾಂಗಾರ್‌ ಭುರ್ಲಾಂಚೆ ಮತಿಕ್‌ 
ಸುಂರ್ಲಾರ್‌ 


“ಆಮ್ಚಿಂ ಭುರ್ಲಿಂಚ್‌ ಫುಡೆಂ ಜನಾಂಗ್‌' - ಅಶೆಂ ಮ್ಹಳಾಂ ಪಂಡಿತ್‌ 
ಜವಾಹರ್‌ಲಾಲ್‌ ನೆಹರುನ್‌. ಹೆಂ ಉತರ್‌ ಖರೋಖರ್‌ ಸತ್‌ ಕರಿಜೆ ತರ್‌ ಆಮಿ 
ಆಮ್ಚ್ಯಾ ಭುರ್ಲ್ಯಾಂಖಾತಿರ್‌ ಮ್ಹಿನತ್‌, ತ್ಕಾಗ್‌, ಸಾಕ್ರಿಫಿಸ್‌, ಉದಾರ್‌ಪಣ್‌, 
ಮಾರ್ಸ್‌ ದರ್ಕನ್‌ ದಿಂವ್ಲೆ ಸವೆಂ ತಾಂಚೊ ಖೂಬ್‌ ಮೋಗ್‌ ಕರಿಜೆ. ತಾಂಚಿ ಶಿಸ್ತ್‌ 
ರುತಾ ಕರ್ತಾನಾ, ಬರ್ಕಾ ಚಿಂತ್ಪಾಂನಿ ಮತಿಚೊ ವಿಕಾಸ್‌ ಕರ್ಚಿ ಬೋವ್‌ ಗರ್ವ್‌ ಆಸಾ. 

ಇಸ್ಕೊಲಾಚ್ಕಾ ಶಿಕ್ಸಾಚಿ ಕರಂದಾಯ್‌ ಆನಿ ಜಡಾಯ್‌ ಭುರ್ಗ್ಯಾಂಕ್‌ ಧಾಡಾವ್ಟ್‌ 
ಪಿಕವ್ನ್‌, “ವ್ಹಯ್‌' ಕರುಂಕ್‌ ಆಮ್ಕಾಂ ವ್ಹಡಿಲಾಂಕ್‌ ನಿರ್ವೊಗ್‌ನಾಸ್ತಾಂ ಬಳ್‌ ಕರ್ದಾನಾ, 
ಆದುನಿಕ್‌ ತಾಂತ್ರಿಕತಾ ಮ್ಹಣ್ಚೆ ಟಿ.ವಿ, ಇಂಟರ್‌ನೆಟ್‌, ಮೊಬಾಯ್ಲ್‌ ಭುರ್ಗ್ಯಾಂಕ್‌ 
ವೆಳಾ ಪಯ್ಲೆಂಚ್‌ ಮಾನಸಿಕ್‌ ಪರಿಪಿಕಾಯ್‌ ಜೊಡುಂಕ್‌ ಉತ್ತೇಜಿತ್‌ ಕರ್ತಾತ್‌. ಹ್ಕಾ 
ಮಾರಕ್‌ ಅಪಾಯಾಂತ್‌ ಆಮ್ಚಿಂ ನೆಣ್ತುಲಿಂ-ಮಾಣ್ಕುಲಿಂ ಭುರ್ಗಿಂ ಸಾಂಪ್ಲೊನ್‌ ಆಮ್ಬಾ 
ದೊಳ್ಳಾಂ ಮುಕಾರ್‌ ಕಳ್ವಳೊನ್‌, ವಳ್ವಳೊನ್‌, ಚಡ್ಬಡ್ತಾನಾ ಆಮಿ ಅಸಹಾಯಕ್‌ 
ಜಾವ್ನ್‌ ಉಗ್ತ್ವಾನ್‌ ದುಕಾಂ ಗಳಯ್ನಾಂವ್‌ ತರೀ ಕಾಳ್ಜಾಂತ್‌ ವಿಳಾಪ್‌ ಕರ್ತಾಂವ್‌. 

ಹಾಕಾ ಫಾವೊತೊ ಪರ್ಕಾರ್‌ ಜಾವ್ನಾಸಾ ಘರಾಂತ್ಲ್ಯಾ ವ್ಹಡಿಲಾಂನಿ ಭುರ್ಗ್ಯಾಂಕ್‌ 
ಜಿಣಿಯೆಂತ್ಲಿ ರೀತ್‌-ರೇಗ್ರ್‌ ವೆಳಾರ್‌ ಸಾಂಗೊನ್‌-ಸಮ್ಹವ್ನ್‌, ತಿ ಪಾಳುಂಕ್‌ ಶಿಕಂವ್ಚಿ. 
ಉತ್ರಾಂನಿ ಸಾಂಗ್ಲ್ಯಾರ್‌ ಆಯ್ದಿಂ ಭುರ್ಗಿಂ ಆಯ್ಕೊಂಕ್‌ ತಯಾರ್‌ನಾಂತ್‌ ವಾ 
ಆಯ್ಕಾನಾಂತ್‌ ವಾ ಸರ್ವ್‌ ಶೆರ್ಮಾಂವ್‌ ಪಸಂದ್‌ ಕರಿನಾಂತ್‌. ಹಾಚ್ಕಾ ಬದ್ಲಾಕ್‌ 

ಭುರ್ಲ್ಯಾಂಕ್‌ ಮುಕಾರ್‌ಚ್‌ ತಾಂಚ್ಕಾಚ್‌ ಚಿಂತ್ಪಾಮಟ್ಟಾಕ್‌ ಪಾಂವ್ಚೊ, ತಾಂಚೆಚ್‌ 
ಭಾಶೆನ್‌ ವರ್ತಂವ್ಚೊ ನಿತಿಕತಾ ಸಾಂಗ್ಲೊ ವಾ ವಾಚುಂಕ್‌ ಲಾಯ್ಲ್ಯೊ ತರ್‌ ತ್ಕಾ ನಿಮ್ತಿಂ 
ಜಾಂವ್ಚೆಂ ಪ್ರಯೋಜನ್‌ ಹಿಸ್ಪಾ ಭಾಯ್ರ್‌ ವೆತಲೆಂ. ಹೆಂ ಆಮ್ಕಾಂ ಆಮ್ಚ್ಯಾ 
ಲ್ಹಾನ್‌ಪಣಾರ್‌ ಭೊಗ್ಣಾಂ. ಕಿತ್ಕಾಕ್‌ ಆಮ್ಚಿಂ ವ್ಹಡಿಲಾಂ ವಾ ಆಜೆ-ಆಜ್ಕೊ ಆಮ್ಕಾಂ 
ಕಾಣಿ ಸಾಂಗ್ದೆ ವಾ ತ್ಕೊ ಆಯ್ಕೊಂಚೆ ಪರಿಗತಿರ್‌ ನಾತ್‌ಲ್ಲ್ಯಾಂವ್‌ ತರೀ ಹಾಂವೆಂ 
ಶಿಕ್‌ಲ್ಲ್ಯಾ ಶಾಳಾಂನಿ ಆಮ್ಚ್ಯಾ ಶಿಕ್ಕಕ್‌-ಶಿಕ್ಕಕಿಂನಿ, ಲ್ಹಾನ್‌ ಪ್ರಾಯೆರ್‌ಚ್‌ ಅಸಲ್ಕೊ 
ಲಿಸಾಂವಾಂಚ್ಕೊ ಕಾಣಿಯೊ ಸಾಂಗುನ್‌, ಆಮಿ ತ್ಕೊ ಮನಾಕ್‌ ವ್ಹರುನ್‌, ತ್ಕಾ 
ಕಾಣಿಯಾಂ ನಿಮ್ತಿಂ ಧಾರಾಳ್‌ ಲಿಸಾಂವಾಂ ಶಿಕ್‌ಲ್ಲ್ಯಾನ್‌ ಆಮ್ಚೆಂ ಜೀವನ್‌ ಬರ್ಕಾನ್‌ 
ರೂಪಿತ್‌ ಜಾಲೆಂ. ಆನಿ ಆಮಿ ಬರ್ಮಾ ಮಟ್ಟಾಕ್‌ ಪಾವ್ಣಾಂವ್‌. ಹ್ಯಾಚ್‌ ಇರಾದ್ಕಾನ್‌, 
ಧೈಯಾನ್‌ ಭುರ್ಭ್ಯಾಂಖಾತಿರ್‌ ಹೆರ್‌ ಭಾಸಾಂಚ್ಕೊ-ದೆಶಾಂಚ್ಕೊ ಜೊಕ್ತ್ಯೊ ಕಾಣಿಯೊ 
ವಿಂಚುನ್‌ ಆಮ್ಚೆ ಕೊಂಕ್ಣಿ ಭಾಶೆಕ್‌ ತರ್ದುಮೊ ಕರುನ್‌ ದೋನ್‌ ತೀನ್‌ ಪತ್ರಾಂಕ್‌ 
ಸುರ್ವೆರ್‌ ಧಾಡ್ತಾನಾ ಹ್ಕೊ ಕಾಣಿಯೊ ಪಸಂದ್‌ ಜಾಲ್ಲ್ಯಾನ್‌, ಹೆರ್‌ ಕೊಂಕ್ಣಿ ಪತ್ರಾಂಚ್ಕಾ 
ಸಂಪಾದಕಾಂಥಾವ್ನ್‌ ಸಯ್ತ್‌ ತಾಂಚಿ ವಿನವ್ಹಿ ಆಯಿಲ್ಲ್ಯಾನ್‌, ಮ್ಹಜೊ ಇರಾದೊ 
ಸುಗಮ್‌ ಜಾಲೊ. ಸರ್ವ್‌ ಪತ್ರಾಂಚ್ಕಾ ಸಂಪಾದಕಾಂಥಾವ್ನ್‌ ಮ್ಹಾಕಾ ಸಹಕಾರ್‌, 
ಪ್ರೊತ್ಸಾವ್‌ ಲಾಬ್ತಾನಾ, ವಾಚ್ಚಾಂಕಿ ಹ್ಕೊ ಭುರ್ಲ್ಯಾಂಚ್ಕೊ ಕಾಣಿಯೊ ರುಚ್ಲ್ಯೊ-ಪಸಂದ್‌ 
ಜಾಲ್ಕೊ. ಹಾಕಾ ಸಾಕ್ಸ್‌ ಜಾವ್ನ್‌ ಆಜ್‌ ಭುರ್ಲ್ಯಾಂಚ್ಕಾ ಕಾಣಿಯಾಂಚೆಂ ಮ್ಹಜೆಂ ಚವ್ರೆಂ 
ಪುಸ್ತಕ್‌ “ಭಾಂಗಾರಾಚಿ ಇಮಾಜ್‌' ಪರ್ಗಟ್‌ ಜಾಲಾಂ. 

ಮ್ಹಜೆಂ ಫುಡ್ಲದ್‌ "ಭಾಂಗಾರಾಚಿ ಮಾಸ್ಸಿ' ಭುರ್ಲ್ಯಾಂಚ್ಕಾ ಕಾಣಿಯಾಂಚೆಂ ಪುಸ್ತಕ್‌ 
ಮ್ಹಜ್ಯಾಚ್‌ "ಜ್ಕೋತಿ' ಪ್ರಕಾಶನಾದ್ವಾರಿಂ ಹಾಂವೆಂ ಪರ್ಗಟ್‌ ಕೆಲ್ಲೆಂ. ಆನಿ ಹೆಂ ಪುಸ್ತಕ್‌ 
ಫಾಯ್ಸ್‌ ಜಾಂವ್ಕ್‌ ಸ್ಫೂರ್ತಿ ಆನಿ ಪ್ರೇರಣ್‌ ದಿಲ್ಲೊ ವೆಕ್ತಿ ಡೊಲ್ಫಿ ಲೋಬೊ ಕಾಸ್ಸಿಯಾ. 
ಹಾಣೆ ತರ್‌ ಮ್ಹಜೆ ಕಾನ್‌ ಫುಂಕುಂಕ್‌ ನಾತ್‌ಲ್ಲೆ ತರ್‌ ಹಾಂವ್‌ ಹ್ಮಾ ಮಟ್ಟಾಕ್‌ 
ಪಾವ್ರೊನಾ. ಆನಿ ಹ್ಯಾ ಮ್ಹಜ್ಯಾ "ಭಾಂಗಾರಾಚಿ ಮಾಸ್ಫಿ' ಕಾಣಿಯೆ ಪುಸ್ತಕಾಕ್‌ 2007- 
೦ತ್‌ ಕರ್ನಾಟಕ್‌ ಕೊಂಕ್ಣಿ ಸಾಹಿತ್‌ ಅಕಾಡೆಮಿಥಾವ್ನ್‌ ಪ್ರಶಸ್ತಿ ಸಯ್ತ್‌ ಲಾಬ್ಲ್ಯಾ ಮ್ಹಣ್‌ 
ಸಾಂಗೊಂಕ್‌ ಮ್ಹಾಕಾ ವರ್ತೊ ಸಂತೊಸ್‌ ಭೊಗ್ತಾ. 

ಪುಸ್ತಕಾಂ ಪರ್ಗಟ್‌ ಕರ್ನೆಂ ಕಾಮ್‌ ಸುಲಬ್‌ ಮ್ಹಣ್ಮೆತ್‌ ತರೀ ತಿಂ ಮಾರ್ಕೆಟಿಂಗ್‌ 
ಕದ್ದೆಂ ವಾ ವಿಕ್ಸೆಂ ಭಾರಿಚ್‌ ವ್ಹಡ್ಲೆಂ ಕರಂದಾಯೆಚೆಂ ಆನಿ ಕಶ್ಚಾಂಚೆಂ ಕಾಮ್‌. ಹೆ 
ಮ್ಹಜೆ ಸಮಸ್ಸೆ "ರಾಕ್ಲೊ' ಪತ್ರಾಚೊ ಆದ್ಲೊ ಸಂಪಾದಕ್‌ ಮಾ! ಎರಿಕ್‌ ಕ್ರಾಸ್ತಾ 
ಹಾಂಚೆಕಡೆ ಉಚಾರ್ತಾನಾ, ಆಪ್ಣಾಕ್‌ ಆನಿ ಮುಕಾರೀ ಭುರ್ಲ್ಯಾಂಚ್ಕಾ ಕಾಣಿಯಾಂಚಿ 


“ಭಾಂಗಾರ್‌' ಶಿಂಕಳ್‌ ಮುಕಾರುನ್‌ ವ್ಹರ್ಹೆಂ ಮನ್‌ ಆಸಾ ಮ್ಹಣ್‌ ಸಾಂಗೊನ್‌ ತಾಚ್ಕಾ 

ಮನಾಂತ್‌ ಏಕ್‌ ಬಿಂ ವೊಂಪ್‌ಲ್ಲೆಂ. ಪುಣ್‌ ಹಿ ಸಂಗತ್‌ ಆಪ್ಲ್ಯಾ ಮನಾಂತ್‌ ದವರ್ನ್‌, 
ಆವ್ಚಿತ್‌ ಎಕಾ ದಿಸಾ, “ಜೆ.ಎಫ್‌., ತುಜ್ಕೊ ಭುರ್ಗ್ಯಾಂಚ್ಕೊ ಕಾಣಿಯೊ ಕಿತ್ಲೊ ಆಸಾತ್‌ 
ತ್ಕೊ ಪುರಾ ಹಾಡ್‌. ತುಜೊ ದುಸ್ರೊ ಬೂಕ್‌ ಆಪುಣ್‌ ಪರ್ಗಟ್ತಾಂ' ಮ್ಹಣ್ತಾನಾ 
ಮ್ಹಾಕಾ ಭೊಗ್‌ಲ್ಲೊ ಸಂತೊಸ್‌ ತೊ ಭಾರಿಚ್‌ ವರ್ತೊ. ತಶೆಂ "ಭಾಂಗಾರಾಚೆಂ ಚಿತಳ್‌' 
ದುಸ್ರೆಂ ಪುಸ್ತಕ್‌ "ರಾಕ್ಲೊ' ಪ್ರಕಾಶನಾದ್ವಾರಿಂ ಪರ್ಗಟ್‌ ಜಾಲೆಂ. ತಿಸ್ರೆಂ ಪುಸ್ತಕ್‌ 
“ಭಾಂಗಾರಾಚಿ ಕುರಾಡ್‌' ಸೆವಕ್‌ ಪ್ರಕಾಶನಾನ್‌ ಪರ್ಗಟ್‌ ಕೆಲೆಂ. ಆತಾಂ ಚವ್ತೆಂ 
“ಭಾಂಗಾರಾಚಿ ಇಮಾಜ್‌' ಪುಸ್ತಕ್‌ ಪ್ರಸ್ತುತ್‌ "ರಾಕ್ಲೊ' ಪತ್ರಾಚೊ ಸಂಪಾದಕ್‌ ಮಾ! 
ಫ್ರಾನ್ಸಿಸ್‌ ರೊಡ್ರಿಗಸ್‌, ಆಮ್ಚೆ ಕೊಂಕ್ಣಿ ಸಮಾಜಿಂತ್ಲ್ಯಾ ಭುರ್ಗ್ಯಾಂಚಾ ಮೊಗಾರ್‌ 
ಪಡೊನ್‌, “ರಾಕ್ಲೊ' ಪ್ರಕಾಶನಾದ್ಹಾರಿಂ ಪರ್ಗಟುಂಕ್‌ ಮುಕಾರ್‌ ಸರ್ಲಾ. ಆನಿ ಹ್ಕಾ 
ಮುಕಾಂತ್ರ್‌ ಮ್ಹಜಿ ಉರ್ಬಾ-ಉಮೆದ್‌ ವಾಡಾಶಿ ಕೆಲ್ಕಾ. ತಾಚ್ಕಾ ಹ್ಮಾ ಬರ್ಮಾ ಮನಾಕ್‌ 
ಆನಿ ಮ್ಹಾಕಾ ತಾಣೆ ದಿಲ್ಲ್ಯಾ ಪ್ರೊತ್ಸಾವಾಕ್‌ ಹಾಂವ್‌ ರುಣಿ, ತಸೊಚ್‌ ಆಬಾರಿ 
ಜಾವ್ನಾಸಾಂ. ಜಿಣಿಭರ್‌ ಹಾಂಚೊ ಸರ್ವಾಂಚೊ ಉಪ್ಕಾರ್‌ ಆಟಯ್ತಾಂ. ಮುಕಾರಿಂ 
ಅಸಲೊಚ್‌ ಸಹಕಾರ್‌ ಆಶೆವ್ನ್‌ ಮ್ಹಜೆಂ ಮಿಸಾಂವ್‌ ಸುಫಳ್‌ ಜಾಯ್ಕೆಂ ಕರ್ರೆಲ್ಯಾತ್‌ 
ಮ್ಹಣ್‌ ಭರ್ವಸ್ತಾಂ. 
ಹ್ಮಾ ಪುಸ್ತಕಾ ಪಾಟ್ಲ್ಯಾನ್‌ ವಾವ್ರ್‌ ದಿಲ್ಲ್ಯಾ ಹರ್‌ಎಕ್ಸ್ಯಾಚೊ ಹಾಂವ್‌ ಎಕಾಚ್‌ 
ಉತ್ರಾನ್‌ ಉಪ್ಕಾರ್‌ ಬಾವುಡ್ನ್‌, "ದೇವ್‌ ಬರೆಂ ಕರುಂ' ಮ್ಹಣ್ತಾಂ. ಆನಿ ಎದೊಳ್‌ 
ಪರ್ಕಾಂತ್‌ ಮ್ಹಾಕಾ ಮ್ಹಜ್ಯಾ ವಾವ್ರಾಂತ್‌ ಪಾಟಿಂಬೊ ದಿಲ್ಲ್ಯಾ ಸಮೆಸ್ತಾಂಕ್‌ ಕೃತಜ್ಞತಾ 
ಪಾಟಯ್ತಾಂ. 
ಸಮೆಸ್ತಾಂಚೆಂ ಬರೆಂಚ್‌ ಜಾಂವ್‌. 
—ಜೆ.ಎಫ್‌. ಡಿಸೊಜಾ, ಅತ್ತಾವರ್‌ 





ಭುರ್ಗಿಂ ಜಿವಿ? 
ಸಿಮುಟ್‌ 


ಭುರ್ಲಿಂ ಜಿವೆ ಸಿಮೆಟಿಬರಿ ಮ್ಹಣ್ತಾತ್‌. ಜಿವೆ ಸಿಮೆಟಿಚೆರ್‌ ಕಿತೆಂ ಪಡ್ಲ್ಯಾರೀ ಥಂಯ್ಸರ್‌ 
ತೆ ವಸ್ತುಚಿ ಮ್ಹೊರ್‌ ಪಡ್ತಾ. ಭುಠ್ಲ್ಯಾಚಿ ನೆಣ್ಣಿ ಆನಿ ಮಾಸೂಮ್‌ ಮತ್‌ ತೆ ಸಿಮೆಟಿಬರಿ. 
ತೆ ಮತಿಚೆರ್‌ ಕಿತೆಂ ಪಡ್ಲ್ಯಾರೀ ಛಾಪ್‌ ಮಾರ್ತಾ, ಪ್ರಬಾವ್‌ ಘಾಲ್ತಾ, ಖಂಚಯ್ತಾ, 
ರೊಂಬಯ್ತಾ ಆನಿ ಥಿರಾಯ್ತಾ. 

ಅಶೆಂ ಆಸ್ತಾಂ ಲಿಸಾಂವಾಂಭರಿತ್‌ ಕಾಣಿಯೊ, ತಾಂತ್ಲಿಂ ಲಿಸಾಂವಾಂ ಆನಿ ಸಂದೇಶ್‌ 
ಭುರ್ಗ್ಯಾಚೆ ಮತಿರ್‌ ಖಂಚಯ್ತಾತ್‌. ಅಸಲ್ಕಾ ಶೆವೊಟಾ ದಿಶೆನ್‌ ಜೆ.ಎಫ್‌. ಡಿಸೊಜಾ 
ಪಾಟ್ಲ್ಯಾ ಸಬಾರ್‌ ವರ್ಸಾಂ ಮೆರೆನ್‌ ಬುರ್ಲ್ಯಾಂಖಾತಿರ್‌ ರೊಸಾಳ್‌ ಆನಿ 
ಲಿಸಾಂವಾಂಭರಿತ್‌ ಕಾಣಿಯೊ ಜಮಯ್ತಾ, ರಚ್ರಾ, ಸುದ್ರಾಯ್ತಾ ಆನಿ ವೆವೆಗ್ಳ್ಯಾ ಕೊಂಕ್ಣಿ 
ಪತ್ರಾಂಕ್‌ ಧಾಡ್ತಾ. 





ತ್ಕಾ ರಾಸ್‌ಭರ್‌ ಕಾಣಿಯಾಂತ್ಲೊ ವಿಂಚ್ಣಾರ್‌ ಕತಾ ತೀನ್‌ ಪುಸ್ತಕಾಂ ರುಪಾರ್‌ 


ಪಾಟ್ಲ್ಯಾ ವರ್ಸಾಂನಿ ಪರ್ಗಟ್‌ ಜಾಲ್ಯಾತ್‌. ಹ್ಕಾ "ಭಾಂಗಾರಾಚೆ' ಶಿಂಕೈೆಂತ್‌ (ಭಾಂಗಾರಾಚಿ 


6 


ಎ ಸ ಬಾಯ ಆ ಡು 


4  ಚೆತಛ್‌ ಅನಿ ಕುರಾಡ್‌) ಚವೈೆಂ ಪುಸ್ತಕ್‌ ಜಾವ್ನ್‌ “ಭಾಂಗಾರಾಚಿ ಇಮಾಜ್‌” 
ಭುರ್ಗ್ಯಾಂ ಹಾತಿಂ ದೀಂವ್ಕ್‌ "ರಾಕ್ಲೊ' ಸಂತೊಸ್‌ ಪಾವ್ತಾ ಆನಿ ಭಾಂಗಾರಾಚೆ ಶಿಂಕೈಚೊ 
ಸೊನಾರ್‌ ಜೆ.ಎಫ್‌. ಡಿಸೊಜಾಕ್‌ ಉಲ್ಲಾಸ್‌ ಪಾಟಯ್ತಾ. 

; ಹ್ಮಾ ಕಾಣಿಯಾಂನಿ ಭುರ್ಗ್ಯಾಂಕ್‌ ಸುಡ್ಸುಡಿತ್‌ ಕರುಂಕ್‌ ಮೊನ್ಹಾತಿಂಚೆ ಧಾಂವ್ಲೆಚೊ 
ವೇಗ್‌ ಆಸಾ. ಪುಣ್‌ ಮನ್ಯಾಪಣಾಚೊ ಮೋಗ್‌ ಭರ್ಪೂರ್‌ ಮಿಸ್ಫೊನ್‌ ಆಸಾ. ತಾಂತುಂ 
ಅಪಾಯಾಚ್ಕೊ ಘುಂವ್ಚೊ ಆಸಾತ್‌ ತರೀ ಮುಕಾರ್‌ ಧಯ್ರಾಚೆ ಉಪಾವ್‌ ಮೆಳ್ತಾತ್‌. 
ಮನ್ಯಾಜಾತಿಚಿಂ ತಶೆಂ ಮೊನ್ಹಾತಿಚಿಂ ಕಾಂಯ್‌ ಥೊಡಿಂ ಆಂಗಾಲಾಪಾಂ ರುಳೈಲ್ಯಾರೀ 
ನವೆಸಾಂವಾಂಚ್ಕಾ ಅಜ್ಯಾಪಾಂ ಪಂದಾ ತಿಂ ಪುರೊನ್‌ ವೆತಾತ್‌. ಆಖ್ಟಾನ್‌ ವಾಚ್ಚಿ 
ಭುರ್ಗ್ಯಾಂಕ್‌ ತಶೆಂ ಹೆರಾಂಕ್‌ ಜಾಯ್ತಿಂ ಲಿಸಾಂವಾಂ ಆನಿ ಸುಶೆಗ್‌ ದಿಂವ್ಚಿಂ ತೆಸಾಂವಾಂ 
ಆಸಾತ್‌. ಹ್ಯಾ ಕಾಣಿಯಾಂನಿ ಜಿಣಿಯೆಕ್‌ ಲಿಸಾಂವಾಂ ಆನಿ ಮತಿಕ್‌ ಸುಶೆಗ್‌ ಮೆಳ್ಳ್ಯಾರ್‌ 
ಹ್ಯಾ ಪುಸ್ತಕಾಚೊ ಶೆವೊಟ್‌ ಸಾರ್ತಕ್‌ ಜಾಲ್ಲೆಬರಿ. 

ಹ್ಯಾ ಪುಸ್ತಕಾಚೆ ಘಡ್ಲುಕೆಂತ್‌ ಹಾತ್‌ ಮೆಳಯಿಲ್ಲ್ಯಾ ಜೊಕಿಮ್‌ ಪಿಂಟೊ, ಪಚ್ಚು 

ಫೆರಾರ್‌, ಟೊನಿ ಫೆರೊಸ್‌, ಬೆನ್ನಿ ರೊಜಾರಿಯೊ, ಡ್ಯಾಫ್ಸಿ ಲುವಿಸ್‌, ಡೊರತಿ ಬ್ರ್ಯಾಗ್ಸ್‌ 

ಆನಿ ಕೊಡಿಯಾಳ್‌ಬಯ್ಲ್‌ ಛಾಪ್ಕಾನ್ಮಾಚೊ ವೆವಸ್ತಾಪಕ್‌ ಬಾ! ಜೊರ್ಡ್‌ ಡಿಸೊಜಾಕ್‌ 
ಧಿನ್ಹಾಸ್‌. 

--ಜಾ| ಫ್ರಾನ್ಸಿಸ್‌ ರೊಡ್ರಿಗಸ್‌ 

ಭಾಂಗಾರಾಚಿ ಇಮಾಜ್‌ 


ಆದಿಂ ಮಿದಾಸ್‌ ಮ್ಹಳ್ಳೊ ರಾಯ್‌ ಜಿಯೆತಾಲೊ. ತಾಕಾ 
ಭಾಂಗಾರ್‌-ಶಿಂಗಾರ್‌ ಮ್ಹಳ್ಕಾರ್‌ ಭಾರಿ ಆಶಾ. ತಾಣೆ ತಾಚ್ಕಾ 
ಭಂಡಾರಾಂತ್‌ ಮಸ್ತ್‌ ಭಾಂಗಾರ್‌ ಜಮವ್ನ್‌ ದವರ್‌ಲ್ಲೆಂ. ತಾಕಾ 
ಕೆದಾಳಾಯ್‌ ಫುರ್ಸತ್‌ ಮೆಳ್‌ಲ್ಲ್ಯಾ ವೆಳಾರ್‌ ತಾಚ್ಕಾ ಕುಡಾಕ್‌ 
ವಚೊನ್‌ ತೆಂ ಭಾಂಗಾರ್‌ ಧಾದೊಶಿ ಪಳೆವ್ನ್‌, ಹಾತಾಂತ್‌ 
ಆಪ್ಲುನ್‌ ಥೊಡೆಪಾವ್ಟಿಂ ಲೇಕ್‌ ಸಯ್ತ್‌ ಕರ್ನ್‌ ಬಸ್ತಾಲೊ. 
ರಾಯಾಕ್‌ ಏಕ್‌ ಧಾಕ್ಬೆಂಧುವ್‌ ಆಸ್‌ಲ್ಲೆಂ. ತೆ ಧುವೆಚೆರ್‌ ತಾಕಾ 
ವಿಪ್ರೀತ್‌ ಮೋಗ್‌. ವೇಳ್‌ ಮೆಳ್ತಾಸ್ತಾನಾ ತಾಚೆಲಾಗಿಂ ಖೆಳೊನ್‌ 
















ಏಕ್‌ ದೀಸ್‌ ಅಶೆಂಚ್‌ ತಾಚ್ಕಾ ಭಂಡಾರಾಂತ್ಲಿಂ ಭಾಂಗಾರಾಚಿಂ 
ನ್ಹಾಣಿಂ, ಬಿಸ್ಕಿತ್ಕೊ ಮೆಜುನ್‌ ಆಸ್‌ಲ್ಲೊ. ತೆದಾಳಾ ತಾಚ್ಕಾ 
ಕುಡಾಂತ್‌ ದೇವ್‌ದೂತ್‌ ದಿಶ್ಚಿಕ್‌ ಪಡ್ಲೊ. ರಾಯ್‌ ವಿಜ್ಮಿತ್‌ 

'ದೂತ್‌ ಉಲಯ್ಲೊ, "“ಮಿದಾಸ್‌ ತುಂ ನಿಜಾಯ್ಕಿ ೬ 
ಆಸಾ ತುಜೆಲಾಗಿಂ?'' 


“ಮ್ಹಾಕಾ ಗ್ರೇಸ್ತ್‌ಕಾಯೆಕ್‌ ಸರಿ ಕರ್ತಾಯ್‌ ಕಿತ್ಕಾಕ್‌? ಮ್ಹಜೆಲಾಗಿಂ ಆಸ್ಚೆಂ ಭಾಂಗಾರ್‌ 
ಬೋವ್‌ ಉಣೆಂ. ನಿಜಾಯ್ಕಿ ಹಾಂವ್‌ ಏಕ್‌ ದುಬ್ಳೊ ಮನಿಸ್‌'' ಮ್ಹಣಾಲೊ ರಾಯ್‌. 


“ತಶೆಂಗಿ? ತರ್‌ ತುಂ ಕಿತೆಂ ಆಶೆತಾಯ್‌?ತುಕಾಕಿತೆಂಜಾಯ್‌?ಸಾಂಗ್‌ ಕಿತೆಂ ತಿ ತುಜಿ ಆಶಾ” 
ವಿಚಾರಿ ದೇವ್‌ ದೂತ್‌. 


“ಹಾಂವೆಂ ಆಪಡ್ಲೆಲೆಂ ಸಕ್ಕಡ್‌ ಭಾಂಗಾರ್‌ ಜಾಲ್ಲೆಂ ತರ್‌ ಕಿತ್ಲೆಂ ಬರೆಂ ಆಸ್‌ಲ್ಲೆಂ” ಮ್ಹಣ್‌ 
ಉದ್ದಾರ್ಲೊ ಮಿದಾಸ್‌. 


“ತುಜೆ ಆಶೆ ಪರ್ಮಾಣೆಚ್‌ ಜಾಂವ್‌. ಫಾಲ್ಕಾಂ ಸಕಾಳಿಂಥಾವ್ನ್‌ ತುವೆಂ ಆಪಡ್ಲೆಲೆಂ ಪುರಾ 
ಭಾಂಗಾರ್‌ ಜಾತೆಲೆಂ” ಮ್ಹಳ್ಳೊ ಭರ್ವಸೊ ದೀವ್ನ್‌ ದೇವ್‌ದೂತ್‌ ಮಾಯಾಗ್‌ ಜಾಲೊ. 


ಮಿದಾಸ್‌ ವರ್ತ್ಯಾ ಸಂತೊಸಾನ್‌ ಭರ್ಲೊ. ರಾತಿಂ ತಾಕಾನೀದ್‌ ಪಡ್ಲಿನಾ. ಅಶೆಂತೊ ಖಟ್ಲ್ಯಾರ್‌ 
ಹೆಣೆ-ತೆಣೆ ಪರ್ನೊನ್‌ ಆಸ್‌ಲ್ಲೊ. ಥೊಡ್ಯಾಚ್‌ ವೆಳಾನ್‌ ದೀಸ್‌ ಉಜ್ವಾಡ್ಗೊ 


ವ್ಹಿ. 

ಸಕಾಳಿಂ ಉಟೊನ್‌ ತಾಣೆ ತಾಚಿ ವೋಲ್‌, ಖಟ್ಲೆಂ, ಉಶೆಂ ಆಪುಡ್ತಾನಾ ತಕ್ಕಣ್‌ ತೆಂ ಭಾಂಗಾರ್‌ 
ಜಾಲೆಂ. ವೊಡ್ತಾಕ್‌ ವಚೊನ್‌ ಥಂಯ್‌ ಆಸ್‌ಲ್ಲೆ ರೂಕ್‌, ಫುಲಾಂ-ರುಡಾಂ, ವಾಲಿ ಹ್ಕೊ ವಸ್ತು 
ಆಪಡ್ತಾನಾ ಸಗ್ಳೆಂ ಭಾಂಗಾರ್‌ ಜಾವ್ನ್‌ ಪರಿವರ್ತನ್‌ ಜಾಲೆಂ. ತಾಚ್ಯಾ ಆಂಗಾರ್‌ ಆಸ್‌ಲ್ಲೆಂವಸ್ತುರ್‌ 
ಸಯ್‌ ಭಾಂಗಾರ್‌ ಜಾವ್ನ್‌, ತಾಕಾ ವ್ಹಾವಂವ್ಕ್‌ ಕಶ್ಟ್‌ ಜಾಲೆ. ಆಪ್ಲಾತಿತ್ಲೊ ಗ್ರೇಸ್ತ್‌ ಮನಿಸ್‌ 


ಹ್ಯಾ ಸಂಸಾರಾಂತ್‌ ಹೆರ್‌ ಕೊಣಿ ನಾ ಮ್ಹಳ್ಳೊ ಹಂಕಾರ್‌ ತಾಕಾ ಯೇವ್ನ್‌ ಸಕಾಳಿಂಚೊ ನಾಸ್ಟೊ 
ಕರುಂಕ್‌ ಮ್ಹಣ್‌ ಖಾಣಾ ಕುಡಾಕ್‌ ವಚೊನ್‌ ನಾಸ್ಟೊ ವಿಚಾರಿಲಾಗ್ಲೊ. 


ತಾಚ್ಕಾ ಸೆವಕಾನ್‌ ಮೆಜಾರ್‌ ಫಳ್‌ವಸ್ತು ಆನಿ ದೂದ್‌ ಹಾಡ್ನ್‌ ದವರ್ಲೆಂ. ಫಳಾಂಚಾ 
ತಟ್ಟ್ಯಾಕ್‌ ಹಾತ್‌ ಘಾಲಾ ಮಾತ್ರ್‌ ಫಳ್‌ವಸ್ತು ಪುರಾ ಭಾಂಗಾರ್‌ ಜಾಲ್ಕೊ. ದೂದ್‌ ಪಿಯೆವ್ಕಾಂ 
ಮ್ಹಣ್‌ ದುದಾಚ್ಕಾ ಗೊಬ್ಬ್ಯಾಕ್‌ ಹಾತ್‌ ಘಾಲ್ನ್‌ ತೊಂಡಾಕ್‌ ವ್ಹರ್ತಾಂ ಮ್ಹಣ್ಮಾನಾ ಗೊಬ್ಬಾ 
ಸಾಂಗಾತಾ ದೂದ್‌ ಸಯ್ತ್‌ ಭಾಂಗಾರ್‌ ಜಾಲೆಂ. ಮಿದಾಸ್‌ ಆತಾಂ ಗಡ್ಬಡ್ಲೊ. ಖಾಂವ್ಚೊ 
ಪಿಯೆಂವ್ಚೊ ವಸ್ತು ಭಾಂಗಾರ್‌ ಜಾಲ್ಲೊ ಪಳೆವ್ನ್‌ ಘಾಬರೊ. ಖಾಣ್‌-ಜೆವಣ್‌ ಸೆವಿನಾಸಾಂ 
ವಾಂಚ್ಚೆಂತರೀ ಕಶೆಂ? ಮ್ಹಣ್‌ ಚಿಂತುಂಕ್‌ ಲಾಗ್ಲೊ. ತಿತ್ಲ್ಯಾರ್‌ ರಾಯಾಚೆಂಧಾಕ್ಸೆ 
ಧುವ್‌ ರಡೊನ್‌ ಯೇವ್ನ್‌ ಬಾಪಾಯ್ಚ್ಯಾ ಉಸ್ಕ್ಯಾರ್‌ ಚಡೊನ್‌ ಬಸ್ಲೆಂ. ಮಿದಾಸಾ 
ತಾಕಾ ಆರಾವ್ನ್‌ ಧರ್ಲೆಂ. ತಕ್ಕಣ್‌ ತೆಂ ಭಾಂಗಾರಾಚಿ ಇಮಾಜ್‌ ಜಾಲೆಂ. 


೨ 
ಲೆ 
೯ ( 


ಲ್ಸ 
ತ 
ಹ 
ಡಿ 


ಹಂ ಪಳೆವ್ನ್‌ ಮಿದಾಸ್‌ ರಡೊಂಕ್‌ ಲಾಗ್ಲೊ. ಕೂಡ್ಲೆ ದೇವ್‌ದೂತ್‌ ಪ್ರತ್ಕಕ್ಕ್‌ ಜಾವ್ನ್‌ 

“ಮಿದಾಸ್‌ ತುಂ ಕಿತ್ಕಾಕ್‌ ರಡೊನ್‌ ಆಸಾಯ್‌? ಕಿತೆಂ ಜಾಲೆಂ?''ಮ್ಹಣ್‌ ವಿಚಾರಿಲಾಗ್ಲೊ. 


ರಾಯ್‌ ರಾಗಾನ್‌, “ತುವೆಂ ದಿಲ್ಲೆಂ ತೆಂ ದೆಣೆಂ ಪಾಟಿಂ ಕಾಡ್‌. ಮ್ಹಜೆಂ ಮೊಗಾಚೆಂ ಧುವ್‌ 
ಭಾಂಗಾರಾಚಿ ಇಮಾಜ್‌ ಜಾಲಾಂ. ಹಾಂವೆಂ ಪೊಟಾಕ್‌ ಖಾಂವ್ಚೆಂ ಸಯ್‌ ಭಾಂಗಾರ್‌ ಜಾಲಾಂ. 
ಹೆಂ ಭಾಂಗಾರ್‌ ಆಸೊನ್‌ ಮ್ಹಾಕಾ ಕಿತೆಂ ಫಾಯ್ದೊ?'' ಮ್ಹಣ್‌ ಸಾಂಗಾಲಾಗ್ಲೊ. 


ದೇವ್‌ದೂತ್‌ ಹಾಸೊನ್‌ಚ್‌, “ತರ್‌ ಹೆಂ ಉದಕ್‌ ತುಜೆಥಾವ್ನ್‌ ಭಾಂಗಾರ್‌ ಉಬ್ಬಾಲ್ಲ್ಯಾ 
ಸರ್ವ್‌ ವಸ್ತುಂಚೆರ್‌ ಶಿಂಪ್ಹಾಯ್‌''ಮ್ಹಣಾಲೊ. 

ಉಪ್ರಾಂತ್‌ ರಾಯಾನ್‌ ದೂತಾನ್‌ ಸಾಂಗ್‌ಲ್ಲೆ ಬರಿಚ್‌ ಕೆಲೆಂ. ಅಶೆಂ ಸರ್ವ್‌ ವಸ್ತು ಆದ್ಲ್ಯಾ 
ರುಪಾಕ್‌ಚ್‌ ಆಯ್ಲೊ. ಅಶೆಂ ಮಿದಾಸಾಚಿ ಭಾಂಗಾರಾಚಿ ಆಶಾ ಸುಟ್ಟಿ. 


೪99 


ದುಕೂರ್‌ ಜಾಲ್ಲಿ ಮ್ಹಾತಾರಿ 


ಎಕಾ ಗಾಂವಾಂತ್‌ ಘೊವ್‌-ಬಾಯ್ಲ್‌ ಜಿಯೆತಾಲಿಂ. ತಾಂಚೆ ಸಾಂಗಾತಾ ದೊಗಾಂಯ್ದೊ 
ಆವಯೊ ಸಯ್ತ್‌ ಆಸ್‌ಲ್ಲೊ. ಬಾಯ್ಲೆನ್‌ ಕೆದಾಳಾಯ್‌ ಆಪ್ಲ್ಯಾ ಘೊವಾಲಾಗಿಂ ಪುರ್ಬುರೊನ್‌ 
ಅಶೆಂ ಸಾಂಗ್ಲೆಂ ಆಸ್‌ಲ್ಲೆಂ, “ತುಜೆ ಆವಯ್‌ ವರ್ವಿಂ ಮ್ಹಾಕಾ ಕಿತ್ಲೆ ತ್ರಾಸ್‌ ಮ್ಹಣ್‌ ನೆಣಾಂಯ್‌. 
ಕೆದಾಳಾಯ್‌ ತಿ ಪುರ್ಬುರೊನ್‌ ಆಸ್ತಾ, ದೆಕುನ್‌ ತಿಕಾ ಖಂಯ್‌ ಪುಣಿ ವ್ಹರ್ನ್‌ ಸೊಡ್ನ್‌ ಯೆ 
ಪಳಯಾಂ.'' 


“ಜಾಯ್ತ್‌ ಸಾಯ್ಬಿಣಿ. ಪುಣ್‌ ತುಂ ಪಯ್ಲೆಂ ಥೊಡಿಂ ಆಪಾಂ ಕರ್ನ್‌ ದಿ. ಉಪ್ರಾಂತ್‌ ತಿಕಾ 
ಖಂಯ್‌ ಪುಣಿ ಸೊಡ್ನ್‌ ಯೆತಾಂ” ಮ್ಹಣಾಲೊ ಪತಿ. 


ಹೆಂಆಯ್ಕೊನ್‌ ಬಾಯ್ಲ್‌ ಸಂತೊಸಾನ್‌ ನಾಚಿ. ಕೂಡ್ಲೆ ತಿಣೆಆಪಾಂ ಕೆಲಿಂ ಆನಿ ಘೊವಾಲಾಗಿಂ 
ದಿಲಿಂ. ಘೊವಾನ್‌ ಆಪ್ಲೆ ಆವಯ್ಕ್‌ ಸಾಂಗಾತಾ ಆಪವ್ನ್‌ ವ್ಹೆಲೆಂ. ಚಲೊನ್‌ ಚಲೊನ್‌ ಪುರೊ 
ಜಾಲ್ಲ್ಯಾನ್‌ ಎಕಾ ಗುಡ್ಕಾಚೆ ತುದಿಯೆರ್‌ ವಚೊನ್‌ ಪುರಾಸಣ್‌ ಕಾಡ್ಜಾಕ್‌ ಬಸ್ಲಿಂ. ಪ್ರಾಯ್ವಂತ್‌ 
ಆವಯ್ಕ್‌ ಪುರೊ ಜಾಲ್ಲ್ಯಾನ್‌ ತಿಕಾ ಥಂಯ್‌ ಜೆಮ್‌ ಯೇವ್ನ್‌ ತಿನಿದ್ದಿ. ಆವಯ್ಕ್‌ ಬರಿ ನೀದ್‌ 
ಪಡ್ಲ್ಯಾ ಮ್ಹಣ್‌ ಸಮ್ದೊನ್‌ ತೆಂ ಆಪಾಂಚೆಂ ಪೊತೆಂ ತಿಚೆ ಹಾತಾಂತ್‌ ದೀವ್ನ್‌ ಪೂತ್‌ ಥಂಯ್‌ 
ಥಾವ್ನ್‌ ನಿಕಳ್ಳೊ. ವೆಚೆ ಆದಿಂ “ಬರೆಂ ಕೆಲ್ಯಾರ್‌ ಬರೆಂ ಖಾತೆಲಿಯ್‌ ಪಾಡ್‌ ಕೆಲ್ಮಾರ್‌ ಪಾಡ್‌ 

ಭೊಗುಂಕ್‌ ಮೆಳ್ತೆಲೆಂ ಮಾಂಯ್‌ '' ಮ್ಹಣ್‌ ಸಾಂಗೊನ್‌ ಚಲ್ರಚ್‌ ರಾವ್ಲೊ. 


ಕಾಳೊಕ್‌ ಪಡೊನ್‌ ಯೆತಾನಾ ತಿಕಾ ಜಾಗ್‌ ಜಾಲಿ. ಭೊಂವಾರಿಂ ಪಳಯ್ಲೆಂ, ಪುಣ್‌ ಪೂತ್‌ 
ದಿಸೊಂಕ್‌ ನಾ. “ಪುತಾ... ಪುತಾ” ಮ್ಹಣ್‌ ಉಲೊ ಮಾರಿಲಾಗ್ಲಿ, ಜಾಪ್‌ಚ್‌ ನಾ. ತಿಕಾ ಬರಿ 
ಭುಕ್‌ ಲಾಗ್‌ಲ್ಲಿ ತರೀ ತಿಣೆ ತಿಂ ಆಪಾಂ ಖೆಲಿಂನಾಂತ್‌. ಕಶ್ಚಾಂನಿ ತೊ ಗುಡೊ ದೆಂವೊನ್‌ ಸಕಯ್ಲ್‌ 
ಆಯ್ಲಿ. 

ಯೆತಾನಾ ತಿಕಾ ಏಕ್‌ ತಳೆಂ ಮೆಳ್ಳೆಂ. ತ್ಕಾ ತಳ್ಕಾಚ್ಕಾ ಭೊಂವಾರಿಂ ಆಸ್‌ಲ್ಲಿಂ ಘಾಣೆರಿಂ, 
ಬೊಲಿಂ ಪುರಾ ಹುಮ್ಚೊನ್‌ ಕಾಡ್ನ್‌ ಬರೆಂ ನಿತಳ್‌ ಕೆಲೆಂ. 


ಮೊದ್ಕಾನ್‌ ರಾತ್‌ ಜಾತಾನಾ ಸಾತ್‌ ಜಣಾಂ ಚಲಿಯೊ ನ್ಹಾಂವ್ಚೆ ಖಾತಿರ್‌ ತ್ಕಾ ತಳ್ಕಾಲಾಗಿಂ 
ಆಯ್ಲೊ. ತಳ್ಕಾ ಭೊಂವಾರಿಂ ಪಳಯ್ತಾನಾ ತಾಂಕಾಂ ಭಾರಿಚ್‌ ಖುಶಿ ಜಾಲಿ. ಕಿತ್ಕಾಕ್‌ ತಳ್ಕಾ 
ಭೊಂವಾರಿಂ ನಿತಳ್‌-ನಿರ್ಮಳ್‌ ವಾತಾವರಣ್‌ ಆಸ್‌ಲ್ಲೆಂ. ಹೆಂ ಪಳೆವ್ನ್‌ ಕೊಣೀ ಪುಣಿ ಲಾಗ್ಸಾರ್‌ 
ಆಸಾಜೆ ಮ್ಹಣ್‌ ಲೆಕುನ್‌, "ಕೊಣೆಂ ಹಿ ಸುವಾತ್‌ ನಿತಳ್‌ ಕೆಲ್ಲಿ? ಕೋಣ್‌ ಆಸಾತ್‌ ಹಾಂಗಾ? 
ಭಿಯೆನಾಕಾತ್‌ ಮುಕಾರ್‌ ಯೆಯಾ, ತುಮ್ಕಾಂ ಆಮಿ ಕಾಂಯ್‌ ಕರಿನಾಂವ್‌, ಆಮ್ಕಾಂ ಮಸ್ತ್‌ 
ಸಂತೊಸ್‌ ಭೊಗ್ತಾ', ಮ್ಹಳೆಂ ತ್ಕಾ ಚಲಿಯಾಂನಿ. 


ತಿತ್ಲ್ಯಾರ್‌ ತಾಂಕಾಂ ತಿ ಮ್ಹಾತಾರಿ ದಿಶ್ಚಿಕ್‌ ಪಡ್ಲಿ. “ವ್ಹಾ... ವ್ಹಾ... ತುವೆಂಚ್‌ ಹೆಂ ಪುರಾ 
ನಿತಳ್‌ ಕೆಲ್ಲೆಂ. ಬರೆಂ, ತುಂ ಏಕ್‌ ಸೊಳಾ ವರ್ಸಾಂಚಿ ಸೊಬಿತ್‌ ಸುಂದರ್‌ ಚಲಿಜಾ'' ಮ್ಹಣ್‌ ತ್ಕಾ 
ಚಲಿಯಾಂನಿ ತಿಕಾ ಬೆಸಾಂವ್‌ ದಿಲೆಂ. 


ದುಸ್ರ್ಯಾ ದೀಸ್‌ ಪೂತ್‌ ತ್ಕಾ ಗುಡ್ಕಾ ಸುವಾತೆಕಡೆ ಯೇವ್ನ್‌ ಆವಯ್ಕ್‌ ಖಂಚ್ಕಾ ವಾಗಾನ್‌ ವಾ 
ಆಸ್ವೆಲಾನ್‌ ಖೆಲಾಂಗಿ ಮ್ಹಣ್‌ ತೆಣೆ ಹೆಣೆ ಪಳೆಂವ್ಕ್‌ ಲಾಗ್ಲೊ, ದೋನ್‌-ತೀನ್‌ ಪಾವ್ಟಿಂ ವಯ್ರ್‌ 
ಸಕಯ್ಲ್‌ ಗೆಲೊ, ಆವಯ್‌ ದಿಸ್ಲಿನಾ, ಪುಣ್‌ ಏಕ್‌ ಸೊಬಿತ್‌ ಚಲಿ ಆಸ್ಲಿ ದಿಸ್ಲಿ ತಾಕಾ. 


“ಮಾಂ... ಮಾಂ...?' ಮ್ಹಣ್‌ ಆಪಯ್ತಾನಾ ತೆ ಚಲಿಯೆನ್‌ "ಓ' ಮ್ಹಣ್‌ ಜಾಪ್‌ ದಿಲಿ. 
ಸಂತೊಸಾನ್‌ ಆವಯ್ಕ್‌ ತಾಣೆ ಘರಾ ಆಪವ್ನ್‌ ವ್ಹೆಲೆಂ. “ತುಂ ಕಿತೆಂ ಆವಯ್ಕ್‌ ಪಳೆಂವ್ಕ್‌ ಮ್ಹಣ್‌ 
ವಚೊನ್‌ ಪಾಟಿಂ ಯೆತಾನಾ ಸಾಂಗಾತಾ ಚಲಿಯೆಕ್‌ ಆಪವ್ನ್‌ ಹಾಡ್ಲಾಂಯ್‌?'' ಮ್ಹಣ್‌ ಬಾಯ್ಲ್‌ 
ವಿಚಾರಿಲಾಗ್ಲಿ. 


“ಪಳೆ... ಪಳೆ... ಸಾರ್ಕೆಂ ಪಳೆ, ಹಿ ಮ್ಹಜಿ ಮಾಂಯ್‌ ನ್ಹಯ್‌ವೆ?' 
“ವ್ಹಯ್‌ ಹಿ ಮ್ಹಜಿ ಸಾಸುಮಾಂಯ್‌...'' ಬಾಯ್ಲೆಕ್‌ ಭಾರಿಚ್‌ ಮೊಸೊರ್‌ ಜಾಲೊ. 
“ತಶೆಂ ಜಾಲ್ಕಾರ್‌ ಮ್ಹಜೆ ಮಾಂಯ್ಕ್‌ಯೂ ಸೊಡ್ನ್‌ ಯೆ, ತಿಯೂ ಅಶಿಚ್‌ ಜಾಂವ್ದಿ.'' 


“ಜಾಯ್ತ್‌... ಜಾಯ್ತ್‌... ಆಪವ್ನ್‌ ವ್ಹರ್ತಾಂ, ಪಯ್ಲೆಂ ಆಪಾಂ ಕರ್‌ '' ಮ್ಹಳ್ಳೆಂಚ್‌ 

ಬಾಯ್ಲೆನ್‌ ಆಪಾಂ ತಯಾರ್‌ ಕೆಲಿಂ. ತಾಣೆ ತಾಚೆ ಸಾಸುಮಾಂಯ್ಕ್‌ ತ್ಯಾಚ್‌ ಜಾಗ್ಯಾಕ್‌ ಆಪವ್ನ್‌ 
ವ್ಹೆಲೆಂ. ಥಂಯ್‌ ಬಸೊನ್‌ ಇಲ್ಲಿಂ ಪಟ್ಟಾಂಗಾಂ ಮಾರ್ತಾನಾ ತಿಕಾ ನೀದ್‌ ಆಯ್ಲಿ. ತಿ ಆಪಾಂಚಿ 
ಪೊಟ್ಲಿ ತಿಚೆ ಹಾತಾಂತ್‌ ದವರ್ನ್‌ ತೊ ಶೀದಾ ಘರಾ ಗೆಲೊ. ವೆಚೆ ಆದಿಂ ತಾಚೆ ಆವಯ್ಕ್‌ 
ಸಾಂಗ್‌ಲ್ಲಿಂ ತಿಂ ಉತ್ರಾಂ ಸಾಂಗೊನ್‌ಚ್‌ ಗೆಲೊ. 


ಥೊಡ್ಕಾ ವೆಳಾನ್‌ ಸಾಸುಮಾಂಯ್ಕ್‌ ಜಾಗ್‌ ಜಾಲಿ. ಜಾವಂಯ್‌ ತಿಕಾ ದಿಸ್‌ಲ್ನಾ, 
ಆಪಯ್ದ್ಲಾರೀ ತೊಯೇವ್ನಾ. ತಿಕಾ ಭುಕ್‌ ಲಾಗ್‌ಲ್ಲ್ಯಾನ್‌ ಪುರಾ ಆಪಾಂ ತಿಣೆ ಖೆಲಿಂ. ಆತಾಂ ತಿಕಾ 
ತಾನ್‌ ಲಾಗ್‌ಲ್ಲ್ಯಾನ್‌ ಖಂಯ್‌ ಪುಣಿ ಉದಕ್‌ ಮೆಳ್ತಾಗಿ ಮ್ಹಣ್‌ ಸೊದುನ್‌ ವೆತಾನಾ ತ್ಕಾಚ್‌ 
ತಳ್ಳಾಲಾಗಿಂ ತಿ ಆಯ್ಲಿ. ಆನಿ ಪೊಟ್‌ಭರ್‌ ಉದಕ್‌ ಪಿಯೆಲಿ. 


ತಿಕಾ ಆತಾಂ ಪೊಟಾಂತ್‌ ದೂಕ್‌ ಸುರು ಜಾಲಿ. ಆನಿ ಥೊಡ್ಕಾ ವೆಳಾನ್‌ ಪೊಟ್‌ 
ಮುಡ್ಡಿಲ್ಲ್ಯಾಬರಿಂ ಜಾವ್ನ್‌ ತಿಣೆ "ಕಕ್ಕ' ಕರುಂಕ್‌ ಸುರು ಕೆಲೆಂ. ಅಶೆಂ ಘಡಿಯೆ ಘಡಿಯೆ ಉದಕ್‌ 
ಪಿಯೆಂವ್ಲೆಂ ಘಡಿಯೆ ಘಡಿಯೆ “ಕಕ್ಕ' ಕರ್ಚೆಂಚ್‌ ಜಾಲೆಂ. ತಿಕಾ ಪುರಾಸಣ್‌ ಜಾವ್ನ್‌ ಥಂಯ್ಚ್‌ 
ತಳ್ಕಾಲಾಗಿಂ ಬಸ್ತಿ. 


ಮೊದ್ಕಾನೆ ರಾತಿರ್‌ ತ್ಕೊಚ್‌ ಸಾತ್‌ ಜಣಾಂ ಚಲಿಯೊ ನ್ಹಾಂವ್ಚ್ಯಾಕ್‌ ತಳ್ಳಾಲಾಗಿಂ ಆಯ್ದೋ. 
ಪಳಯ್ತಾನಾ ಕಿತೆಂ ಪಳೆಂವ್ಲೆಂ, ತಳ್ಕಾ ಭೊಂವ್ತಣಿ ಏಕ್ಷಮ್‌ ಘಾಣ್‌. “ಅರೆರೆ ಹಿ ಕಿತೆಂ ಸನಿ 
ಹಾಬಾ, ಕಾಲ್‌ ಏಕ್‌ ಮ್ಹಾತಾರಿ ಆಸ್‌ಲ್ಲಿ ತಿ ಭಾರಿಚ್‌ ನಿತಳ್‌ ಆನಿ ನಿರ್ಮಳ್‌. ಪುಣ್‌ ಅಶೆಂ ಜಾಂವ್ಕ್‌ 
ಕಾರಣ್‌ ಕಿತೆಂ? ಕೋಣ್‌ ಹಾಬಾ ಘಾಣೆಡ್ಡಿ ಮನಿಸ್‌.” ತಿತ್ಹಾ (ರ್‌ ತಾಂಣಿ ತೆ ಮ್ಹಾತಾರೆಕ್‌ 
ಪಳಯ್ಲೆಂ. “ತುಂಚ್‌ಗಿ ಇತ್ಲೆಂ ಪುರಾ ಗಲೀಜ್‌ ಕೆಲ್ಲಿ ಗ್ರಾಯ್ಕಿಣ್‌. ತುಜೆಂ ಮ್ಹೆಳೆಂ, ತುವೆಂಚ್‌ 
ಖಾಯ್ದೆ, ತುಂ ಏಕ್‌ ದುಕೊರ್‌ ಜಾ” ಮ್ಹಣ್‌ ತಾಂಣಿ ತಿಕಾ ಶಿರಾಪ್‌ ದಿಲೊ. ಮ್ಹಾತಾರಿ ಕೂಡ್ಲೆ 
ದುಕೊರ್‌ ಜಾಲಿ ಆನಿ ಗುಂರ್ಕ್‌... ಗುಂರ್ಕ್‌... ಗುಂರ್ಕ್‌ ಕರ್ನ್‌ ಆವಾಜ್‌ ಕರಿತ್‌ ತೆಣೆ ಹೆಣೆ 
ಧಾಂವಾಲಾಗ್ಲಿ. 


ದುಸ್ರ್ಯಾ ದೀಸ್‌ ತಿಚೊಜಾವಂಯ್‌ ಪಳೆಂವ್ಕ್‌ ಯೆತಾನಾ ಸಾಸುಮಾಂಯ್‌ ನಾ. ಚಲಿ ಸಯ್‌, 
ದಿಸಾನಾ, ಪುಣ್‌ ಏಕ್‌ ದುಕೊರ್‌ ಗುಂರ್ಕ್‌... ಗುಂರ್ಕ್‌ ಆವಾಜ್‌ ಕರ್ನ್‌ ಯೆಂವ್ಚೊ ಪಳೆವ್ನ್‌ 
ಸಾಸುಮಾಂಯ್‌ ಮ್ಹಣ್‌ ಉಲೊ ಕರಾ ತನಾ ದುಕ್ರಾನ್‌ ಗುಂರ್ಕ್‌ ಕೆಲೆಂ. ಸಾಸುಮಾಂಯ್‌ ಚಲಿ 
ಜಾಂವ್ಚೆ ಬದ್ದಾಕ್‌ ದುಕೊರ್‌ ಜಾಲ್ಕಾ ಮ್ಹಣ್‌ ತಾಕಾ ಕಳ್ಳೆಂ ಆನಿ ದುಕ್ರಾಚೆ ಗೊಮ್ಟೆಕ್‌ ಎಕೆ 
ವಾಲಿಂತ್‌ ಬಾಂದುನ್‌ ಘರಾ ಆಪವ್ನ್‌ ಹಾಡ್ನ್‌ ಆಯ್ದೊ. ಬಾಯ್ಲೆಕ್‌ ಅಜ್ಯಾಪ್‌ ಜಾಲೆಂ. 
ವಿಚಾರ್ತಾನಾ “ಹ ತುಜಿ ಆವಯ್‌ ನ ್ಹಿಯ್‌ವೇ? ಸಾರ್ಕೆಂ ಪಳೆ ಆನಿ ಮಾಂಯ್‌ ಮ್ಹಣ್‌ 
ಆಪಯ್‌.'” “ಮಾಂಯ್‌' ಮ ಸಣ್‌ ಆಪಯ್ತಾನಾದುಕ್ರಾನ್‌ ಗುಂರ್ಕ್‌ ಕೆಲೆಂ. ಆಪ್ಲಾ _ಚಿ ಆವಯ್‌ 
ದುಕೊರ್‌ ಜಾಲ್ಲೆಂ ಪಳೆವ್ನ್‌ ಖಂತಿ ಬೆಜಾರಾಯೆನ್‌ ಬಾಯ್ಲ್‌ ಥಂಯ್ಚ್‌ ಮತ್‌ ಚುಕೊನ್‌ 
ಪಡ್ಲಿ. 


೧ 

ರಾನಾಂತ್ಲೊ ಚಿಟೊ ವಾಗ್‌ "ಗಬ್ಬರ್‌' 


ಸಂಪಾಜೆಚ್ಛಾ ದಾಟ್‌ ರಾನಾಂತ್‌ ಸಬಾರ್‌ ನಮುನ್ಕಾಂಚ್ಕೊ ಮೊನ್ಹಾತಿ ಜಿಯೆತಾಲ್ಕೊ. 
ತಾಂತುಂ ಭಾರಿಚ್‌ ಬಳಿಶ್ಟ್‌ ಮೊನ್ಹಾತ್‌ ಮ್ಹಳ್ಳಾರ್‌ “ಗಬ್ಬರ್‌' ನಾಂವಾಚೊ ಚಿಟೊ ವಾಗ್‌ 
ಜಾವ್ನಾಸ್‌ಲ್ಲೊ. ಖಂಚ್ಕಾಯ್‌ ಎಕೆ ಮೊನ್ಹಾತಿಕ್‌ ಶಿಕಾರಿ ಕರ್ನ್‌ ಖಾವ್ನ್‌ ಜಾತೆಚ್‌ ತೊ ಭಾರಿಚ್‌ 
ಚರ್ಬೆನ್‌ ಭರ್ತಾಲೊ. 


ಏಕ್‌ ದೀಸ್‌ ರಾನಾಂತ್‌ ಆಸ್ಚೆಂ ಸುಣೆಂ-ವಾಗಟ್‌ ಆಪ್ಲ್ಯಾ ಮಾಟ್ಕಾಥಾವ್ನ್‌ ಭಾಯ್ರ್‌ ಆಯ್ಲೆಂ. 
ತ್ಕಾ ಸುಣ್ಮಾ-ವಾಗ್ಬಾನ್‌ ಕೆದಾಳಾಯ್‌ ತ್ಕಾ ಚಿಟ್ಕಾ ವಾಗಾ ಪಾಟ್ಲ್ಯಾನ್‌ ವೆಚೆಂ ಆಸ್‌ಲ್ಲೆಂ. ಗಬ್ಬರ್‌ 
ಖಂಚೆ ಪುಣಿ ಮೊನ್ಹಾತಿಚಿ ಶಿಕಾರಿ ಕರ್ನ್‌, ತಾಕಾ ಖಾವ್ನ್‌ ಜಾತೆಚ್‌, ಉರ್‌ಲ್ಲೆಂ ಖಾಂವ್ಕ್‌ ಹೆಂ 
ಸುಣೆಂ-ವಾಗಟ್‌ ರಾಕೊನ್‌ ಆಸ್ತಾಲೆಂ ಆನಿ ಗಬ್ಬರ್‌ ಸುಣ್ಮಾ-ವಾಗ್ಬಾಕ್‌ ಕಾಂಯ್‌ ನಿರಾಶಿ 
ಕರಿನಾತ್‌ಲ್ಲೊ. ತಾಕಾ ಥೊಡೊ ವಾಂಟೊ ಸೊಡ್ತಾಲೊ. 


ಅಶೆಂ ಏಕ್‌ ದೀಸ್‌.ಗಬ್ಬರಾಚ್ಕಾ ದೊಳ್ಳಾಂ ಮುಕಾರ್‌ ಏಕ್‌ ಬರೆಂ ಸೊಬಿತ್‌ ಚಿತಳ್‌ ಪಾಶಾರ್‌ 
ಜಾಲೆಂ ತರೀ ಗಬ್ಬರಾನ್‌ ತಾಚಿ ಶಿಕಾರಿ ಕರಿನಾತ್‌ಲ್ಲೆಂ ಪಳೆವ್ನ್‌ ಸುಣ್ಮಾ-ವಾಗ್ಬಾಕ್‌ ಭಾರಿಚ್‌ 
ಬೆಜಾರ್‌ ಜಾಲೆಂ. ಆಜ್‌ಕಾಲ್‌ ಕಿತೆಂ ಹೊಗಬ್ಬರ್‌ ತಿತ್ಲಿ ಉರ್ಬಾ ದಾಕಯ್ನಾ. ಹೊ ಹಾಂಗಾಥಾವ್ನ್‌ 
ಖಂಯ್‌ ಪುಣಿ ದುಸ್ರ್ಯಾ ರಾನಾಕ್‌ ವೆತಾ ಜಾಯ್ದೆ ಮ್ಹಣ್‌ ತಾಣೆ ಚಿಂತ್ಲೆಂ. 


ಗಬ್ಬರ್‌ ಇತ್ಲೊ ತೇಂಪ್‌ ಮ್ಹಣಾಸರ್‌ ತ್ಕಾ ರಾನಾಂತ್‌ ರಾವೊಂಕ್‌ ಕಾರಣ್‌ ಕೋಣ್‌, ಹಾಕಾ 
ಪ್ರೇರಕ್‌ ಸಕತ್‌ ಖಂಯ್ಚಿ ಮ್ಹಣ್‌ ತ್ಕಾ ಸುಣ್ಕಾ-ವಾಗ್ಬಾಕ್‌ ಕಳಿತ್‌ ಆಸ್‌ಲ್ಲೆಂ ಆನಿ ತೆಂಚ್‌ ತೆಂ 
ಮೋಹಿನಿ ಮ್ಹಳ್ಳ್ಯಾ ನಾಂವಾಚೆಂ ಸೊಬಿತ್‌ ಚಿತಳ್‌. ತಾಚೆಂ ಆಂಗ್‌ ಆನಿ ತೆಂ ಸೊಬಿತ್‌ ತೊಂಡ್‌ 
ಪಳಯ್ತಾನಾ ತೆಂ ಏಕ್‌ ಬರ್ಕಾ ಮಟ್ಟಾಚೆಂ ಚಿತಳ್‌ ಮ್ಹಣ್‌ ಲೆಕ್ಕೆತೆಂ. 


ಗಬ್ಬರಾಕ್‌ ಆಪ್ಲೆ ಧಾಂವ್ಲೆಚಿ ಮೀತ್‌ ಕಿತ್ಲಿ, ಶ್ಯಾತಿ ಕಿತ್ಲಿ ಮ್ಹಳ್ಳೆಂ ಕಳಿತ್‌ ಆಸ್‌ಲ್ಲೆಂ. ತಾಚ್ಯಾತೆ 
ಧಾಂವ್ಲೆಚ್ಕಾ ವೆಗಾಕ್‌ ಖಂಚೆಂ ಪುಣಿ ಚಿತಳ್‌ ಏಕ್‌ ವಾ ಆನ್‌ಏಕ್‌ ದೀಸ್‌ ತಾಚ್ಕಾ ದಾವ್ಹಾಂಕ್‌ 
ಸಾಂಪ್ಲಾಜೆ ಆಸ್‌ಲ್ಲೆಂ. ಪುಣ್‌ ತ್ಕಾ ಮೋಹಿನಿ ಚಿತೃಾಚ್ಕೊ ಚಟುವಟಿಕ್ಕೊ ಹೆರ್‌ 
ಚಿತ್ಛಾಂ ಪ್ರಾಸ್‌ ವೆಗ್ಗೊ ಜಾವ್ನಾಸ್‌ಲ್ಲೊ. ಕೆದಾಳಾಯ್‌ ತರೀ ಗಬ್ಬರಾನ್‌ ತಾಕಾ ಧರುಂಕ್‌ 
ಮ್ಹಣ್‌ ಧಾಂವ್ನಾವ್ನ್‌ ವ್ಹರ್ತಾನಾ ಮೋಹಿನಿ ಕಶೆಂ ಪುಣಿ ಆಪ್ಲೆ ಹುಶಾರ್ಗಾಯೆನ್‌ ಚುಕಾರಿ 
ಮಾರ್ಟಾಲೆಂ. 


ಮೋಹಿನಿ ಏಕ್‌ ದೀಸ್‌ ಎಕಾ ಬೊಲ್ಕಾಂತ್‌ ಪಡೊನ್‌ ವಳ್ಚಳ್ಚೆಂ ಹೆರ್‌ ಚಿತ್ಛಾಂನಿ ಪಳಯ್ಲೆಂ. 
ಮೋಹಿನಿ ಎಕ್ಷಮ್‌ ಪುರಾಸಣೆನ್‌ ಥಕ್‌ಲ್ಲೆಂ. ತಾಂಣಿ ಸರ್ವಾಂನಿ ಕಶೆಂಯ್‌ ಪುಣಿ ಛ್‌ 





ಚುಕಾರಿ ಮಾರ್ನ್‌ ಧಾಂವ್‌ಲ್ಲೆಂ. ಗಬ್ಬರಾಚೊ ಉಡಾಸ್‌ ಕಾಡ್ತಾನಾ 

ತಾಚಿಂ ಆವಯ್‌- ಬಾಪುಯ್‌ ತಾಚೆ ಎಕಾ ವರ್ಸಾಚೆ ಪ್ರಾಯೆರ್‌ಚ್‌ ಅಂತರ್‌ಲ್ಲಿಂ. ತಾಂಚಿ 
ದೊಗಾಂಯ್ದಿ ಶಿಕಾರಿ ಜಾಲ್ಲಿ. ತಶೆಂ ಮೋಹಿನಿ ಬರೆಂ ಕರ್ನ್‌ ಖಾವ್ನ್‌ ಘಟ್‌ಮುಟ್‌ ಜಾವ್ನ್‌, 
ಚುಕವ್ನ್‌ ಕಾಣ್ಗೆಂವ್ದೆ ಥೊಡೆ ಉಪಾವ್‌ ಶಿಕ್‌ಲ್ಲೆಂ. ಆತಾಂ ಮೊರ್ನಾಚ್ಕಾ ಘಾಸಾಥಾವ್ನ್‌ ಚುಕಾರಿ 
ಮಾರ್‌ಲ್ಲಿ ಖಬರ್‌ ರಾನಾಂತ್‌ ಸಗ್ಫ್ಯಾನ್‌ ಪಾಚಾಡ್ಲಿ. 


ಮೋಹಿನಿಚಿ ಆಪ್ತ್‌ ಇಶ್ಟಿಣ್‌ "ಬಂಗಾರಿ' ಮ್ಹಳ್ಳೆಂ ಚಿತಳ್‌ ಆಪ್ಲ್ಯಾ ಸಾಂಗಾತ್ಕಾಂಕ್‌ ಘೆವ್ನ್‌ 
ಮೋಹಿನಿಕ್‌ ಪಳೆಂವ್ಕ್‌ ಆಯ್ಲೆಂ. ““ಇಶ್ಟಿಣೆ, ಅಶೆಂ ಕಶೆಂ ಜಾಲೆಂ? ಆತಾಂ ತುಂ ಕಶೆಂ ಆಸಾಯ್‌?'' 
ಮ್ಹಣ್‌ ವಿಚಾರ್‌ ಕರಿಲಾಗ್ಲೆಂ. 


“ಮ್ಹಜೆಂ ಸಗ್ಳೆಂ ಆಂಗ್‌ ಪಿಂಜುನ್‌ ಖೆಲ್ಲ್ಯಾಬರಿಂ ಮ್ಹಾಕಾ ಭೊಗ್ತಾ. ಗಬ್ಬರ್‌ ದೋನ್‌ಲ್ಹಾನ್‌ 
ಚಿತ್ಛಾ ಪಿಲಾಂಕ್‌ ಶಿಕಾರಿ ಕರುಂಕ್‌ ಮ್ಹಣ್‌ ಆಯ್ತೊ ಜಾಲ್ಲೊ. ತಿತ್ಲ್ಯಾರ್‌ ಹಾಂವೆಂ ತಾಂಕಾಂ 
ವಾಂಚಂವ್ಚೆಖಾತಿರ್‌ ಚುಕಾರಿ ಮಾರುಂಕ್‌ ಏಕ್‌ ಹಿಶಾರೊ ದಿಲೊ. ಹೆಂ ಕಳ್‌ಲ್ಲೆಂಚ್‌ ಗಬ್ಬರ್‌ 
ಮ್ಹಜ್ಯೆ ಪಾಟಿಕ್‌ ಲಾಗ್ಲೊ ಆನಿ ಧಾಂವ್ಡಾವ್ನ್‌ ಹಾಡಿಲಾಗ್ಲೊ.'' 


“ಹೊ ಹೊ... ತಶೆಂಗಿ ತರ್‌. ಕಿತೆಂಯ್‌ ಜಾಂವ್‌ ಆಮ್ಚಾ ಹಿಂಡಾಚೊ ಮುಕೆಲಿ ಜಾಂವ್ಕ್‌ 
ತುಂಚ್‌ ಫಾವೊ ಮ್ಹಣ್‌ ಆಮ್ಚಿ ಸರ್ವಾಂಚಿ ಅಬಿಪ್ರಾಯ್‌. ಪುಣ್‌ ಗಬ್ಬರಾನ್‌ ತುಕಾಮಾರಿನಾಸ್ತಾಂ 
ಸೊಡುಂಕ್‌ ತುಮ್ಚೆ ಭಿತರ್‌ ಕಸಲೊಗಿ ಏಕ್‌ ಗುಪ್ತ್‌ ಖರಾರ್‌ ಆಸಾಜೆ ಮ್ಹಣ್‌ ಸಕ್ಷಾಂಚಿ 
ಅಬಿಪ್ರಾಯ್‌. ತೊ ಕಸಲೊಗುಪ್ತ್‌ ಖರಾರ್‌ ಮ್ಹಣ್‌ ಕಳಯ್ಕಿಗಿ'' ಮ್ಹಣ್‌ ಬಂಗಾರಿನ್‌ ಸವಾಲ್‌ 
ಕೆಲೆಂ. 


“ಹೊ ವಿಶಯ್‌ ಮಾತ್ರ್‌ ಕೊಣಾಯ್ಕಿ ಕಳಯ್ನಾಕಾ, ಗಬ್ಬರಾನ್‌ ಮ್ಹಜೆ ಧಾಂವ್ಲೆ ವಿಶ್ಯಾಂತ್‌ 
ಮ್ಹಾಕಾ ಮಸ್ತ್‌ ಹೊಗಳ್ಳಿಲಾಂ. ತಾಚ್ಯಾ ಸಾಂಗಾತಾ ಸ್ಪರ್ಹಾಕ್‌ ರಾವೊನ್‌ ಧಾಂವ್ಚೆಂ ಆನಿ 
ಮೆಳನಾಸ್ತಾಂ ಚುಕವ್ನ್‌ ಕಾಣ್ಣೆಂವ್ಲೆಂ ಹಾಂವ್‌ ಎಕ್ಲೆಂಚ್‌ ಖಂಯ್‌. ಜಾಲ್ಕಾರೀ ಕೆದಾಳಾಯ್‌ ಪುಣಿ 
ಬರೊ ಸಂದರ್ಸ್‌ ಮೆಳ್ತಾನಾಮ್ಹಾಕಾ ಧಾಂವ್ಹಾವ್ನ್‌ ವ್ಹರ್ನ್‌, ಮ್ಹಾಕಾ ಸಲ್ವವ್ನ್‌, ಧರ್ನ್‌ ಖಾಂವ್ದೆಂ 
ತೆಂ ಖಂಡಿತ್‌ ಮ್ಹಣ್‌ ತಾಣೆ ಸಾಂಗ್ಲಾಂ. ತೆದೊಳ್‌ ಮ್ಹಣಾಸರ್‌ ತುಂ ತುಜ್ಕಾ ಕುಟ್ಮಾ ಸಾಂಗಾತಾ 
ಸುಖಾನ್‌ ಜಿಯೆಂವ್ಚಾಖಾತಿರ್‌ ಜೀವ್‌ದಾನ್‌ ದಿತಾಂ ಮ್ಹಣ್‌ ಕಳಯ್ಲಾಂ”, ಗಜಾಲ್‌ ಸಗ್ಳಿ 


ಬಂಗಾರಿಕ್‌ ಮೋಹಿನಿನ್‌ ಕಳಯ್ಲಿ. 


ಹೆಂ ಆಯ್ಕಾಲ್ಲೆಂ ಬಂಗಾರಿ, “ಹೆಂ ಏಕ್‌ ಜಿವಿತಾ ಮೊರ್ನಾ ಮದ್ದೆಂ ಖರಾರ್‌ಚ್‌ ಜಾವ್ನಾಸಾ 
ಮ್ಹಣ್ಯೆತ್‌ ಮ್ಹಣಾಲೆಂ. ಬಳ್‌ ನಾತ್‌ಲ್ಲಾಂನಿ ಬಳಿಶ್ಚಾಂಕ್‌ ಕೆದಾಳಾಯ್‌ ಬಲಿ ಜಾಯ್ದೆ ಪಡ್ತಾ. 
ಹೆಂ ಪ್ರಕೃತೆಚೆಂ ನಿಯಮ್‌ ಮ್ಹಣ್‌ ಮೋಹಿನಿಚೆಂ ಪ್ರಕರಣ್‌ ಆಯ್ಕೊನ್‌ ಹೆರ್‌ ಚಿತ್ಸಾಂನಿ 
ತಾಕಾ ಸಮಾದಾನ್‌ ಕೆಲೆಂ. 

ರುಕಾರ್‌ ಶಿರ್ಕಾಲ್ಲೊ ವಾಗ್‌ 





'` | ಖು ಬಟ? 
ಮುಕ್ಲ್ಯಾನ್‌ ಏಕ್‌ ಸೊಂಸೊ ಯೇವ್ನ್‌ ಆಸ್‌ಲ್ಲೊ ಪಳೆವ್ನ್‌ ವಾಗ್‌ ತಾಕಾ ಧರ್ನ್‌ ಖಾಂವ್ಕ್‌ 
ಆಯ್ತೊ ಜಾಲೊ. ಹೆಂ ಪಳೆವ್ನ್‌ ಸೊಂಸೊ ವ್ಹಡ್ಲ್ವಾನ್‌ ಹಾಸ್ಲೊ. 


“ಕಿತೆಂ ಹಾಸ್ತಾಯ್‌ ಪಿಲ್ಕಾಟ್ಕಾ ಸೊಂಸ್ಕಾ,ಹಾಸೊಂಕ್‌ ತಸಲೆಂ ಹಾಂಗಾ ಕಿತೆಂ ಆಸಾ?” ಮ್ಹಣ್‌ 
ರಾಗಾನ್‌ ಉಲಯ್ಲೊ ವಾಗ್‌. 


""ಹಾಸಾನಾಸ್ತಾಂ ಆನಿ ಕಿತೆಂ? ತುಜ್ಕಾ ಎದ್ಕಾ ವ್ಹಡಾ ಭಾಣಾ ತೆದ್ಕಾ ಪೊಟಾಕ್‌ ಹಾಂವ್‌ ಖಂಚೆಂ 
ಲೇಕ್‌. ಮ್ಹಾಕಾ ಧರ್ನ್‌ ಖೆಲ್ಮಾರ್‌ ತುಜಿ ಭುಕ್‌ ಥಾಂಬಾತ್‌ವೇ? ಪಳೆ.. ಥಂಯ್‌ ಪಳೆ. ತ್ಕಾ 
ಮೀಬ್ರಾಕ್‌ ಧರ್ನ್‌ ಖಾ” ಮ್ಹಣಾಲೊ ಸೊಂಸೊ. 


ವಾಗ್‌ ಸೊಂಸ್ಕಾಕ್‌ ಥಂಯ್ಡ್‌ ಸೊಡ್ನ್‌ ರೀಬ್ರಾಸರ್ಕಿಂ ಗೆಲೊ. ಪುಣ್‌ ಇತ್ಲೆ ಉಬಾರಾಯೆಚ್ಕಾ 

ರೀಬ್ರಾಕ್‌ ಧರ್ನೆಂ ಕಶೆಂ? ಜಾಲ್ಲೆಂ ಜಾತಾ ಮ್ಹಣ್‌ ಮೀಬ್ರಾಚ್ಛಾ ಪಾಟ್ಲ್ಯಾನ್‌ ವಚೊನ್‌ ಪಾಟ್ಲ್ಯಾ 

ಪಾಂಯಾಂಕ್‌ ಫಾಸ್‌ ಘಾಲೊಚ್‌. ರೀಬ್ರಾನ್‌ ರಾಗಾನ್‌ ಆನಿ ಬಳಾನ್‌ ವಾಗಾಕ್‌ ಖೊಟಾವ್ನ್‌ 

ಸೊಡ್ಲೆಂ. ವಾಗ್‌ ವೊ ತಿತ್ಲ್ಯಾ ಪಯ್ಸ್‌ ಉಸಾಳ್ಳೊ. ತಾಚೊ ಏಕ್‌ ಪಾಂಯ್‌ ಕುಸ್ಕಾಲೊ. ದಾಂತ್‌ 

ಉಸಾಳ್ಳ ಆನಿ ಸಗ್ಳೆಂ ಆಂಗ್‌ ದುಕೊಂಕ್‌ ಲಾಗ್ಲೆಂ. ಹೆಂ ಪಳೆವ್ನ್‌ ರುಕಾರ್‌ ಆಸ್‌ಲ್ಲೊ ಮಾಂಕೊಡ್‌ | 


ವಾಗಾಸರ್ಕಿಂ ದೆಂವೊನ್‌ ಯೇವ್ನ್‌ ವಾಗಾಚಿ ಅವಸ್ತಾ ಪಳೆವ್ನ್‌ "ಕಿಸ್ಕ್‌ ಕಿಸ್ಕ್‌.. ಕಿಚಿ.. ಕಿಚಿ' ಕರ್ನ್‌ 
ಹಾಸೊಂಕ್‌ ಲಾಗ್ಲೊ. ವಾಗಾ ಮಾಮಾ ತುಂ ನಿಜಾಯ್ಕಿ ಭೆಂಕ್ರೊ ಮ್ಹಣ್ಚಾಂತ್‌ ಕಾಂಯ್ಚ್‌ 
ದುಬಾವ್‌ ನಾ. ತುಂ ರೀಬ್ರಾಕ್‌ ಧರುಂಕ್‌ ಗೆಲ್ಲೊಯ್‌ಮೂ. ತಾಚ್ಕಾ ಆಂಗಾರ್‌ ಆಸ್‌ಲ್ಲೆಬರಿ 
ತುಜ್ಕಾ ಆಂಗಾರ್‌ ಪಟ್ಟ್ಯೊ ಆಸಾತ್‌ಗಿ? ಪಟ್ಟ ನಾತ್‌ಲ್ಲ್ಯಾ ತುಕಾ ಹೆಂ ಕಾಮ್‌ ಕಿತ್ಕಾಕ್‌ ಜಾಯ್ತೆ 
ಆಸ್‌ಲ್ಲೆಂ? ಆಂಗ್‌ಭರ್‌ ಲುಗಟ್‌ ರೆವ್ನಾವ್ನ್‌ ಸುಂಕ್ಗೆ ಚೆಂ ತೇಲ್‌ ವೊತುನ್‌ ಉಜೊ ದಿ. ತವಳ್‌ 
ತುಜ್ಕಾ ಆಂಗಾರ್‌ ಸಯ್ತ್‌ ಮಸ್ತು ಪಟ್ಟ ಪಡ್ತಾತ್‌'' ಮ್ಹಣ್‌ ಮಾಂಕ್ಚಾನ್‌ ಕಾನ್‌ ಫುಂಕ್ಷೆ. 


ವಾಗಾನ್‌ ಮಾಂಕ್ಡಾನ್‌ ಸಾಂಗ್‌ಲ್ಲ್ಯಾಬರಿ ಕರುಂಕ್‌ ವಚೊನ್‌ ಆಂಗಾರ್‌ ಉಜ್ಕಾಚೆ ಘಾಯ್‌ 
ಜಾವ್ನ್‌ ಏಕ್‌ ಮಯ್ನೊ ವಳ್ವಳ್ಳೊ. ಜಾಲ್ಕಾರೀ ನಿಮಾಣೆಂ ಆಂಗ್‌ಭರ್‌ ಪಟ್ಟೊ ಪಡ್ಲೊ “ಆನಿ 
ಹಾಂವೆಂ ಶಿಕಾರಿ ಕರೈತ್‌' ಮ್ಹಣ್‌ ಧಯ್ರಾನ್‌ ವಚೊನ್‌ ಎಕಾಡೊಂಕಾಕ್‌ಧರ್ಷೆಂ. ಗಿಳ್ತಾನಾ ತಾಚಿ 
ಬೋಂಚ್‌ ಗಳ್ಳಾಂತ್‌ ಶಿರ್ಕಾತಾನಾ ತಾಕಾ ವಾಗ್‌, “ಅಯ್ಕ್ಯಯ್ಯೊ... ಅಯ್ಕೊ... ದಮ್ಮಯಾ 
ಡೊಂಕ್‌ ಮಾಮಾ ಮ್ಹಾಕಾ ಸೊಡ್ನ್‌ ಸೊಡ್‌'' ಮ್ಹಣ್‌ ಪರಾತಿಲಾಗ್ಲೊ. 


“ಸೊಡ್‌ ಮ್ಹಣೊಂಕ್‌ ಹಾಂವೆಂ ಕಾಂಯ್‌ ತುಕಾ ಧರುಂಕ್‌ ನಾ. ಶಿಕಾರಿ ಕದ್ದಿ ವಿದ್ಕಾ ತುಕಾ 
ಕಳ್ಳ್ಯಾರ್‌ ನ್ಹಂಯ್ತೆ? ಕಾಂಯ್‌ ಕಳಿತ್‌ ನಾಸ್ತಾಂ ಅದಿಕಪ್ರಸಂಗ ಕೆಲ್ಮಾರ್‌ ಜಾಂವ್ಚೆಂ ಇತ್ತೆಂಚ್‌”' 
ಮ್ಹಣ್‌ ಸಾಂಗೊನ್‌ ಡೊಂಕ್‌ ಉಬೊನ್‌ ಗೆಲೆಂ. 


ಡೊಂಕಾನ್‌ ಸಾಂಗ್‌ಲ್ಲೆಂ ನೀಜ್‌. ತರ್‌ ಶಿಕಾರಿ ಕಶಿ ಕದ್ದಿ ಮ್ಹಣ್‌ ಶಿಕಂವ್ಕ್‌ ಗುರು ಜಾಯ್ತೆ 
ನ್ಹಂಯ್ತೆ? ತಕ್ಕಣ್‌ ತಾಕಾ ರಾನ್‌ಮಾಜ್ರಾಚೊ ಉಡಾಸ್‌ ಯೇವ್ನ್‌ ತೊಚ್‌ ಆಪ್ಣಾಚೊ ಗುರು 
ಜಾಂವ್ಕ್‌ ಯೋಗ್ಕ್‌ ಮ್ಹಣ್‌ ತಾಚೆ ಸರ್ಕಿಂ ಗೆಲೊ. ವಚೊನ್‌ ಮಾಜ್ರಾಚೆ ಪಾಂಯ್‌ ಧರ್ನ್‌ ಆಪ್ಣಾಕ್‌ 
ಶಿಕಾರಿ ಕರುಂಕ್‌ ಶಿಕಯ್‌ ಮ್ಹಣ್‌ ಪರಾತಿಲಾಗ್ಲೊ. 


ಜಾಂವ್ಚಿ ಮ್ಹಣೊನ್‌ ವಾಗಾಚೆರ್‌ ಬಿರ್ಮತ್‌ ಪಾವೊನ್‌ ರಾನ್‌ಮಾಜ್ರಾನ್‌ ಶಿಕಾರಿ ಕ್ದಿ ಎಕೆಕ್‌ ' 


ರೀತ್‌ ಭಾರಿಚ್‌ ಶೃದ್ದೆನ್‌ ತಾಕಾ ಶಿಕಯ್ಲಿ ಆನಿ “ಹೆ ವಿದೈೆಚೊ ಬರೊ ಪ್ರಯೋಗ್‌ ಕರುನ್‌ ಸುಖಾನ್‌ 
ಜಿಯೆ” ಮ್ಹಣ್‌ ವಾಗಾಕ್‌ ಬರೆಂ ಮಾಗ್ದೆಂ. 


“ಬರೆಂ, ಆತಾಂ ತುವೆಂ ಶಿಕಯಿಲ್ಲಿ ವಿದ್ಕಾ ಕಿತ್ತಿ ಸಮಾ ಮ್ಹಣ್‌ ಹಾಂವೆಂ ಪರೀಕ್ಕಾ ಕರಿಜೆ 
ನ್ಹಂಯ್ಟೆ? ದೆಕುನ್‌ ಪಯ್ಲೆಂ ಹೊ ಪ್ರಯೋಗ್‌ ತುಜೆರ್‌ ಕರ್ತಾಂ” ಮ್ಹಣ್‌ ವಾಗ್‌ ಮಾಜ್ರಾಚೆರ್‌ 
ಉಡ್ಲೊಚ್‌. ಘಾಟಿ ಮಾಜರ್‌ ಉಡೊನ್‌ ಲಾಗ್ರಿಲ್ಮಾ ರುಕಾರ್‌ ಸರ ಸರ ಕರ್ನ್‌ ಚಡ್ಲೆಂಚ್‌. ವಾಗಾಕಿ 
ರುಕಾರ್‌ ಚಡೊಂಕ್‌ ಶಿಕಯಿಲ್ಲ್ಯಾನ್‌ ವಾಗ್‌ ಬರ ಬರ ಕರ್ನ್‌ ಮಾಜ್ರಾ ಪಾಟ್ಲ್ಯಾನ್‌ ರುಕಾರ್‌ 
ಚಡ್ಲೊ. ಪುಣ್‌ ಮಾಜರ್‌ ಹಿಕ್ಕತ್‌ ಕರ್ನ್‌ ಆನ್‌ಎಕಾ ರುಕಾರ್‌ ಉಡ್ಲೆಂ ಆನಿ ಸರಸರ ಕರ್ನ್‌ ಸಕಯ್ಲ್‌ 
ದೆಂವ್ಲೆಂ. ಆತಾಂವಾಗಾಕ್‌ ರುಕಾರ್‌ ಥಾವ್ನ್‌ ದೆಂವೊಂಕ್‌ ಕಳಿತ್‌ ನಾತ್‌ಲ್ಲೆಂ. ಮಾಜ್ರಾ ಹೊಕಸಲೊ 
ಅನ್ಯಾಯ್‌? ಮ್ಹಾಕಾ ಹೆರ್‌ ಸಗ್ಳೆಂ ತುವೆಂ ಶಿಕಯ್ಲಾಂಯ್‌, ಪುಣ್‌ ರುಕಾರ್‌ ಥಾವ್ನ್‌ ದೆಂವೊಂಕ್‌ 
ಶಿಕಯ್ನಾಸ್ತಾಂ ಮ್ಹಾಕಾ ಮೋಸ್‌ ಕೆಲಾಯ್‌ ಮ್ಹಣ್‌ ಬೊಬಾಟ್ಲೊ. 

“ತುಂ ಏಕ್‌ ವಿಶ್ವಾಸ್‌ಘಾತ್ಕಿ ಮ್ಹಣೊನ್‌ಚ್‌ ತುಕಾ ಹಾಂವೆಂ ಹೆಂ ಶಿಕಯ್ನಾಸ್ತಾಂ ಮ್ಹಜೊ 
ಜೀವ್‌ ರಾಕೊಂಕ್‌ ಹಾಂವೆಂ ಹಿ ವಿದ್ಕಾ ಮ್ಹಜೆ ಸರ್ಕಿನ್‌ಚ್‌ ದವರ್ಲಾ. ನಾತ್ಲ್ಯಾರ್‌ ಹಾಂವ್‌ ತುಕಾ 
ಬಲಿ ಜಾತಿಂ ಆಸ್‌ಲ್ಲಿಂ” ಮ್ಹಣ್‌ ಸಾಂಗೊನ್‌ ಮಾಜರ್‌ ಮಾಯಾಗ್‌ ಜಾಲೆಂ. 


ವಾಗ್‌ ರುಕಾರ್‌ ಅರ್ಹಾರ್‌ ಶಿರ್ಕೊನ್‌ ಆತಾಂ ಮ್ಹಜೆ ಗ್ರಾಚಾರ್‌ ಜಾಲೆಮೂ ಮ್ಹಣ್‌ 
ಚುರ್ದುರ್ಲೊ ಆನಿ ವಯ್ರ್‌ ಥಾವ್ನ್‌ ಬುರು ಬುರು ಕರ್ನ್‌ ದೆಂವೊನ್‌ ಅರ್ಚ್ಯಾರ್‌ ಥಾವ್ನ್‌ಚ್‌ ಸಕಯ್ಲ್‌ 
ಉಡ್ಲೊ. ಆಜೂನೀ ವಾಗ್‌ ರುಕಾರ್‌ ಚಡ್ತಾ ತರೀ ಪಾಟಿಂ ದೆಂವೊಂಕ್‌ ತಾಕಾ ತ್ರಾಸ್‌ ಭೊಗ್ತಾತ್‌. 


ದುಮ್ಸಾನ್‌ ವಾಗ್‌ ಮಾರ್ದೊ 


ದುಮ್ಗಾ ಮ್ಹಳ್ಳಾರ್‌ ತೆ ಹಳ್ಳೆಂತ್‌ ಭಾರಿಚ್‌ ನಾಂವ್‌ ವ್ಹೆಲ್ಲೊ ಗ್ರಾಯ್ಕ್‌. ತಾಚೆಂ ನಾಂವ್‌ 
ಆಯ್ಕಾನಾತ್‌ಲ್ಲೊ ಕೋಣ್‌ಚ್‌ ನಾ. ತಾಕಾ ಏಕ್‌ ಕಾರಣ್‌ ಸಯ್ತ್‌ ಆಸಾ. ತಾಚೆಂ ಆದ್ದೆಂ ನಾಂವ್‌ 
ದುಮ್ಸಾ ಜಾಲ್ಕಾರೀ ಮಾಗಿರ್‌ ತಾಕಾ "ಪಿಲಿದುಮ್ಗಾ' ಮ್ಹಳ್ಳೆಂ ಆಡ್‌ನಾಂವ್‌ ಯೇವ್ನ್‌ ಸಾದಾರ್ಲ್‌ 
ತೀನ್‌ ವರ್ಸಾಂ ಜಾಲಿಂ. ಪಿಲಿದುಮ್ಲಾ ಆಯ್ಲೊ ಮ್ಹಳ್ಳಾರ್‌ ಭುರ್ಲಿಂ ಭಿಯೆತಾಲಿಂ. ವೆವೆಗಿಂ 
ಜೆವ್ತಾಲಿಂ. ರಡ್ಗೆಂ ಸೊಡ್ನ್‌ ತೊಂಡಾಕ್‌ ಹಾತ್‌ ಧರ್ನ್‌ ಗಪ್‌-ಚಿಪ್‌ ರಾವ್ತಾಲಿಂ, ನಿದ್ದಾನಾವೊಲ್‌ 
ಪಾಂಗ್ರುನ್‌ ನಿದ್ದಾಲಿಂ. 


ಹಾಕಾ ಪಿಲಿದುಮ್ಗಾ ಮ್ಹಳ್ಳೆಂ ನಾಂವ್‌ ಯೇಂವ್ಕ್‌ ಹಾಚಿ ಏಕ್‌ ಕಾಣಿ ಆಸಾ, ತಿ ಚಡಾವತ್‌ 
ಕೊಣಾಯ್ಕಿ ಕಳಿತ್‌ ನಾ. ಪಿಲಿದುಮ್ಲಾ ಮ್ಹಳ್ಳಾರ್‌ ಭುರ್ಗ್ಯಾಂನಿ ಅಶೆಂ ಚಿಂತ್ಸೆಂ ಆಸ್‌ಲ್ಲೆಂ-ಹೊ 
ವಾಗಾಬರಿಚ್‌ ರೂಪ್‌ ಆಸ್‌ಲ್ಲೊ, ಗೊರೊಜ್‌ ಮಾರ್ಕೊ, ತಾಚ್ಕಾ ಬರಿಚ್‌ ವ್ಹಡ್‌ ಮಿಶ್ಕೊ ಆನಿ 
ವ್ಹಡ್‌ ದಾಂತ್‌ ಆಸ್‌ಲ್ಲೊ, ನಾಕ್ಕ್ಯೊ ಆಸ್‌ಲ್ಲೊ ಮನಿಸ್‌... 

ದುಮ್ಸಾ ಪಳೆಂವ್ಕ್‌ ಘಟ್‌ಮುಟ್‌ ಆನಿ ದಡಂಗ್‌ ಜಿವಾಚೊ. ರೂಂದ್‌ ಹರ್ನೆಂ, ವ್ಹಡ್ಲೆಂ 
ಜಯ್‌ ಪೊಟ್‌, ಲಾಂಬ್‌ ಮಿಶ್ಕೊ, ವ್ಹಡ್‌ ಜಯ್ತ್‌ ದೊಳೆ. ಹಾಕಾ ಒಳ್ಳನಾತ್‌ಲ್ಲಿಂ ಭುರ್ಲಿಂ 
ಹಾಚೆಂ ಗೊಲಿಯಾತಾ ಸಾರ್ಕೆಂ ರೂಪ್‌ ಪಳೆವ್ನ್‌ ಭಿಯಾನ್‌ ಕಾಂಪ್ತಾಲಿಂ. ಪುಣ್‌ ಜೀವ್‌ ವ್ಹಡ್‌ 
ತರೀ ಬೂದ್‌ ಮಾತ್ರ್‌ ಚಿಕ್ಕೆ ಪಾಟಿಂ. 


ತೊ ಭಾಯ್ಲ್ಯಾನ್‌ ಪಳೆಂವ್ಕ್‌ ಎಕಾ ಕೇಡಿ ಬರಿ ದಿಸ್ಲ್ಯಾರೀ ತಾಚಿ ಚಾಲ್‌, ಉಲೊಣೆಂ ಸಕ್ಕಡಿ 
ಖಾಲ್ತೆಂ ಆಸ್‌ಲ್ಲೆಂ. ತಶೆಂ ಲೊಕಾಕ್‌ ಪಿಲಿದುಮ್ನಾಚೆರ್‌ ಏಕ್ಷಮ್‌ ವಿಶ್ವಾಸ್‌. 

ಲ್ಹಾನ್‌ಥಾವ್ನ್‌ ದುಮ್ಸಾಕ್‌ ಶಿಕಾರೆಚೆಂ ಪಿಶೆಂ ಚಡ್‌. ಖಾಂದಾರ್‌ ಬಂದೂಕ್‌ ದವರ್ನ್‌ 
ರಾನಾಂ-ಮೊಲ್ಕಾಂನಿ ಭೊಂವ್ಲೆಂ ತಾಚೊ ಜಲ್ಮಾಗೂಣ್‌ ಮ್ಹಣ್ಯೆತ್‌. ಹಳ್ಳೆಂತ್ಲ್ಯಾ ಗಾದ್ಕಾಂನಿ 
ದುಕೊರ್‌, ಕೊಲೆ, ಸೊಂಸೆ ಅಶೆಂ ಮೊನ್ಹಾತಿಂನಿ ಬೆಳೆಂ ನಾಸ್‌ ಕರ್ಚ್ಯಾ ವೆಳಾರ್‌ ದುಮ್ಸಾಕ್‌ 
ಆಪಯ್ಸ್ಯಾರ್‌ ಪುರೊ, ತೊ ಬಂದುಕೆ ಸಮೇತ್‌ ಕೂಡ್ಲೆ ಹಾಜರ್‌. ಸಗ್ಳಿ ರಾತ್‌ ಬಂದೂಕ್‌ ಘೆವ್ನ್‌ 
ಮೊನ್ಹಾತಿಂಕ್‌ ಮಾರುಂಕ್‌ ರಾಕೊನ್‌ ರಾವ್ತಾಲೊ. ತಾಣೆ ಸುಮಾರೈ ದುಕೊರ್‌ ಆನಿ ಸೊಂಸೆ 
ಮಾರ್‌ಲ್ಲೆ. 


ಪಿಲಿದುಮ್ಲಾಕ್‌ ಆಪುಣ್‌ ಏಕ್‌ "ಶಿಕಾರೆಗಾರ್‌' ಮ್ಹಳ್ಳಿ ವ್ಹಡ್ವಿಕ್‌. ಶಿಕಾರೆವಿಶ್ಯಾಂತ್‌ ಉಲಯ್ಹ್ಯಾರ್‌ 
ಪುರೊ ತಾಚೆ ಕಾನ್‌ ನೀಟ್‌ ಜಾತಾಲೆ ಆನಿ ಪಾಕಾಟೆ ಫುಟ್‌ಲ್ಹ್ಯಾಬರಿ ಭೊಗ್ತಾಲೆ. 


ದುಮ್ಸಾತ್ಕಾಎಕಾದಿಸಾಮೆಲ್ಲ್ಯಾ ವಾಗಾಕ್‌, ಬಂದುಕೆಚೆ ಬೊಂಚ್ಕೆಂತ್‌ ತೊಪುನ್‌, ಖಾಂದಾರ್‌ 
ವ್ಹಾವವ್ನ್‌ ಘೆವ್ನ್‌ ಹಳ್ಳೆಕ್‌ ಯೆತಾನಾ, ಲೋಕ್‌ ಪುರಾ ಅಜ್ಮಾಪ್‌ ಪಾವ್‌ಲ್ಲೊ. ತಾಚೆಂ ಧಯ್ರ್‌ 
ಸಾಹಸ್‌ ಮೆಚ್ಚೊನ್‌ "ಶಹಬಾಸ್‌ ದುಮ್ಲಾ' ಮ್ಹಣ್‌ ಸಕ್ನಾಂನಿ ತಾಕಾ ಹೊಗಳ್ಳಿಲ್ಲೆಂ. ತ್ಕಾ ದಿಸಾ 
ಥಾವ್ನ್‌ ತಾಕಾ "ಪಿಲಿದುಮ್ಗಾ' ಮ್ಹಳ್ಳೆಂ ನಾಂವ್‌ ಪಡ್ಲೆಂ. 


ದುಮ್ಸಾನ್‌ ತ್ಕಾ ವಾಗಾಕ್‌ ಮಾರ್‌ಲ್ಲಿ ಕಾಣಿ ಮಾತ್ರ್‌ ಆನಿಕೀ ಏಕ್‌ ಘುಟ್‌ ಜಾವ್ನ್‌ ಉಲ್ಲಾ. 
ಪುಣ್‌ ಥೊಡ್ಯಾಂಕ್‌ ಹಾಚಿ ಗಜಾಲ್‌ ಕಳಿತ್‌ ಆಸಾ. ಏಕ್‌ ಪಾವ್ಟಿಂ ಹಳ್ಳೆ ಲಾಗ್ಸಾರ್‌ ವಾಗಾಚೆ ಉಪದ್ರ್‌ 
ಚಡ್‌ ಜಾಲ್ಲೆ. ರಾನಾಚ್ಕಾ ಗುಡ್ಯಾ ದೆಗೆನ್‌ ಗೆಲ್ಲಿಂ ಗೊರ್ವಾಂ ಪಾಟಿಂ ಯೇನಾತ್‌ಲ್ಲಿಂ. ತಶೆಂ ರಯ್ತ್‌ 
ಪುರಾ ಕಂಗಾಲ್‌ ಜಾಲ್ಲೆ, ದುಮ್ಲಾಕ್‌ ಹಿ ಖಬರ್‌ ಕಳ್ಳಿ. ತ್ಕಾ ವಾಗಾಕ್‌ ಮಾರಿನಾ ಜಾಲ್ಕಾರ್‌ ಮ್ಹಜೆಂ 
ನಾಂವ್‌ ದುಮ್ಸಾಚ್‌ ನ್ಹಂಯ್‌ ಮ್ಹಣ್‌ ಮಿಶ್ಕೊ ವೊಳಾವ್ನ್‌ ಹರ್ದೆಂ ಬಡವ್ನ್‌ ಆಪ್ಣಾಚಿ ಬಹಾದುರಿ 
ಉಲಯ್‌ಲಾಗ್ಲೊ. 


ಸಾಂಜ್‌ ಜಾತಾನಾ ದುಮ್ಗಾ ಬಂದೂಕ್‌ ಘೆವ್ನ್‌ ರಾನಾ ತೆವ್ಶಿನ್‌ ಭಾಯ್ರ್‌ ಸರ್ಲೊ. ಭಾಯ್ರ್‌ 
ಸರ್ರಾನಾಚ್‌ ತಾಕಾ "ಪುಕು - ಪುಕು' ಜಾಂವ್ಕ್‌ ಸುರು ಜಾಲ್ಲೆಂ. ಹರ್ದೆಂ ಬಡವ್ನ್‌ ಧಯ್ರಾನ್‌ ದಿಸಾಕ್‌ 
ಉಲಯಿಲ್ಲಿಂ ಉತ್ರಾಂ ರಾತ್‌ ಜಾತಾನಾ ಕರ್ಲೊನ್‌ ಗೆಲಿಂ. ರಾನಾಕ್‌ ಪಾವೊನ್‌ ಎಕಾ ಜಾಗ್ಯಾರ್‌ 
ಬಸ್ಲೊ. ಲಾಗ್ಸಾರ್‌ಚ್‌ ಕಿತೆಂಗಿ ಆವಾಜ್‌ ಜಾಲೊ. ಪಳಯ್ತಾನಾ ವ್ಹಡ್ಲೊ ಜಯ್ತ್‌ ವಾಗ್‌ ತೊ 
ಬಸ್‌ಲ್ಲ್ಯಾಕಡೆಚ್‌ ಯೆಂವ್ಚೊ ತಾಣೆ ಪಳಯ್ಲೊ. ಆತಾಂ ದುಮ್ಸಾಚೆಂ ಧಯ್ರ್‌ ಪುರ್ತೆಂ ಕರ್ಲಾಲೆಂ. 
ಹಾತ್‌-ಪಾಂಯ್‌ ಕಾಂಪೊಂಕ್‌ ಲಾಗ್ಲೆ. ಆಂಗಾರ್‌ ಘಾಮ್‌ ಸುಟ್ಟೊ, ಆನಿ ಹಾಂಗಾ ರಾವ್ಲ್ಯಾರ್‌ 
ಬಚಾವಿ ನಾ ಮ್ಹಣ್‌ ದುಮ್ಸಾನ್‌ ಧಾಂವೊಂಕ್‌ ಸುರು ಕೆಲೆಂ. ವಾಗ್‌ ಸಯ್ತ್‌ ತಾಕಾ ಆಂಬ್ಹುನ್‌ 
ತಾಚ್ಕಾ ಪಾಟ್ಲ್ಯಾನ್‌ ಧಾಂವ್ಚೊ. ಧಾಂವ್ತಾಂ ಧಾಂವ್ತಾಂ ದುಮ್ಲಾಕ್‌ ಏಕ್‌ ಕುತಿ ಲಾಗೊನ್‌ 
ದಾಂಟೊನ್‌ ಪಡ್ಲೊ. ಖಾಂದಾರ್‌ ಆಸ್‌ಲ್ಲೆ ಬಂದುಕೆಚೆಂ ತೊಂಡ್‌ ವಯ್ರ್‌ ಗೆಲೆಂ. ಗೊರೊಜ್‌ 
ಘಾಲ್ನ್‌ ವಾಗ್‌ ದುಮ್ಗಾ ವಯ್ರ್‌ `ಉಡ್ಲೊಚ್‌. ದುಮ್ಲಾಚಿ ಬೊಬ್‌ಚ್‌ ಬೊಬ್‌. ತಿತ್ಲ್ಯಾರ್‌ 
ಬಂದುಕೆ ಥಾವ್ನ್‌ "ದುಡುಂ' ಮ್ಹಳ್ಳೊ ಆವಾಜ್‌ ಉಟೊನ್‌ ಸಗ್ಳ್ಯಾ ರಾನಾಂತ್‌ ಪ್ರತಿಧ್ವನಿತ್‌ 
ಜಾಲೊ. ದುಮ್ಸಾಕ್‌ ಸಂಸಾರ್‌ಚ್‌ ನಾ ಜಾವ್ನ್‌ ಥೊಡೊ ವೇಳ್‌ ತಾಚಿ ಮತ್‌ ಚುಕ್ತಿ. ಇಲ್ಲ್ಯಾ 

ಕ್ಷೆ 


ವೆಳಾನ್‌ ಉಟೊನ್‌ ಪಳಯ್ತಾನಾ ಕಿತೆಂ ಪಳಯ್ತಲೊ, ವಾಗ್‌ ಪಾಡ್ದಾ ಜಾವ್ನ್‌ ಮಾಂಕ್ಷಾ ಸರ್ಗಾಕ್‌ 
ಗೆಲಾ. ಆತಾಂ ದುಮ್ಸಾಕ್‌ ಜೀವ್‌ ಭರ್ಲೊ. "ನಿಜಾಯ್ಕಿ ಹಾಂವ್‌ ಏಕ್‌ ವೀರ್‌-ಶೂರ್‌ ಮನಿಸ್‌' 
ತಾಣೆ ಆಪ್ಲಾಯಿತ್ಸ್ಯಾಕ್‌ ಚಿಂತ್ಲೆಂ. ಚಡ್‌ ವೇಳ್‌ ತೊ ಥಂಯ್ಸರ್‌ ರಾವ್ಲೊನಾ. ಬಂದುಕೆಚೆ 
ಬೊಂಚಿನ್‌ ವಾಗಾಚ್ಕಾ ಪೊಟಾಕ್‌ ಚೆಂಚುನ್‌ ವಾಗಾಕ್‌ ಉಕ್ಲುನ್‌ ಕಾಣ್ಣೆವ್ನ್‌, ಮಿಶ್ಕೊ 
ವೊಳಾಯ್ಕ್‌, ಹರ್ದೆಂ ಫುಲಯ್ತ್‌ ದುಮ್ಲಾ ಹಳ್ಳೆಕ್‌ ಆಯ್ಲೊ. ಬಂದುಕೆಚೊ "ಫಾರ್‌' ಫುಟ್‌ಲ್ಲೊ 
ಆವಾಜ್‌ ಆಯ್ಕೊನ್‌ ಲೋಕ್‌ ಪುರಾ ಭಾರಿಚ್‌ ಆತುರಾಯೆನ್‌ ದುಮ್ಲಾಕ್‌ ರಾಕೊನ್‌ ಆಸ್‌ಲ್ಲೊ. 
ತಾಚ್ಮಾ ಖಾಂದಾರ್‌ ವಾಗ್‌ ಆಸ್‌ಲ್ಲೊ ಪಳೆವ್ನ್‌ ತಾಂಚ್ಕಾ ದೊಳ್ಳಾಂಕ್‌ ತೆ ಪಾತ್ಮೆನಾ ಜಾಲೆ. 
"ಶಹಬ್ಬಾಸ್‌ ದುಮ್ಸಾ ಶಹಬ್ಬಾಸ್‌' ಮ್ಹಣ್‌ ಲೊಕಾನ್‌ ಬೊಬೊ ಘಾಲ್ಡ್‌ ತಾಚಿ ಪಾಟ್‌ ಥಾಪುಡ್ಲಿ. 
ತ್ಕಾ ದಿಸಾ ಥಾವ್ನ್‌ ತಾಕಾ "ಪಿಲಿದುಮ್ಗಾ' ಮ್ಹಳ್ಳೆಂ ನಾಂವ್‌ ಪಡ್ಲೆಂ. 


ದುರಾಶಚೊ ಪ್ರತಿಫಳ್‌ 


ಎಕಾ ಗಾಂವಾಂತ್‌ ಎಕ್ಲೊ ಹಸ್ತಿಂಚೊ ವೆಪಾರ್‌ ಕರ್ತಾಲೊ. ತಾಕಾ ತೇಗ್‌ ಜಣ್‌ 
ಪೂತ್‌ ಆಸ್‌ಲ್ಲೆ. ತೊ ಮರಣ್‌ ಪಾವ್ಹಾಸ್ತಾನಾ ಸತ್ರಾ ಹಸ್ತಿ ಸೊಡ್ನ್‌ ಗೆಲೊ. ಹ್ಕೊ ಹಸ್ತಿ 
ತೆಗಾಂ ಭುರ್ಗ್ಯಾಂ ಮದೆಂ ವಾಂಟೆ ಕರ್ದೆ ಖಾತಿರ್‌ ತಾಣೆ ಅಸೊ "ವಿಲ್‌' ಬರಯಿಲ್ಲೊ: 
ಮ್ಹಾಲ್ಗಡ್ಕಾ ಪುತಾಕ್‌ ಆಸ್ತಿಂತ್ಲೊ ಅರ್ಹ್ದೊ ವಾಂಟೊ. ದುಸ್ತ್ರಾಕ್‌ ತಿನಾಂತ್ಲೊ ಅರ್ಡೊ 
ಭಾಗ್‌ (!/3) ಆನಿ ನಿಮಾಣ್ಕಾಕ್‌ ನೊವಾಂತ್ಲೊ ಏಕ್‌ ಭಾಗ್‌ ('/). ಆಸ್ತ್‌ ವಾಂಟೆ 
ಜಾತಾ ಮ್ಹಣಾಸರ್‌ ಹ್ಯಾ ಸತ್ರಾ ಹಸ್ತಿಂಕ್‌ ಮ್ಹಾಲ್ಸಡ್ಕಾ ಪುತಾನ್‌ ಪೊಸಿಜೆ. 

ವಿಲಾ ಪರ್ಮಾಣೆ ಆಸ್ತ್‌ ವಾಂಟೆ ಕರ್ತಾನಾ ಏಕ್‌ ಸಮಸ್ಸೊ ಉಬ್ಬಾಲೊ. ಸತ್ರಾ ಹಸ್ತಿಂಚೊ 
ಅರ್ಲೊ ವಾಂಟೊ ಕಸೊ ಕರ್ದೊ? ತಶೆಂಚ್‌ ಸತ್ರಾ ಹಸ್ತಿಂಚೊ '/; ಆನಿ 'ಗ ವಾಂಟೊ ಕಸೊ 
ಕರ್ನ್‌ ದಿಂವ್ಚೊ? ಹ್ಮಾ ವಿಶ್ಯಾಂತ್‌ ಮಸ್ತ್‌ ಚರ್ನೆ ಜಾಲೆ. ಘುಸ್ಪಡ್‌-ಗೊಂದೊಳ್‌ ಉಬ್ಬಾಲೊ, 
ದೆಕುನ್‌ ತೆಗೀ ಎಕಾ ನಿತಿದಾರಾಲಾಗಿಂ ಗೆಲೆ. ಥಂಯ್ದ್ಯಾ ಲೊಕಾಕ್‌ ಹಿ ಗಜಾಲ್‌ ಕಳೊನ್‌ 
ನಿತಿದಾರ್‌ ಕಸಲೊ ನಿರ್ದಾರ್‌ ಘೆತಾ ಮ್ಹಣ್‌ ಸಮ್ಜೊಂಕ್‌ ಸಬಾರ್‌ ಜಣ್‌ ಹಾಜರ್‌ ಜಾಲೆ. 


ನಿತಿದಾರಾನ್‌ ಪಯ್ಲೊ ವಿಲ್‌ ವಾಚ್ಲೊ. ಥೊಡೊ ವೇಳ್‌ ಆಲೊಚೆನ್‌ ಕರಿತ್‌ ಭಾಯ್ರ್‌ 
ಥಾವ್ನ್‌ ಕೊಣಾಚಿಗಿ ಏಕ್‌ ಹಸ್ತ್‌ ಹಾಡಯ್ಲಿ. ಆತಾಂ 18 ಹಸ್ತಿ ಜಾಲ್ಕೊ. ನಿತಿದಾರಾನ್‌ 18 

ಹಸ್ತಿಂ ಪಯ್ಕಿ ಅರ್ಲೊ ವಾಂಟೊ ಮ್ಹಳ್ಳಾರ್‌ 9 ಹಸ್ತಿ ಮ್ಹಾಲ್ಗಡ್ಕಾ ಪುತಾಕ್‌ ದಿಲ್ಕೊ. ಉಪ್ರಾಂತ್‌ 
1/, ಮ್ಹಳ್ಳಾರ್‌ 6 ಹಸ್ತಿ ದುಸ್ರ್ಯಾ ಪುತಾಕ್‌ ಆನಿ ನಿಮಾಣ್ಕಾ ಪುತಾಕ್‌ 18 ಹಸ್ತಿಂಚೊ '/ 
ವಾಂಟೊ ಜಾವ್ನ್‌ 2 ಹಸ್ತಿ ದಿಲ್ಕೊ. 


ಆತಾಂ ಸಗ್ಳೆಂ ಲೇಕ್‌ ಕರ್ತಾನಾ 17 ಹಸ್ತಿ ಲೆಕಾಕ್‌ ಮೆಳ್ಳೊ. ವಾಂಟೆ ಕದ್ದೆ ಖಾತಿರ್‌ ಹಾಡಯಿಲ್ಲಿ 
ತಿ ಚಡ್ತಿಕ್‌ ಹಸ್ತ್‌ ನಿತಿದಾರಾನ್‌ ಖಂಯ್‌ಥಾವ್ನ್‌ ಹಾಡ್ಲ್ಯಾ ಪಳೆ ತಾಕಾ ಪಾಟಿಂ ದಿಲಿ. ಹಸ್ತಿ 
ಹಾ ನಮುನ್ಶಾರ್‌ ವಾಂಟೆ ಕೆಲ್ಲ್ಯೊ ಪಳೆವ್ನ್‌ ಲೋಕ್‌ ವಿಜ್ಮಿತ್‌ ಪಾವ್ಲೊ ಆನಿ ನಿತಿದಾರಾನ್‌ 
ವಾಪರ್ಲೆಲೆ ಬುದ್ವಂತ್ಕಾಯೆಕ್‌ ಮೆಚ್ಚೊನ್‌ ತಾಕಾ ಹೊಗಳ್ಳುಂಕ್‌ ಲಾಗ್ಲೆ. 


ಮ್ಲಾಲ್ಗಡ್ಕಾ ಪುತಾಕ್‌ ಹ್ಯಾ ವಾಂಟ್ಕಾ ವಿಶ್ಯಾಂತ್‌ ಕಾಂಯ್‌ ಸಮಾದಾನ್‌ ಜಾಲೆಂನಾ. ಹ್ಕೊ 
ಹಸ್ತಿ ವಾಂಟೆ ಕರಿನಾತ್‌ಲ್ಲ್ಯೊ ತರ್‌ ಸತ್ರಾ ಹಸ್ತಿ ಮ್ಹಜೆಲಾಗಿಂಚ್‌ ಆಸ್ತ್ರೊ ಆಸ್‌ಲ್ಲೊ ಮ್ಹಣ್‌ 
ಚಿಂತುಂಕ್‌ ಪಡ್ಲೊ. ತೊ ನಿತಿದಾರಾನ್‌ ಕೆಲ್ಲ್ಯಾ ವಾಂಟ್ಕಾ ವಿಶ್ಯಾಂತ್‌ ವಿರೋದ್‌ ಉಲಯ್ಲೊ. 
ಹಸ್ತಿಂಚೆ ವಾಂಟೆ ಕರ್ತಾನಾ ಭಾಯ್ರ್‌ಥಾವ್ನ್‌ ಏಕ್‌ ಹಸ್ತ್‌ ಹಾಡ್‌ಲ್ಲಿ ಚೂಕ್‌ ಮ್ಹಣ್‌ ತಾಣೆ 
ಮ್ಹಳೆಂ. 


ಮ್ಹಾಲ್ಸಡ್ಕಾ ಪುತಾಚಿ ದುರಾಶಾ ನಿತಿದಾರ್‌ ಸಮ್ಹಾಲೊ. ತಾಚ್ಕಾ ಧಾಕ್ಟ್ಯಾ ಭಾವಾಂಕ್‌ ತೊ 
ಮೋಸ್‌ ಕರುಂಕ್‌ ಪಳಯ್ತಾ ಮ್ಹಣ್‌ ತಾಕಾ ಕಳ್ಳೆಂ. ದೆಕುನ್‌ ತಾಣೆ ವೀಲ್‌ ಪರ್ತ್ಯಾನ್‌ ಏಕ್‌ಪಾವ್ಚಿಂ 
ವಾಚ್ಲೊ. ತಾಂತುಂ %, 1, '/, ಭಾಗ್‌ ಮ್ಹಣ್‌ ಸ್ಪಶ್ಟ್‌ ಬರವ್ನ್‌ ಆಸ್‌ಲ್ಲೆಂ. ಹ್ಯಾ ವಿಶ್ಯಾಂತ್‌ 
ದುಸ್ರ್ಯಾ ದೀಸ್‌ ತೀರ್ಬ್‌ ದಿತಾಂ ಮ್ಹಣ್‌ ನಿತಿದಾರಾನ್‌ ಕಳಯ್ಲೆಂ. 


ದುಸ್ರ್ಯಾ ದೀಸ್‌ ಸರ್ಟ್‌ ಹಸ್ತಿಂಕ್‌ ಎಕಾ ಸಾಂಕ್ಕಾಲಾಗಿಂ ಹಾಡುಂಕ್‌ ನಿತಿದಾರಾನ್‌ ಸಾಂಗ್ಲೆಂ. 
ಮಸ್ತ್‌ ಲೋಕ್‌ ಆತುರಾಯೆನ್‌ ಹೆಂ ಪುರಾ ಪಳೆಂವ್ಕ್‌ ಜಮ್‌ಲ್ಲೊ. ಆಯ್ದೆಂ ಹೆಂ ತೀರ್ಬ್‌ 
ಮಹತ್ವಾಚೆಂ ಆನಿ ನಿಮಾಣೆಂ ಜಾವ್ನಾಸ್ತಲೆಂ ಮ್ಹಳ್ಳ್ಯಾ ವಿಶ್ಯಾಂತ್‌ ತೆಗಾಂ ಭಾಭಾವಾಂ ಥಾವ್ನ್‌ 
ತಾಣೆ ಬರವ್ನ್‌ ಫೆತ್ತೆಂ. 


ಉಪ್ರಾಂತ್‌ ನಿತಿದಾರಾನ್‌ | ಹಸ್ತ್‌ ಸಾಂಕ್ಕಾ ವಯ್ರ್‌ ಆನಿ 2 ಸಾಂಕ್ಕಾ ಸಕಯ್ಲ್‌ ರಾವಯ್ಲೋ. 
ಹಾಚೊ ಅರ್ತ್‌ 1% ಮ್ಹಳ್ಳೆಂ ಸುಚನ್‌. ಅಶೆಂ ಒಟ್ಟು 3 ಹಸ್ತಿ ಮ್ಹಾಲ್ಗಡ್ಕಾಕ್‌, ಉಪ್ರಾಂತ್‌ 1 
ಹಸ್ತ್‌ ವಯ್ರ್‌ 3 ಹಸ್ತಿ ಸಕಯ್ಲ್‌, ದುಸ್ರ್ಯಾ ಪುತಾಕ್‌ 4 ಹಸ್ತಿ ಲಾಬ್ಲ್ಯೊ. ನಿಮಾಣೆಂ 1 ವಯ್ರ್‌ 
9 ಸಕಯ್ಲ್‌ ರಾವವ್ನ್‌ ತ್ಕೊ 10 ಹಸ್ತಿ ನಿಮಾಣ್ಕಾ ಪುತಾಕ್‌ ದಿಲ್ಕೊ. ಅಶೆಂ 3, 4, ಆನಿ 10 
ಒಟ್ಟು ಸ್ರ ಹಸ್ತಿ ತೆಗಾಂ ಮದೆಂ ವಾಂಟೆ ಕೆಲ್ಕೊ. 


ನಿತಿದಾರಾಚೆಂ ಬುದ್ವಂತ್ಕಾಯೆಚೆಂ ತೀರ್ಸ್‌ ಪಳೆವ್ನ್‌ ಥಂಯ್‌ ಹಾಜರ್‌ ಜಾಲ್ಲ್ಯಾ ಲೊಕಾನ್‌ 
ನಾಕಾರ್‌ ಬೊಟ್‌ ದವರ್ಲೆಂ. ಮ್ಹಾಲ್ಗಡ್ಕಾ ಪುತಾಕ್‌ ಮಾತ್ರ್‌ ತಕ್ಲಿ ಹುನ್‌ ಜಾಲಿ. ಆಪ್ಣಾಚ್ಕಾ 
ವಾಂಟ್ಕಾಕ್‌ ಖಾಲಿ ತೀನ್‌ ಹಸ್ತಿ ಮೆಳ್‌ಲ್ಲ್ಯೊ ಪಳೆವ್ನ್‌ ತೊ ಪಶ್ಚಾತ್ತಾಪ್‌ ಪಾವ್ಹೊ. 
೨ 

ಪುಂಜಾವ್ನ್‌ ದವರ್‌ಲ್ಲೆಂ ಕೊಣಾಕೂಣಾಕ್‌ 





ಶಾಬಿ ಏಕ್‌ ಗ್ರೇಸ್ತ್‌ ಮನಿಸ್‌. ತೊಕಿತ್ಲೊ ಗ್ರೇಸ್ಟ್‌ಗಿ ಮನಾಂತ್‌ ತಿತ್ಲೊಚ್‌ ದುಬ್ಬೊ. ಕುಸೊನ್‌ 
ವೆಚೆ ತಿತ್ಲಿ ಗ್ರೇಸ್ಟ್‌ಕಾಯ್‌ ಆಸ್ಲ್ಯಾರೀ ಕೊಣಾಯ್ಕಿ ಏಕ್‌ ದೆಡ್ಕಿ ದಿನಾತ್‌ಲ್ಲೊ. ಕೊಣಿ ಭಿ 
ಮಾಗೊಂಕ್‌ ಆಯ್ದ್ಯಾರೀ ಹಾತ್‌ ಉಕ್ಷುನ್‌ ಏಕ್‌ ದೆಡ್ಕಿ ದಿನಾಸ್ತಾಂ ತಾಂಕಾಂ ಭೆಶ್ಟ್ಚಾವ್ನ್‌ 
ಧಾಂವ್ಹಾಯ್ತಾಲೊ. ಕಶ್ಟ್‌ ಕಾಡ್ನ್‌, ಪಾಟ್‌ ಬಾಗ್ಟೊನ್‌ ಘೊಳೊನ್‌ ಜೋಡ್ನ್‌ ಖಾಂವ್ಕ್‌ 
ತುಮ್ಕಾಂ ಕಿತೆಂ ಸಂಕಡ್‌? ಭಿಕ್‌ ಮಾಗೊಂಕ್‌ ತುಮ್ಕಾಂ ಲಜ್‌ ದಿಸಾನಾಂಗೀ? ತುಮ್ಕಾಂ 
ಪೊಸುಂಕ್‌ ಹಾಂಗಾ ಕೊಣಿ ಜೋಡ್ನ್‌ ದವರ್‌ಲ್ಲೆಂ ನಾ. ವಚಾ ಹಾಂಗಾಥಾವ್ನ್‌ ಮ್ಹಣ್‌ ಗಾಳಿ 


ಮಾರ್ತಾಲೊ. 
ಏಕ್‌ ದೀಸ್‌ ಶಾಬಿ ಕಿತೆಂಗಿ ಭಾರಿಚ್‌ ಸಂತೊಸಾನ್‌ ಆಸ್‌ಲ್ಲೊ. ಕಾರಣ್‌ ಕಿತೆಂ ತೆಂ ಕಳಿತ್‌ ನಾ. 
ಸೆಜಾರಾ ಘರಾ ಎಕ್ಲೊ ಭಿಕಾರಿ, ಮ್ಹಾಕಾ ಭುಕ್‌ ಲಾಗ್ಲ್ಯಾ, ಮಾಮ್ಕೆ ಕಿತೆಂ ಪುಣಿ ಖಾಂವ್ಕ್‌ ದಿ 
ಮಾಮೈ ಮ್ಹಣ್‌ ಬೊಬಾಟ್ತಾಲೊ. ಶಾಬಿಕ್‌ ಭಿಕಾರ್ಕಾಚಿ ಬೊಬ್‌ ಆಯ್ಕಾಲಿ. ಕಿತೆಂಗಿ ತಾಕಾ ತ್ಕಾ 
ಭಿಕಾರ್ಕಾಚೆರ್‌ ಬಿರ್ಮತ್‌ ದಿಸ್ಲಿ. ಶೀದಾ ರಾಂದ್ಚ್ಯಾ ಕುಡಾಕ್‌ ವಚೊನ್‌ ತ್ಕಾ ಭಿಕಾರ್ಕಾಕ್‌ ಘಾಲುಂಕ್‌ 
ಮ್ಹಣ್‌ ಏಕ್‌ ಮೂಟ್‌ ಶಿತ್‌ ಹಾಡ್ನ್‌ ಆಯ್ಲೊ. 

ಹ್ಕಾ ಪಿಟ್ಟಾಶಿ ಶಾಬಿಚ್ಕಾ ಘರಾ ಮುಕಾರ್‌ ರಾವೊನ್‌ ಭಿಕ್‌ ಮಾಗ್ದ್ಯಾರಿ ಕಾಂಯ್‌ ಮೆಳಾಶೆಂನಾ. 
ಬದ್ದಾಕ್‌ ಚಾರ್‌ ಗಾಳಿ ಮೆಳ್ತಿತ್‌ ಮ್ಹಣ್‌ ತಾಕಾ ಕಳಿತ್‌ ಆಸ್‌ಲ್ಲ್ಯಾನ್‌, ತೊ ಶೀದಾ ಆನ್‌ಎಕಾ 
ಘರಾ ಗೆಲೊ. ಹೆಂ ಪಳೆವ್ನ್‌ ಶಾಬಿ ಗಡ್ಬಡೊನ್‌ ಭಾಯ್ರ್‌ ಆಯ್ಲೊ ಆನಿ ತ್ಕಾ ಭಿಕಾರ್ಕಾಕ್‌ 
ಆಪಯ್‌ಲಾಗ್ಲೊ. ಶಾಬಿನ್‌ ಆಪ್ಣಾಕ್‌ ಆಪಂವ್ಚೆಂ ಪಳೆವ್ನ್‌ ಭಿಕಾರಿ ಅಜ್ಯಾಪ್ಲೊ. ಹೆಂ ಕಾಂಯ್‌ 
ಸಂಸಾರಾಂತ್ಲೆಂ ಆಟ್ವೆಂ ಅದ್ಬುತ್‌ಗಿ ಮ್ಹಣ್‌ ಚಿಂತುನ್‌ ವಚನಾಸ್ತಾಂ ಥಂಯ್ತ್‌ ರಾವ್ಲೊ. 


ತುಕಾಚ್‌ ಆಪಂವ್ಣೆಂ ಹಾಂವೆಂ, ಧರ್‌ ವೆಗಿಂ ಯೆ ಮ್ಹಣ್‌ ಹಾತ್‌ ದಾಕಯ್ತ್‌ ಭಿಕಾರ್ಕಾಕ್‌ 
ಪರ್ತ್ಯಾನ್‌ ಆಪಯ್‌ಲಾಗ್ಲೊ. ಭಿಕಾರಿ ಆಪ್ಣಾಚ್ಯಾ ದೊಳ್ಳಾಂಕ್‌ ಪಾತ್ಮೆನಾ ಜಾಲೊ. ಜಾಲ್ಕಾರಿ 
ದುಬಾವಾನ್‌ಶೆಂ ಆಯ್ಲೊ. ಶಾಬಿನ್‌ ತಾಕಾ ಭಿಕ್‌ ದಿಲೆಂ. ಭಿಕಾರ್ಕಾಕ್‌ ಪಾವೊನ್‌ ಸಂತೊಸಾನ್‌- 
ಧಾದೊಸ್ಕಾಯೆನ್‌ ಪಳೆಲ್ಲ್ಯಾನ್‌ ಆಪ್ಣಾಕ್‌ ಕಾಂಯ್‌ ಸಂತೊಸ್‌ ಭೊಗ್ಗೊಗಿ ವಾ ಆಪುಣ್‌ 
ಪಯ್ಲೊಚ್‌ ಸಂತೊಸಾನ್‌ ಆಸ್‌ಲ್ಲ್ಯಾನ್‌ ಆಪ್ಣಾಕ್‌ ಸಂತೊಸ್‌ ಜಾಲೊಗಿ ತೆಂ ಶಾಬಿಕ್‌ ಕಳ್ಳೆಂನಾ. 
ಸಾಂಗಾತಾ ತಾಕಾ ಸಂತೊಸ್‌ ಜಾಲ್ಲೊ ಮ್ಹಳ್ಳೆಂ ಮಾತ್ರ್‌ ನೀಜ್‌. 


ತೆ ರಾತಿಂ ಶಾಬಿಕ್‌ ಏಕ್‌ ಸಪಣ್‌ ಪಡ್ಲೆಂ. ಸಪ್ಲಾಂತ್‌ ತೊ ಮರಣ್‌ ಪಾವ್‌ಲ್ಲೊ. 
ದೇವ್‌ದುತಾಂನಿ ಯೇವ್ನ್‌ ತಾಕಾ ಭಾರಿಚ್‌ ಮರ್ಯಾದಿನ್‌ ಸರ್ಗಾಕ್‌ ಆಪವ್ನ್‌ ವ್ಲೆಲೊ. ಆಪ್ಣಾಕ್‌ ಸರ್ಸ್‌ 
ಫಾವೊ ಜಾಲೊಮ್ಮಣ್‌ ಶಾಬಿಕ್‌ ಭಾರಿಚ್‌ ಖುಶಿ. ಆಪ್ಲೆಂ ಕೊಣಾಯ್ಕಿ ವಾಯ್ಟ್‌ ಕರಿನಾತ್‌ಲ್ಲ್ಯಾನ್‌ 
ಆಪ್ಣಾಕ್‌ ಸರ್ಗಾರಾಜ್‌ ಫಾವೊ ಜಾಲಾಂ ಮ್ಹಣ್‌ ತಾಣೆ ಚಿಂತ್ಲೆಂ. ಸರ್ಗಾರ್‌ ಪಳೆತಾನಾ ಕಿತೆಂ 
ಪಳೆತಲೊ. ಸಗ್ಭ್ಯಾಂನಿ ಸಂಬ್ರಮ್‌ - ಸಂತೊಸ್‌. ಕಿತೆಂಗಿ ಹಾಂಗಾಚೆಂ ವಾತಾವರಣ್‌ ಬೋವ್‌ 
ಬರೆಂ ಆನಿ ಸುಖಾಭರಿತ್‌ ಜಾವ್ನಾಸಾ. ಮತಿಕ್‌ ಉಲ್ಲಾಸ್‌ ಭೊಗ್ತಾ ಮ್ಹಣ್‌ ತಾಕಾ ಭೊಗ್ಗೆಂ. ಪ್ರಣ್‌ 
ತಾಚೊ ಸಂತೊಸ್‌ ತೊಥೊಡ್ಕಾ ವೆಳಾಚೊ ಜಾಲೊ. ಥೊಡ್ಯಾ ವೆಳಾನ್‌ ದೇವ್‌ದುತಾಂನಿ ಯೇವ್ನ್‌ 
ತಾಕಾ ಸರ್ಗಾ ಭಾಯ್ರ್‌ ಹಾಡ್ನ್‌ ಸೊಡ್ಲೆಂ. ಥಂಯ್‌ ದೆಂವ್ಚಾರ್‌ ತಾಕಾ ರಾಕೊನ್‌ ಆಸ್‌ಲ್ಲೆ. 
ದೆಂವ್ಹಾರಾಂನಿ ಶಾಬಿಕ್‌ ಯೆಮ್ಕೊಂಡಾಕ್‌ ವೋಡ್ನ್‌ ವ್ಹೆಲೆಂ. 


ಅರೆರೆ... ಮಲಾಮತಿ. ಹೆಂ ತುಮಿ ಕಿತೆಂ ಕರ್ತಾತ್‌ ? ಮ್ಹಾಕಾ ಹ್ಮಾ ಯೆಮ್ಕೊಂಡಾಕ್‌ ತುಮಿ 
ಕಿತ್ಕಾಕ್‌ ಆಪವ್ನ್‌ ಹಾಡ್ಲೆಂ. ಮಾಗಿರ್‌ ಮ್ಹಾಕಾ ಸರ್ಗಾಕ್‌ ಕಿತ್ಕಾಕ್‌ ಆಪವ್ನ್‌ ವ್ಹೆಲ್ಲೆಂ? ಶಾಬಿನ್‌ 
ಥಂಯ್ಚ್‌ ಆಸ್‌ಲ್ಲ್ಯಾ ಲುಸಿಫೆರಾಲಾಗಿಂ ವಿಚಾರ್ಲೆಂ. 


ತುವೆಂ ಕಿತೆಂ ವ್ಹಡ್‌ ಪೂನ್‌ ಜೊಡ್ಡೆಂ ಕಾಮ್‌ ಕೆಲಾಂಯ್‌ ಮ್ಹಣ್‌ ತುಕಾ ಸರ್ಲ್‌ ಮೆಳಾಜೆ? 
ತಿತ್ಲೊ ದುಡು-ತಿತ್ಲಿ ಗ್ರೇಸ್ಟ್‌ಕಾಯ್‌ ಆಸ್ಲ್ಯಾರೀ ತುವೆಂ ಹಾತ್‌ ಉಕ್ಷುನ್‌ ಕೊಣಾಯ್ಕಿ ಏಕ್‌ ಉಂಡಿ 
ಶಿತ್‌ ಪುಣಿ ದಿಲಾಂಯ್‌ಗಿ? ಭುಕೆಲ್ಲಾ 8 ಪೊಟಾಕ್‌ ಕಿತೆಂಯ್‌ ದೀವ್ನ್‌ ತಾಂಚಿ ಭುಕ್‌ ತುವೆಂ 
ಥಾಂಬಯ್‌ಲ್ಕಾಯ್ದೆ? ತಾನೆಲ್ಲ್ಯಾಕ್‌ ಏಕ್‌ ಗೊಬ್ಳೊ ಉದಕ್‌ ಪುಣಿ ತುವೆಂ ದಿಲಾಂಯ್ಲೀ? 
ಕಶ್ಚಾಂತ್‌ ಆಸ್‌ಲ್ಲ್ಯಾಂಕ್‌ ಕಿತೆಂಯ್‌ ಕುಮೊಕ್‌ ತುವೆಂ ಕೆಲ್ಯಾಯ್ಲೀ? ತುವೆಂ ಖಂಚೆಂ ವ್ಹಡ್ಲೆಂ 
ಮಹಾನ್‌ ಕಾಮ್‌ ಕೆಲಾಂಯ್‌ ಮ್ಹಣ್‌ ತುಕಾಸರ್ಸ್‌ ಮೆಳಾಜೆ? ಘರಾ ಬಾಗ್ಲಾರ್‌ ಯೇವ್ನ್‌ ಹಾತ್‌ 
ಜೋಡ್ನ್‌ ಕಿತೆಂತರೀಮಾಗೊಂಕ್‌ಯೆತೆಲ್ಕಾಂಕ್‌ತುಂಗಾಳಿಯೆಟುನ್‌ ಧಾಂವ್ಹಾಯ್ತಾಲೊಯ್‌ಮೂ? 

ಮ್ಹಣ್‌ ಲುಸಿಫೆರ್‌ ಸರ್ಸರಿಂ ಯೆಟಿಲಾಗ್ಲೊ. 


ಪುಣ್‌ ಹಾಂಗಾಸರ್‌ ಯೆಂವ್ಚಾ ಪಯ್ಲೆಂ ದೇವ್‌ದುತಾಂನಿಮ್ಹಾಕಾ ಸರ್ಗಾಕ್‌ ಆಪವ್ನ್‌ ವ್ಹೆಲ್ಲೆಂ 
ಮ್ಹಣಾಲೊ ಶಾಬಿ ಆತುರಾಯೆನ್‌. 


ವ್ಹಯ್‌ ತೆಂನೀಜ್‌. ತುವೆಂ ತುಜ್ಕಾ ಜಲ್ಮಾಂತ್‌ ಏಕ್‌ ಪಾವ್ಟಿಂಮಾತ್ರ್‌ ಎಕಾ ಭುಕೆಲ್ಲ್ಯಾಕ್‌ 
ಏಕ್‌ ಮೂಟ್‌ ಶಿತ್‌ ದಿಲ್ಲೆಂಯ್‌. ತೆ ಕರ್ನೆಕ್‌ತುಕಾ ಏಕ್‌ ಘಡಿ ಮಾತ್ರ್‌ ಸರ್ಗಾರ್‌ ರಾಂವ್ಚೊ ಅವ್ಕಾಸ್‌ 
ಮೆಳ್ಳೊ, ತಿತ್ಲೆಂಚ್‌, ಮ್ಹಣಾಲೊ ಲುಸಿಫೆರ್‌. 


ದೆಂವ್ಚಾರಾಂನಿ ಶಾಬಿಕ್‌ ತ್ಕಾ ಯೆಮ್ಕೊಂಡಾಂತ್‌ ಆಸ್‌ಲ್ಲ್ಯಾ ಉಜ್ಯಾಚೆ ಬಾಂಯ್ಕ್‌ ಲೊಟುನ್‌ 
ಘಾಲೆಂ. ತಾಂಚ್ಕಾ ತಾಂಚ್ಕಾ ಪಾತ್ಕಾಂ ಪರ್ಮಾಣೆ ತಾಂಕಾಂ ಶಿಕ್ಕಾ ಮೆಳ್ತಾಲಿ. ಥೊಡ್ಕಾಂಕ್‌ ಸಳ್ಸಳ್ಹ್ಯಾ 
ತೆಲಾಂತ್‌ ಘಾಲ್ನ್‌ ಉಕಡ್ತಾಲೆ. ಥೊಡ್ಕಾಂಕ್‌ ಆಂಗಾಕ್‌ ಧೊಣ್ವಾಥಾವ್ನ್‌ ತೀರ್‌ ತೊಪಯ್ತಾಲೆ. 
ಥೊಡ್ಕಾಂಚೆ ದೊನೀ ಹಾತ್‌ ಬಾಂದುನ್‌ ಉಮ್ಮಳಾಯ್ತಾಲೆ. ಖಂಯ್‌ ಪಳೆಲ್ಮಾರಿ ರಡ್ಲೆಂಚ್‌ 
ರಡ್ಲೆಂ. ಪಿಂಠ್ಲೊಣಿಚ್‌ ಪಿಂರ್ಲೊಣಿ. ಶಾಬಿಕ್‌ ಮಾತ್ರ್‌ ಉಜ್ಕಾಚೆ ಬಾಂಯ್‌ ಘಾಲ್ಲೆಂ. ಆತಾಂ 
ಶಾಬಿ ಉಜೊ ಸೊಸುಂಕ್‌ ಜಾಯ್ನಾಸ್ತಾಂ ಬೊಬೊ ಮಾರ್ತಾಲೊ. ಅಯ್ಕಯ್ಕೊ ಮ್ಹಾಕಾ ವೆಗಿಂ 
ವಯ್ರ್‌ ಕಾಡಾ ಮ್ಹಾಕಾ ಬಚಾವ್‌ ಕರಾ, ಮ್ಹಣ್‌ ಕಿಂಕ್ರಾಟ್ಕೊ ಘಾಲಿಲಾಗ್ಲೊ. 


ಹೊ ಕಿತೆಂ ಹಾಬಾ ಕಿಂಕ್ರಾಟ್ಕೊ ಮಾರ್ತಾ ನಿದೆಂತ್‌ ಮ್ಹಣೊನ್‌ ಶಾಬಿಚೆ ಬಾಯ್ಲೆನ್‌ ತಾಕಾ 
ಉಟವ್ನ್‌, ಕಿತೆಂ.. ಕಿತೆಂ.. ಕಿತೆಂ ಜಾಲೆಂ? ಗಜಾಲ್‌ ಕಿತೆಂ? ಕಾಂಯ್‌ ವಾಯ್ಟ್‌ ಸಪಣ್‌ ಪ್ಪ 
ಪಡ್ಲೆಂಗಿ? ಮ್ಹಣ್‌ ವಿಚಾರಿ. ಶಾಬಿ ಸಗ್ಳೊ ಭಿಯೆವ್ನ್‌ ಕಾಲುಬುಲೊ ಜಾಲ್ಲೊ. ತಾಕಾ ಜಾಗ್‌ 
ಜಾಲ್ಲಿಚ್‌ ಆಪುಣ್‌ ಸಪ್ಲೆಲೊಂ ಮ್ಹಣ್‌ ತಾಚ್ಯಾ ಮತಿಕ್‌ ಗೆಲೆಂ. ಪರ್ತ್ಯಾನ್‌ ಬಾಯ್ಲೆನ್‌ ಕಿತೆಂ 
ಗಜಾಲ್‌ ಮ್ಹಣ್‌ ವಿಚಾರ್ತಾನಾ - ವ್ಹಯ್‌ ಮ್ಹಾಕಾ ಏಕ್‌ ಸಪಣ್‌ ಪಡ್ಲೆಂ. ಪಾಡ್‌ ನ್ಹಯ್‌. ಬರೆಂ 
ಸಪಣ್‌ ಪಡ್ಲೆಂ. ಮ್ಹಾಕಾ ಬರೆಂ ಲಿಸಾಂವ್‌ ಶಿಕಂವ್ಲೆಂ ಏಕ್‌ ಬರೆಂ ಸಪಣ್‌. ಮ್ಹಣ್ತಾನಾ ತಾಚೆ 
ಬಾಯ್ಲೆಕ್‌ ಮತ್ತಬ್‌ ಸಮ್ಹಾಲೊನಾ. 

ತ್ಕಾ ದಿಸಾಥಾವ್ನ್‌ ಶಾಬಿನ್‌ ಆಪ್ಲೆಂ ಪಿಟ್ಟಾಸ್‌ಪಣ್‌ ಸೊಡ್ಲೆಂ. ಆಪ್ಲೆಂ ಪುಂಜಾವ್ನ್‌ ದವರ್ದೆಂ 
ಜಾಲ್ಕಾರಿ ಕೊಣಾಖಾತಿರ್‌? ಮೆಲ್ಕಾ ಉಪ್ರಾಂತ್‌ ತೆಂ ಕೊಣಾಕೊಣಾಕ್‌ ವೆತಾ. ಮಾಗಿರ್‌ ತಾಕಾ 
ಕೊಣೆಂ ಕೊಣೆಂ ರುಗಡ್ಡೆಂ. ಹೆ ಪುರಾ ಲಫ್ಲೆ ನಾಕಾತ್‌. ಆತಾಂ ತಾಣೆ ದಾನ್‌-ಧರ್ಮ್‌ ಕರುಂಕ್‌ ಸುರು 
ಕೆಲೆಂ. ಶಾಬಿ ಥಂಯ್‌ ಬದ್ಲಾವಣ್‌ ಪಳೆವ್ನ್‌ ಥಂಯ್ಚೊ ಲೋಕ್‌ ವಿಜ್ಮಿತ್‌ ಪಾವ್ಲೊ. 

ವ್ಹಡಿಮಾಂಯ್ಕ್‌ ಮೆಳ್‌ಲ್ಲೆಂ ಇನಾಮ್‌ 


ರಣಜಿತ್‌ಸಿಂಹ ಮ್ಹಳ್ಳೊ ರಾಯ್‌ ಪಂಜಾಬಾಂತ್‌ ರಾಜ್ವಟ್‌ ಚಲಯ್ತಾಲೊ. ತೊ ಏಕ್‌ 
ವೀರ್‌, ಧೀರ್‌ ಆನಿ ಪರಾಕ್ರಮಿ ಸಯ್ತ್‌. "ಪಂಜಾಬ್‌ ಕೇಸರಿ' ಮ್ಹಳ್ಳೆಂ ಬಿರುದ್‌ ತಾಕಾಲಾಬ್‌ಲ್ಲೆಂ. 
ತಾಚಿ ಕೀರ್ತ್‌ ಸಗ್ಳ್ಯಾಂನಿ ಗಾಜ್‌ಲ್ಲಿ. ತೊ ಧಯ್ರಾದಿಕ್‌ ಮಾತ್ರ್‌ ನ್ಹಂಯ್‌ ಏಕ್‌ ಉದಾರ್‌ ಆನಿ 
ದಯಾಳ್‌ ಮನಾಚೊ ವೆಕ್ತಿ ಜಾವ್ನಾಸ್‌ಲ್ಲೊ. ದುಬ್ಭ್ಯಾಂಕ್‌ ದಲಿತಾಂಕ್‌ ಮಸ್ತ್‌ ಉಪ್ಕಾರ್‌ 
ಕರ್ತಾಲೊ. ತಾಚೆ ಪರ್ಚೆಖಾತಿರ್‌ ಆನಿ ತಾಂಚೆ ಕಶ್ಟ್‌ ನಿವಾರುಂಕ್‌ ಮಸ್ತ್‌ ವಾವುರ್ತಾಲೊ. ತಾಚ್ಕಾ 
ಉದಾರ್ಬಣಾಚೆಂ ಏಕ್‌ ಘಡಿತ್‌ ಹಾಂಗಾಸರ್‌ ದಿಲಾಂ. 


ರಣಜಿತ್‌ಸಿಂಹ ಆನಿ ತಾಚೊ ಸೇನಾದಿಪತಿ ಹರ್‌ಎಕೆ ಸಾಂಜೆರ್‌ ವ್ಹಾರೆಂ ಸೆಂವ್ಲೆ ಖಾತಿರ್‌ 
ಭೊಂವೊಂಕ್‌ ವೆತಾಲೆ. ತಶೆಂ ಎಕೆ ಸಾಂಜೆರ್‌ ತಾಂಚ್ಯಾ ಘೊಡ್ಕಾಂಚೆರ್‌ ವಾರ್ಕಾವಿಹಾರಾಕ್‌ ಮ್ಹಣ್‌ 
ಭಾಯ್ರ್‌ ಸರ್ದೆ. ಅಶೆಂ ಪರ್ದಾ ಆನಿ ಸಯ್ನಾವಿಶ್ಯಾಂತ್‌ ಉಲವ್ನ್‌ ಗಜಾಲಿ ಕಾಡ್ನ್‌ ಸುಮಾರ್‌ ಪಯ್ಸ್‌ 
ಪಾವ್ಲೆ. ತಿತ್ಲ್ಯಾರ್‌ ಕಾಳೊಕ್‌ ಪಡೊಂಕ್‌ ಸುರು ಜಾಲೊ. ಆತಾಂ ರಾವೈರಾಕ್‌ ಪಾಟಿಂ ವೆಚೆಂಮ್ಹಣ್‌ 
ಚಿಂತುನ್‌ ತಾಂಣಿ ತಾಂಚೆ ಘೊಡೆ ಘುಂವ್ಡಾಯ್ಲೆ. 


ತೆದ್ನಾ ಖಂಯ್‌ಥಾವ್ನ್‌ಗೀ ಏಕ್‌ ಫಾತೊರ್‌ "ರುಂಯ್‌' ಕರ್ನ್‌ ಯೇವ್ನ್‌ ರಾಯಾಚ್ಕಾ 
ಕಪಾಲಾಕ್‌ ಲಾಗ್ಲೊ. ರಾಯಾಕ್‌ ಕಟೀಣ್‌ ಮಾರ್‌ ಜಾವ್ನ್‌ ಕಪಾಲ್‌ ಫುಟೊನ್‌ ರಗತ್‌ ದೆಂವೊಂಕ್‌ 
ಸುರು ಜಾಲೆಂ. “ಹಾಯ್‌' ಮ್ಹಣಾತ್‌, ದುಕಿನ್‌ ರಾಯ್‌ ಘೊಡ್ಕಾವಯ್ಲೊ ಸಕಯ್ಲ್‌ ದೆಂವ್ಲೊ. 
ತಾಚ್ಯಾ ದಾವ್ಕಾ ಹಾತಾನ್‌ ರಗತ್‌ ಯೆಂವ್ಚೊ ಜಾಗೊ ತಾಣೆ ಧಾಂಬುನ್‌ ಧರ್ದೊ. ಸೇನಾದಿಪತಿ 
ಭಿಯಾನ್‌ ಘೂಡ್ಕಾ ವಯ್ದ್ಲೊ ಉಡ್ಡೊ. ರಾಯಾಚ್ಛಾ ಕಪಾಲಾಕ್‌ ತಾಣೆ ವಸ್ತ್ರಾಚೊ ಕುಡ್ಕೊ 
ಬಾಂದುನ್‌ ರಗತ್‌ ಯೆಂವ್ಚೆಂ ರಾವಯ್ಲೆಂ. 


ರಾಯಾಕ್‌ ಫಾತೊರ್‌ ಮಾರ್‌ಲ್ಲೊ ಕೊಣೆಂ? ದುಸ್ಮಾನಾಂನಿ ಪುಣಿ ರಾಯಾಕ್‌ ಜಿವೆಶಿಂ 
ಮಾರುಂಕ್‌ ಚಿಂತ್ಲಾಂಗಿ? ಸೇನಾದಿಪತಿನ್‌ ಭೊಂವಾರಿಂ ವಚೊನ್‌ ಪಳಯ್ಲೆಂ. ಪುಣ್‌ ಕೊಣಿ 
ದಿಸ್ಲೆನಾಂತ್‌. ಫಾತೊರ್‌ ಆಯಿಲ್ಲೆ ವಾಟೆನ್‌ ಘೊಡ್ಕಾರ್‌ ಬಸೊನ್‌ ಗೆಲೊ. ಚಿಕ್ಕೆ ಪಯ್ಸ್‌ ಏಕ್‌ 
ಆಂಬ್ಯಾ ರೂಕ್‌ ತಾಕಾ ದಿಸ್ಲೊ. ತ್ಕಾ ರುಕಾ ಸರ್ಶಿಂ ಪಿಂದ್ಕರ್‌ ವಸ್ತುರ್‌ ನ್ಹೆಸ್‌ಲ್ಲಿ ಏಕ್‌ ಮ್ಹಾತಾರಿ 
ಸ್ತ್ರೀ ರಾವೊನ್‌ ಆಸ್‌ಲ್ಲಿ. ತಿಚ್ಕಾ ಲಾಗ್ಸಾರ್‌ಚ್‌ ಸಾತ್‌-ಆಟ್‌ ವರ್ಸಾಂ ಪ್ರಾಯೆಚೊ ಏಕ್‌ ಭುರ್ಗೊ 
ರಾವೊನ್‌ ಆಸ್‌ಲ್ಲೊ. ಮ್ಹಾತಾರೆಚ್ಕಾ ಹಾತಾಂತ್‌ ಏಕ್‌ ವ್ಹಡ್‌ ಫಾತೊರ್‌ ಆಸ್‌ಲ್ಲೊ. ಹೆ 
ಮ್ಹಾತಾರೆನ್‌ಚ್‌ ಫಾತೊರ್‌ ಉಡಯ್ಲಾ ಜಾಯ್ದೆ ಮ್ಹಣ್‌ ಸೇನಾದಿಪತಿಕ್‌ ಸುಸ್ತಾಲೆಂ ಆನಿ ತೊ 
ರಾಗಾನ್‌ ಗರ್ದಾಲೊ. 


“ಹೇಯ್‌ ಮ್ಹಾತಾರೆ, ತುವೆಂಚ್‌ಮೂ ಫಾತೊರ್‌ ಉಡಯಿಲ್ಲೊಯ್‌?'' 
ತಾಚ್ಯಾ ತಾಳ್ಕಾಕ್‌ ಮ್ಹಾತಾರಿ ಕಾಂಯ್‌ ಭಿಯೆಲಿನಾ. ಪುಣ್‌ ಫಾತೊರ್‌ ಆಪ್ಲೆಂಚ್‌ ಉಡಯ್ಲೊ 

ಮ್ಹಳ್ಳೆಬರಿ ತಕ್ತಿ ಹಾಲಯ್ಲಾಗ್ಲಿ. 
“ತುಜೆ ತಸಲೆ ಮ್ಹಾತಾರೆಕ್‌ ಫಾವೊತಿ ಶಿಕ್ಕಾ ಮೆಳಾಜೆಚ್‌, ವೆಗಿಂ ಯೆ ತುಂ ಆತಾಂ 
ರಾಯಾಸರ್ಕಿಂ'' ಮ್ಹಣೊನ್‌ ತಿಕಾ ಆಪವ್ನ್‌ ವ್ಹರಿತ್‌ ರಾಯಾ ಮುಕಾರ್‌ ಉಬೆ ಕರಿಲಾಗ್ಲೊ. 


“ರಾಯಾಂನೊ, ತುಮ್ಕಾಂ ಹಿಣೆಂಚ್‌ ಫಾತೊರ್‌ ಮಾರ್‌ಲ್ಲೊ. ಹಿಕಾ ಕಿತೆಂ ಶಿಕ್ಕಾ ದೀಜೆ 
ಮ್ಹಣ್‌ ತುಮಿಚ್‌ ಸಾಂಗಾ'' ರಾಯಾನ್‌ ತೆ ಮಾತಾರೆ ತೆವ್ಶಿನ್‌ ದೀಶ್ಟ್‌ ಘುಂವ್ಡಾಯ್ಲಿ. ತಿಣೆ 
ನ್ಹೆಸ್‌ಲ್ಲೆಂ ತೆಂ ಪಿಂದ್ಕರ್‌ ಕಾಪಡ್‌, ತೊ ಶಿರ್ಬುಟೊ ಜೀವ್‌, ತೆ ಫೊಂಡಾಕ್‌ ಗೆಲ್ಲೆ ದೊಳೆ ಆನಿ 
ಹಾತಾಂತ್‌ ಏಕ್‌ ವ್ಹಡ್‌ ಫಾತೊರ್‌ ತಾಣೆ ಪಳಯ್ಲೊ. 


““ವ್ಹಡ್ಲಿಮಾಂಯ್‌, ತುವೆಂ ಕಿತ್ಕಾಕ್‌ ಮ್ಹಜ್ಮಾ ಕಪಾಲಾಕ್‌ ಫಾತೊರ್‌ ಮಾರ್ಲೊಯ್‌? ಹಾಂವೆಂ 
ಕಿತೆಂ ಚೂಕ್‌ ಕೆಲ್ಕಾ ಮ್ಹಣ್‌ ಮ್ಹಾಕಾ ಹಿ ಶಿಕ್ಕಾ? ಭಿಯೆನಾಕಾ ಗಜಾಲ್‌ ಕಿತೆಂ ತಿ ಸಾಂಗ್‌” 
ಮ್ಹಣೊನ್‌ ಮೊಗಾನ್‌ ರಾಯಾನ್‌ ವಿಚಾರ್ಲೆಂ. 


ಆಪುಣ್‌ ಆತಾಂ ರಾಯಾ ಮುಕಾರ್‌ ಉಬಿಂ ಆಸಾಂ ಮ್ಹಣ್‌ ತೆ ಪ್ರಾಯ್ವಂತ್‌ ಸ್ತಿಯೆಕ್‌ 
ಕಳ್‌ಲ್ಲೆಂಚ್‌ ತಿ ಏಕ್ಷಮ್‌ ಗಡ್ಬಡ್ಲಿ. ರಾಯಾಚ್ಕಾ ಕಪಾಲಾರ್‌ ಜಾಲ್ಲ್ಯಾ ಘಾಯಾಕ್‌ ಲುಗಟ್‌ 
ಬಾಂದ್‌ಲ್ಲೆಂ ಪಳೆವ್ನ್‌ ತಿಕಾ ಮಸ್ತ್‌ ದೂಖ್‌ ಭೊಗ್ಗೆಂ. ಪುಣ್‌ ತಿಣೆ ಧಯ್ರ್‌ ಸಾಂಡ್ಲೆಂನಾ. 


“ರಾಯಾಂನೊ, ತುಮ್ಚ್ಯಾ ಕಪಾಲಾಕ್‌ ಫಾತೊರ್‌ ಲಾಗೊನ್‌ ಮಾರ್‌ ಜಾಲ್ಲ್ಯಾಕ್‌ ಹಾಂವ್‌ 
ದೂಕ್‌ ಪಾವ್ತಾಂ. ತುಮ್ಕಾಂ ಜಾಂವ್‌, ತುಮ್ಚ್ಯಾ ಸೇನಾದಿಕಾರಿಕ್‌ ಹಾಂವೆಂ ಪಳೆಂವ್ಕ್‌ಚ್‌ ನಾ. 
ಹಾಂವ್‌ ಏಕ್‌ ದುಬ್ಬಿ ಸ್ತ್ರೀ. ಮ್ಹಜೊ ಹೊ ನಾತು ಆನಿ ಹಾಂವ್‌ ಕಾಲ್‌ಥಾವ್ನ್‌ ಉಪಾಶಿಂ 
ಆಸಾಂವ್‌. ಆಮ್ಚ್ಯಾ ಗುಡ್ಸುಲಾಂತ್‌ ಖಾಂವ್ಕ್‌-ಜೆಂವ್ಕ್‌ ಕಾಂಯ್‌ ನಾ. ತಶೆಂ ಜಾಲ್ಲ್ಯಾನ್‌ ಹೆಣೆ 
ಕಿತೆಂ ತರಿ ಫಳಾಂ ಖಾಂವ್ಕ್‌ ಮೆಳ್ತಿತ್‌ಗಿ ಮ್ಹಣ್‌ ಸೊದಿತ್‌ ಆಸ್ತಾನಾ ಹೊ ಆಂಬ್ಕಾ ರೂಕ್‌ ದಿಸ್ಲೊ. 
ತಾಂತುಂ ಮಸ್ತ್‌ ಆಂಬೆ ಆಸ್‌ಲ್ಲ್ಯಾನ್‌ ಫಾತೊರ್‌ ಮಾರ್ನ್‌ ಜಡಂವ್ಕ್‌ ಪಳಯ್ಲೆಂ. ಆವ್ದಿತ್‌ 
ಹಾಂವೆಂ ಮಾರ್‌ಲ್ಲೊ ಫಾತೊರ್‌ ಚುಕೊನ್‌ ತುಮ್ಕಾಂ ಲಾಗ್ಲೊ. ತುಮ್ಕಾಂಚ್‌ ಜಾಯ್‌ ಜಾಯ್‌ 
ಮ್ಹಣ್‌ ಹಾಂವೆಂ ಮಾರುಂಕ್‌ ನಾ. ತಶೆಂ ಮ್ಹಜೆ ಚುಕಿಕ್‌ ಮಾಫ್‌ ಕರಾ. ಮ್ಹಾಕಾ ಭೊಗ್ಗಿಯಾ” 
ಮ್ಹಣ್‌ ಹಾತ್‌ ಜೊಡುನ್‌ ರಾಯಾಲಾಗಿಂ ಮಾಗಾಲಾಗ್ಲಿ. 


ರಾಯಾನ್‌ ತಿಕಾ ಇಲ್ಲೆಂ ಭುಜಯ್ಲೆಂ. ತಾಚ್ಮಾ ಪಯ್ಕ್ಯಾಂಚಿ ಥಯ್ಲಿ ತಾಣೆ ಕಾಡ್ನ್‌ ಶೆಂಬೊರ್‌ 
ಭಾಂಗಾರಾಚಿಂ ನ್ಹಾಣಿಂ ತಿಕಾ ಇನಾಮ್‌ ಜಾವ್ನ್‌ ದಿಲಿಂ. "“ವ್ಹಡ್ಲಿಮಾಂಯ್‌ ಧರ್‌ ಹೆ ಪಯ್ಕೆ 
ಕಾಣ್ಣೆ, ಹ್ಯಾ ಪಯ್ಮಾಂನಿ ತುಜೆಂ ಜಿವಿತ್‌ ತುಂ ಸಾರ್‌. ತುಜೊನಾತುವ್ಹಡ್‌ ಜಾತೆಚ್‌ತಾಕಾಮ್ಹಜೆ 
ಸರ್ಕಿಂ ಧಾಡ್‌, ತಾಕಾ ಹಾಂವ್‌ ರಾವೈರಾಂತ್‌ ಕಸಲೆಂಯ್‌ ಪುಣಿ ಕಾಮ್‌ ದಿತಾಂ” ಮ್ಹಣ್‌ 
ರಾಯಾನ್‌ ಉತರ್‌ ದಿಲೆಂ. 


ರಾಯಾಚೆಂ ಹೆಂ ವರ್ತನ್‌ ಪಳೆವ್ನ್‌ ಸೇನಾದಿಪತಿಕ್‌ ಅಜ್ಯಾಪ್‌ ಜಾಲೆಂ. “ರಾಯಾಂನೊ, 
ತುಮ್ಕಾಂ ಫಾತೊರ್‌ ಮಾರ್ನ್‌ ಘಾಯ್‌ ಕೆಲ್ಲ್ಯಾ ಹಿಕಾ ಶೆಂಬೊರ್‌ ಭಾಂಗಾರಾಚಿಂ ನ್ಹಾಣಿಂ ಆನಿ 

ಪಯ್ಕೆ ದಿಂವ್ಚೆಗಿ? ತಾಚ್ಕಾ ಬದ್ಲಾಕ್‌ ಹಿಕಾ ಶೆಂಬೊರ್‌ ಚಾಟಿಯೆಚೆ ಮಾರ್‌ ದೀಜೆ ಆಸ್‌ಲ್ಲೆ 
ನ್ಹಯ್‌ವೆ?” ಮ್ಹಣ್‌ ಸಾಂಗಾಲಾಗ್ಲೊ. 


“ತುಂಏಕ್‌ ಕಿತೆಂ ಉಲಯ್ತಾಯ್‌? ಫಾತ್ರಾಚೆ ಮಾರ್‌ ಖೆಲ್ಲೊ ತೊ ರೂಕ್‌ಚ್‌ ಗೊಡ್‌ ಆಂಬೆ 
ದಿತಾ. ಮನಿಸ್‌ ಜಾಲ್ಲ್ಯಾ ಹಾಂವೆಂ ಶೆಂಬೊರ್‌ ಚಾಟಿಯೆಚೆ ಮಾರ್‌ ದಿಲೆ ತರ್‌ ತ್ಕಾ ಆಂಬ್ಕಾಚ್ಕಾ 
ರುಕಾ ಪ್ರಾಸ್‌ ಹೀನ್‌ ಅನಿ ಕೀಳ್‌ ಜಾತೊಂ. ಗಂದಾರುಕಾಚೊಕುಡ್ಕೊ ಕಿತ್ಲೊ ಘಶ್ಚಿತಾಂವ್‌ಗಿ ತಿತ್ಲೊ 
ಬರೊ ಪರ್ಮಳ್‌ಚ್‌ ದಿತಾ. ಕೊಬಾಕ್‌ ಆಮಿ ಕಿತ್ಲೆಂ ಪಿಳ್ಳ್ಯಾರೀ ಗೊಡ್‌ ರೋಸ್‌ಚ್‌ ಲಾಬ್ತಾ. ತರ್‌ 
ಎಕಾ ಮನ್ಯಾ ಜೀವಿನ್‌ ಹಾಂಚ್ಯಾ ಪ್ರಾಸ್‌ ಕೀಳ್‌ ಜಾಂವ್ಚೆಂ ಕಿತ್ಲೆಂ ಸಾರ್ಕೆಂ?'' ಸೇನಾದಿಪತಿಕ್‌ ಹಿಂ 
ರಾಯಾಚಿಂ ಅರ್ತಾಭರಿತ್‌ ಉತ್ರಾಂ ಆಯ್ಕೊನ್‌ ಲಜ್‌ ಭೊಗ್ಲಿ ಆನಿ ರಾಯಾಚೆರ್‌ ತಾಕಾ ಆಸ್‌ಲ್ಲೊ 
ಅಬಿಮಾನ್‌ ಆನಿ ಗವ್ರವ್‌ ದೊಡ್ತೊ ಜಾಲೊ. 


ಮಾಂಕ್ಲಾಂನಿ ಕೆಲ್ಲೊ ಉಪಾಸ್‌ 


ಬಂಟ್ವಾಳ್‌ ಕೊಡ್ಡ್ಯಮಲೆ ರಾನಾಂತ್‌ ಏಕ್‌ ಮಾಂಕ್ಹಾಂಚೊ ಹಿಂಡ್‌ ಜಿಯೆತಾಲೊ. ಹ್ಕಾ 
ಮಾಂಕ್ಚಾಂನಿ ಸಾಂಗಾತಾ ಮೆಳೊನ್‌, ಉಪಾಸ್‌ ಕರಿಜೆ ಮ್ಹಣ್‌ ಎಕಾ ದಿಸಾ ನಿರ್ದಾರ್‌ ಕೆಲೊ. 


"ಆಮಿ ಆತಾಂ ಉಪಾಸ್‌ ಕರುಂಕ್‌ ದೆಂವ್ತಾಂವ್‌ ವ್ಹಯ್‌, ಪುಣ್‌ ಉಪಾಸ್‌ ಮುಗ್ದಾಲ್ಲ್ಯಾ 
ಕೂಡ್ಲೆ ಖಾಂವ್ಕ್‌ ಕಿತೆಂ ಪುಣಿ ತಯಾರ್‌ ಕರ್ನ್‌ ದವರಿನಾಕಾವೆ?' ಅಶೆಂ ಮ್ಹಣ್‌ ಮ್ಹಾಲ್ಸಡ್ಕಾ ಎಕಾ 
ಮಾಂಕ್ಷಾನ್‌ ಸುಚನ್‌ ದಿಲೆಂ. ಹೆರಾಂಕ್‌ ತೆಂ ವ್ಹಯ್‌ ಮ್ಹಣ್‌ ದಿಸ್ಲೆಂ ಅನಿ ತಾಂಣಿ "ಸೈ' ಮ್ಹಣ್‌ 
ತಕ್ಲಿ ಹಾಲಯ್ಲಿ. 


ಇತ್ಲೆಂ ಸಾಂಗ್‌ಲ್ಲೆಂಚ್‌, ಥೊಡೆ ಮಾಂಕೊಡ್‌ ಧಾಂವೊನ್‌ ವಚೊನ್‌, ತೊಟಾಕ್‌ ರಿಗೊನ್‌ 
ಏಕ್‌ ವ್ಹಡ್‌ ಜಯ್ತ್‌ ಪಚ್ಚೆಬಾಳೆಚೊ ಘಡಾಯ್‌ ಹಾಡ್ನ್‌ ಆಯ್ಲೆ. ತೊಘಡಾಯ್‌ ಪಳೆಯಿಲ್ಲ್ಯಾ 
ಮಾಂಕ್ಹಾಂಚ್ಕಾ ತೊಂಡಾಂತ್‌ ಉದಕ್‌ ಆಯ್ಲೆಂ. 

“ಆಮಿಉಪಾಸ್‌ ಸುರುಕರ್ದೆ ಆದಿಂಚ್‌ ಆಮಿ ಆಮ್ಚ್ಯಾ ಕೆಳ್ಕಾಂಚೊವಾಂಟೊ ಆಮ್ಚೆ ಸಾಂಗಾತಾ 


ದವರ್ನ್‌ ಬಸ್ಟೆಂ ಬರೆಂ” ಮ್ಹಣ್‌ ಎಕಾ ಮಾಂಕೊಡ್ಲಾ ನ್‌ ಸುಚನ್‌ ದಿಲೆಂ. “ನಾ ತರ್‌ ಉಪ್ರಾಂತ್‌ 
ವಾಂಟೆ ಕರುಂಕ್‌ ಮಸ್ತ್‌ ವೇಳ್‌ ಜಾತಲೊ, ನ್ಹಂಯ್‌ವೇ? ದೆಕುನ್‌ ಕಿತೆಂ ಮ್ಹಣ್ತಾತ್‌ ತುಮಿ?'' 

ಮ್ಹಣ್‌ ತಿಣೆ ಮದೆಂಚ್‌ ದಾಯ್‌ ಘಾಲಿ. 


ಹೆರ್‌ ಮಾಂಕ್ಷಾಂಕ್‌ಯಿ ಹಿ ಆಲೊಚೆನ್‌ ಪಸಂದ್‌ ಜಾಲಿ. ಆನಿ ಎಕೆಕ್ಲೊ ತಾಂಚೊ ತಾಂಚೊ 
ವಾಂಟೊ ಸಾಂಗಾತಾ ಫೆವ್ನ್‌ ಬಸ್ಲೆ. 


“ಅಶೆಂ ದವರ್ಥ್ಯಾ ಬದ್ಲಾಕ್‌ ಆಮಿ ಕೆಳಿಂ ಸೊಲ್ನ್‌ ದವರ್ಸ್ಯಾರ್‌ ಆನಿಕೀ ಬರೆಂ ನ್ಹಯ್‌ವೆ? 
ಉಪಾಸ್‌ ಮುಗ್ದಾಲ್ಲಾ ಕೂಡ್ಲೆ ಕಾಂಯ್‌ಚ್‌ ರಗೈ-ಧೊಶಿ ನಾಸ್ತಾನಾ ಖಾವೈತ್‌ ನ್ಹಯ್‌ವೆ?'' ಎಕಾ 
ಧಾಕ್ಟುಲ್ಕಾ ಮಾಂಕ್ಷಾನ್‌ ಕಳಯ್ದ್ಲೆಂ. 


“ವ್ಹಯ್‌.... ವ್ಹಯ್‌ ತಶೆಂ ಕರ್ಬೆಂಚ್‌ ಬರೆಂ'' ಮ್ಹಣ್‌ ಎಕಾ ದಾಟ್ಕಾ-ಮೊಟ್ಕಾ ಚರಬ್‌ 
ಮಾಂಡ್‌ಲ್ಲ್ಯಾ ಮಾಂಕ್ಡಾನ್‌ ಒಪ್ಪಿಗಿ ದಿಲಿ, ಕಿತ್ಕಾಕ್‌ ತಿಂ ಕೆಳಿಂ ಪಳೆವ್ನ್‌ ತಾಕಾಯ್‌ ಭುಕ್‌ ಲಾಗ್‌ಲ್ಲೆ 
ಬರಿ ಜಾಲ್ಲಿ. 


“ಜಾಯ್ತ್‌, ಜಾಯ್ತ್‌.... ತಶೆಂಚ್‌ ಕರ್ಯಾಂ” ಮ್ಹಣ್‌ ಹಿಂಡಾಂತ್ಲ್ಯಾ ಮುಕೆಲಿ ಮಾಂಕ್ಲಾನ್‌ 
ಸಾಂಗ್ಲೆಂ. “ಆಮಿ ಕೆಳಿಂ ಸೊಲ್ನ್‌ ದವರೈತ್‌, ಪುಣ್‌ ತಿಂ ಬಿಲ್ಕುಲ್‌ ಆತಾಂ ಖಾಂವ್ಕ್‌ ನಜೊ. 
ಉಪಾಸ್‌ ಮುಗ್ದೊನ್‌ ಸಾಂಜೆರ್‌ಚ್‌ ಆಮಿ ತಿಂ ಖಾಯ್ದೆ ಕಳ್ಳೆಂಮೂ?' 


ತಿತ್ಲ್ಯಾರ್‌ ಮಾಂಕ್ಷಾಂನಿ ವೆವೆಗಿಂ ಕೆಳ್ಕಾಂಚಿ ಸಾಲ್‌ ಕಾಡುಂಕ್‌ ಸುರು ಕೆಲಿ ಆನಿ ಸಾಲ್‌ ಕಾಡ್ನ್‌ 
ತಾಂಚ್ಕಾ ಲಾಗ್ಸಾರ್‌ಚ್‌ ದವರ್ಲಿಂ. 


“ಅನಾ.... ಆನಾ, ಕೆಳಿಂ ಕಶಿಂಯ್‌ ಸೊಲ್ನ್‌ ದವರ್ಲ್ಯಾಂತ್‌... ಹಾಂವೆಂ ಏಕ್‌ ಕಾಡ್ನ್‌ ಮ್ಹಜ್ಯಾ 
ತೊಂಡಾಂತ್‌ ದವರೈತ್‌ಗಿ? ಸಾಂಜ್‌ ಜಾತಾಪರ್ಕಾಂತ್‌ ಹಾಂವ್‌ ತೆಂಕೆಳೆಂ ಖಾಂವ್ಚೊನಾ'' ಮ್ಹಣ್‌ 
ಭಾಸ್‌ ದಿತಾಂ ಮ್ಹಣಾಲೊ ಏಕ್‌ ಪಿಲ್ಕಾಟೊ ಮಾಂಕೊಡ್‌ ಆಪ್ಲ್ಯಾ ಬಾಪಾಯ್‌ ಕಡೆ. 


“ಇತ್ಲೆಂ ಪುರಾ ಜಾಲೆಂ. ತರ್‌ ಆತಾಂ ಆಮಿ ಎಕೇಕ್‌ ಕೆಳೆಂ ಆಮ್ಚ್ಯಾ ತೊಂಡಾಂತ್‌ ಕಿತ್ಕಾಕ್‌ 
ದವರುಂಕ್‌ ನ್ಹಜೊ? ಅಶೆಂ ಕೆಲ್ಲ್ಯಾನ್‌ ಉಪಾಸ್‌ ಮುಗ್ದಾಲ್ಲೊಚ್‌ ಕೂಡ್ಲೆ ಆಮಿ ತೆಂ ಖಾವೈತ್‌ 
ನ್ಹಯ್‌ವೆ?'” ಮ್ಹಣಾಲೊ ತ್ಕಾ ಪಿಲ್ಮಾಟ್ಕಾಚೊ ಬಾಪುಯ್‌. 

ಹಿ ಆಲೊಚೆನ್‌ ಸಕ್ಷಾಂಕಿ ಮೆಚ್ಚೊನ್‌ ಹಾಜರ್‌ ಜಾಲ್ಲ್ಯಾ ಮಾಂಕ್ಷಾಂನಿ ಎಕೇಕ್‌ ಕೆಳೆಂ ತಾಂಚ್ಕಾ 
ತಾಂಚ್ಕಾ ತೊಂಡಾಂತ್‌ ದವರ್ಲೆಂ, ಆನಿ ತೆ ಎಕಾಮೆಕಾ ಪಳೆಂವ್ಕ್‌ ಲಾಗ್ಲೆ. ಆನಿ ಕಿತೆಂ ಉಪಾಸ್‌ ಸುರು 
ಕರುಂಕ್‌ ಅಟ್ಟಾಣೆಂಕರ್ಹಾ ಪಯ್ಲೆಂಚ್‌ ಮಾಂಕ್ಣಾಂಚ್ಕಾ ತೊಂಡಾಂತ್‌ ಆಸ್‌ಲ್ಲಿಂಕೆಳಿಂಮಾಯಾಕ್‌...! 
ದಾಕ್ಕೆಣ್‌ ನಾಸ್ತಾಂ ತ್ಕಾ ಮಾಂಕ್ಚಾಂನಿ ಕೆಳಿಂ ಗೀಳ್ನ್‌ಚ್‌ ಸೊಡ್ಲಿಂ. ಅಶೆಂ ಮಾಂಕ್ಷಾಂನಿ 
ಆಪ್ಲೊ ಉಪಾಸ್‌ ಸುರು ಕರ್ಚೆ ಪಯ್ಲೆಂಚ್‌ ಆಕೆರ್‌ ಕೆಲೊ. ಖಣಾ ಭಿತರ್‌ ಘಡಾಯ್‌ ಮಾಯಾಕ್‌ 
ಜಾಲ್ಲೊ. 


ಹಾಕಾಚ್‌ ಮ್ಹಣ್ಚೆಂ ಮಾಂಕ್ಷಾಂಚೊ ಉಪಾಸ್‌ ಮ್ಹಣ್‌! 

ಧಯ್ರಾದಿಕ್‌ ಪೂತ್‌ 


ಎಕಾ ಪ್ರಾಯ್ವಂತ್‌ ಶಿಕಾರಿ ಧರ್ಹ್ಯಾ ಮನ್ಶಾಕ್‌ ದೊಗಾಂ ಭುದ್ಲಿಂ. ದೊಗಾಂ ಭುರ್ಲ್ಯಾಂಕಿ 
ಆಪವ್ನ್‌ ಏಕ್‌ ದೀಸ್‌ ಅಶೆಂ ಸಾಂಗಾಲಾಗ್ಲೊ. “ತುಮಿ ಹಾಂಗಾಥಾವ್ನ್‌ ಖಂಯ್‌ ಪುಣಿ ಪಯ್ಸ್‌ 
ವಚಾ ಆನಿ ತುಮ್ಚೆಂ ಧಯ್ರ್‌ ಸಾಮರ್ರಿ ಕಿತೆಂ ಮ್ಹಣ್‌ ದಾಕಯಾ, ತಶೆಂಚ್‌ ತುಮ್ಚೆಂ ಶೂರ್‌ಪಣ್‌ 
ಸಕ್ತ್‌ ದಾಕಯ್ನಾಸ್ತಾಂ ತುಮಿ ಪಾಟಿಂ ಯೇನಾಕಾತ್‌.'' 


ಹೆ ದೊಗಿ ತರ್ನಾಟೆ ಬಾಪಾಯ್ಚ್ಯಾ ಉತ್ರಾಂಕ್‌ ಖಾಲ್ತಿಮಾನ್‌ ಘಾಲುನ್‌ ಭಾಯ್ರ್‌ ಸರೆ. 
ನಿಮಾಣೆಂ ಮೊನ್ಹಾತಿ ಸುಕ್ಲಿಂ ನಾತ್‌ಲ್ಲ್ಯಾ ಎಕಾ ಜಾಗ್ಯಾಕ್‌ ಪಾವ್ಲೆ. 


ಮ್ಹಾಲ್ಗಡ್ಕಾ ಭಾವಾನ್‌ ತಾಚ್ಕಾ ಧಾಕ್ಟುಲ್ಯಾ ಭಾವಾಕ್‌ ಥಂಯ್ಡ್‌ ಲಾಗಿಂಚ್‌ ವ್ಹಾಳ್ಚೆಂ 
ನ್ಹಂಯ್ದೆಂ ಉದಕ್‌ ಹಾಡ್ನ್‌ ಯೆ ಮ್ಹಣ್‌ ಸಾಂಗ್ಲೆಂ. ತೊ ತೆ ನ್ಹಂಯ್‌ಲಾಗಿಂ ವಚೊನ್‌ ತಾಚ್ಕಾ 
ಆಯ್ದಾನಾಂತ್‌ ಉದಕ್‌ ಕಾಡುಂಕ್‌ ವೆತಾನಾ ನ್ಹಂಯ್‌ ರಾಗಾನ್‌ ಖತ್ಮತೊನ್‌, "ಕೋಣ್‌ 
ಮ್ಹಜೆಂ ಉದಕ್‌ ಕಾಡ್ತಾ” ಅಶೆಂ ಸಾಂಗ್‌ಲ್ಲೆಂಚ್‌ ತಡವ್‌, ಹೊ ಭಿಯಾನ್‌ ಧಾಂವ್ಲೊ. ತೆದ್ನಾ 
ತಾಚೊ ದಾಟ್ಟು ಉದಕ್‌ ವ್ಹರುಂಕ್‌ ಆಯ್ಲೊ. "ಕೋಣ್‌ ಮ್ಹಜೆಂ ಉದಕ್‌ ಕಾಡ್ತಾ?' ನ್ಹಂಯ್‌ 
ಪುಸ್ಬುಸೊನ್‌ ವಿಚಾರುಂಕ್‌ ಲಾಗ್ಲಿ. "ಕೊಣೀ ನ್ಹಂಯ್‌ ಎಕ್ಲೊ ಮನಿಸ್‌' ಅಶೆಂ ಸಮಾದಾನಾನ್‌ 
ಸಾಂಗೊನ್‌ ತಾಣೆ ಉದಕ್‌ ಕಾಡ್ಲೆಂ ಆನಿ ವ್ಹೆಲೆಂ. 


ಹೆಂ ಪಳೆವ್ನ್‌ ಧಾಕ್ಟುಲ್ಕಾಕ್‌ ಲಜ್‌ ಭೊಗ್ಲಿ. ಉಪ್ರಾಂತ್‌ ತೊ ಲಾಂಕ್ಣಾಖಾತಿರ್‌ ರಾನಾಕ್‌ 
ಗೆಲೊ. ಎಕಾ ರುಕಾಕ್‌ ಕುರಾಡ್‌ ಮಾರ್ತಾ ಮ್ಹಣ್ತಾಸ್ತಾನಾ ರೂಕ್‌ ಗರ್ದಾಲೊ. "ಮ್ಹಾಕಾ ಕಾತರ್ತಾತ್‌' 
ಮ್ಹಣ್‌ ವ್ಹಡ್ಲ್ಯಾನ್‌ ಬೊಬ್‌ ಮಾರಿಲಾಗ್ಲೊ. ಇತ್ಲೆಂ ಆಯ್ಕಾಲ್ಲೆಂಚ್‌ ಧಾಕ್ಟೊ ಭಾವ್‌ ಪಿಡ್ಜೊ. 
ವ್ಹಡ್‌ ಭಾವ್‌ ಆಯ್ಲೊ ಆನಿ ತಾಣೆ ಹಾಚಿ ಪರ್ವಾ ಕೆಲಿನಾ. ತಾಣೆ ರೂಕ್‌ ಕಾತರ್ಹೊ, ಲಾಂಕುಡ್‌ 
ಕೆಲೆಂ ಆನಿ ರಾಂದುಂಕ್‌ ಅಟ್ಟಾಣೆಂ ಕರ್ನ್‌ ಲಾಂಕ್ಹಾಕ್‌ ಉಜೊ ದಿತಾನಾ ನೋವ್‌ ಮಾಂಡಾ ್ಸಿಂಚೊ 
ರಾಕ್ಕೊಸ್‌ ಯೇವ್ನ್‌ ಹಾಂಕಾಂ ಜೋರ್‌ ಕರಿಲಾಗ್ಲೊ. ಹ್ಯಾ ರಾಕ್ಕೊಸಾ ಧರ್ಮಾನ್‌ಚ್‌ ಥಂಯ್ಸರ್‌ 
ಸುಕ್ಲಿಂ-ಮೊನ್ಹಾತಿ ಕಿತೆಂಚ್‌ ನಾತ್‌ಲ್ಲೊ. ತಿತ್ಲ್ಯಾರ್‌ ತ್ಕಾ ರಾಕ್ಕೊಸಾನ್‌ ಉಜೊ ಪಾಲ್ವಯ್ಲೊ 
ಆನಿ ಇಂಗ್ಟ್ಯಾ ಮದೆಂ ಲಿಪ್ಲೊ. ತಾಚೊ ಏಕ್‌ ದೊಳೊ ಮಾತ್ರ್‌ ತ್ಕಾ ಇಂಗ್ಟ್ಯಾಂ ಮದೆಂ 
ರುಳ್ಹಳ್ತಾಲೊ. ಧಾಕ್ಟುಲೊ ಭಾವ್‌ ಇಂಗ್ಳೆ ಫುಂಕುಂಕ್‌ ಮ್ಹಣ್‌ ಭಾಗ್ವಾತಾನಾ ರಾಕ್ಕೊಸ್‌ 
ಉಟ್ಟೊಚ್‌. ತಿತ್ಲ್ಯಾರ್‌ ದಾಟ್ಟು ತಾಚೆ ಕುಮ್ಕೆಕ್‌ ಆಯ್ಲೊ. ತಾಚೆಕಡೆ ಆಸ್‌ಲ್ಲ್ಯಾ ತೆ ತಲ್ವಾರಿನ್‌ 
ತೀನ್‌ ಪಾವ್ಟಿಂ ರಾಕ್ಕೊಸಾ ತೆವ್ಕಿಂ ಉಬ್ರಾಯ್‌ ಲಾಗ್ಲೊ. ತೆದ್ನಾ ರಾಕ್ಕೊಸಾಚ್ಕೊ ತೀನ್‌ 
ತಕ್ಕ್ಯೊ ಉಸಾಳ್ಳ್ಯೊ. ರಾಕ್ಕೊಸ್‌ ರಾಗಾನ್‌ ಪೆಟ್ಟೊ ಪರಾ ಫನ್‌ ದಾಟ್ಟುನ್‌ ತಲ್ವಾರ್‌ ಉಬ್ರಾಯ್ಲಿ 
ತೆದ್ನಾಂ ತೀನ್‌ ತಕ್ಕ್ಯೊ ಧರ್ಲಿಕ್‌ ಪಡ್ಲೊ. ರಾಕ್ಕೊಸ್‌ ಆತಾಂ ನಿತ್ರಾಣ್‌ ಜಾಲ್ಲೊ. ಪರ್ತ್ಯಾನ್‌ 
ವ್ಹಡ್‌ ಭಾವಾನ್‌ ಉರ್‌ಲ್ಲ್ಯಾ ತೀನ್‌ ತಕ್ಲ್ಯಾಂಚೊ ಸಂವಾರ್‌ ಕೆಲೊ. ರಾಕ್ಕೊಸ್‌ ಥಂಯ್ಚ್‌ 
_ ಪರ್ತಾಲೊ ಆನಿ ಮೆಲೊ. 


30 


ತಿತ್ಲ್ಯಾರ್‌ ತ್ಕಾ ರಾನಾಂತ್ಲಿಂ ಆನಿ ಆಸ್‌ಪಾಸ್ಟಿಂ ಸುಕ್ಲಿಂ ಆನಿ ಮೊನ್ಹಾತಿ ಪಾಟಿಂ ತ್ಕಾ ರಾನಾಕ್‌ 
ಯೇವ್ನ್‌ ಜಿಯೆಲಾಗ್ಲ್ಯೊ. ಹೆ ದೊಗೀ ಭಾಭಾವ್‌ ಪಾಟಿಂ ಘರಾ ಗೆಲ್ಲೆಚ್‌ ತಾಂಚ್ಕಾ ಕರ್ತುಂವಾಂ 
ಆನಿ ಕಾರ್ಬಾರಾಂ ವಿಶ್ಕಾಂತ್‌ ಬಾಪಾಯ್‌ಲಾಗಿಂ ಸಾಂಗಾಲಾಗ್ದೆ. 


ಬಾಪಾಯ್ಕ್‌ ಆಪ್ಣಾಚ್ಕಾ ಭುರ್ಗ್ಯಾಂನಿ ಕೆಲ್ಲಿಂ ಧಯ್ರಾಚಿಂ ಆನಿ ಸಾಹಸಾಚಿಂ ಕಾರ್ಬಾರಾಂ 
ಆಯ್ಕೊನ್‌ ಸಂತೊಸ್‌ ಜಾಲೊ. "ಮ್ಹಜ್ಯಾ ವ್ಹಡ್‌ ಪುತಾಕ್‌ ಧಯ್ರ್‌ ಆಸಾ. ಸಕತ್‌ ಆಸಾ, ಪುಣ್‌ 
ಮ್ಹಜೊ ದುಸ್ರೊ ಪೂತ್‌ ಭಿವೃರೊ ತರೀ ಥೊಡೆ ದೀಸ್‌ ವ್ಹಡ್‌ ಪುತಾ ಸಾಂಗಾತಾ ಆಸೊನ್‌ 
ಆತಾಂ ಭೈಂ ಸುಟೊನ್‌ ಗೆಲಾಂ ಆನಿ ತಾಣೆ ಜೀಕ್‌ ಜೊಡ್ಡ್ಯಾ' ಮ್ಹಣೊನ್‌ ಬಾಪಾಯ್ಡ್‌ 
ಧಾಕ್ಟುಲ್ಕಾಕ್‌ ಹೊಗಳ್ಳಿಲೆಂ. ಎಕ್ಲೊ ಧಯ್ರಾದಿಕ್‌ ಭಾವ್‌ ಆಸ್ಲ್ಯಾರ್‌ಚ್‌ ಆನ್‌ಎಕಾ ಭಾವಾಕ್‌ 
ಧಯ್ರ್‌ ಯೆಂವ್ಚೆಂ, ನ್ಹಯ್‌ ತರ್‌ ದೊಗೀ ಭಿವ್ಯರೆಚ್‌ ಜಾತಾತ್‌. 


ವಾಗಾಚೆ ಗೊಮ್ಬೆಕ್‌ ಘಾಂಟ್‌ 


ತೆಂ ಏಕ್‌ ವ್ಹಡ್ಲೆಂ ದಾಟ್‌ ರಾನ್‌. ರಾನಾಂತ್‌ ಮಸ್ತ್‌ ನಮುನ್ಮಾಂಚಿಂ ಫುಲಾಂ ಆಸೊನ್‌ 
ತಾಂತುಂ ಮಸ್ತ್‌ ಮ್ಹೊಂವ್‌ ಸುಕ್ಲ್ವಾಂಕ್‌, ಮುಸಾಂಕ್‌, ಪಿಸೊಳ್ಳಾಂಕ್‌ ಮೆಳ್ತಾಲೆಂ ಜಾಲ್ಲ್ಯಾನ್‌ 
ತಾಂಚಿ ಸಂತತ್‌ ವ್ಹಡ್‌ ಆಸ್‌ಲ್ಲಿ. ತ್ಕಾ ಶಿವಾಯ್‌ ಮಸ್ತ್‌ ಮೊನ್ಹಾತಿ ಸುಕ್ಲ್ಯಾ ಸವ್ಹಾಂ ಸಾಂಗಾತಾ 
ಮೊಗಾನ್‌ ಜಿಯೆತಾಲಿಂ. ಪುಣ್‌ ಕಿತೆಂ ಕರ್ನೆಂ, ತಾಂಕಾಂ ಥೊಡೆ ತೊಂದ್ರೆ ಆಸ್‌ಲ್ಲೆ. ತ್ಕಾ 
ರಾನಾಂತ್‌ ಏಕ್‌ ದುಶ್ಚ್ಟ್‌ ವಾಗ್‌ ಆಸ್‌ಲ್ಲೊ. ತೊ ಕೆದ್ದಾಯ್‌ ಹ್ಮಾ ರಾನ್‌ ಮೊನ್ಹಾತಿಂಕ್‌ 
ಧೊಸ್ತಾಲೊ. ಆಪುಣ್‌ಚ್‌ ಭಾರೀ ಬಳಿಶ್ಟ್‌, ಬುದ್ವಂತ್‌, ಭಾರಿಚ್‌ ಸೊಬಾಯೆಚೊ ಮ್ಹಣ್‌ 
ತಾಕಾ ಹಂಕಾರ್‌ ಆಸ್‌ಲ್ಲೊ. ಆಪ್ಣಾಚಿ ಭುಕ್‌ ಥಾಂಬಂವ್ಕ್‌ ತ್ಕಾ ರಾನಾಂತ್ಲ್ಯಾ ಚಿತ್ಭಾಂಕ್‌, ರಾನ್‌ 
ಮ್ಹೊಶಿಂ-ರೆಡ್ಮಾಂಕ್‌ ಧರ್ನ್‌ ಖಾತಾಲೊ. ತಶೆಂ ಜಾಲ್ಲ್ಯಾನ್‌ ಹೆರ್‌ ಮೊನ್ಹಾತಿಂಕ್‌ ಹ್ಮಾ ವಾಗಾಚೆಂ 
ಭಾರಿಚ್‌ ಭೈಂ ಆಸ್‌ಲ್ಲೆಂ. ತಾಕಾ ಪಳೆವ್ನ್‌ ಭಿಯಾನ್‌ ಕಾಂಪ್ತಾಲೆ. 


ತಶೆಂ ಹ್ಕಾ ವಾಗಾಚ್ಕಾ ಘಾಸಾ ಥಾವ್ನ್‌ ಕಶೆಂ ಪುಣಿ ಸುಟ್ಕಾ ಲಾಬಾಶೆಂ ಕರುಂಕ್‌ ರಾನಾಂತ್ಲ್ಯೊ 

ಸರ್ವ್‌ ಮೊನ್ಹಾತಿ ಎಕಾ ವ್ಹಡ್‌ ಪಿಂಪ್ಭಾಚ್ಕಾ ರುಕಾ ಸಾಮ್ಕಾರ್‌ ಸೆರ್ಟೊನ್‌ ತಾಂಚ್ಮಾ ಸಮಸ್ಸ್ಸ 

ವಿಶ್ಯಾಂತ್‌ ಚರ್ಚೆ ಕರುಂಕ್‌ ಲಾಗ್ಲೊ. ತಿತ್ಲ್ಯಾರ್‌ ಏಕ್‌ ಚಿತ್ಸಾಚೆಂ ಪೀಲ್‌ ರಡೊನ್‌ ದುಕಾಂ 

ಪುಸಿತ್‌, “ತ್ಕಾ ವಾಗಾನ್‌ ಮ್ಹಜೆ ಆವಯ್ಕ್‌ ತಿಚಿ ಗೊಮ್ಟಿ ಚಾಬೊನ್‌, ತಿಕಾ ಖಾವ್ನ್‌ ಮುಗ್ದುನ್‌ 
ಸೊಡ್ಡಾಂ” ಮ್ಹಣ್‌ ಭಾರಿಚ್‌ ಖಂತಿನ್‌ ಸಾಂಗಾಲಾಗ್ಲೆಂ. ಹೆಂ ಆಯ್ಕೊನ್‌ ಉರ್‌ಲ್ಹೊ ಸರ್ವ್‌ 
ಮೊನ್ಹಾತಿ ಬೆಜಾರ್‌ ಪಾವ್ಲೊ. 


“ತೊ ವಾಗ್‌ ಭಾರಿಚ್‌ ಬಳಿಶ್ಟ್‌. ತ್ಕಾ ವಾಗಾಲಾಗಿಂ ರುಗ್ಗೊಂಕ್‌ ಆಮ್ಕಾಂ ಬಿಲ್ಕುಲ್‌ 
ಸಾದ್ಕ್‌ ನಾ” ಮ್ಹಣ್‌ ರೆಡ್ಕಾನ್‌ ಸಾಂಗ್ಲೆಂ. ಹೆಂ ಆಯ್ಕೊನ್‌ ಮಾಂಕೊಡ್‌ ದಾಂತ್‌ ಅಂರ್ಲುನ್‌ 
ಕಿಟಿ ಕಿಟಿ ಕರ್ನ್‌ ಹೆಡಾಯಿತ್ತ್‌ - “ತುಜೆಕಡೆ ಇತ್ಲೆಂ ಬಳ್‌-ಸಕತ್‌-ತ್ರಾಣ್‌ ಆಸ್ಲ್ಯಾರೀ ತುವೆಂ ಅಶೆಂ 
ಮ್ಹಣ್ಣೆಂಗೀ? ಆಮ್ಚಿ ಹಸ್ತ್‌ ಕಿತೆಂ ಬಳಿಶ್ಟ್‌ ನ್ಹಂಯ್‌ಗೀ?' ಮ್ಹಣ್‌ ತಾಚೆಂ ಒಕ್ಕಾಣೆಂ 
ಘಾಲಿಲಾಗ್ಹೊ. 


ತೊ ವಾಗ್‌ ಬಳಿಶ್ಟ್‌ ಮಾತ್ರ್‌ ನ್ಹಂಯ್‌, ಬುದ್ವಂತ್‌ ಸಯ್ತ್‌. ಕೊಣಾಯ್ಕಿ ಕಳಿತ್‌ 
ಜಾಯ್ನಾಶೆಂ, ತೊ ಖಂಚ್ಕಾಗೀ ಬೊಲ್ಕಾಂತ್‌ ವಾ ತಣಾಚೆ ರಾಶಿ ಮದೆಂ ಲಿಪೊನ್‌ ಬಸೊನ್‌ 
ಆಮ್ಚಿ ಶಿಕಾರಿ ಕರ್ತಾ ಮ್ಹಣ್‌ ಮ್ಹೊಸ್‌ ಉಲಯ್ಲಿ. ಸರ್ವಾಂನಿ ಭಿಂವ್ಶರ್ಕಾ ಭಾಶೆನ್‌ ಉಲಂವ್ಚೆಂ 
ಪಳೆವ್ನ್‌, ಎದೊಳ್‌ ಮ್ಹಣಾಸರ್‌ ವೊಗೊಚ್‌ ಬಸೊನ್‌ ಆಸ್‌ಲ್ಲೊ ಮ್ಹೊಂವಾಂಚೊ ಮೂಸ್‌ 
ಮುಕಾರ್‌ ಯೇವ್ನ್‌, “ತುಮಿ ಸರ್ವಾಂನಿ ಒಪ್ಪೊಂಚೆಂ ತರ್‌ ಹಾಂವ್‌ ಏಕ್‌ ಉಪಾವ್‌ ಸಾಂಗ್ತಾಂ. 
ಮ್ಹಜೆ ಬುದ್ವಂತ್ಕಾಯೆ ಮುಕಾರ್‌ ತ್ಕಾ ವಾಗಾಚೆಂ ಬಳ್‌ ಬಿಲ್ಕುಲ್‌ ಚಲ್ಚೆಂನಾ.'' ಹೆಂ ಆಯ್ಕೊನ್‌ 
ಹೆರ್‌ ಮೊನ್ಹಾತಿ ಆಜ್ಕಾಪ್‌ ಪಾವ್ಲೊ. “ತುಂ ಏಕ್‌ ಲ್ಹಾನ್‌ ಮೂಸ್‌, ತುಕಾ ತಿತ್ಲಿ ಬುದ್ದಂತ್ಕಾಯ್‌ 
ಆಸ್ಚಿ ತರೀ ಕಶಿ? ಸಾಂಗ್‌ ಪಳೆವ್ಕಾಂ” ಮೊನ್ಹಾತಿಂನಿ ಸವಾಲ್‌ ಕೆಲೆಂ. “ಏಕ್‌ ಪಾವ್ಟಿಂ ಹಾಂವ್‌ 
ಎಕಾ ಗಾಂವಾಕ್‌ ಗೆಲ್ಲ್ಯಾ ವೆಳಾ ಥೊಡ್ಮಾ ಉಂದ್ರಾಂನಿ ತಾಂಚೊ ದುಸ್ಮಾನ್‌ ಜಾಲ್ಲ್ಯಾ ಮಾಜ್ರಾಕ್‌ 
ಕಶಿ ಘಾಂಟ್‌ ಬಾಂದ್ದಿ ಮ್ಹಳ್ಳ್ಯಾ ವಿಶ್ಯಾಂತ್‌ ಚೆರ್ದಾ ಕರ್ಚೆಂ ಹಾಂವೆಂ ಆಯ್ಕಾಲೆಂ. ತೆ ಉಂದಿರ್‌ 
ಪುರಾ ಭಿವ್ಯರೆ ಮ್ಹಣ್‌ ಮ್ಹಾಕಾ ಕಳ್ಳೆಂ. ಕಿತ್ಕಾಕ್‌ ಕೊಣೆಂಯ್‌ ಮಾಜ್ರಾಕ್‌ ಘಾಂಟ್‌ ಬಾಂದುಂಕ್‌ 
ಧಯ್ರ್‌ ಫೆತ್ತೆಂ ನಾ.” 


“ಉಂದಿರ್‌ ಭಿವ್ಕರೆ ಜಾಲ್ಯಾರೀ ಆಮಿ ತಶೆಂ ಪುರಾ ಭಿಯೆಂವ್ಚಿ ಗರ್ವ್‌ ನಾ. ಆಮಿ ಹೆಂ 
ಕಾಮ್‌ ಕರ್ಕಾಂ. ಆಮ್ಚ್ಯಾ ಕೊಲ್ಕಾ ಮಾಮಾನ್‌ ಕಶಿಯ್‌ ಏಕ್‌ ಘಾಂಟ್‌ ಹಳ್ಳೆಥಾವ್ನ್‌ ಚೊರ್ನ್‌ 
ಹಾಡ್ನ್‌ ದವರ್ಲಾ, ತಿಚ್‌ ಬಾಂದ್ಕಾಂ. ಹಸ್ತಿನ್‌ ಎಕಾ ಖಂಚ್ಕಾಯ್‌ ಮೆಲ್ಲೆ ಮೊನ್ಹಾತಿಕ್‌ ಸೊದುನ್‌ 
ಕಾಡ್ನ್‌ ತಿ ಹಾಂಗಾಚ್ಕಾ ತಳ್ಳಾಕಡೆ ದವರ್ಲ್ಯಾರ್‌ ಜಾಲಿ. ಉಪ್ರಾಂತ್ಲೆಂ ಕಾಮ್‌ ಮ್ಹಜೆಂ ಆನಿ 
ಮ್ಹಜ್ಯಾ ಸಾಂಗಾತ್ಕಾಂಚೆಂ. ಆಮಾಲ್‌ ಜಾಂವ್ಚ್ಯಾ ಫುಲಾಂ ಫಳಾಂಚೊ ರೋಸ್‌, ಮ್ಹೊಂವ್‌ 
ಚಿಂವುನ್‌ ಆಮಿ ತೆ ಮೊನ್ಹಾತಿಚ್ಯಾ ಆಂಗಾ ವಯ್ರ್‌ ಘಾಲ್ತಾಂವ್‌. ಹಾಂಗಾಸರ್‌ ರಾನಾಂತ್‌ 
ಸಬಾರ್‌ ಮ್ಹೊಂವಾಚ್ಕೊ ಪೊತಿಯೊ ಆಸೊನ್‌ ಸಬಾರ್‌ ಮೂಸ್‌ ಆಸಾತ್‌. ತಾಂಕಾಂ ಸರ್ವಾಂಕ್‌ 
ಎಕ್ಟಾಂಯ್‌ ಕರ್ನ್‌ ಹಾಂವ್‌ ಹೆಂ ಕಾಮ್‌ ಕರ್ತಾಂ. ವಾಗ್‌ ಉದಕ್‌ ಪಿಯೆಂವ್ಕ್‌ ಯೆತಾನಾ 
ಮೊನ್ಹಾತಿಕ್‌ ಪಳೆವ್ನ್‌ ಖಾತಲೊ, ಉಪ್ರಾಂತ್‌ ತೊ ಮತ್‌ ಚುಕೊನ್‌ ಪಡ್ತಲೊ, ಘಟ್ಟ್‌ 

ನಿದ್ದಲೊ. ಕಶೆಂಯ್‌ ಪೋರ್‌ ಎಕಾ ಶಿಕಾರೆಗಾರಾನ್‌ ಏಕ್‌ ದೊರಿ ಸೊಡ್ಡ್ಯಾ. ತಿ ಹಾಡ್ನ್‌ ತಾಕಾ 
ಘಾಂಟ್‌ ಶಿರ್ಕಾವ್ನ್‌ ವಾಗಾಚೆ ಗೊಮೆಕ್‌ ಬಾಂದ್ಮಾಂ, ಮಾಗಿರ್‌ ವಾಗ್‌ ರಾನಾಂತ್‌ 
ಭೊಂವ್ತಾನಾ "ಗಣ... ಗಣ... ಟನ್‌... ಟನ್‌' ಆವಾಜ್‌ ಜಾತಾನಾ ಆಮ್ಕಾಂ ಚುಕಾರಿ ಮಾರುಂಕ್‌ 
ಭಾರಿಚ್‌ ಸುಲಬ್‌ ನ್ಹಯ್‌ಗೀ? ಕಸೊ ಆಸಾ ಮ್ಹಜೊ ಉಪಾವ್‌?” 


ಈ 


“ತುಜೊ ಉಪಾವ್‌ ನಿಜಾಯ್ಕಿ ಬರೊಚ್‌, ತುವೆಂ ಸಾಂಗ್‌ಲ್ಲ್ಯಾ ಬರಿಚ್‌ ಕರ್ದೆಂ ಬರೆಂ” 
ಮ್ಹಣ್‌ ಸರ್ವ್‌ ಮೊನ್ಹಾತಿ ಒಪ್ಪೊ. ಹಸ್ತಿನ್‌ ವಚೊನ್‌ ಏಕ್‌ ಮೆಲ್ಲಿ ಮೊನ್ಹಾತ್‌ ಆಪ್ಲೆ 
ಸೊಂಡೈಂತ್‌ ಉಕ್ಲುನ್‌ ಹಾಡ್ಜ್‌, ತ್ಕಾ ತಳ್ಕಾ ದೆಗೆನ್‌ ಆಸ್ಚ್ಯಾ ಬೊಲ್ಕಾ ಸುವಾತೆರ್‌ ದವದ್ಲಿ. 
ಮ್ಹೊಂವಾಂಚ್ಕಾ ಮುಸಾಂನಿ ಹಾರಿ - ಹಾರಿಂನಿ ಯೇವ್ನ್‌ ಜಾಯ್‌ ತಿತ್ಲೊ ರೋಸ್‌- ಮ್ಹೊಂವ್‌ 
ಹಾಡ್ನ್‌ ತೆ ಮೆಲ್ಲೆ ಮೊನ್ಹಾತಿಚ್ಕಾ ಆಂಗಾರ್‌ ಘಾಲೊ. ದೊನ್ಸಾರಾಂಚೊ ವೇಳ್‌, ವಾಗಾಕ್‌ 
ತಾನ್‌ ಲಾಗ್‌ಲ್ಲ್ವಾನ್‌ ತಳ್ಕಾಲಾಗಿಂ ಉದಕ್‌ ಪಿಯೆಂವ್ಕ್‌ ಆಯ್ಲೊ. ಥಂಯ್ಸರ್‌ ಆಸ್‌ಲ್ಲಿ ಮೊನ್ಹಾತ್‌ 
ಪಳೆವ್ನ್‌ ಖುಶಿ ಜಾವ್ನ್‌ ಪರ್ತಾಲೊ. ತೆದ್ನಾ ಮುಸಾಂನಿ ಯೇವ್ನ್‌ ವಾಗಾಚ್ಕಾ ನಾಕಾಕ್‌ ಚಾಬೊಂಕ್‌ 
ಸುರು ಕೆಲೆಂ. ವಾಗಾಕ್‌ ಘಟ್ಟ್‌ ನೀದ್‌ ಪಡ್ಲ್ಯಾ ಮ್ಹಣ್‌ ಖಾತ್ರಿ ಜಾತೆಚ್‌ ಹಸ್ತ್‌, ಆಸ್ವೆಲ್‌, 
ಕೊಲೊ ಆನಿ ಹೆರ್‌ ಮೊನ್ಹಾತಿಂನಿ ಮೆಳೊನ್‌ ವಾಗಾಚೆ ಗೊಮ್ಟೆಕ್‌ ಘಾಂಟ್‌ ಬಾಂದ್ಲಿ. 


ದುಸ್ರ್ಯಾ ದೀಸ್‌ ವಾಗಾಕ್‌ ಜಾಗ್‌ ಜಾತಚ್‌ ದೋನ್‌-ತೀನ್‌ ಮೆಟಾಂ ಚಲಾಜೆ ತರ್‌ 
“ಗಣ... ಗಣ... ಟನ್‌... ಟನ್‌...' ಮ್ಹಣ್‌ ಆವಾಜ್‌ ಜಾಂವ್ಕ್‌ ಸುರು ಜಾಲೊ. ವಾಗಾನ್‌ 
ಹೆಣೆ ತೆಣೆ ಪಳಯ್ಲೆಂ. ಉಪ್ರಾಂತ್‌ ಆಪ್ಲೆ ಗೊಮ್ದೆಕ್‌ ಬಾಂದ್‌ಲ್ಲೆ ಘಾಂಟಿಥಾವ್ನ್‌ ಆವಾಜ್‌ 
ಯೆತಾ ಮ್ಹಳ್ಳೆಂ ಕಳ್ಳೆಂ. ಕಿತ್ಲೆಂ ಪ್ರೇತನ್‌ ಕೆಲ್ಮಾರೀ ತಿ ಘಾಂಟ್‌ ಮಾತ್ರ್‌ ತಾಕಾ ನಿಕ್ಸಾಂವ್ಕ್‌ 
ಜಾಲಿನಾ. ಉಪ್ರಾಂತ್‌ ತಿ ತಾಚೆ ಗೊಮ್ಮೆಕ್‌ ಶಾಶ್ವಿತ್‌ ಜಾವ್ನ್‌, ತೆ ಘಾಂಟಿಚೊ ಆವಾಜ್‌ 
ಆಯ್ಕೊನ್‌ ಮೊನ್ಹಾತಿ ಧಾಂವೊಂಕ್‌ ಸುರು ಜಾವ್ನ್‌ ತಾಕಾ ಖಾಂವ್ಕ್‌ ಕಾಂಯ್‌ ಮೆಳಾನಾ ಜಾಲೆಂ. 
ದೀಸ್‌ ವೆತಾಂ ವೆತಾಂ ವಾಗ್‌ ಬಾಗೊನ್‌ ಕಾಂಟೊ ಜಾಲೊ ಆನಿ ನಿಮಾಣೆಂ ಮೆಲೊ. 
ಮೊನ್ಹಾತಿಂನಿ ತ್ಕಾ ಮ್ಹೊಂವಾಂಚ್ಕಾ ಮುಸಾಕ್‌ ಭಾರಿಚ್‌ ಫುಗಾರ್ಲೆಂ, ತಾಚ್ಮಾ ಉಪಾವಾಖಾತಿರ್‌, 
ಮೂರ್ತಿ ಲ್ಹಾನ್‌ ತರೀ ಕೀರ್‌ ವ್ಹಡ್‌ ಜಾಲಿ ತ್ಕಾ ಮುಸಾಚಿ. 


{AT 

ಹಸ್ತಿ ಪಿಲಾಚೆಂ ಕಾರ್ಬಾರ್‌ 


ರಾನಾಂತ್‌ ಹಸ್ಮಿಂನಿ ಹಿಂಡ್‌-ಹಿಂಡ್‌ ಜಾವ್ನ್‌ ಜಿಯೆಂವ್ಚಿ ಆದಿಂಥಾವ್ನ್‌ ಆಯಿಲ್ಲಿ 
ರಿವಾಜ್‌. ತಶೆಂ ಹಸ್ತ್‌ ಎಕ್ಸುರ್ಬಣಾನ್‌ ಜಿಯೆತಾ ತರ್‌ ತಾಕಾ "ಎಲಿಫೆಂಟ್‌' (ಒಂಟಿ ಸಲಗ) 
ಮ್ಹಣ್ತಾತ್‌. ತಶೆಂ ತಾಣೆ ಕದ್ದಿಂ ಕಾಮಾಂ ಸಯ್ತ್‌ ಭಿರಾಂಕುಳ್‌. ಲಾಗ್ಕಿಲ್ಕಾ ತೊಟಾಂಕ್‌ 
ವಚೊನ್‌ ಬೆಳೆಂ ನಾಸ್‌ ಕರ್ದೆಂ , ಮನ್ಶಾಂಕ್‌ ಲಗಾಡ್‌ ಕಾಡ್ಜೆಂ, ಥೊಡ್ಕೊ ವಸ್ತು 
ಸೊಂಡ್ಕೆಂತ್‌ ಧರ್ನ್‌ ಧರ್ಲಿಕ್‌ ಮಾರ್ದೆಂ, ಆಪ್ಣಾಚ್ಕಾ ವ್ಹಡ್‌ ಜಯ್ತ್‌ ಪಾಂಯಾಂನಿ ಖೊಟಾಂವ್ಚೆಂ 
ಇತ್ಯಾದಿ ನಾಕಾ ಜಾಲ್ಲಿಂ ಕಾಮಾಂ-ಉಪದ್ರ್‌ ಕರ್ಚೆಂ. ನಿಮಾಣೆಂ ಅಸಲೆ ಉಪದ್ರ್‌ ಸೊಸುಂಕ್‌ 
ಜಾಯ್ನಾಸ್ತಾಂ ಅಸಲ್ಮಾ ಹಸ್ತಿಂಕ್‌ ದರ್ದೆಂ ವಾ ಲಗಾಡ್‌ ಕಾಡ್ದ್ಜೆಂ ಆಮಿ ಥೊಡೆಪಾವ್ಟಿಂ 
ಆಯ್ಕಾತಾಂವ್‌. 


ಅಶೆಂ ಎಕಾ ರಾನಾಂತ್‌ ಹಸ್ತಿಂಚೊ ಹಿಂಡ್‌ ಆಸ್‌ಲ್ಲೊ. ತಾಂತುಂ ಲ್ಹಾನ್‌-ವ್ಹಡ್‌ 
ಮ್ಹಣ್‌ ಒಟ್ಟು ಪಂದ್ರಾ ಹಸ್ತಿ ಆಸ್‌ಲ್ಲೊ. ಹಾಂಚ್ಯಾ ಪಯ್ಕಿ ಏಕ್‌ ಲ್ಹಾನ್‌ ಪೊಕ್ರಿ ಪೀಲ್‌ 
ಆಸ್‌ಲ್ಲೆಂ. ಹಾಚಿಂ ಪೊಕ್ರಿಪಣಾಂ ವಿಶೇಸ್‌ ಜಾಲ್ಲಿಂ. ಥೊಡೆಪಾವ್ಟಿಂ ಲಾಗ್ಶಿಲ್ಕಾ ಕೊಬಾ ತೊಟಾಕ್‌, 
ಕೆಂಠ್ಬ್ಯಾ ತೊಟಾಕ್‌ ವಚೊನ್‌, ಕಾಂಯ್‌ ಖಾಯ್ದಾಂ ತರೀ, ಉಡ್ಕಾಣಾಂ ಮಾರ್‌, ವೊಮ್ಮೆಂ 
ಉದಾರೆಂ ಲೊಳೊನ್‌ ಸೊಂಡೈನ್‌ ಕೆಂಳ್ಳೆ-ಕೊಬು ಪುರಾ ವೊಡ್ನ್‌ ಘಾಲ್ನ್‌ ನಾಸ್‌ ಕರ್ಚೆ 
ಆಸ್‌ಲ್ಲೆ. ಹಿಂಡಾಂತ್‌ ಆಸ್‌ಲ್ಲಾ ದುಸ್ರ್ಯಾ ಲ್ಹಾನ್‌ ಹಸ್ತಿಂಕಿ ಹಾಣೆ ಉಪದ್ರ್‌ ಕರ್ಚೆಂ ಆಸ್‌ಲ್ಲೆಂ. 
ಉದಕ್‌ ಪಿಯೆಂವ್ಕ್‌ ಗೆಲ್ಹ್ಯಾಕಡೆ ತಾಂಕಾಂ ಲೊಟುನ್‌ ತಳ್ಕಾಂತ್‌ ಘಾಲ್ಚೆಂ-ವೊಮ್ಮೆಂ 
ಉದಾರೆಂ ಲೊಳೊಂದವ್ಚೆಂ, ಒಟ್ಟಾರೆ ಧೊಶಿಚ್‌ ಧೊಶಿ. ಖಂಯ್‌ ಗೆಲ್ಮಾರೀ ಘಡಾಮೊಡಿ-ನಶ್ಚ್‌- 
ಲುಕ್ಸಾಣ್‌ ಹೆಂ ಏಕ್‌ ಸದಾಂಚೆಂ ಜಾವ್ನ್‌ ತಾಚೆ ಆವಯ್ಕ್‌ ತಕ್ಲಿ ಫಡಾಫಡೆಕ್‌ ಕಾರಣ್‌ 
ಜಾಲ್ಲೆಂ. 


ಹಾಚೆ ಉಪದ್ರ್‌ ಸೊಸುಂಕ್‌ ಜಾಯ್ದಾಸ್ತಾಂ ಹೆರ್‌ ಹಸ್ತಿಂನಿ ಹಾತ್‌-ಪಾಂಯ್‌ ಮೋಡ್ನ್ಡ್‌ 
ಘಾಲ್ಚ್ಯಾ ಆದಿಂ, ಹಾಕಾ ಕಿತೆಂ ಪುಣಿಂ ಬೂದ್‌ ಶಿಕಯ್ದೆ ಮ್ಹಣ್‌ ತ್ಕಾ ಪಿಲಾಚೆ ಆವಯ್ಕ್‌ 
ಭೊಗ್ಗೆಂ. ತಿಚಿ ಆಲೊಚೆನ್‌ ಹಿಂಡಾಂತ್ಲ್ಯಾ ಹೆರ್‌ ಹಸ್ಮಿಂಲಾಗಿಂ ತಿಣೆ ಘುಟಾನ್‌ ಕಳಯ್ಲಿ. 
ಸರ್ವಾಂನಿ ಸೈ ಘಾಲಿ. "ನಾ ತರ್‌ ಆಮ್ಚ್ಯಾ ಸಗ್ಳ್ಯಾ ಹಿಂಡಾಕ್‌ಚ್‌ ಸಂಚಿಕಾರ್‌ ಆನಿ ಪಾಡ್‌ 
ನಾಂವ್‌' ಮ್ಹಣ್‌ ತಾಂಣಿ ನಿರ್ದಾರ್‌ ಕೆಲೊ, ಆನಿ ತಸೊ ತಾಂಕಾಂ ಏಕ್‌ ಅವ್ಕಾಸ್‌ ಸಯ್ತ್‌ 
ಲಾಬ್ಲೊ. 


ಣಿ 


ಏಕ್‌ ದೀಸ್‌ ಹಿಂಡಾಂತ್ಲಿಂ ಪಿಲಾಂ ತಿಕ್ಕೆ ಪಯ್ಸ್‌ ವಚೊನ್‌ ಪಾಲೊ ಖಾವ್ನ್‌ ಖೆಳ್ತಾಲಿಂ. 
ತಿತ್ಲ್ಯಾರ್‌ ಶಿಂವಾಂಚೊ ಏಕ್‌ ಹಿಂಡ್‌ ಯೇವ್ನ್‌ ಹಸ್ತಿ ಪಿಲಾಂಕ್‌ ಧಾಂವ್ಡಾವ್ನ್‌ ವ್ಹರ್ನ್‌ ಗೆಲೊ. 
ಆಕ್ಲಾಸಾಕ್‌ ಧಾಂವ್ರಾನಾ ಅಕಸ್ಮಾತ್‌ ವಾಟ್‌ ಚುಕೊನ್‌ ಹಸ್ತಿ ಪಿಲಾಂ ಎಕೆ ಜಿರೈಂತ್‌ ಪಡ್ಲಿಂ. 
ತಾಂಚ್ಯಾ ಆಂಗಾಕ್‌ ಘಾಯ್‌ ಜಾವ್ನ್‌ ರಗತ್‌ ವ್ಹಾಳೊಂಕ್‌ ಸುರು ಜಾಲೆಂ. ತಿಂ ಭಿಯಾನ್‌ 

ವ್ಹಡ್ಲ್ಯಾನ್‌ ಬೊಬೊ ಮಾರಿಲಾಗ್ಲಿಂ. ತಿತ್ಲ್ಯಾರ್‌ ಹೆರ್‌ ವ್ಹಡ್‌ ಹಸ್ತಿಂನಿ ಯೇವ್ನ್‌ ತ್ಕಾ ಪ್ರೊಕ್ರಿ 
ಪಿಲಾಕ್‌ ಸೊಡ್ನ್‌ ಹೆರ್‌ ಪಿಲಾಂಕ್‌ ಕಶೆಂಯ್‌ ಕಶ್ಚಾಂನಿ ವಯ್ರ್‌ ಹಾಡ್ಲೆಂ. ಆಪ್ಣಾಕ್‌ ವಯ್ರ್‌ 


 ಉಕ್ಷುನ್‌ ಬಚಾವ್‌ ಕರಿನಾತ್‌ಲ್ಲೆಂ ಪಳೆವ್ನ್‌ ಪೊಕ್ರಿ ಪೀಲ್‌ ಆನಿಕೀ ಬೊಬಾಟುನ್‌ 


ರಡೊಂಕ್‌ಲಾಗ್ಲೆಂ. “ತುಂ ಭಾರೀ ಪೊಕ್ರಿ, ತುಂ ಪಾಡ್‌, ತುಂ ಥಂಯ್ಚ್‌ ಪಡೊನ್‌ ಮೊರ್‌' 
ಮ್ಹಣ್‌ ಹಿಣ್ಸುನ್‌ ಹಸ್ತಿ ಮುಕಾರ್‌ ಗೆಲ್ಕೊ. ಸಗ್ಳ್ಯಾ ಆಂಗಾರ್‌ ಘಾಯಾಂನಿ ರಗತ್‌ ಪಾಜಾರ್ಟೆಂ 
ಪಳೆವ್ನ್‌ ಹಸ್ತಿ ಪೀಲ್‌ ಭಿಯೆಲೆಂ ಆನಿ ತಾಚೆ ಭಾಶೆನ್‌ ಆವಯ್ಕ್‌ ಆಪಂವ್ಕ್‌ಲಾಗ್ಲೆಂ. 


ಇಲ್ಲ್ಯಾ ವೆಳಾನ್‌ ತಾಚಿ ಆವಯ್‌ ಆಯ್ಲಿ. ಆವಯ್ಕ್‌ ಪಳೆಲ್ಲೆಂಚ್‌ ಹಸ್ತಿಚೆಂ ಪೀಲ್‌ 
ರಡೊನ್‌,. “ಮ್ಹಜಿ ಗತ್‌ ಪಳೆ. ಹೆರಾಂಕ್‌ ತಾಂಣಿ ಉಕ್ಲುನ್‌ ವ್ಹೆಲೆಂ. ಮ್ಹಾಕಾ ಮಾತ್ರ್‌ ಹಾಂಗಾಚ್‌ 
ಸೊಡ್ಡಾಂ. ಮ್ಹಾಕಾ ಕೊಣೆಂಯ್‌ ವಯ್ರ್‌ ಕಾಡುಂಕ್‌ನಾ, ಮ್ಹಾಕಾ ಕೊಣೆಂಯ್‌ ಕುಮೊಕ್‌ 
ಕರುಂಕ್‌ ನಾ. ಅಶೆಂ ಜಾಲ್ಕಾರ್‌ ಹಾಂವ್‌ ವೆಗ್ಗಿಂ ಮೊರ್ತಾಂ'' ರಡೊನ್‌ಚ್‌ ಮ್ಹಣಾಲೆಂ ಪೀಲ್‌ 
ಆವಯ್‌ಲಾಗಿಂ. “ಪಳೆ ಪುತಾ, ತುಂ ಭಾರೀ ಪೊಕ್ರಿ ಜಾಲ್ಲ್ಯಾನ್‌ ತುಕಾ ತಿಂ ಸೊಡ್ನ್‌ 
ಗೆಲ್ಕಾಂತ್‌. ನ್ಹಂಯ್‌ ತರ್‌ ತುಕಾ ಸಯ್ತ್‌ ವಯ್ರ್‌ ಕಾಡುಂಕ್‌ ಕುಮೊಕ್‌ ಕರ್ತಿಂ ಆಸ್‌ಲ್ಲಿಂ. 
ಖಂಚಿಯ್‌ ಸಮಾಜ್‌ ಜಾಂವ್ದಿ ಪೊಕ್ರಿ ಆನಿ ಪಾಡಾರ್ಕಾಂಕ್‌ ಕೊಣಿ ಲಾಗಿಂ ಘೆನಾ, ಹೆಂ ತುವೆಂ 
ಸಮ್ದಾಜೆ. ತಶೆಂ ಆನಿ ಮುಕಾರ್‌ ಪುಣಿ ತುಜೆಂ ಪೊಕ್ರಿಪಣ್‌ ಸೊಡ್ನ್‌ ಸೊಡ್‌, ಬರ್ಕಾ ಥರಾನ್‌ 
ಜಿಯೆ ಆನಿ ಮ್ಹಾಕಾ ತ್ರಾಸ್‌ ಜಾಯ್ನಾತ್‌ಲ್ಲ್ಯಾ ಬರಿ ಪಳೆ, ತುಜಿ ಜಿಣಿ ಬದ್ದಿ.'' ಆವಯ್ದಿ ಹಿ 
ಬೂದ್‌ಬಾಳ್‌ ಆಯ್ಕೊನ್‌ ಹಸ್ತಿ ಪೀಲ್‌ ಆಪ್ಣಾಚಿ ಚೂಕ್‌ ಒಳ್ಳಾಲೆಂ. "ಮ್ಹಜೆ ಆವಯ್ನ್‌ 
ಹಾಚ್ಕಾ ಪಯ್ಲೆಂ ಸಯ್ತ್‌ ಮ್ಹಾಕಾ ಥೊಡೆ ಹಿಶಾರೆ ದೀವ್ನ್‌ ಮ್ಹಾಕಾ ತಿದ್ವುಂಕ್‌ ಪ್ರೇತನ್‌ ಕೆಲಾಂ 
ತರೀ ಹಾಂವ್‌ ತೆಂ ಆಯ್ಕಾನಾಸ್ತಾಂ ಆತಾಂ ಹಾಂವ್‌ ಹೆ ದುರ್ಗತಿಕ್‌ ಪಾವ್ಲಿಂ' ಮ್ಹಣ್‌ ತಾಕಾ 
ಸುಸ್ತಾಲೆಂ. "ಆತಾಂ ಆಪುಣ್‌ ಖುದ್‌ ಕಶ್ಚಾಂತ್‌ ಶಿರ್ಕಾಲ್ಕಾಂ. ದೆಕುನ್‌ ಆವಯ್ಡ್‌ ಕಿತೆಂಯ್‌ 
ಬರ್ಕಾಕ್‌ ಸಾಂಗ್ಲೆಂ ಮಾಂದುನ್‌ ಫೆಜೆ' ಮ್ಹಣ್‌ ತಾಕಾ ಭೊಗ್ಗೆಂ. ಆಪ್ಣಾಚಿ ಚೂಕ್‌ ಒಳಲ್ಲ್ಯಾನ್‌ 
“ಆನಿ ಮುಕಾರ್‌ ತಶೆಂ ಬಿಲ್ಕುಲ್‌ ಕದ್ದಿನಾ' ಮ್ಹಣ್‌ ತಾಣೆ ಉತರ್‌ ದಿಲೆಂ. ಆವಯ್ನ್‌ ಸಂತೊಸ್‌ 
ಪಾವೊನ್‌ ಪಿಲಾಕ್‌ ವಯ್ರ್‌ ಕಾಡ್ಲೆಂ. 

ಜಾಂವ್ಚಂ ಸಗ್ಳೆಂ 
ಬರ್ಯಾಕ್‌ಚ್‌ 





ಎಕಾ ರಾಯಾಚ್ಕಾ ಆಸ್ತಾನಾಂತ್‌ ಏಕ್‌ ಮಂತ್ರಿ ಆಸ್‌ಲ್ಲೊ. ಕೊಣೆಂಯ್‌ ಕಿತೆಂಯ್‌ 
ವಿಚಾರ್ಲ್ಯಾರ್‌ ವಾ ಖಂಚೆಂಯ್‌, ಕಸಲೆಂಯ್‌ ಏಕ್‌ ಘಡಿತ್‌ ಜಾಯ್ತ್‌ ತರ್‌ “ಸಗ್ಳೆಂ ಜಾಂವ್ಚೆಂ 
ಆಮ್ಚ್ಯಾ ಬರ್ಕಾಕ್‌ಚ್‌' ಮ್ಹಣ್ಣಿ ತಾಚಿ ಏಕ್‌ ಸವಯ್‌. ತಾಣೆ ಉಟ್‌ಲ್ಲ್ಯಾ-ಬಸ್‌ಲ್ಹಾಕ್‌ ಅಶೆಂ 
ಸಾಂಗ್ಲೆಂ ಆಯ್ಕೊನ್‌ ರಾಯ್‌ ತಾಪ್ಲೊ. ರಾಯಾನ್‌ ಮಂತ್ರಿಚಿ ಪರಿಕ್ಕಾ ಕರ್ಚೆಖಾತಿರ್‌ ಏಕ್‌ ದೀಸ್‌ 
ಆಪ್ಲೆಂ ಧಾಕ್ಟೆಂ ಬೊಟ್‌ ಕಾತರ್ಲೆಂ. ರಾಯಾಕ್‌ ಆತಾಂ ಚಾರ್‌ಚ್‌ ಬೊಟಾಂ. ರಾಯ್‌ ಆಪ್ಣಾಚೊ 
ಹಾತ್‌ ತ್ಕಾ ಮಂತ್ರಿಕ್‌ ದಾಕವ್ನ್‌ ತಾಚಿ ಅಬಿಪ್ರಾಯ್‌ ಕಿತೆಂ ಮ್ಹಣ್‌ ವಿಚಾರಿಲಾಗ್ಲೊ. ಮಂತ್ರಿಚೆಂ 
ಹರೈಂಚೆಂ ರಜಾರ್‌ "ಸಗ್ಳೆಂ ಜಾಂವ್ಚೆಂ ಆಮ್ಚ್ಯಾ ಬರ್ಕಾಕ್‌ಚ್‌' ಮ್ಹಣಾಲೊ. ಹೆಂ ಆಯ್ಕೊನ್‌ 
ರಾಯಾಚೊ ರಾಗ್‌ ತಕ್ಷೆಕ್‌ ಚಡ್ಲೊ. ಹೆಂ ಉತರ್‌ ಸತ್‌ ಮ್ಹಣ್‌ ಕಳ್ತಾ ಪರ್ಯಾಂತ್‌ ಮಂತ್ರಿಕ್‌ 
ಜಯ್ಲಾಂತ್‌ ದವ್ರುಂಕ್‌ ತಾಣೆ ಹುಕುಮ್‌ ದಿಲಿ. ಆಪ್ಲೆಂ ಜಯ್ಲಾಕ್‌ ವೆಚೆಂ ಸಯ್ತ್‌ ಆಪ್ಣಾಚ್ಕಾ 
ಬರ್ಕಾಕ್‌ಚ್‌ ಮ್ಹಣ್‌ ಸಾಂಗಾಲಾಗ್ಲೊ. 


ಥೊಡೆ ದೀಸ್‌ ಪಾಶಾರ್‌ ಜಾಲೆ. ರಾಯ್‌ ಏಕ್‌ ದೀಸ್‌ ಬೊಂಟೆಕ್‌ ಮ್ಹಣ್‌ ಲಾಗ್ರಿಲ್ಕಾ ರಾನಾಕ್‌ 
36 


ಗೆಲೊ. ರಾಯಾಚೊ ಪಾಟ್ಲಾವ್‌ ಕರುಂಕ್‌ ಸಾದ್ಮ್‌ ನಾಸ್ತಾಂ ತಾಚೆ ಸೊಜೆರ್‌ ಆನಿ ಅಂಗ್‌ರಕ್ಕಕ್‌ 
ಪಾಟಿಂ ಉರ್ಲೆ. ಕಟೀಣ್‌ ವೊತಾಚಿ ದಾವ್‌ ಆನಿ ಧಗ್‌. ತಶೆಂ ರಾಯ್‌ ರಾನಾಂತ್‌ ಭೊಂವೊನ್‌ 
ಥಕೊನ್‌ ಗೆಲೊ. ತಾಕಾ ಮಸ್ತು ಪುರಾಸಣ್‌ ಭೊಗ್ತಿ. ದೆಕುನ್‌ ಎಕಾ ವ್ಹಡ್‌ ರುಕಾಮುಳಾಂತ್‌ 
ಬಸೊನ್‌ ಪುರಾಸಣ್‌ ಕಾಡ್ಕಾಂ ಮ್ಹಣ್‌ ಚಿಂತುನ್‌ ಬಸ್ಲಾ ಮಾತ್ರ್‌ ಏಕ್‌ ಶಿಂವ್‌ ಗೊರೊಜ್‌ 
ಮಾರಿತ್‌ ತಾಚೆ ಕುಶಿಕ್‌ ಯೇಂವ್ಕ್‌ ಲಾಗ್ಲೆಂ. ರಾಯಾನ್‌ ಶಿಂವಾಕ್‌ ಪಳೆಲ್ಕಾರಿ ತಾಕಾ ಉಟೊನ್‌ 
ಧಾಂವ್ಚೆ ತಿತ್ಲಿ ಫುರ್ಸತ್‌ ನಾತ್‌ಲ್ಲಿ. ಜಾಲ್ಲೆಂ ಜಾತಾ ಮ್ಹಣ್‌ ರಾಯ್‌ ಭಿಯೆನಾಸ್ತಾಂ ಘಟ್‌ ಬಸ್ಲೊ. 
ಶಿಂವ್‌ ರಾಯಾಚ್ಕಾ ಲಾಗಿಂ ಯೇವ್ನ್‌ ಸಕಯ್ಲ್‌ ಥಾವ್ನ್‌ ವಯ್ರ್‌ ಮ್ಹಣಾಸರ್‌ ಹುಂಕೊಂಕ್‌ 
ಲಾಗ್ಲೊ. ಉಪ್ರಾಂತ್‌ ಏಕ್‌ ಘಡಿಭರ್‌ ರಾವೊನ್‌ ತೆಣೆ-ಹೆಣೆ ಪಳೆವ್ನ್‌ ರಾಯಾಕ್‌ ಕಿತೆಂಚ್‌ ತೊಂದ್ರೆ 
ಕರಿನಾಸ್ತಾಂ ಚಲ್ತಚ್‌ ರಾವ್ಲೊ. ಥೊಡ್ಕಾ ವೆಳಾನ್‌ ರಾಯ್‌ ಉಟ್ಲೊ ಆನಿ ಘೂಡ್ಕಾರ್‌ ಬಸೊನ್‌ 
ತಾಚ್ಕಾ ರಾವೈರಾಕ್‌ ಗೆಲೊ. 


ರಾವೈರಾಕ್‌ ಪಾವ್‌ಲ್ಲ್ಯಾ ಕೂಡ್ಲೆ ರಾಯಾನ್‌ ಸರ್ವ್‌ ಮಂತ್ರಿಂಕ್‌ ಆಪವ್ನ್‌ ಸಬಾ ಚಲಯ್ಲಿ. 
ಮ್ಹಜ್ಯಾ ಬುದ್ವಂತ್‌ ಮಂತ್ರಿಂನೊ, ಹಾಂವ್‌ ಥಕೊನ್‌ ರಾನಾಂತ್‌ ಎಕಾ ರುಕಾಮುಳಾಂತ್‌ ವಿಶೆವ್‌ 
ಘೆತಾನಾ ಏಕ್‌ ಶಿಂವ್‌ ಮ್ಹಜೆ ಸರ್ಕಿನ್‌ ಯೇವ್ನ್‌ ಸಗ್ಳೆಂ ಆಂಗ್‌ ಹುಂಗೊನ್‌ ಮಾಗಿರ್‌ ಚಲ್ಲೆಂ. 
ತಾಣೆ ಕಿತ್ಕಾಕ್‌ ಮ್ಹಾಕಾ ಧರ್ನ್‌ ಖಾವ್ನಾ ಮ್ಹಣ್‌ ತುಮಿ ಸಾಂಗ್ಕಾತ್‌ಗಿ? ಮ್ಹಾಕಾ ಕಿತ್ಕಾಕ್‌ ತಾಣೆ 
ಕಿತೆಂಚ್‌ ತೊಂದ್ರೆ ಕರುಂಕ್‌ನಾಂತ್‌? 


ಥಂಯ್‌ ಹಾಜರ್‌ ಆಸ್‌ಲ್ಲ್ಯಾ ಮಂತ್ರಿನ್‌ ಸಾಂಗ್ಲೆಂ, ರಾಯಾಂನೊ, ಶಿಂವ್‌ ಘಾಯ್‌ ಜಾಲ್ಲ್ಯಾ 
ಖಂಚ್ಕಾಯ್‌ ಮನ್ಶಾಕ್‌ ಆಪಡ್ನಾ ವಾ ತಾಂಚೊ ಜೀವ್‌ ಕಾಡಿನಾ. ತಕ್ಕಣ್‌ ರಾಯಾಕ್‌ ಆಪ್ಣಾಚೆಂ 
ಏಕ್‌ ಬೊಟ್‌ ನಾತ್‌ಲ್ಲೆಂ ಆನಿ "ಸಗ್ಳೆಂ ಜಾಂವ್ಚೆಂ ಆಮ್ಚ್ಯಾ ಬರ್ಕಾಕ್‌ಚ್‌' ಮ್ಹಣ್‌ ಸಾಂಗೊನ್‌ 
ಆಸ್‌ಲ್ಲ್ಯಾ ಮಂತ್ರಿಚ್ಮಾ ಉತ್ರಾಂಚೊ ಉಡಾಸ್‌ ಆಯ್ಲೊ. ತಕ್ಕಣ್‌ ತೊ ಜಯ್ಲಾಕ್‌ ಗೆಲೊ ಆನಿ 
ಮಂತ್ರಿಕ್‌ ಸುಟ್ಕಾ ದಿಲಿ. ಉಪ್ರಾಂತ್‌ ತೆ ಸಬೆಂತ್‌ ತಾಣೆ ಮಂತ್ರಿಕ್‌ ಸನ್ಮಾನ್‌ ಕೆಲೊ. ಮಂತ್ರಿಕ್‌ 
ಜಯ್ಲಾಂತ್‌ ಘಾಲ್ನ್‌ ಅಕ್ಕಾನ್‌ ಕೆಲ್ಲ್ಯಾಕ್‌ ತೊ ಚುರ್ದುರ್ಲೊ ಆನಿ ಭೊಗ್ಗಾಣೆಂ ಮಾಗಾಲಾಗ್ಲೊ. 


ಇಶ್ಟಾ, ಹಾಂವೆಂ ಮ್ಹಜೆಂ ಬೊಟ್‌ ಕಾತರ್ಲೆಲೆಂ ಬರ್ಕಾಕ್‌ಚ್‌ ಪಡ್ಲೆಂ ಮ್ಹಣ್‌ ಕಾಂಯ್ಡ್‌ 
ದುಬಾವ್‌ ನಾಸ್ತಾಂ ರುಜು ಜಾಲೆಂ. ಪುಣ್‌ ತುಕಾ ಜಯ್ಲಾಂತ್‌ ಘಾಲ್ಲಾನ್‌ ತುಕಾ ಕಿತೆಂ ಬರೆಪಣ್‌ 
ಜಾಲೆಂ? ಮ್ಹಣ್‌ ಮಂತ್ರಿಲಾಗಿಂ ವಿಚಾರಿಲಾಗ್ಲೊ ರಾಯ್‌. 


ರಾಯಾಂನೊ, ಹಾಂವ್‌ ಜಯ್ಲಾಂತ್‌ ನಾತ್‌ಲ್ಲೊಂ ತರ್‌, ಖಂಡಿತ್‌ ಜಾವ್ನ್‌ ಹಾಂವ್‌ ತುಮ್ಚೆ 
ಸಾಂಗಾತಾ ಶಿಕಾರೆಕ್‌ ಯೆತೊಂ ಆಸ್‌ಲ್ಲೊಂ. ತವಳ್‌ ಮ್ಹಜ್ಯಾ ಆಂಗಾರ್‌ ಕಸಲೆಚ್‌ ಘಾಯ್‌ 
ನಾತ್‌ಲ್ಲೆ ಪಳೆವ್ನ್‌ ಶಿಂವ್‌ ತುಮ್ಕಾಂಸೊಡ್ನ್‌ ಮ್ಹಾಕಾ ಖಾತೊ ಆಸ್‌ಲ್ಲೊ. ಮಂತ್ರಿನ್‌ ಸಾಂಗ್‌ಲ್ಲೆಂ 
ಆಯ್ಕೊನ್‌ ರಾಯ್‌ ಭಾರಿಚ್‌ ಪ್ರಬಾವಿತ್‌ ಜಾಲೊ. ತೊ ತ್ಕಾ ಮಂತ್ರಿಕ್‌ ವೆಂಗುನ್‌ ಹೊಗಳ್ಳುಂಕ್‌ 
ಲಾಗ್ಲೊ. ಕಿತೆಂಯ್‌ ಜಾಂವ್‌ ತುಜಿಂ ತಿಂ ಉತ್ರಾಂ ಬೋವ್‌ ಮೊಲಾದಿಕ್‌ ಮ್ಹಣ್‌ ಪಾಟ್‌ 
ಥಾಪಡ್ನ್‌ ಸಾಂಗಾಲಾಗ್ಲೊ. 9 

ಚೊರಿ ಗಳ್ಳಾಕ್‌ ದೊರಿ 


ಎಕಾ ಗಾಂವಾಂತ್‌ ವಿಲ್ಲಿ ಮ್ಹಳ್ಳ್ಯಾ ನಾಂವಾಚೊ ಭುರ್ಗೊ ಆಸ್‌ಲ್ಲೊ. ತಾಚೊ ಬಾಪುಯ್‌ 
ಸರ್‌ಲ್ಲೊ, ಆವಯ್‌ ಭಾರಿಚ್‌ ಕೊಂಡಾಟ್ಕಾನ್‌ ವಿಲ್ಲಿಕ್‌ ಪಳಯ್ತಾಲಿ. ತಾಣೆ ಕಿತೆಂ ಚುಕಿ ಕೆಲ್ಕಾರಿ 
ಮಾರಿನಾತ್‌ಲ್ಲಿ. ಜ್ಯೋರ್‌ ಸಯ್ತ್‌ ಕರಿನಾತ್‌ಲ್ಲಿ. ತಶೆಂ ಅಪ್ಲೆಂ ಕರ್ದೆಂ ಸರ್ವ್‌ ಸಾರ್ಕೆಂ ಮ್ಹಣ್‌ 
ವಿಲ್ಲಿ ಚಿಂತಾಲೊ ಆನಿ ತಾಕಾ ಖುಶಿ ಆಯಿಲ್ಲ್ಯಾ ಪರ್ಮಾಣೆ ಚಲ್ತಾಲೊ. 


ಏಕ್‌ ದೀಸ್‌ ಸೆಜಾರ್ಚಾ ಘರಾ ಗೆಲ್ಲೊ ತೊ ಥಂಯ್‌ ಆಸ್‌ಲ್ಲೆಂ ಪೆನ್ನ್‌ ಚೋರ್ನ್‌ ಹಾಡ್ನ್‌ 
ಆಯ್ಲೊ. ಆವಯ್‌ ಕಿತೆಂಚ್‌ ಉಲಯ್ಲಿನಾ, ಹೆರಾಂಚಿ ವಸ್ತ್‌ ಚೊರುಂಕ್‌ ನಜೊ, ತಿ ಚೂಕ್‌, 
ವಾ ತೆಂ ಹಾಡ್‌ಲ್ಲೆಂ ಪೆನ್ನ್‌ ಪಾಟಿಂ ವ್ಹರ್ನ್‌ ದಿ ಮ್ಹಣ್‌ ತಿಣೆ ಕಿತೆಂಚ್‌ ವಿಲ್ಲಿಕಡೆ ಸಾಂಗ್ಲೆಂ ನಾ. 
ತಶೆಂ ವಿಲ್ಲಿನ್‌ ದಿಸಾಂ ದೀಸ್‌ ಕಿತೆಂ ಪುಣಿ ಚೊರುಂಕ್‌ ಸುರು ಕೆಲೆಂ. ವರ್ಸಾಂ ಧಾಂವ್ಲಿಂ. ವಿಲ್ಲಿ 
ಆತಾಂ ವಾಡ್‌ಲ್ಲೊ ತರ್ನಾಟೊ. ಆವಯ್ದೊ ಕೊಂಡಾಟೊ ವಿಪ್ರೀತ್‌ ಜಾಲ್ಲೊ ಆನಿ ಚೊರ್ರಣ್‌ 
ಕರ್ಚ್ಯಾಂತ್‌ ಭಾರಿಚ್‌ ನಿಪುಣ್‌ ಆನಿ ಪ್ರವೀಣ್‌ ಜಾಲ್ಲೊ. ಚೊರ್ಟೆಂ ತಾಕಾ ಸದಾಂಚೆಂ ಜಾಲೆಂ. 
ಆವಯ್‌ ಮೊನಿ ಜಾವ್ನ್‌ ಪಳೆಂವ್ನ್‌ಚ್‌ ಆಸ್‌ಲ್ಲಿ. 


ಚೋರ್‌ ಆಪುಣ್‌ ಕಿತ್ಲೊ ಬುದ್ವಂತ್‌ ಆನಿ ಹುಶಾರ್‌ ಮ್ಹಣ್‌ ಚಿಂತ್ಲ್ಯಾರೀ ಏಕ್‌ ದೀಸ್‌ ನಾ 
ತರ್‌ ಏಕ್‌ ದೀಸ್‌ ಖಂಡಿತ್‌ ಸಾಂಪಡ್ತಾಚ್‌. ಚೊರಿ ಕೆದ್ನಾಂಯ್‌ ಗಳ್ಕಾಕ್‌ ದೊರಿ. ಅಶೆಂ ಹೊ 
ವಿಲ್ಲಿ ಸಯ್ತ್‌ ಚೊರಿ ಕರ್ತಾನಾ ಸಾಂಪಡ್ಲೊ. ಸರ್ವಾಂನಿ ಮೆಳೊನ್‌ ತಾಕಾ ಸರ್ಸರಿ ಪೊಪಾಯ್ಲೆಂ 
ಆನಿ ಪೊಲಿಸಾಂಚ್ಕಾ ಹಾತಾಂತ್‌ ಒಪ್ಪಿಲೆಂ. ತನ್ನಿ ಕರ್ತಾನಾ ತಾಣೆ ಸಬಾರ್‌ ಚೊರಿಯೊ ಕೆಲ್ಯಾತ್‌ 
ಮ್ಹಣ್‌ ಕಳೊನ್‌ ಆಯ್ಲೆಂ. ಅಸಲೊ ಅಟ್ಟಾಂಗ್‌ ಚೋರ್‌ ಸಮಾಜಿಂತ್‌ ಆಸೊಂಕ್‌ ನ್ಹಜೊ 
ಮ್ಹಣ್‌ ನ್ಯಾಯಾದಿಶಾನ್‌ ವಿಲ್ಲಿಕ್‌ "ಫಾಶಿ' ಶಿಕ್ಕಾ ದಿಲಿ. ತಾಕಾ “ಫಾಶಿ' ದಿಂವ್ಚೊ ದೀಸ್‌ 
ಆಯ್ಲೊ. “ತುಜಿ ನಿಮಾಣಿ ಆಶಾ ಕಿತೆಂ?'' ಫಾಶೆಕ್‌ ಚಡಂವ್ಚಾ ಪಯ್ಲೆಂ ತಾಚೆಲಾಗಿಂ ವಿಚಾರ್ಲೆಂ. 
“ಮ್ಹಾಕಾ ಮ್ಹಜೆ ಆವಯ್ಕ್‌ ಮೆಳೊಂಕ್‌ ಜಾಯ್‌'' ಮ್ಹಣಾಲೊ ವಿಲ್ಲಿ. 


ಕೂಡ್ಲೆ ತಾಚೆ ಆವಯ್ಕ್‌ ಆಪವ್ನ್‌ ಹಾಡ್ಲೆಂ. ಪುತಾಚಿ ಹಿ ಸ್ಥಿತಿ ಪಳೆವ್ನ್‌ ತಿ ರಡಾಲಾಗ್ದ್ಲಿ. 
ವಿಲ್ಲಿಕ್‌ ಫಾಶೆಚಿ ಶಿಕ್ಕಾ ದಿಲ್ಲ್ಯಾ ತ್ಕಾ ನ್ಯಾಯಾದಿಶಾಕ್‌ ದುರ್ಸೊನ್‌ ಯೆಟುಂಕ್‌ಲಾಗ್ಲಿ, ತಾಕಾ 
ಶಿರಾಪುಂಕ್‌ ಲಾಗ್ಲಿ. 


ವಿಲ್ಲಿನ್‌ ತಾಚೆ ಆವಯ್ಕ್‌ ಆಪಯ್ಲೆಂ. ಆವಯ್‌ ತಾಚಿ ಸರ್ಕಿಂ ಆಯ್ಲಿ. “ಮಾಂಯ್‌ ಹಾಂವ್‌ 
ತುಕಾ ಏಕ್‌ ಘುಟಾಚೊ ವಿಶಯ್‌ ಸಾಂಗ್ತಾಂ, ಚಿಕ್ಕೆ ಲಾಗಿಂ ಯೇ'' ಮ್ಹಣಾಲೊ. ಘುಟ್‌ 
ಸಾಂಗೊಂಕ್‌ ಮ್ಹಣ್‌ ತಿಚ್ಕಾ ಕಾನಾಲಾಗಿಂ ತಾಣೆ ತೊಂಡ್‌ ವ್ಹೆಲೆಂ ಆನಿ ತಿಚ್ಕಾ ಕಾನಾಕ್‌ ಘಟ್ಟ್‌ 
ಚಾಬೊನ್‌ ಕಾನಾಚೊ ಕುಡ್ಕೊ ಕಾಡ್ಲೊ. ಆವಯ್‌ ದುಕಿನ್‌ ಕಿಂಕ್ರಾಟ್‌ ಮಾರುಂಕ್‌ ಲಾಗ್ಲಿ. 
ಕಾನಾಂತ್ಲ್ಯಾನ್‌ ರಗತ್‌ ದೆಂವೊಂಕ್‌ ಲಾಗ್ಲೆಂ. 

“ಅಶೆಂ ತುವೆಂ ಕಿತ್ಕಾಕ್‌ ಕೆಲೆಂಯ್‌?'' ಮ್ಹಣ್‌ ವಿಚಾರ್ತಾನಾ, “ಹಾಂವೆಂ ಕೆಲ್ಲೆಂ ಹೆಂ 
. ಸಾರ್ಕೆಂಚ್‌. ಹಾಂವ್‌ ಲ್ಹಾನ್‌ ಪ್ರಾಯೆರ್‌ ಚೊರ್ಬಣ್‌ ಕರ್ತಾನಾ ಮ್ಹಾಕಾ ಜರ್‌ ತುವೆಂ ಚೊರುಂಕ್‌ 
ನಜೊ, ತೆಂ ಪಾಡ್‌ ಕಾಮ್‌, ತೆಂ ಏಕ್‌ ವ್ಹಡ್‌ ಪಾತಕ್‌, ಅಶೆಂ ಮ್ಹಾಕಾ ಶಿಕ್ಕಾ ದೀವ್ನ್‌ 
ಬೂದ್‌ಬಾಳ್‌ ಸಾಂಗ್‌ಲ್ಲಿ ತರ್‌ ಹಾಂವ್‌ ಇತ್ಲೊ ವ್ಹಡ್‌ ಚೋರ್‌ ಜಾಂವ್ಕ್‌ ನಾತ್‌ಲ್ಲೊಂ. 
ಮ್ಹಾಕಾ ಅಸಲಿ ಗತ್‌ ಯೆತಿನಾತ್‌ಲ್ಲಿ. ದೆಕುನ್‌ ಹಾಂವೆಂಚ್‌ ತುಜೊ ಕಾನ್‌ ಚಾಬೊನ್‌ ತುಕಾ 
ಶಿಕ್ಕಾ ದಿಲಿ. ಸರ್ವ್‌ ಆವಯಾಂಕ್‌ ಹೆಂ ಏಕ್‌ ಲಿಸಾಂವ್‌ ಜಾಂವ್ದಿ ಮ್ಹಳ್ಳಿ ಮ್ಹಜಿ ಆಶಾ” ಮ್ಹಣಾಲೊ 
ಪೂತ್‌. 
ಲ್ಹಾನ್‌ಪಣಾರ್‌ ಕಿತೆಂ ತರೀ ಪಾಡ್‌ ಸವಯೊ, ಆಸ್ಲ್ಯಾರ್‌ ತ್ಕೊ ತೆದಾಳಾಚ್‌ ಕಿಮ್ಮುನ್‌ 
ಉಡಯ್ದೆ. ಭುರ್ಗ್ಯಾಂಕ್‌ ಬರೆ ವಾಟೆಕ್‌ ಪಾವಯ್ದೆ ಮ್ಹಳ್ಳೆಂಚ್‌ ಶಿಕಜೆ ಜಾಲ್ಲೆಂ ಲಿಸಾಂವ್‌. 


ಕಾವ್ಫೊ ತೊ ಕಾವ್ಳೊಚ್‌ 


ಎಕೆ ಹಳ್ಳೆಂತ್‌ ಏಕ್‌ ಕಾವೊೊ ಆಸ್‌ಲ್ಲೊ. ಆಪುಣ್‌ ಕಾಳೊ ಮ್ಹಣ್‌ ತಾಕಾ ಖಂತ್‌ ಆನಿ 
ಭಾರಿಚ್‌ ಬೆಜಾರಾಯ್‌. ಲಾಗ್ಕಿಲ್ಕಾ ಗಾದ್ಕಾಂನಿ ಪಾರ್ವಾಂಚೊ ಹಿಂಡ್‌ ಯೆತಾಲೊ. ತಾಂಕಾಂ 
ಪಳವ್ನ್‌, "ಹೆ ಪಾರ್ವೆ ಮ್ಹಜೆ ಪ್ರಾಸ್‌ ಬರೆ ಸೊಬಿತ್‌ ಆಸಾತ್‌. ಮ್ಹಜೊ ರಂಗ್‌ ಮಾತ್ರ್‌ 
ಕಾಳೊ. ಹಾಂವೆಂಯ್‌ ಪಾರ್ವ್ಯಾಂ ಬರಿ ದಿಸಾಜೆ' ಮ್ಹಣ್‌ ತಾಚಿ ಆಶಾ ಆಸ್‌ಲ್ಲಿ. 

ತ್ಕಾ ದೆಕುನ್‌ ಏಕ್‌ ದೀಸ್‌ ರಂಗ್‌ ತಯಾರ್‌ ಕರ್ಚಾ ಎಕ್ಲ್ವಾಗೆರ್‌ ಕಾವ್ಳೊ ಗೆಲೊ ಆನಿ 


ಕಿರವ್ನ್‌ ದವರ್‌ಲ್ಲೊ ರಂಗ್‌ ಪುರಾ ಆಪ್ಲ್ಯಾ ಸಗ್ಭ್ಯಾ ಆಂಗಾಕ್‌ ಸಾರಯ್‌ಲಾಗ್ಲೊ. ಆಪುಣ್‌ 
ಆತಾಂ ಪಾರ್ದ್ಯಾಬರಿಚ್‌ ದಿಸ್ತಾಂ ಮ್ಹಣ್‌ ತೊ ಮಸ್ತ್‌ ಖುಶಿ ಪಾವ್ಲೊ. 


ಆತಾಂ ತಾಕಾ ಏಕ್‌ ಆಲೊಚೆನ್‌ ಆಯ್ಲಿ. ತೊ ಉಬೊನ್‌ ವಚೊನ್‌ ಪಾರ್ಮ್ಯಾಂಚ್ಕಾ 
ಹಿಂಡಾಂತ್‌ ಸೆರ್ವಾಲೊ. ತಾಂಕಾಂ ಹೊ ಏಕ್‌ ಕಾವೊ ಮ್ಹಣ್‌ ಕಳಿತ್‌ನಾಸ್ತಾಂ ತೊ ಏಕ್‌ 
ಪಾರ್ವೊ ಜಾಯ್ತೆ ಮ್ಹಣ್‌ ಚಿಂತುನ್‌ ತಾಂಚ್ಕಾ ಸಾಂಗಾತಾ ರಾವೊಂಕ್‌ ತಾಂಣಿ ಸೊಡ್ಲೆಂ. ಥೊಡೆ 

ದೀಸ್‌ ಕಾವೊ ಸಯ್ತ್‌ ಆಪುಣ್‌ ಏಕ್‌ ಪಾರ್ವೊಚ್‌ ಮ್ಹಳ್ಳ್ಯಾಬರಿ ಪಾರ್ಚ್ಯಾಂ ಸಂಗಿಂ 
ಜಿಯೆಂವ್ಕ್‌ಲಾಗ್ಲೊ. 

ಏಕ್‌ ದೀಸ್‌ ಪಾರ್ಚ್ಯಾಂ ಸಾಂಗಾತಾ ಹೊ ಕಾವ್ಸೊ ರುಕಾರ್‌ ಬಸೊನ್‌ ಆಸ್‌ಲ್ಲೊ. 
ಲಾಗ್ಸಾರ್‌ಚ್‌ ಕೊಣೆಂಗಿ ಶಿತ್‌ ಘಾಲ್ಲೆಂ. ಶಿತಾಚಿ ರಾಸ್‌ ಪಳೆವ್ನ್‌, ಆಪುಣ್‌ ಪಾರ್ವೊ ಮ್ಹಣ್‌ 
ಚಿಂತುನ್‌ ಪಾರ್ಚ್ಯಾಂ ಸಾಂಗಾತಾ ಆಸ್ಲ್ಯಾರಿ, ಉಡಾಸ್‌ ವಿಸ್ರೊನ್‌ ಎಕಾಚ್ಛಾಣೆ "ಕಾ...ಕಾ... 
ಕಾ...ಕಾ' ಮ್ಹಣ್‌ ಬೊಬ್‌ ಮಾರುಂಕ್‌ ಲಾಗ್ಲೊ. ಜಲ್ಮಾಗೂಣ್‌ ಖಂಯ್‌ ವೆತಾ? ತಶೆಂ 
ಜಾಲಿ ಕಾವ್ಫ್ಯಾಚಿ ಗತ್‌. 

ಕಾವ್ಸ್ಯಾನ್‌ "ಕಾ...ಕಾ...ಕಾ' ಮ್ಹಳ್ಳೆಂಚ್‌ ಪಾರ್ವೆ ಪುರಾ ಘಡ್ಬಡ್ಲೈ, "ಅರೆ ಮಲಾಮತಿ. ಹೊ 
ಆಮ್ಚ್ಯಾ ಸಾಂಗಾತಾ ಆಸ್ಚೊ ಪಾರ್ವೊ ನ್ಹಯ್‌. ರಂಗ್‌ ಸಾರಯಿಲ್ಲೊ ಏಕ್‌ ಕಾವೊ ' ಮ್ಹಣ್‌ 
ತಾಂಕಾಂ ಸಮ್ಹಾಲೆಂ. ದೆಕುನ್‌ ಸರ್ವ್‌ ಪಾರ್ವೆ ಸಾಂಗಾತಾ ಮೆಳ್ಳೆ ಆನಿ ಕುಟಿ ಮಾರ್ನ್‌ ಕಾವ್ಫ್ಯಾಕ್‌ 
ತಾಂಚ್ಯಾ ಹಿಂಡಾಂತ್ಲೊ ಧಾಂವ್ಡಾಂವ್ಕ್‌ ಲಾಗ್ಲೆ. 

'ಕಾ...ಕಾ...ಕಾ' ಮ್ಹಳ್ಳೆ ವರ್ವಿಂ ಆಪ್ಣಾಚಿ ಹಿ ಗತ್‌ ಜಾಲಿ ಮ್ಹಣ್‌ ತಕ್ಷಿ ಹುನ್‌ ಕರುಂಕ್‌ 
ಲಾಗ್ಲೊ ತೊ ಕಾವ್ಸೊ. ಉಪ್ರಾಂತ್‌ ಆಪ್ಲ್ಯಾ ಆದ್ಲ್ಯಾ ಕಾವ್ಫ್ಯಾಂಚ್ಕಾ ಪಂಗ್ಡಾಕ್‌ ಸೊದುನ್‌ 
ಗೆಲೊ. ಪುಣ್‌ ತ್ಕಾ ಕಾವ್ಸ್ಯಾಂನಿ ಸಯ್ತ್‌ ಹ್ಮಾ ರಂಗ್‌ ಬದ್ದಯಿಲ್ಲ್ಯಾ ಕಾವ್ಸ್ಯಾಕ್‌ ತಾಂಚೆ ಸಾಂಗಾತಾ 
ರಾವೊಂಕ್‌ ಸೊಡೆಂನಾ. ತಾಂಣಿ ಸಯ್ತ್‌ ಹ್ಮಾ ಕಾವ್ಸ್ಯಾಕ್‌ ಧಾಂವ್ಡಾಯ್ಲೆಂ. 

ಆತಾಂ ಹೊ ರಂಗ್‌ ಸಾರಯಿಯ್ಲೊ ಕಾವೊ ಪಾರ್ವೊಯ್‌ ನ್ಹಯ್‌ - ಕಾವೊೊಯ್‌ ನ್ಹಯ್‌ 
ಮ್ಹಳ್ಳೆಬರಿ ಎಕ್ಸುರೊ ಜಾಲೊ. ತಾಚೆ ಚಡಿತ್‌ ಆಶೆಕ್‌ ತೊಚ್‌ ದುರ್ಸಾಲೊ ಆನಿ ದೂಖ್‌ 
ಪಾವ್ಲೊ. ಆಪ್ಣಾಚ್ಕಾ ಆಂಗಾಕ್‌ ರಂಗ್‌ ಸಾರಯಿಲ್ಲ್ವಾನ್‌ ಹೆ ಪುರಾ ರಗೈ ಜಾಲೆ ಮ್ಹಣ್‌ ತೊ 
ಚುರ್ದುರ್ಲೊ. 

ಉಂದ್ರಾಂಚೊ ಸಂವಾರ್‌ 


ಸುಮಾರ್‌ ತೆಂಪಾ ಆದಿಂ ಘಡ್‌ಲ್ಲಿ ಗಜಾಲ್‌ ಹಿ. ತ್ಕಾ ಎಕಾ ಗಾಂವಾಂತ್‌ ಲೊಕಾಚೊ 
ಸಂಕೊ ಇಲ್ಲೊ ಉಣೊ. ತಶೆಂ ತ್ಕಾ ಗಾಂವ್ಚೊ ಲೋಕ್‌ ಸಂತೊಸಾನ್‌, ಶಾಂತಿ-ಸಮಾದಾನಾನ್‌ 
ಜಿಯೆತಾಲೊ. ಆನಿ ಕಿತೆಂಯ್‌ ತಾಂಚಿಂ ದುರಾಂ ನಾತ್‌ಲ್ಲಿಂ. 


ಪುಣ್‌ ಕಿತೆಂ ಕರ್ಚೆಂ, ಮನ್ಯಾಚೆ ಉಪದ್ರ್‌ ನಾತ್‌ಲ್ಲೆ ತರೀ ಖಂಯ್‌ಥಾವ್ನ್‌ಗಿ ಸಬಾರ್‌ 
ಉಂದಿರ್‌ ಗಾಂವಾಕ್‌ ಆಯ್ಲೆ. ಆತಾಂ ಖಂಯ್‌ ಪಳೆಲ್ಮಾರಿ ಉಂದಿರ್‌ಚ್‌ ಉಂದಿರ್‌, ಲೇಕ್‌ 
ಕರುಂಕ್‌ ಜಾಯ್ನಾ ತಿತ್ಲೆ. ಲ್ಹಾನ್‌, ವ್ಹಡ್‌, ಥೊಡೆ ಲಾಚಾರ್‌ ಆನಿ ಥೊಡೆ ದಾಟೆ-ಮೊಟೆ. 
ಹರ್‌ಎಕಾ ಘರಾಂನಿ ಉಂದ್ರಾಂಚಿ ರಾಸ್‌ಚ್‌ ರಾಸ್‌. ರಾಂದ್ಚ್ಯಾ ಕುಡಾಂತ್‌ ಹಾಂಣಿ ಕದ್ದಿ ದೆಸ್ವಾಟ್‌ 
ಸಾಂಗ್ಚಿ ನ್ಹಯ್‌. ಕಸಲೆಂ ಖಾಣ್‌ ವ್ಹರ್ನ್‌ ದವರ್ಲಾರಿ ಘಡಿಯೆ ಭಿತರ್‌ ನಪಂಯ್ಚ್‌. ಪುರಾ 
ಖಾವ್ನ್‌ ಮುಗ್ದಿತಾಲೆ. ಆಲ್ಮಾರಿ ಭಿತರ್‌ ರಿಗ್ಗೆಂ, ವಸ್ತುರ್‌-ಕಾಪ್ನಾಂ ತೀರ್‌ ತೀರ್‌ ಕರ್ಚಿಂ. 
ಭಿಚಾಣೆಂ, ಬೆಡ್‌, ಮಾಂದ್ರೊ ಚಾಬೊನ್‌ ಕಾಂತವ್ನ್‌ ಘಾಲೊ. ನಿದ್‌ಲ್ಲ್ಯಾಂಕ್‌ ಸಮೆತ್‌ 
ಚಾಬ್ದೆಂ, ಹೆಂ ಸದಾಂಚೆಂ ಜಾಲೆಂ. 


ಲೋಕ್‌ ಹ್ಯಾ ಉಂದ್ರಾಂಚ್ಕಾ ರಗ್ಭ್ಯಾಂ ಧರ್ಮಾನ್‌ ಥರ್ತರೊಂಕ್‌ ಲಾಗ್ಲೊ. ತಾಂಚೆಂ ಜಿವಿತ್‌ 
ಕಶ್ಚಾಂಚೆಂ ಜಾಲೆಂ. ಸಗ್ಭ್ಯಾಂನಿ ಉಂದ್ರಾಂಚೊ “ಚಿಂ... ಚಿಂ... ಚೊಂ... ಚೊಂ' ಆವಾಜ್‌ಚ್‌ 
ಆವಾಜ್‌. ಹೆ ರಗೈ ಪರ್ಕಾರ್‌ ಕರ್ಚೆಖಾತಿರ್‌ ಲೋಕ್‌ ಜಮೊ ಜಾಲೊ ಆನಿ ತ್ಕಾ ಗಾಂವ್ಚ್ಯಾ 
ಗುರ್ಕಾರಾ ಸರ್ಕಿಂ ಗೆಲೊ. ಎಕೆಕ್ಸ್ಯಾನ್‌ ಎಕೆಕ್‌ ಸಲಹಾ-ಸುಚನ್‌ ದೀಂವ್ಕ್‌ ಸುರು ಕೆಲೆಂ. ಥೊಡ್ಕಾಂನಿ 
ಮ್ಹಳೆಂ - "ಹರ್‌ಎಕಾ ಘರಾ ಆನಿ ಗಾಂವ್ಚಾ ಸಾಂದಿ-ಮುಲ್ಕಾಂನಿ ಉಂದ್ರಾಂಚೊ ಘುಡ್‌ 
ದವರಿಜೆ ಆನಿ ತಾಂಚೊ ಸಂವಾರ್‌ ಕರಿಜೆ' ಮ್ಹಳ್ಳೆಂ ಸುಚನ್‌ ಆಯ್ಲೆಂ. “ಅಶೆಂ ಕೆಲ್ಕಾರ್‌ಯೂ 
ಇತ್ಲ್ಯಾ ಉಂದ್ರಾಂಕ್‌ ಧರುಂಕ್‌ ಸಾದ್ಕ್‌ಚ್‌ ನಾ' ಮ್ಹಣ್‌ ಅಬಿಪ್ರಾಯ್‌ ಆಯ್ಲಿ. ಅಶೆಂ 
ವಾದ್‌ವಿವಾದ್‌ ಚಡೊನ್‌ಚ್‌ ಗೆಲೊ ಶಿವಾಯ್‌ ವಿಶಯ್‌ ಇತ್ಮ್ಯರ್ತ್‌ ಜಾಲೊ ನಾ. 

ಹಾಂಚೊ ವಾದ್‌-ವಿವಾದ್‌ ಚಲೊನ್‌ಚ್‌ ಆಸ್ತಾನಾ ಥಂಯ್‌ ಎಕ್ಲೊ ಪಿರ್ಲುಕ್‌ ವ್ಹಾಜಯ್ತಲೊ 
ಹಾಜರ್‌ ಜಾಲೊ. ತೊ ಸಯ್ತ್‌ ಹಾಂಚೆ ಚರ್ದೆ ಆಯ್ಕೊಂಕ್‌ ಪಡ್ಲೊ. ತೊ ಎಕಾ 
ಫೊಕಾಣಾಗಾರಾಬರಿ ದಿಸ್ತಾಲೊ. ತಾಚ್ಕಾ ಹಾತಾಂತ್‌ ಏಕ್‌ ಪಿರ್ಲುಕ್‌ ಆಸ್‌ಲ್ಲಿ. 

“ತರ್‌ ತುಮಿ ಪುರಾ ಆಯ್ಕಾ”, ಉಪ್ರಾಂತ್‌ ತ್ಕಾ ಗಾಂವ್ಚಾ ಗುರ್ಕಾರಾಲಾಗಿಂ ಅಶೆಂ 
ಮ್ಹಣಾಲೊ, “ಹಾಂವ್‌ ಹ್ಯಾ ಸರ್ವ್‌ ಉಂದ್ರಾಂಕ್‌ ವ್ಹರ್ತಾಂ. ಹಾ ಕಾಮಾಕ್‌ ಮ್ಹಾಕಾ ತುಮಿ 
ಕಿತೆಂ ದಿಶ್ಕಾತ್‌''? 

ಹೆಂ ಆಯ್ಕೊನ್‌ ಲೊಕಾಚಿ ಆತುರಾಯ್‌ ಚಡ್ಲಿ. ""ನಿಜಾಯ್ಕಿ ತುಂ ಹ್ಯಾ ಸರ್ವ್‌ ಉಂದ್ರಾಂಕ್‌ 
ಹಾಂಗಾ ಥಾವ್ನ್‌ ವ್ಹರ್ತಾಯ್‌ಗಿ? ತುಜ್ಮಾ ಉಂದ್ರಾಚ್ಛಾ ಘುಡಾಂತ್‌ ಇತ್ತೆ ಉಂದಿರ್‌ 

ಸೊಂಬ್ರಾತ್‌ಗಿ?'' 


“ಮ್ಹಜೆಲಾಗಿಂ ಘುಡ್‌ ಆನಿ ಕಾಂಯ್‌ ನಾ. ಪುಣ್‌ ಹ್ಮಾ ಗಾಂವಾಂತ್‌ ಏಕ್‌ಚ್‌ ಏಕ್‌ 
ಉಂದಿರ್‌ ನಾತ್‌ಲ್ಲೆಬರಿ ಕದ್ದಿ ಜವಾಬ್ದಾರಿ ಮ್ಹಜಿ. ಹಾಂವ್‌ ತುಮ್ಕಾಂ ಭಾಸ್‌ ದಿತಾಂ. ಹಾಚೆ 
ವರ್ನಿ ವರ್ತೆಂ ತುಮ್ಕಾಂ ಕಿತೆಂ ಜಾಯ್‌?” 


“ಹಾಂಗಾಸರ್‌ ಉಂದಿರ್‌ ನಾತ್‌ಲ್ಲೆಬರಿ ಕೆಲ್ಯಾರ್‌ ತುಕಾ ಜಾಯ್‌ ತಿತ್ಹೊ ದುಡು ದಿತಾಂವ್‌. 
ಆಮ್ಕಾಂ ಜಿವಿತ್‌ ಬೋವ್‌ ಕಶ್ಚಾಂಚೆಂ ಜಾಲಾಂ” ಮ್ಹಣ್‌ ಲೋಕ್‌ ಸಾಂಗಾಲಾಗ್ಲೊ. 


“ಮ್ಹಾಕಾ 5000 ರುಪಯ್‌ ದಿಲ್ಯಾರ್‌ ಹಾಂವ್‌ ಹೆಂ ಕಾಮ್‌ ತಿರ್ಸಿತಾಂ. ಹಾಕಾ ತುಮ್ಚಿ 
ಒಪ್ಪಿಗೆಮೂ?'' ಜಾಯ್ತ್‌ ಮ್ಹಣ್‌ ಥಂಯ್‌ ಹಾಜರ್‌ ಜಾಲ್ಲೊ ಲೋಕ್‌ ಒಪ್ಪಾಲೊ. 


ಆತಾಂ ಸುರು ಜಾಲಿ ತಾಚಿ ಪಿರ್ಲುಕ್‌ ವ್ಹಾಜವ್ಲಿ. ಪಿರ್ಲುಕ್‌ ವ್ಹಾಜಯ್ತಾಂ ವ್ಹಾಜಯ್ತಾಂ ತ್ಕಾ 
ಗಾಂವ್ಚ್ಯಾ ಸರ್ಟ್‌ ಸಾಂದಿ-ಮುಲ್ಕಾಂನಿ, ರಸ್ತ್ವ್ಯಾಂನಿ ಚಮ್ಕಾತೆಚ್‌ ಗೆಲೊ. ಸಕ್ಡಾಂಕ್‌ ಅಜ್ಯಾಪ್‌. 
ಏಕ್‌ "ಮ್ಯಾಜಿಕ್‌ ಮ್ಹಳ್ಳೆಬರಿ ಆಸ್‌ಲ್ಲೆ ಉಂದಿರ್‌ ಪುರಾ ತಾಚೆ ಪಿರ್ಲುಕೆಚ್ಕಾ ನಾದಾಕ್‌ ಉಡೊನ್‌- 
ಉಡೊನ್‌ ಮ್ಹಳ್ಳ್ಯಾಪರಿಂ ತಾಚೊ ಪಾಟ್ಲಾವ್‌ ಕರಿಲಾಗ್ದೆ. 


ತ್ಕಾ ಗಾಂವಾಂತ್‌ ಏಕ್‌ ನ್ಹಂಯ್‌ ಆಸ್‌ಲ್ಲಿ. ಪಿರ್ಲುಕ್‌ ವ್ಹಾಜಯ್ತಲೊ ತಾಚಿ ಪಿರ್ಲುಕ್‌ 
ವ್ಹಾಜವ್ನ್‌ ವ್ಹಾಜವ್ನ್‌ ನ್ಹಂಯ್‌ ಸರ್ಮಿಂ ಗೆಲೊ ಆನಿ ನ್ಹಂಯ್‌ ಉತ್ರೊಂಕ್‌ ಲಾಗ್ಲೊ. 


ಉದಕ್‌ ಆಸಾ ತರೀ ಉಂದ್ರಾಂನಿ ತಾಚೊ ಪಾಟ್ಲಾವ್‌ ಕೆಲೊ. ಪುಣ್‌ ತಾಂಕಾಂ ಉದ್ಕಾಂತ್‌ 
ಚಡ್‌ ವಚೊಂಕ್‌ ಜಾಂವ್ಕ್‌ನಾ. ಥೊಡೆ ಉದ್ಕಾಚ್ಕಾ ಲೊಟಾಕ್‌ ವ್ಹಾಳೊನ್‌ ಗೆಲೆ. ಉರ್‌ಲ್ಲೆ 
ಹೊಡೆ ಬುಡೊನ್‌ ಮೆಲೆ. 


ಪಿರ್ಲುಕೆಗಾರ್‌ ಪಾಟಿಂ ತ್ಕಾ ಗಾಂವಾಕ್‌ ಆಯ್ಲೊ. ಏಕ್‌ಚ್‌ ಏಕ್‌ ಉಂದಿರ್‌ ಥಂಯ್‌ 
ನಾತ್‌ಲ್ಲೊ. ಲೋಕ್‌ ಭಾರಿ ಖುಶಿ ಜಾಲೊ. ಪಿರ್ಲುಕೆಗಾರಾನ್‌ ತಾಚೆ 5000 ರುಪಯ್‌ ವಿಚಾರ್ಲೆ. 
“ಉಂದಿರ್‌ ಧಾಂವ್ಡಾಂವ್ಕ್‌ ತುಕಾ ಆಮಿ ತಿತ್ಲೆ ಪಯ್ಕೆ ದೀಜೆಗಿ?'” ಲೋಕ್‌ ಉಳ್ಳೆಂ ಗುಮಟ್‌ 
ಮಾರಿಲಾಗ್ಲೊ. 


“ಅರೆ ಮಲಾಮತಿ, ತುಮಿಚ್‌ ತುಮ್ಚ್ಯಾ ಗುರ್ಕಾರಾ ಸಮೊರ್‌ 5000 ದಿತಾಂವ್‌ ಮ್ಹಣ್‌ 
ಭಾಸಾಯಿಲ್ಲೆಂ. ಆತಾಂ ಕಿತೆಂ ಜಾಲೆಂ? ಕಾರೈಂ ಜಾಲೆಂ, ವಯ್ವ್‌ ಮೆಲೊ ಮ್ಹಳ್ಳ್ಯಾಬರಿ 


ಜಾಲಿಮೂ ತುಮ್ಚಿ ಗಜಾಲ್‌. ಉತರ್‌ ದೀವ್ನ್‌ ಆತಾಂ ಚುಕಾರಿ ಮಾರುಂಕ್‌ ತುಮ್ಕಾಂ ಲಜ್‌ 
ದಿಸಾನಾಂಗಿ?” 


ಜಾಲ್ಕಾರಿ ಲೋಕ್‌ ಹಾಚೆಂ ಉಲೊಣೆಂ ಆಯ್ಕೊಂಚೈೆ ಸ್ಥಿತೆರ್‌ ನಾತ್‌ಲ್ಲೊ. ಪಯ್ಕೆ ದೀನಾ 
ಜಾಲ್ಯಾರ್‌ ಹೊ ಚಡ್‌ ಮ್ಹಳ್ಳ್ಯಾರ್‌ ಕಿತೆಂ ಕರಿತ್‌ ಮ್ಹಳ್ಳಿ ತಾಂಚಿ ಅಬಿಪ್ರಾಯ್‌. ದೆಕುನ್‌ ತೆ 
ಪಯ್ಕೆ ದೀಂವ್ಕ್‌ ಒಪ್ಪಾಲೆನಾಂತ್‌. 

“ಜಾಯ್ತ್‌ ತರ್‌, ತುಮ್ಚಿ ಗಜಾಲ್‌ ಅಶಿಗಿ? ತುಮ್ಚ್ಯಾ ಉತ್ರಾಂಕ್‌ ಮೊಲ್‌ ನಾ ತರ್‌ 
ಹಾಂವೆಂಯ್‌ ಕರ್ಚೆಂ ವೆಗ್ಳೆಂಚ್‌ ಆಸಾ,” ಮ್ಹಣೊನ್‌ ತಾಣೆ ಪರ್ತ್ಯಾನ್‌ ತಾಚಿ ಪಿರ್ಲುಕ್‌ 
ಭಾಯ್ರ್‌ ಕಾಡ್ಲಿ ಆನಿ ಎಕೆ ವಿಶೇಸ್‌ ಶಯ್ಲೆನ್‌ ವ್ಹಾಜಂವ್ಕ್‌ ಸುರು ಕೆಲೆಂ. ಹೆಂ ಸಂಗೀತ್‌ 
ಆಯ್ಕಾಲೆಂಚ್‌ ಅಜ್ಯಾಪ್‌ ಮ್ಹಳ್ಳೆಪರಿಂ ಲ್ಹಾನ್‌ ಭುರ್ಗಿಂ ಬಾಳಾಂ ಪುರಾ ತಾಚೆ ಸರ್ಕಿಂ ಆಯ್ಲಿಂ. 
ತೊ ರಾನಾಚೆ ಕುಶಿನ್‌ ಪಿರ್ಲುಕ್‌ ವ್ಹಾಜವ್ನ್‌ ಚಲೊಂಕ್‌ ಲಾಗ್ಲೊ. ಸರ್ವ್‌ ಭುರ್ಗಿಂ ತಾಚೊ 
ಪಾಟ್ಲಾವ್‌ ಕರಿಲಾಗ್ಲಿಂ. ತಾಂಚ್ಕಾ ಆವಯ್‌-ಬಾಪಾಂಯ್ಡ್‌ ವಚಾನಾಕಾತ್‌ ಮ್ಹಳ್ಳಾರಿ, ತಾಂಚೆಂ 
ಉತರ್‌ ಮಿರ್ವೊನ್‌ ಪಿರ್ಲುಕೆಗಾರಾ ಪಾಟ್ಲ್ಯಾನ್‌ ಗೆಲಿಂ. ತಾಚೆ ಪಿರ್ಲುಕೆಚ್ಕಾ ಮದುರ್‌ ಆವಾಜಾಕ್‌ 
ತಿಂ ಪಿಸ್ಟಾಲ್ಲಿಂ. ನಿಮಾಣೆಂ ಲೋಕ್‌ ಸಮ್ಮಾಲೊ, ಕಿತೆಂ ತರೀ ವಿಶೇಸ್‌ ಆಸಾ ಮ್ಹಣ್‌. ದೆಕುನ್‌ 
ತಾಂಣಿ ಉಟಾಉಟಿಂ 5000 ರುಪಯ್‌ ಜಮೊ ಕೆಲೆ ಆನಿ “ತುಂ ಆಮ್ಚ್ಯಾ ಭುರ್ಗ್ಯಾಂಕ್‌ 
ಉಂದ್ರಾಂಕ್‌ ವ್ಹೆಲ್ಲೆಬರಿ ವ್ಹರಿನಾಕಾ. ತಾಂಕಾಂ ಸೊಡ್ನ್‌ ಸೊಡ್‌ ಆನಿ ಅಳೆ ಹೆ ತುಜೆ ಪಯ್ಕೆ 
ಕಾಣ್ಟೆ'' ಮ್ಹಣ್‌ ವಿನತಿ ಕರಿಲಾಗ್ಗೆ. 


ಪಿರ್ಲುಕೆಗಾರಾನ್‌ ತೆ ಪಯ್ಕೆ ಫೆತ್ಲೆ ಆನಿ ಪಿರ್ಲುಕ್‌ ವ್ಹಾಜವ್ನ್‌ ಪರ್ತ್ಯಾನ್‌ ಗಾಂವಾ ತೆವ್ಶಿನ್‌ 
ಪಾಟಿಂ ಪರ್ತಾಲೊ. ಭುರ್ಗಿಂ ಪಾಟಿಂ ಗಾಂವಾಕ್‌ ಆಯ್ಲಿಂ ಆನಿ ತಾಂಚ್ಕಾ ತಾಂಚ್ಕಾ ಘರಾ ಗೆಲಿಂ. 
ಲೊಕಾಕ್‌ ತಾಂಚಿಂ ಭುರ್ಲಿಂ ಪಾಟಿಂ ಆಯಿಲ್ಲಿಂ ಪಳೆವ್ನ್‌ ಮಸ್ತ್‌ ಸಂತೊಸ್‌ ಜಾಲೊ. 


ಮಾಜ್ರಾಚಿ ಚಮತ್ಕಾರಿ 


ಏಕ್‌ ವ್ಹಡ್‌ ರಾನಾಚೆ ದೆಗೆನ್‌ ಏಕ್‌ ಮಾಜಾರ್‌ ಆನಿ ಪೆಟೊ ಮೊಗಾನ್‌ ಜಿಯೆತಾಲಿಂ. 
ತಾಂಣಿ ಸಾಂಗಾತಾಚ್‌ ಶಿಕಾರೆಕ್‌ ವೆಚೆಂ, ಮಾಸ್ಸಿ ಧರುಂಕ್‌ ವೆಚೆಂ, ಭೊಂವ್ಲೆಕ್‌ ವೆಚೆಂ ಆನಿ 
ಸಾಂಗಾತಾ ನಿದ್ದೆಂ ಆಸ್‌ಲ್ಲೆಂ. ಮಾಜರ್‌ ಭಿಂವ್ಕರೆಂ ತರೀ ಭಾರಿಚ್‌ ಹಿಕ್ಕತೆಚೆಂ ಜಾವ್ನಾಸ್‌ಲ್ಲೆಂ. 
ಪುಣ್‌ ಪೆಟೊ ಮಾತ್ರ್‌ ಭಾರಿಚ್‌ ಹಂಕಾರಿ ಆನಿ ಜಬ್ಬೊರ್‌ ಉಲೊಣ್ಕಾಗಾರ್‌ ಜಾವ್ನಾಸ್‌ಲ್ಲೊ. 

ಪೆಟೊ ಕೆದಾಳಾಯ್‌ ಆಪ್ಣಾಚಿ ವಡ್ಚಿಕಾಯ್‌ ಆನಿ ಬಹಾದ್ದುರಿ ಉಲಯ್ತಾಲೊ. “ಆಮ್ಚೆ 
ದುಸ್ಮಾನ್‌ ಶಿಕಾರೆಗಾರ್‌ ಆಯ್ಲ್ಯಾರ್‌ ತಾಂಚೆಥಾವ್ನ್‌ ಚುಕವ್ನ್‌ ಘೆಂವ್ಚೆ ಉಪಾವ್‌ ಮ್ಹಾಕಾ 
ಕಳಿತ್‌ ಆಸಾತ್‌. ನ್ಹಯ್‌ ತರ್‌ ಆಮ್ಕಾಂ ತೆ ಶಿಕಾರೆಗಾರ್‌ ವ್ಹರ್ನ್‌ ಸಾಂಕಳ್‌ ಘಾಲ್ನ್‌ ಬಾಂದುನ್‌ 
ಘರ್‌ ರಾಕೊಂಕ್‌ ಕರ್ತಾತ್‌'' ಮ್ಹಣ್‌ ಸಾಂಗಾಲಾಗ್ಲೊ. 


“ಅಯ್ಕಯ್ಕೊ! ತೆ ಶಿಕಾರೆಗಾರ್‌ವೆ. ತೆ ಆಮ್ಕಾಂ ಧರ್ನ್‌ ವ್ಹರ್ತಾತ್‌ ಆನಿ ಮಾಸ್‌ ಕರ್ನ್‌ 
ಖಾತಾತ್‌. ತ್ಕಾ ಖಾತಿರ್‌ ಆಮಿ ಭಾರಿಚ್‌ ಜಾಗ್ರುತ್ಕಾಯೆನ್‌ ಆಸಾಜೆ. ದೆಕುನ್‌ ತುಕಾ ಕಳಿತ್‌ 

ಆಸ್‌ಲ್ಲ್ಯಾ ಉಪಾವಾಂ ಪಯ್ಕಿ ಮ್ಹಾಕಾ ಏಕ್‌ ಸಾಂಗ್‌ ಪಳಯಾಂ?'' ಮ್ಹಣ್‌ ಮಾಜ್ರಾನ್‌ 
ಪೆಟ್ಕಾಲಾಗಿಂ ವಿಚಾರ್ಲೆಂ. 


“ಖಂಡಿತ್‌ ಜಾವ್ನ್‌ ಸಾಂಗ್ತಾಂ. ಪುಣ್‌ ತುವೆಂ ಎದೊಳ್‌ ಪರ್ಯಾಂತ್‌ ತ್ಕಾ ಶಿಕಾರೆಗಾರಾಂ 
ಥಾವ್ನ್‌ ಕಶೆಂ ಚುಕವ್ನ್‌ ಘೆತ್ತೆಂಯ್‌? ತುಕಾ ಮ್ಹಜೆಲಾಗಿಂ ಆಸ್ಚೆ ಶೆಂಬೊರ್‌ ಉಪಾವ್‌ 
ಕಳಿತ್‌ನಾಂತ್‌ ತರೀ ಏಕ್‌ ಪುಣಿ ಕಳಿತ್‌ ಆಸಾಜೆ ನ್ಹಂಯ್‌ವೇ?” 


ಹಾಕಾ ಜಾಪ್‌ ದೀಜೆ ಮ್ಹಣ್ತಾನಾ ಕಿತೆಂಗಿ ಪಯ್ಕಿಲ್ಮಾನ್‌ ಆವಾಜ್‌ ಜಾಲ್ಲ್ಯಾನ್‌ ಭಿಯಾನ್‌ 
ಮಾಜರ್‌ ಥಂಡ್‌ ಪಡ್ಲೆಂ. ಕಿತೆಂಗಿ ಮ್ಹಣ್‌ ಪಳಂವ್ಚಾಖಾತಿರ್‌ ರುಕಾರ್‌ ಚಡೊನ್‌ ಹೆಣೆ-ತೆಣೆ 
ತಿಳ್ತಾನಾ ಪಯ್ಕಿಲ್ಕಾನ್‌ ಥೊಡೆ ಶಿಕಾರೆಗಾರ್‌ ಯೆಂವ್ಚೆ ದಿಸ್ಲೆ. 


ತ್ಕಾ ಶಿಕಾರೆಗಾರಾಂಲಾಗಿಂ ಹಾತೆರಾಂ ಆನಿ ಜಾಳಾಂ ಆಸ್‌ಲ್ಲಿಂ. ರುಕಾರ್‌ ಥಾವ್ನ್‌ ದೆಂವ್‌ಲ್ಲೆಂಚ್‌ 
“ಇಶ್ಟಾ, ತುಂ ಆತಾಂಚ್‌ ಹಾಂಗಾ ಥಾವ್ನ್‌ ಧಾಂವ್‌ ನಾ ತರ್‌ ತುಕಾ ಕಳಿತ್‌ಆಸ್‌ಲ್ಲ್ಯಾ ಉಪಾವಾಂ 
ಪಯ್ಕಿ ಏಕ್‌ ವಾಪರ್‌'' ಮ್ಹಣ್‌ ಮಾಜ್ರಾನ್‌ ಪೆಟ್ಕಾಕ್‌ ಕಳಯ್ಲೆಂ. 


ಹೆಂ ಆಯ್ಕೊನ್‌ ಪೆಟೊ ಭಿಯಾನ್‌ ಕಾಂಪ್ಲೊ. ತಾಕಾ ಕಿತೆಂ ಕರ್ನೆಂ ಮ್ಹಣ್‌ ಸಮ್ಜೊಂಕ್‌ ನಾ. 
“ತರ್‌ ತುಂ ಕಿತೆಂ ಕರ್ತಾಯ್‌? ತುಂ ಮ್ಹಜೆ ವಿಶ್ಯಾಂತ್‌ ಫಿಕಿರ್‌ ಕರಿನಾಕಾ. ಮ್ಹಾಕಾ ಕಳಿತ್‌ ಆಸ್ಚೊ 
ಉಪಾವ್‌ ಏಕ್‌ಚ್‌'' ಮ್ಹಣ್‌ ಸರ್ರ್‌ ಕರ್ನ್‌ ರುಕಾರ್‌ ಚಡ್ಲೆಂ, ಆನಿ ಲಿಪೊನ್‌ ಬಸ್ತೆಂ. 


ತಿತ್ಲ್ಯಾರ್‌ ಶಿಕಾರೆಗಾರ್‌ ತೆ ವಾಟೆನ್‌ ಪಾಶಾರ್‌ ಜಾಲೆ. “ಆತಾಂ ಮ್ಹಜ್ಯಾ ಇಶ್ಟಾ ಪೆಟ್ಕಾಚಿ 
ಗಜಾಲ್‌ ಕಿತೆಂ ಜಾಲಿಗಾಯ್‌? ತೊ ಶಿಕಾರೆಗಾರಾಂಚ್ಕಾ ಜಾಳಾಕ್‌ ಸಾಂಪ್ಲಾಲೊಗಿ ವಾ ಚುಕೊನ್‌ 
ಧಾಂವ್ಚೊಗಿ ಮ್ಹಣ್‌ ಮಾಜ್ರಾಕ್‌ ಕಳ್ಳೆಂನಾ. 


ಅಶೆಂ ಥೊಡೆ ದೀಸ್‌ ಪಾಶಾರ್‌ ಜಾಲೆ. ಪೆಟ್ಕಾಚೊ ಪಾತ್ತೊ ನಾ. ಪುಣ್‌ ಏಕ್‌ ದೀಸ್‌ 
ಅವ್ಜಿತ್‌ ಮಾಜ್ರಾಕ್‌ ಬೆಟ್ಟೊ. ಪೆಟ್ಕಾಚೆ ಗೊಮ್ಟೆಕ್‌ ಏಕ್‌ ಪಾಟೊ ಬಾಂದ್‌ಲ್ಲೊ. ತೊ 
ಶಿಕಾರೆಗಾರಾಂಚೆಂ ಘರ್‌ ರಾಕ್ಷೆಂ ಕಾಮ್‌ ಕರ್ನ್‌ ತಾಂಚೊ ಗುಲಾಮ್‌ ಜಾಲ್ಲೊ. 


“ಏ ಮಾಜ್ರಾ, ದಯಾ ಕರ್ನ್‌ ಮ್ಹಾಕಾ ರುಕಾರ್‌ ಚಡ್ಡಿ ವಿದ್ಯಾ ಸಾಂಗೊನ್‌ ದಿಶಿಗಿ? ತುವೆಂ 


ಹೊ ಉಪಾವ್‌ ಮ್ಹಾಕಾ ಪಯ್ಲೊಚ್‌ ಕಳಯಿಲ್ಲೊ ತರ್‌ ಹಾಂವ್‌ ರುಕಾರ್‌ ಚಡೊನ್‌ ಬಚಾವ್‌ 
ಜಾತೊಂ. ಆತಾಂ ಜಾಲ್ಕಾರಿ ತುವೆಂ ಮ್ಹಾಕಾ ತೊ ಉಪಾವ್‌ ಶಿಕವೈತ್‌ ನ್ಹಯ್‌ವೆ?”' 


“ನಾ, ಹಾಂವ್‌ ಬಿಲ್ಕುಲ್‌ ತುಕಾ ಶಿಕಯ್ನಾಂ'' ಮ್ಹಣಾಲೆಂ ಮಾಜಾರ್‌. 


“ತುವೆಂ ತಶೆಂ ಮ್ಹಣೊಂಕ್‌ ಕಾರಣ್‌ ಕಿತೆಂ?” ಮ್ಹಣ್‌ ಪೆಟ್ಕಾನ್‌ ವಿಚಾರ್ತಾನಾ “ಮ್ಹಜಿ 
ಬುದ್ವಂತ್ಕಾಯ್‌ ತುಕಾ ಶಿಕಯ್ಲ್ಯಾರ್‌ ತುಂ ಸಯ್ತ್‌ ಮ್ಹಜೆ ಸಾಂಗಾತಾ ರುಕಾರ್‌ ಚಡ್ತಾಯ್‌. ತಿ 
ವ್ಹಡ್ಲಿ ಗಜಾಲ್‌ ನ್ಹಯ್‌. ಪುಣ್‌ ತ್ಕಾ ಶಿಕಾರೆಗಾರಾಂಕ್‌ ಪಳೆವ್ನ್‌ ತುಂ ಘೊಂಕ್ಕಿ ತರ್‌, ತುವೆಂ 
ನ್ಹಯ್‌ ಹಾಂವೆಂ ಸಯ್ತ್‌ ಶಿಕಾರೆಗಾರಾಂಚ್ಕಾ ಹಾತಿಂ ಸಾಂಪ್ಲಾಜೆ ಪಡತ್‌. ತುಂ ಸಾಂಗಾತಾ 

ಆಸ್ಲ್ಯಾರ್‌ ಮ್ಹಾಕಾ ಕೋಣ್‌ ರಾಕ್ತಾ?'' ಮ್ಹಣಾಲೆಂ ಮಾಜಾರ್‌. 


ಮಾಜ್ರಾಚಿಂ ಉತ್ರಾಂ ಆಯ್ಕೊನ್‌ ಪೆಟೊ ಖುಬಾಳ್ಳೊ, ಆನಿ ಮಾಜ್ರಾಕ್‌ ಧರ್ನ್‌ ಲಗಾಡ್‌ 
ಕಾಡ್ಕಾಂ ಮ್ಹಣ್‌ ಉಡ್ಲೊಚ್‌. ಪುಣ್‌ ಮಾಜಾರ್‌ ತಾಚ್ಕಾ ಘಾಸಾಂತ್ಲೆಂ ಚುಕೊನ್‌ ಸರಾರಾಂ 
ರುಕಾರ್‌ ಚಡ್ಲೆಂ. ""ರಾವ್‌, ಕಶೆಂಯ್‌ ಪುಣಿ ಸಾದನ್‌ ಕರ್ನ್‌ ಹಾಂವ್‌ ತುಜೊ ಉಪಾವ್‌ ಶಿಕ್ತಾಂ. 
ತೊ ಶಿಕ್ಟ್ಯಾಖಾತಿರ್‌ ಹಾಂವ್‌ ತುಜೊ ಗು ಖಾಂವ್ಕಿ ಲಜೆನಾ ವಾ ಪಾಟಿಂ ಮುಕಾರ್‌ ಪಳೆನಾ,'' 
ಮ್ಹಣ್‌ ಮಾಜ್ರಾಲಾಗಿಂ ಸವಾಲ್‌ ಉಡವ್ನ್‌ ಗೆಲೊ. ಹೆಂ ಆಯ್ಕೊನ್‌ ಮಾಜ್ರಾನ್‌ ಹಾಚೆಖಾತಿರ್‌ 
ದುಸ್ರೊಚ್‌ ಉಪಾವ್‌ ಕೆಲೊ. ಪೆಟೊ ಪೊಂತ್‌ ಮಾರ್ನ್‌ ಗೆಲಾ, ತಶೆಂ ಆಪ್ಣಾಚೊ ಉಪಾವ್‌ 
ಪೆಟೊ ಶಿಕತ್‌ ಮ್ಹಳ್ಳ್ಯಾ ಭಿಯಾನ್‌ ಏಕ್‌ ಧಾಕ್ಟುಲೊ ಫೊಂಡ್‌ ಕಾಡ್ನ್‌, ತಾಂತುಂ ಹಾಗೊನ್‌ 
ಮಾಗಿರ್‌ ಹಾತಾಂನಿ ಮಾತಿ ವೋಡ್ನ್‌ ಧಾಂಪುಂಕ್‌ ಸುರು ಕೆಲೆಂ. ತಶೆಂ ಹಿ ಸವಯ್‌ ಮಾಜ್ರಾಚೆ 
ಸಂತತೆಕ್‌ ಲಾಗೊನ್‌ ಆಯ್ಲಿ. ಅಶೆಂ ಲೊಕಾನ್‌ ಮಾಜ್ರಾಚಿ ಏಕ್‌ ಕಾಣಿ ಘಡ್ಲಿ. 


೪999 


ಪಾಚ್ಚ್ಯಾ ರಂಗಾಚಿ ಸಿಸ್ಲಿ 


ಬಶಿರಾಕ್‌ ತ್ಕಾ ಗಾಂವಾಂತ್‌ ಒಳ್ಳನಾತ್‌ಲ್ಲೆ ಕೊಣೀ ನಾತ್‌ಲ್ಲೆ. ತಾಚಿ ಏಕ್‌ ಆಂಗಡ್‌ ಆಸ್‌ಲ್ಲಿ. 
ತಿ ಜಿನ್ಸಾಚಿ ವಾ ಜವೈಚಿ ನ್ಹಯ್‌, ತಿ ಪದ್ನಿಂ ಕಾಗ್ದಾಂ, ಖಾಲಿ ಬೊತ್ತ್ಯೊ ಜಮವ್ನ್‌ ವಿಕ್ರೊ ಕರ್ನಿ 
ಏಕ್‌ ಧಾಕ್ಸಿ ಕಟ್ಟೆರಿ ಅಂಗಡ್‌. ಬಶಿರಾನ್‌ ಪದ್ನಿಂ ಕಾಗ್ದಾಂ ಕಾಣ್ಗೆಂವ್ಚಿಂ ಆನಿ ತಾಚೆ ಬಾಯ್ಲೆನ್‌ 
ಮುಮ್ತಾಜಾನ್‌ ಕಾಗ್ದಾಂ ಲೊಕಾಟೆ ತಯಾರ್‌ ಕರ್ನೆ ಆನಿ ಬಶಿರಾನ್‌ ತೆವಿಕ್ಸೆ. ಜಿನ್ಸಾಚ್ಕಾ ಆಂಗ್ಲಿಂಕ್‌, 
ಪಟಾಕ್ಕೊ ವಿಕ್ಷೆಲ್ಯಾಂಕ್‌ ಆನಿ ಕಾಗದ್‌ ತಯಾರ್‌ ಕರ್ಚಾ ಕಾರ್ಕಾನ್ಶಾಂಕಿ ತೊ ಪರ್ನಿಂ ಕಾಗ್ದಾಂ 
ವಿಕ್ತಾಲೊ. ಉಣ್ಕಾ ಮೊಲಾಕ್‌ ಬೊತ್ತಿ-ಸಿಸ್ಸ್ಯೊ ಕಾಣ್ಟೆವ್ನ್‌ ಗ್ಯಾಸ್‌ ಫ್ಯಾಕ್ಟರಿಕ್‌ ಧಾಡ್ತಾಲೊ. 


ಎಕೆ ಸಾಂಜೆ ವೆಳಾ ತಾಚೆ ಆಂಗ್ಲಿಕ್‌ ಎಕ್ಲೊ ಏಕ್‌ ಧಾಕ್ಟಿ ಪಾಚ್ಚಿ ಸಿಸ್ಲಿ ಘೆವ್ನ್‌ ಆಯ್ಲೊ. 
ಎಕ್ಷಮ್‌ ದುಬ್ಳೊ ಮನಿಸ್‌ ತೊ. "“ಧನ್ಮಾ ಹಾಂವೆಂ ಸಕಾಳಿಂಥಾವ್ನ್‌ ಕಿತೆಂಚ್‌ ಖಾಂವ್ಕ್‌ ನಾ, ಹಿ 
ಸಿಸ್ಲಿ ಘೆವ್ನ್‌ ಮ್ಹಾಕಾ ಥೊಡೆ ಪಯ್ಕೆ ದಿಯಾ'' ಮ್ಹಣ್‌ ಸಾಂಗಾಲಾಗ್ಲೊ. 


[A 


ಸಿಸ್ಲಿ ಮಸ್ತ್‌ ಲ್ಹಾನ್‌ ಜಾಲಿ, ಹಿ ಆಮ್ಕಾಂ ನಾಕಾ,” ಬಶಿರಾನ್‌ ಮ್ಹಣ್ತಾನಾ, “ತಶೆಂ 
ಸಾಂಗಾನಾಕಾ ಸಾಯ್ಬಾ, ಮ್ಹಾಕಾ ಭಿಕ್‌ ಮಾಗೊನ್‌ ಸವಯ್‌ ನಾ. ದೆಕುನ್‌ ಹಿ ಸಿಸ್ಲಿ ಘೆವ್ನ್‌ ಮ್ಹಾಕಾ 
ಏಕ್‌ ರುಪಯ್‌ ದಿಲ್ಲೊ ತರ್‌ ಮಸ್ತ್‌ ಉಪ್ಕಾರ್‌ ಜಾತೊ. ತುಮ್ಚೆಂ ನಾಂವ್‌ ಸಾಂಗೊನ್‌ ಹಾಂವ್‌ 
ಏಕ್‌ ಪೊಳೊ ನಾ ತರ್‌ ಏಕ್‌ ಚಪಾತಿ ಪುಣಿ ಖಾತಾಂ.'' 

ಕಶ್ಚ್‌-ಸುಖ್‌ ಕಿತೆಂ ಮ್ಹಳ್ಳೆಂ ದುಬ್ಬಿಕಾಯೆಂತ್‌ ಜಿಯೆವ್ನ್‌ ಆಸ್‌ಲ್ಲ್ಯಾ ಬಶಿರಾಕ್‌ ಕಳಿತ್‌ 
ಆಸ್‌ಲ್ಲೆಂ. ದೆಕುನ್‌ ಏಕ್‌ ರುಪಯ್‌ ದೀವ್ನ್‌ ತಾಣೆ ತಿ ಸಿಸ್ಲಿ ಘೆತ್ಲಿ. ತಿ ಲ್ಹಾನ್‌ ಸಿಸ್ಲಿ, ತಾಂತುಂ 
ಅರ್ಲೊ ಲೊಟ್ಕಾ ತಿತ್ಲೆಂ ಉದಕ್‌ ಮಾತ್ರ್‌ ಸೊಂಬ್ತಾಲೆಂ. ತಾಚೆರ್‌ ಏಕ್‌ ಚೀಟ್‌ ಚಿಡ್ಕಾಯಿಲ್ಲಿ, 
ತಾಂತುಂ ಉದ್ದು ಭಾಶೆನ್‌ ಬರಯಿಲ್ಲೆಂ, “ಉದಕ್‌ ಭರ್ನ್‌, ದೆವಾಲಾಗಿಂ ಮಾಗೊನ್‌ ಎಕಾ ವೊರಾ 
ಉಪ್ರಾಂತ್‌ ಉದಕ್‌ ಪಿಯೆಲ್ಕಾರ್‌ ಪಿಡಾ ಸಂಪೂರ್ಡ್‌ ಗೂಣ್‌ ಜಾತಾ.' ಬಶಿರಾನ್‌ ತೆ ಚಿಟಿ 
ವಯ್ದೆಂ ವಾಚ್ಚೆಂ. ತಾಂತುಂ ಬರಯಿಲ್ಲೆಂ ತೆಂ ಸತ್‌ಗಿ -ಫಟ್‌ಗಿ ಮ್ಹಣ್‌ ಸಮ್ರೊಂಕ್‌ ತಾಕಾಮನ್‌ 
ಜಾಲೆಂ. ಕೂಡ್ಲೆ ತಾಣೆ ಉದಕ್‌ ತೆ ಸಿಸ್ಲೆಂತ್‌ ಭರ್ಲೆಂ, ಉಪ್ರಾಂತ್‌ ದೆವಾಲಾಗಿಂ ಮಾಗ್ಲೆಂ. ಎಕಾ 
ವೊರಾ ಉಪ್ರಾಂತ್‌ ತೆಣೆಚ್‌ ಪಾಶಾರ್‌ ಜಾಂವ್ಚ್ಯಾ ಎಕಾ ಪಿಡೆಸ್ತಾಕ್‌ ಪಳೆವ್ನ್‌ ತಾಕಾ ತಾಣೆ 
ಆಪಯ್ಲೆಂ. ತೊ ಏಕ್‌ ಕೊಡ್ಕಾರ್‌ ಜಾವ್ನಾಸ್‌ಲ್ಲೊ, ಆಂಗಾ-ಪಾಂಗಾಕ್‌ ಹೊಡೆಶೆ ಘಾಯ್‌ 
ಆಸ್‌ಲ್ಲೆ. ತೆ ಬೊತ್ತಿಂತ್ಲೆಂ ಉದಕ್‌ ಪಿಯೆಂವ್ಕ್‌ ತಾಕಾಸಾಂಗ್ತಾನಾ, “ಮ್ಹಾಕಾ ಉದಕ್‌ನಾಕಾ, ಧಾ 
ಪಯ್ಕೆ ದಿಯಾ” ಮ್ಹಣ್‌ ತೊ ಮಾಗಾಲಾಗ್ಲೊ. ತಾಕಾ ಧಾ ಪಯ್ಕೆ ದೀವ್ನ್‌ ಬೊತ್ತಿಂತ್ಲೆಂ ಒಕತ್‌ 
ಪಿಯೆ ಮ್ಹಣ್‌ ಬಶಿರಾನ್‌ ಸಾಂಗ್ಲೆಂ. ಕಸಲೆಂ ಅಜ್ಯಾಪ್‌, ತ್ಕಾ ಕೊಡ್ಕಾರಾನ್‌ ತೆಂ ಉದಕ್‌ 
ಪಿಯೆಲ್ಲೆಂಚ್‌ ತೊ ಸಂಪೂರ್ಡ್‌ ಗೂಣ್‌ ಜಾಲೊ. ತಾಚ್ಕಾ ಆಂಗಾರ್‌ ಆಸ್‌ಲ್ಲೆ ಘಾಯ್‌ ಪುರಾ 
ನಪಂಯ್ಚ್‌ ಜಾಲೆ. 


ಬಶಿರಾನ್‌ ದಿಲ್ಲ್ಯಾ ತೆ ಸಿಸ್ಲೆಂತ್ಲೆಂ ಉದಕ್‌ ಪಿಯೆವ್ನ್‌ ಗೂಣ್‌ ಜಾಲ್ಲ್ಯಾ ತ್ಕಾ ಪಿಡೆಸ್ತಾನ್‌ 
ಗಾಂವ್ಚ್ಯಾ ಸರ್ವಾಂಕಿ ಹಿ ಗಜಾಲ್‌ ಸಾಂಗ್ಲಿ. ಹೆಂ ಆಯ್ಕೊನ್‌ ವಿವಿದ್‌ ರಿತಿಂಚ್ಯಾ ಪಿಡೆಂನಿ ವಳ್ಳೆಲ್ಗೆ 
ಪಿಡೆಸ್ತ್‌ ಬಶಿರಾಚ್ಕಾ ದುಕಾನಾಕ್‌ ಯೇಂವ್ಕ್‌ ಸುರು ಜಾಲೆ. ಬಶೀರ್‌ ಸರ್ವಾಂಕಿತೆ ಸಿಸ್ಲೆಂತ್ಲೆಂ ಒಕತ್‌ 
ದೀವ್ನ್‌ ಗೂಣ್‌ ಕರ್ತಾಲೊ. ಪಿಡಾ ಗೂಣ್‌ ಜಾಲ್ಲೆ ಮನಿಸ್‌ ಬಶಿರಾಕ್‌ ಪಾಂಚ್‌ ವಾಧಾ ವಾ 
ತಾಂಚ್ಯಾ ಅನ್ಕುಲಾ ಪರ್ಮಾಣೆ ಥೊಡೆ ರುಪಯ್‌ ದೀವ್ನ್‌ ವೆತಾಲೆ. ಎಕಾ ಘಂಟ್ಕಾಕ್‌ ಎಕೆ ಸಿಸ್ಲೆಚೆಂ 
ಉದಕ್‌ ಎಕಾ ಪಿಡೆಸ್ತಾಕ್‌ ಮಾತ್ರ್‌ ದೀಂವ್ಕ್‌ ಜಾತಾ ಜಾಲ್ಲ್ಯಾನ್‌ ಹೆರಾಂನಿ ಏಕ್‌ ಘಂಟೊರಾಕಾಜೆ 
' ಪಡ್ತಾಲೆಂ. ಅಶೆಂ ದಿಸಾಕ್‌ 8 ವಾ 9 ಜಣಾಂಕ್‌ ತೊ ಒಕತ್‌ ದೀವ್ನ್‌ ತಾಂಚಿ ಪಿಡಾ ಗೂಣ್‌ 
ಕರ್ತಾಲೊ. 


ಬಶಿರಾಚ್ಕಾ ಕಟ್ಲೆರಿ ವ್ಯಾರಾ ವರ್ವಿಂ ದಿಸಾಕ್‌ ಧಾ-ವೀಸ್‌ ರುಪಯ್‌ ಮಾತ್ರ್‌ ಲಾಬ್‌ ಜಾವ್ನ್‌ 
ಮೆಳ್ತಾಲೆ. ಆತಾಂ ವಯ್ಚ್‌ ಜಾವ್ನ್‌ ತಾಚಿ ಜೋಡ್‌ ಚಡ್‌ಲ್ಲಿ ಥೊಡೆ ಗ್ರೇಸ್ತ್‌ ಮನಿಸ್‌ ದೊನ್ಶಿಂ- 
ತಿನ್ನಿಂ- ಪಾಂಯ್ಕಿಂ ಸಯ್‌ ದಿತಾಲೆ. 


ಕಟ್ಟೆರಿ ಆಂಗ್ಲೆಂತ್‌ ಬಸೊನ್‌ ಎಕಾಚ್ಚಾಣೆಂ ಏಕ್‌ಮಯ್ಜ್‌ ಜಾವ್ನ್‌ ದಿಸಾಕ್‌ಶೆಂಬೊರಾಗಟ್ಟಾ ಕನ್‌ 

ಜೊಡ್ಡೆಂ ಪಳೆವ್ನ್‌ ಪತಿಣ್‌ ಮುಮ್ರಾಜಾಕ್‌ ಅಜ್ಯಾಪ್‌ ಜಾಲೆಂ. ಕಾಂಯ್‌ ಶಿಕಪ್‌ ನಾತ್‌ಲ್ಲೊ 

ಆಪ್ಣಾಚೊ ಪತಿ ಕಸಲೆಂ ಒಕತ್‌ ದಿತಾ, ನಿಜಾಯ್ಕಿ ಪಿಡೆಸ್ಟ್‌ ಗೂಣ್‌ ಜಾತಾಗಿ ಮ್ಹಣ್‌ ಪರೀಕ್ಕಾ 

ಕದ್ದೆಖಾತಿರ್‌ ಮುಮ್ತಾಜ್‌ ಏಕ್‌ ದೀಸ್‌ ಪುರ್ಸತ್‌ ಕರ್ನ್‌ ಬಶಿರಾಚ್ಕಾ ದುಕಾನಾಕ್‌ ಆಯ್ಲೆಂ. ಬಶೀರ್‌ 

ಕಿತೆಂ ಕರ್ತಾಂ ತೆಂ ಪಳೆಂವ್ಕ್‌ ಆತುರಾಯ್‌, ದೆಕುನ್‌ ಎಕಾ ಜಾಗ್ಮ್ಕಾರ್‌ ಬಸೊನ್‌ ಪಳಯ್ರಾಲೆಂ. 

ಗಜಾಲ್‌ ಕಿತೆಂ ಮ್ಹಳ್ಳೆಂ ತೆಂ ಸಮ್ಹಾಲೆಂ. 


ಅಶೆಂ ದೋನ್‌ ಮಯ್ದ್ನೆ ಪಾಶಾರ್‌ ಜಾಲೆ. ಬಶಿರಾನ್‌ ಸುಮಾರ್‌ 400-500 ಪಿಡೆಸ್ತಾಂಕ್‌ ಹೆ 
ಆವ್ದೆಂತ್‌ ಗೂಣ್‌ ಕೆಲ್ಲೆಂ. ಎಕಾ ದಿಸಾಕ್‌ 8-9 ಜಣಾಂಕ್‌ ಮಾತ್ರ್‌ ಒಕತ್‌ ದಿತಾಲೊ. ಹ್ಯಾ ದೋನ್‌ 
ಮಯ್ಯ್ಯಾಂನಿ ತಾಚಿ ಜೋಡ್‌ ಧಾ ಹಜಾರಾಂಕ್‌ ಮಿಕ್ವಾಲ್ಲಿ. 


ಸಿಸಿ ವ್ಹಡ್‌ ಆಸೊನ್‌ ಮಸ್ತ್‌ ಉದಕ್‌ ಸೊಂಬಾತ್‌ ತರ್‌ ಆಪ್ಣಾಚ್ಕಾ ಪತಿನ್‌ ಆನಿಕೀ ಚಡ್‌ 
ಜಣಾಂಕ್‌ ಗೂಣ್‌ ಕರ್ನ್‌ ಚಡ್‌ ಜೊಡೈತ್‌ ಮ್ಹಣ್‌ ಅಂದಾಜ್‌ ಘಾಲಿ ಮುಮ್ತಾಜಾನ್‌. ಆಂಗ್ಲಿಕ್‌ 
ವಚೊನ್‌ ತಿ ಸಿಸ್ಲಿ ತಿಣೆ ಪಳೆಲಿ. ತಾಚೆರ್‌ ಆಸ್‌ಲ್ಲಿ ತಿ ಚೀಟ್‌ ಸಯ್ತ್‌ ವಾಚಿ. ಮುಮ್ಹಾಜಾಕ್‌ 
ಆತಾಂ ತಿ ಚೀಟ್‌ ಭಾರಿಚ್‌ ಗರ್ಡ್‌ ಮ್ಹಣ್‌ ಭೊಗ್ಗೆಂ. ಕೂಡ್ಲೆ ತಿ ಚೀಟ್‌ ಕಾಡ್ನ್‌ ಎಕಾ ವ್ಹಡ್ಲೆ 
ಬಾಲ್ದೆಕ್‌ ಚಿಡ್ಕಾಯ್ಲಿ. ತ್ಕಾ ಧಾಕ್ಟುಲೆ ಪಾಚ್ಚೆ ಸಿಸ್ಲೆಕ್‌ ಕಾಡ್ನ್‌ ರಸ್ತ್ಯಾ ಪಲ್ತಡಿ ಉಡಯ್ಲಿ. ಏಕ್‌ ಗಾಡಿ 
ತೆ ಸಿಸ್ಲೆ ವಯ್ಲ್ಯಾನ್‌ ಪಾಶಾರ್‌ ಜಾವ್ನ್‌ ತಿ ಪಿಟೊ ಜಾಲಿ. ಮುಮ್ತಾಜ್‌ ಹೆಂ ಸಗ್ಳೆಂ ಕಾರ್ಬಾರ್‌ 
ಚಲಯ್ತಾನಾ ಬಶೀರ್‌ ಆಂಗ್ಲಿಂತ್‌ ನಾತ್‌ಲ್ಲೊ. ಇಲ್ಲಾ ವೆಳಾನ್‌ ತೊ ಪಾಟಿಂ ಆಯ್ಲೊ. ಕಿತೆಂಗಿ 
ವಾಗ್‌ ಮಾರ್‌ಲ್ಲೆಬರಿ ಬಾಯ್ಲೆನ್‌ ಆಪ್ಲೆಂ ಕೆಲ್ಲ್ಯಾ ವ್ಹಡ್‌ ಕಾಮಾ ವಿಶ್ಯಾಂತ್‌ ಬಶಿರಾಕ್‌ ಕಳಯ್ಲೆಂ. 
“ಆತಾಂ ಜಾಲ್ಕಾರ್‌ ತುವೆಂ ಮಾಗ್ಲೆಂ ಕರ್ನ್‌ ಹ್ಕಾ ಬಾಲ್ದೆಂತ್‌ ಆಸ್‌ಲ್ಲೆಂ ಉದಕ್‌ ಸಬಾರ್‌ 
ಪಿಡೆಸ್ತಾಂಕ್‌ ದಿವೈತ್‌. ಎಕಾ ದಿಸಾಕ್‌ ಹಜಾರಾಂ ವಯ್ರ್‌ ತುವೆಂ ಜೊಡ್ಮೆತ್‌'' ಮ್ಹಣೊನ್‌ 
ಪಯ್ಯಾಂಚೊ ಅಂಗಾಲಾಪ್‌ ಲಾಗ್‌ಲ್ಲಾ ಮುಮ್ತಾಜಾನ್‌ ತಿಚಾ ಪತಿಲಾಗಿಂ ಸಾಂಗ್ಲೆಂ. 


ಬಶಿರಾಕ್‌ ಕಿತೆಂಗಿ ದುಬಾವ್‌. ತಿ ಸಿಸ್ಲಿ ಗೆಲಿನ್ನಂಯ್ಲಿ ಮ್ಹಣ್‌ ತಾಕಾ ಎಕೆ ವಾಟೆನ್‌ ದೂಖ್‌. 
ಜಾಲ್ಕಾರೀ ಬಾಯ್ಲೆ ಚೆಂಉತರ್‌ ಆಯ್ಕೊನ್‌ ಮಾಗ್ಲೆಂ ಕರ್ನ್‌ ತೆ ಬಾಲ್ಡೆಂತ್ಲೆಂ ಉದಕ್‌ ಎಕಾವೊರಾ 
ಉಪ್ರಾಂತ್‌ ಥಂಯ್‌ ಆಯಿಲ್ಲ್ಯಾ ಪಿಡೆಸ್ತಾಂಕ್‌ ತಾಣೆ ದಿಲೆಂ. ಪುಣ್‌ ಕೊಣಾಯ್ದಿ ಪಿಡಾ ಗೂಣ್‌ 
ಜಾಲಿನಾ. ಆಯಿಲ್ಲೆ ಸಕ್ಕಡ್‌ ಗಾಳಿ ಯೆಟುನ್‌ ಗೆಲೆ. ಮೆಳ್‌ಲ್ಲೆಂ ಪಾವಾನಾಸ್ತಾಂ ಚಡ್‌ ಅಂಗಾಲಾಪ್‌ 
ಕೆಲ್ಮಾರ್‌ ಜಾಂವ್ಚೆಂ ಇತ್ಲೆಂಚ್‌. 

ಧವೂ ಘೂಡೊ 


ಎಕಾಸಾವ್ಕಾರಾಕಡೆ ಸಬಾರ್‌ ಘೊಡೆ ಆಸ್‌ಲ್ಲೆ. ತ್ಕಾ ಘೊಡ್ಕಾಂಪಯ್ಕಿ ಏಕ್‌ ಧವೊ, ಸೊಬಿತ್‌, 
ನಿತಳ್‌, ನಿರ್ಮಳ್‌ ಘೊಡೊ ಆಸ್‌ಲ್ಲೊ. ತಾಚೆಂ ಆಂಗ್‌ ಧವ್ಕಾ ಕುಪಾಬರಿ ಭಾರಿಚ್‌ ಸೊಬ್ಬಾಲೆಂ. 
ತೊ ಘೊಡೊ ಬರೊ ಪುಡ್ಬುಡಿತ್‌ ಆಸ್‌ಲ್ಲೊ. ಹ್ಯಾ ಘೊಡ್ಕಾಕ್‌ ಪಳಯ್ಹ್ಯಾರ್‌ ಸಾವ್ಕಾರಾಕ್‌ 
ವರ್ತೊ ಮೋಗ್‌. ಹೆರ್‌ ಘೊಡ್ಕಾಂ ಪ್ರಾಸ್‌ ಹ್ಕಾ ಧವ್ಕಾ ಘೊಡ್ಕಾಕ್‌ ಭಾರಿಚ್‌ ನಾಜೂಕಾಯೆನ್‌ 
ಪಳಯ್ತಾಲೊ. ಸದಾಂನೀತ್‌ ಯೇವ್ನ್‌ ತ್ಕಾ ಘೊಡ್ಕಾಕಡೆ ಉಲಂವ್ಚೆಂ, ತಾಚಿ ಪಾಟ್‌ ಥಾಪುಡ್ನ್‌ 
ತಾಕಾ ಪೊಶೆಂವ್ಚೆಂ, ಇಲ್ಲೆಂ ಹೆಣೆ ತೆಣೆ ಭೊಂವ್ಹಾಂವ್ಕ್‌ ವ್ಹರ್ಹೆಂ ಆಸ್‌ಲ್ಲೆಂ ತಾಣೆ. ಎಕೇಕ್‌ಪಾವ್ಟಿಂ 
ತಾಚೆರ್‌ ಬಸೊನ್‌ ಸವಾರಿ ಸಯ್ತ್‌ ಕರ್ತಾಲೊ. ತಾಚ್ಯಾ ಸಯ್ರ್ಯಾಂ೦-ಧಯ್ಯ್ಯಾಂಕ್‌, ಇಶ್ಟಾಂ- 
ಮಂತ್ರಾಂಕ್‌ ಆಪ್ಣಾಚೊ ಘೊಡೊದಾಕಯ್ತಾಲೊ. ಅಶೆಂ ಸರ್ವ್‌ ತ್ಕಾ ಧವ್ಕಾ ಘೊಡ್ಕಾಕ್‌ ಪಳೆವ್ನ್‌ 
ಮೆಚ್ಚಾತಾಲೆ. ಸಂತೊಸ್‌ ಪಾವ್ತಾಲೆ. 

ಹೆಂ ಪುರಾ ಪಳಯಿಲ್ಲೊ ಧವೊ ಘೊಡೊ ಆಪ್ಣಾ ಇತ್ಲ್ವಾಕ್‌ಚ್‌ ಸಂತೊಸ್‌ ಪಾವ್ತಾಲೊ. 
ಆಪುಣ್‌ ಹೆರ್‌ ಘೊಡ್ಕಾಂ ಪ್ರಾಸ್‌ ಭಾರಿಚ್‌ ಊಂಚಿ, ಉರ್‌ಲ್ಲೆ ಪುರಾ ಕೀಳ್‌, ಉಪ್ಕಾರಾಕ್‌ 
ಪಡಾನಾತ್‌ಲ್ಲೆ ಮ್ಹಳ್ಳೊ ಮನೋಭಾವ್‌ ತಾಕಾ ಉದೆಲ್ಲೊ. ತ್ಕಾ ದೆಕುನ್‌ ಹೆರ್‌ ಘೊಡ್ಕಾಂ 
ಸಾಂಗಾತಾ ಹಂಕಾರಾನ್‌ ಚಲ್ತಾಲೊ. ಹೆರ್‌ ಘೊಡೆ ತಾಂಚ್ಯಾ ಇತ್ಲ್ಯಾಕ್‌ ಉದಕ್‌ ಪಿಯೆವ್ನ್‌ 
ಆಸ್ತಾನಾತಾಂಚ್ಕಾ ಪಾಟ್ಲಾನ್‌ ಯೇವ್ನ್‌ ತಾಂಕಾಂ ಲಾತ್‌ ಮಾರ್ನ್‌ ಖೊಟಾಯ್ತಾಲೊ, ಮಾಗಿರ್‌ 
ವ್ಹಡ್ಲ್ಯಾನ್‌ ಹಾಸ್ತಾಲೊ. 

"`ಹಂಕಾರಾನ್‌ ಉಡಾನಾಕಾವಾಕೆಂಕಾರ್ನಾಕಾ. ಆಜ್‌ ನಾ ತರ್‌ ಫಾಲ್ಕಾಂತುಜಿ ಚರಬ್‌ ಜಿರ್ತೆಲಿ 
ಆನಿ ತುಕಾ ಫಾವೊತಿ ಶಿಕ್ಕಾ ಲಾಬ್ರೆಲಿ'' ಮ್ಹಣ್‌ ತಾಂಚ್ಯಾ ಪಯ್ಕಿ ಏಕ್‌ ಮ್ಹಾಲ್ಲಡೊ ಘೊಡೊ 
ಹಾ ಧವ್ಕಾ ಘೊಡ್ಕಾಕ್‌ ಕೆದಾಳಾಯ್‌ ಸಾಂಗ್ತಾಲೊ. 

“ಮ್ಹಾಕಾ ಶಿಕ್ಕಾಗಿ? ತಿ ಕೊಣೆಂ ದಿಂವ್ಚಿ? ಮ್ಹಜ್ಮಾ ಧನ್ಮಾಕ್‌ ಹಾಂವ್‌ ಮ್ಹಳ್ಕಾರ್‌ ಜಾಲೆಂ. 
ತೊ ಮ್ಹಜೊ ವಿಪ್ರೀತ್‌ ಮೋಗ್‌ ಕರ್ತಾ. ತೊ ಮ್ಹಾಕಾ ಸದಾಂನೀತ್‌ ಯೇವ್ನ್‌ ಮಾಲಿಶ್‌ ಕರ್ತಾ. 
ಮಾಗಿರ್‌ ಕೊಣೆಂ ಮ್ಹಾಕಾಶಿಕ್ಕಾ ದಿಂವ್ಚಿ? ತುಂ ಕಿತೆಂಗಿ ಫಿಂರ್ಗಿ ಉಲಯ್ತಾಯ್‌?'' ಮ್ಹಣ್‌ ಪಾಟಿಂ 
ಉಲಯ್ತಾಲೊ ತೊ ಹಂಕಾರಿ ಧವೊ ಘೊಡೊ. 

“ಜಾಂವ್ಚಿ ಪಳಯಾಂ ತುಜೆಂ ಹೆಂದವ್ಹತೆನ್‌ ಭರ್‌ಲ್ಲೆಂ ನಡ್ಡೆಂ ಪಳಯ್ತಾನಾ ಖಂಚ್ಯಾ ಧನ್ಮಾಕಿ 
ಸಮಾ ಜಾಂವ್ಚೆಂನಾ, ಕಳ್ಳೆಂಮೂ ತುಕಾ?” ಮ್ಹಣಾಲೊ ತೊ ಮ್ಹಾಲ್ಗಡೊ ಘೊಡೊ. 

"ಮ್ಹಾಕಾ ಪಳಯ್ತಾನಾ ತುಮ್ಕಾಂ ಸರ್ವಾಂಕ್‌ ಮೊಸೊರ್‌ ಜಾತಾ ನ್ಹಯ್‌ಗೀ? ದೆಕುನ್‌ 
ಮ್ಹಾಕಾ ಅಶೆಂ ಪುರಾ ಉಪಾದೆಸ್‌ ಸಾಂಗ್ತಾತ್‌'' ಮ್ಹಣ್‌ ಧವೊ ಘೊಡೊ ಮ್ಹಣಾಲೊ. 

ಏಕ್‌ ದೀಸ್‌ ಸಾವ್ಕಾರಾಚ್ಕಾ ನವ್ಕರಾ ಸಾಂಗಾತಾ ಎಕ್ಸೆಂ ಚೆಡುಂ ಹ್ಮಾ ಘೊಡ್ಕಾಕ್‌ ಪಳಂವ್ಕ್‌ 

ಆಯ್ಲೆಂ. ಹ್ಮಾ ಧವ್ಕಾ ಘೊಡ್ಕಾಕ್‌ ಪಳೆವ್ನ್‌ ತಾಕಾ ಭಾರಿಚ್‌ ಖುಶಿ ಜಾಲಿ. “ಹಾಂವ್‌ ಹ್ಕಾ 
ಘೊಡ್ಕಾಚೆರ್‌ ಬಸೊನ್‌ ಸವಾರಿ ಕರ್ತಾಂ” ಮ್ಹಣ್‌ ಭಾರಿಚ್‌ ಉಮೆದಿನ್‌ ಸಾಂಗಾಲಾಗ್ಲೆಂ. 


“ನಾಕಾ ಪುತಾ, ತೊಘೊಡೊ ಇಲ್ಲೊ ಹಂಕಾರಿ. ದೆಕುನ್‌ ತುಂ ಹೆರ್‌ ಖಂಚ್ಕಾಯ್‌ ಘೊಡ್ಕಾ 
ವಯ್ರ್‌ ಬಸ್‌,” ಮ್ಹಣಾಲೊ ನವ್ಕರ್‌. “ನಾ.. ನಾ... ಹಾಂವ್‌ ತ್ಕಾಚ್‌ ಘೊಡ್ಕಾ ವಯ್ರ್‌ 
ಬಸ್ತಾಂ'' ಮ್ಹಣ್‌ ಸಳ್‌ ಕರಿಲಾಗ್ಲೆಂ. 


“ಅಬ್ಬಬ್ಬಾ... ಹ್ಮಾ ಚೆಡ್ವಾಕೀ ಹಾಂವ್‌ಚ್‌ ಪಸಂದ್‌. ಹಾಂವೆಂ ಕಿತ್ಕಾಕ್‌ ಹಾಕಾ ಪಾಟಿರ್‌ 
ಬಸವ್ನ್‌ ಸವಾರಿ ಕರಿಜೆ, ಹಾಂವೆಂ ಧನ್ಮಾಕ್‌ ಬಸವ್ನ್‌ ಸವಾರಿ ಕದ್ದಿ” ಧವೊ ಘೊಡೊ ಉಳ್ಳೊ 
ಉಲಯ್ಲೊ. 

ಪುಣ್‌ ಚೆಡ್ವಾನ್‌ ಹಟ್‌ ಸೊಡ್ಡೆಂನಾ. ಕಶೆಂಯ್‌ ಪುಣಿ ಕರ್ನ್‌ ಧವ್ಕಾ ಘೊಡ್ಕಾಚೆ ಪಾಟಿರ್‌ 
ಬಸ್ತೆಂ. “ಹಾಂವೀ ತುಜೆ ಸಾಂಗಾತಾ ಯೆತಾಂ'' ಮ್ಹಣ್‌ ತ್ಕಾ ನವ್ಕರಾನ್‌ ಸಾಂಗ್ಲ್ಯಾರೀ ತೆಂ 
ಆಯ್ಕಾಲೆಂನಾ. ತಿತ್ಲ್ಯಾರ್‌ ಘೊಡೊ ಜ್ಕೊರಾನ್‌ ಮಯ್ದಾನಾರ್‌ ಧಾಂವಾಲಾಗ್ಲೊ. ಘೊಡೊ 
ನಿಯಂತ್ರಣ್‌ ನಾಸ್ತಾನಾ ಧಾಂವ್ಚೊ ಪಳೆವ್ನ್‌ ಚೆಡುಂ ಭಿಯೆಲೆಂ. 


“ಹಾಂವ್‌ಚ್‌ ಜಾಯ್‌ಗೀ ತುಕಾ? ರಾವ್‌ ಕರ್ತಾಂತುಜಿ ಕಡಿ'' ಮ್ಹಣ್‌ ಘೊಡ್ಕಾನ್‌ ಬಳಾನ್‌ 
ಆಪ್ಲೆಂ ಆಂಗ್‌ ಹಾಲಯ್ಲೆಂ. ಹಾಲಯಿಲ್ಲ್ಯಾ ಫೊರ್ಸಾಕ್‌ ತೆಂ ಚೆಡುಂ ಘೊಡ್ಕಾರ್‌ ಥಾವ್ನ್‌ ಉಸ್ಫೊನ್‌ 
ಪಯ್ಸ್‌ ಮಯ್ದಾನಾರ್‌ ಉಸಾಳ್ಳೆಂ ಆನಿ ಕಿಂಕ್ರಾಟ್ಕೊ ಘಾಲ್ನ್‌ ರಡೊಂಕ್‌ ಲಾಗ್ಲೆಂ. 


ಚೆಡ್ವಾಚ್ಮೊ ಬೊಬೊ ಆಯ್ಕೊನ್‌ ಧನಿ ಆಯ್ಲೊ ಆನಿ ಪಡ್ಲೆಲ್ಕಾ ಆಪ್ಲೆ ಧುವೆಕ್‌ ಉಕ್ಲುನ್‌ 
ಕಾರಾರ್‌ ಬಸಯ್ಲೆಂ. ಉಪ್ರಾಂತ್‌ ಘೊಡ್ಕಾ ಸರ್ಕಿಂ ಯೇವ್ನ್‌ “ಮ್ಹಜೆ ಧುವೆಕ್‌ ತುವೆಂ ಸಕ್ಲಾ 
ಘಾಲೆಂಯ್‌ ನ್ಹಯ್‌ಗೀ? ಮ್ಹಜ್ಯಾ ಮೊಗಾಚೆ ಧುವೆಕ್‌ ಕಿತೆಂ ಪುಣಿಂ ಚಡುಣೆಂ ಜಾಯ್ದೆ ಮಾಗಿರ್‌ 
ಪಳೆ ತುಕಾ ಕಿತೆಂ ಕರ್ತಾಂಗಿ'' ಮ್ಹಣ್‌ ಧನಿ ಉಚಾಂಬಳ್‌ ಜಾವ್ನ್‌ ಘೊಡ್ಕಾಕ್‌ ಯೆಟಿಲಾಗ್ಲೊ. 


“ಅಯ್ಕೊಯ್ಯ್ಕೊ... ಹೆಂ ಚೆಡುಂ ಧನ್ಶಾಚೆಂ ಧುವ್‌ ಮ್ಹಳ್ಳಿಂ ಕಳಿತ್‌ನಾಸ್ತಾಂ ಇತ್ಲಿ ಪುರಾ ಫಜಿಂತ್‌ 
ಜಾಲಿಮೂ ಮ್ಹಣ್‌ ಘೊಡೊ ತಳ್ಮಳ್ಳೊ.'' 


ಥೊಡ್ಮಾ ದಿಸಾಂ ಉಪ್ರಾಂತ್‌ ಸಾವ್ಕಾರ್‌ ಆಪ್ಲಾ ಸಾಂಗಾತಾ ಟಾಂಗಾವಾಲ್ಕಾಕ್‌ ಆಪವ್ನ್‌ 
ಹಾಡ್ನ್‌ ಆಯ್ಲೊ. “ಪಳೆ ಹೊಚ್‌ ತೊ ಹಂಕಾರಿ ಘೊಡೊ, ಮ್ಹಜೆ ಧುವೆಕ್‌ ಸಕ್ಲಾ ಘಾಲ್ನ್‌ ಮಾರ್‌ 
ಕೆಲ್ಲೊ. ತೆಂ ಆತಾಂ ಹ್ಮಾ ಘೊಡ್ಕಾಕ್‌ ಕಾಂಟಾಳ್ತಾ. ತಾಚೆಂ ತೊಂಡ್‌ ಸಯ್ತ್‌ ಪಳಯ್ನಾ ಮ್ಹಣ್ತಾ. 
ಆಮ್ಕಾಂ ಹೊ ಘೊಡೊಚ್‌ ನಾಕಾಮ್ಹಣ್ತಾ, ದೆಕುನ್‌ ಹಾಂವೆಂ ಹೊತುಕಾವಿಕ್ಟೊ, ವ್ಹರ್ನ್‌ ವಚ್‌ 
ಹಾಕಾ'' ಮ್ಹಣ್‌ ಸಾಂಗಾಲಾಗ್ಲೊ. 


ಹೆಂ ಆಯ್ಕೊನ್‌ ಧವ್ಕಾ ಘೂಡ್ಕಾಚಿಂ ಅಂತರ್ಮಳಾಂ ಉಡ್ಲಿಂ. ಸರ್ರ್‌.... ಕರ್ನ್‌ ತಾಚಿ ಚರಬ್‌ 
ಜಿಡ್ಲಿ. "ಆತಾಂ ಮ್ಹಾಕಾ ಹೊ ಟಾಂಗಾವಾಲೊ ವ್ಹರ್ನ್‌ ಬರೆಂ ಕಾಮ್‌ ಕರಯ್ತಲೊ, ಸದಾಂನೀತ್‌ 

ಸಾಂತೆಕ್‌ ಗೊಣ್ಕೊ, ಪೊಟ್ಟ್ಯೊ ಆನಿ ಹೆರ್‌ ಕಿತೆಂ ಪುರಾ ಸಾಮಾನ್‌ ಸಾಗ್ಸಿತಲೊ. ಸಗ್ಳೊ ದೀಸ್‌ 
ಬರೆಂ ಘೊಳಯ್ತಲೊ, ಸಮಾ ಕಾಮ್‌ ಕರಿನಾ ಜಾಲ್ಕಾರ್‌ ವಾ ಆಳ್ಸಾಯ್‌ ದಾಕಯ್ಹ್ಯಾರ್‌ ಪಾಟಿಕ್‌ 
ಚಾಟೈಚೆ ಮಾರ್‌ ಘಾಲ್ತಲೊ. ಛೆ... ಛೆ... ಹಾಂವೆಂ ತ್ಕಾ ದೀಸ್‌ ತ್ಕಾ ಚೆಡ್ವಾಕ್‌ ತಶೆಂ ಕರುಂಕ್‌ 
ನಜೊ ಆಸ್‌ಲ್ಲೆಂ. ತ್ಕಾ ಮ್ಹಾಲ್ಗಡ್ಕಾ ಘೊಡ್ಕಾನ್‌ ಸಾಂಗ್‌ಲ್ಲೆಂ ತೆಂ ಆತಾಂ ಸಾರ್ಕೆಂ ಜಾಲೆಂ' 
ಮ್ಹಣ್‌ ಆಪ್ಲ್ಯಾ ನಶಿಬಾವಿಶಿಂ ಚಿಂತುನ್‌ ಧವೊಘೊಡೊರಡೊಂಕ್‌ಲಾಗ್ಲೊ ಆನಿಪಶ್ಚಾತ್ತಾಪ್‌ 
ಪಾವ್ಹೊ. 


ತೆನಾಲಿರಾಮಾನ್‌ ಕಲ್ಲಿ ಹಿಕ್ಕತ್‌ 


ವಿಜಯನಗರ್‌ ಸಾಮ್ರಾಜಾಂತ್ಲ್ಯಾ ಕೃಶ್ಚದೇವರಾಯಾನ್‌ ತಾಚ್ಕಾ ಆಸ್ಥಾನಾಂತ್‌ ಪಂಡಿತ್‌ 
ಜಾಂವ್ಕ್‌ ಅಪೇಕ್ಸುನ್‌ ಆಯಿಲ್ಲ್ಯಾ ತೆನಾಲಿರಾಮಾಕ್‌ ಪರ್ವಣ್ಣಿನಾಸ್ತಾಂ ರಾವೈರಾ ಭಿತರ್‌ 
ಆಯಿಲ್ಲ್ವಾಕ್‌ ಫಾಶೆಚಿ ಶಿಕ್ಕಾ ದಿಲಿ. ಶಿಪಾಯಾಂಕ್‌ ಆಪವ್ನ್‌ ತೆನಾಲಿರಾಮಾಕ್‌ ಕೊಟ್ಕಾ 
ಭಾಯ್ರ್‌ ಆಪವ್ನ್‌ ವ್ಹರ್ನ್‌ ತಾಚಿ ಗೊಮ್ಬಿ ಉಸ್ಭಾಯಾ ಮ್ಹಳ್ಳಿ ಹುಕುಮ್‌ ದಿಲಾಗ್ಲೊ 
ಕೃಶ್ಚದೇವರಾಯ್‌. 


ದುಸ್ರೆ ದಿಸಾ ಶಿಪಾಯಾಂನಿ ತಾಕಾ ಕೊಟ್ಕಾ ಭಾಯ್ರ್‌ ವ್ಹೆಲೆಂ. ತವಳ್‌ ತೆನಾಲಿರಾಮಾನ್‌ 
“ಶಿಪಾಯಾಂನೊ, ತುಮಿ ಮ್ಹಾಕಾ ಲಗಾಡ್‌ ಕಾಡುಂಕ್‌ ಹಾಂಗಾ ಆಪವ್ನ್‌ ಹಾಡ್ಲಾಂ ತೆಂ 
ಸಾರ್ಕೆಂ. ಪುಣ್‌ ಮ್ಹಜ್ಯಾ ಜಾತಿ-ಧರ್ಮಾಚೆ ರಿವಾಜಿ ಪರ್ಮಾಣೆ ಮೊರ್ಟ್ಯಾ ಪಯ್ಲೆಂ ನ್ಹಾಯ್ದೆ 
ಮ್ಹಣ್‌ ಹಾಂವೆಂ ಚಿಂತ್ಲಾಂ. ತಾಕಾ ಅವ್ಕಾಸ್‌ ಕರ್ನ್‌ ದಿಯಾ'' ಮ್ಹಣಾಲೊ. ಶಿಪಾಯಾಂನಿ 
ತಾಕಾ ಏಕ್‌ ವ್ಹಡ್‌ ತಳ್ಕಾಲಾಗಿಂ ಹಾಡ್ಲೊ. ತೆನಾಲಿರಾಮ್‌ ನ್ಹಾವ್ನ್‌ ಜಾತೆಚ್‌ ಥಂಯ್ಚ್‌ 
ಆಸ್ಚಾ ಕಾಟ್ಮಾ ವಯ್ರ್‌ ಬಸೊನ್‌ ಮಾಗ್ಲೆಂ ಕರುಂಕ್‌ ಲಾಗ್ಲೊ. ತಾಚೆಂ ಮಾಗ್ಲೆಂ 
ಜಾತೆಚ್‌ ಶಿಪಾಯ್‌ ತಾಚಿ ತಕ್ಲಿ ಉಸ್ಭಾಂವ್ಕ್‌ ತಯಾರಿ ಕರ್ನ್‌ ಆಸ್‌ಲ್ಲೆ. ತೆನಾಲಿರಾಮಾನ್‌ 
ತಾಂಕಾಂ ಆಡಾವ್ನ್‌, “ಪಳೆಯಾ ಶಿಪಾಯಾಂನೊ, ಮಾಗ್ಲೆಂ ಜಾಲ್ಮಾ ಉಪ್ರಾಂತ್‌ 
ಹಾಂವೆಂ ಜೆವಣ್‌ ಕರ್ಹಿ ಏಕ್‌ ರಿವಾಜ್‌ ಆಸಾ. ಮ್ಹಾಕಾ ಜೆವ್ಲಾಚಿ ಪುಣಿ ವಿಲೆವಾರಿ 
ಕರ್ಕಾತ್‌ವೆ?'' 

ತೆದಾಳಾ ಶಿಪಾಯಾಂನಿ ಥೊಡೆ ಬೊಂಡೆ, ಕೆಳಿಂ ಆನಿ ಥೊಡ್ಕೊ ಫಳ್‌ವಸ್ತು ಹಾಡ್ನ್‌ ದಿಲ್ಕೊ. 
ತ್ಕೊ ಖಾವ್ನ್‌ ಜಾತೆಚ್‌ ತೆನಾಲಿರಾಮ ಥೊಡಿ ನೀದ್‌ ಕಾಡ್ತಾಂ ಮ್ಹಣ್‌ ಥಂಯ್ಚ್‌ ನಿದ್ದೊ. 
ತೆನಾಲಿರಾಮಾನ್‌ ಅಶೆಂ ಪುರಾ ಚಾಪ್ಟೊ ಕರ್ತಾನಾ ಶಿಪಾಯಾಂಕ್‌ ಕಿತೆಂ ಕರ್ದೆಂ ಮ್ಹಳ್ಳೆಂ 
ಸುಸ್ತಾಲೆಂನಾ. ತೆ ಕಾಲುಬುಲೆ ಜಾಲೆ. 


ಥೊಡ್ಮಾ ವೆಳಾನ್‌ ಜಾಂಬಾಯೊ ಕಾಡಿತ್‌ ಉಟ್ಲೊ ತೆನಾಲಿರಾಮ. ರಾಕೊನ್‌ ಆಸ್‌ಲ್ಲ್ಯಾ 
ಶಿಪಾಯಾಂಕ್‌ ಪಳೆವ್ನ್‌, “ಹೊ ಹಾಂವ್‌ ವಿಸ್ರೊನ್‌ ಗೆಲೊಂ. ಜಾಂವ್ದಿ ರಾಯಾಚೆ ತಾಕಿದೆ 
ಪರ್ಮಾಣೆ ತುಮಿ ಮ್ಹಾಕಾ ಮಾರಿಜೆ ನ್ಹಂಯ್ತೆ? ಹಾಂವ್‌ ಮೊರ್ಟ್ಯಾ ಪಯ್ಲೆಂ ಖಂಚ್ಕಾಯ್‌ 
ತಳ್ಕಾಂತ್‌ ದೆಂವೊನ್‌ ಅರ್ಲೆಂ ಬುಡೊನ್‌ ಮಾಗ್ಲೆಂ ಕರೊ ವೇಳ್‌ ಪಳೆವ್ನ್‌, ತುಮ್ಚಿ ತಲ್ವಾರ್‌ 
ಉಬ್ರಾವ್ನ್‌ ಮ್ಹಜಿ ತಕ್ಲಿ ಉಸ್ಭಾವ್ನ್‌ ಸೊಡಾ'' ಮ್ಹಣಾಲೊ. 


ಶಿಪಾಯ್‌ ಒಪ್ಪ್ಲೆ. ಪುಣ್‌ ತೆನಾಲಿರಾಮಾಚಿ ತಕ್ಲಿ ಉಸ್ಸಾಂವ್ಕ್‌ ತಾಂಕಾಂ ಜಾಲೆಂನಾ. 
ಕಿತ್ಕಾಕ್‌ ತಲ್ವಾರ್‌ ಉಬ್ರಾಯ್ತಾನಾ ತೊ ಉದ್ಕಾ ಭಿತರ್‌ ಬುಡ್‌ಲ್ಹಾನ್‌ ತೆ ನಿರಾಶಿ ಜಾಲ್ಲೆ. 
ಉದ್ಕಾಂತ್‌ ಬುಡ್‌ಲ್ಲೊ ತೆನಾಲಿರಾಮ ವಯ್ರ್‌ ಯೇವ್ನ್‌, ""ಶಿಪಾಯಾಂನೊ, ಎಕಾಚ್‌ ಮಾರಾಕ್‌ 
ತುಮಿ ಮ್ಹಜಿ ತಕ್ಲಿ ಉಸ್ಸಾಯ್ದಿನಾ. ದೆಕುನ್‌ ಹಿ ಗಜಾಲ್‌ ತುಮಿ ರಾಯಾಕ್‌ ಕಳಯಾ. ತಾಚಿ 
ಮುಕ್ಲಿ ಹುಕುಮ್‌ ಕಿತೆಂ ತಿ ಕಳ್ತಾ ಪರ್ಕಾಂತ್‌ ಹಾಂವ್‌ ಹಾಂಗಾಚ್‌ ರಾವ್ತಾಂ'' ಮ್ಹಣಾಲೊ 
ತೆನಾಲಿರಾಮ್‌. 


ಹಿ ಗಜಾಲ್‌ ರಾಯಾಕ್‌ ಕಳಿತ್‌ ಜಾಲಿ. ಕಸಲೊ ಪುಣಿ ಉಪಾವ್‌ ಕರ್ನ್‌ ತೊ ವಾಂಚ್ಲಾ 
ಮ್ಹಳ್ಳೆಂ ರಾಯಾಕ್‌ ಸುಸ್ತಾಲೆಂ. ಕಿತೆಂಯ್‌ ಜಾಂವ್‌ ಆತಾಂ ದುಸ್ರೆ ಪಾವ್ಟಿಂ ಕಿತೆಂ ಕರ್ತಾ ತೆಂ 
ಪಳೆಜೆ ಮ್ಹಣೊನ್‌ ಶಿಪಯಾಂಲಾಗಿಂ, “ತುಮ್ಕಾಂ ತಾಚಿ ತಕ್ಲಿ ಕಾಡುಂಕ್‌ ಕಶೆಂಯ್‌ ಜಾಂವ್ಕ್‌ 
ನಾ. ಆತಾಂ ಏಕ್‌ ಕಾಮ್‌ ಕರಾ. ಉದ್ಕಾನ್‌ವನಾಚ್ಕಾ ಭಾಯ್ರ್‌ ಏಕ್‌ ವ್ಹಡ್‌ ಫೊಂಡ್‌ ಕಾಡ್ನ್‌ 
ತೆನಾಲಿರಾಮಾಕ್‌ ಗೊಮ್ಬೆ ತಿತ್ತುನ್‌ ಪೂರ್ನ್‌, ಹಸ್ತಿ ಕರ್ನಾ ತಾಚಿ ಗೊಮ್ಬಿ ಗುಡ್ಡಾವ್ನ್‌ ತಾಕಾ 
ಲಗಾಡ್‌ ಕಾಡಾ. ತಶೆಂ ಪರ್ತ್ಯಾನ್‌ ಹಿಕ್ಕತ್‌ ಕರ್ನ್‌ ಚುಕಾರಿ ಮಾರಿತ್‌ ತರ್‌ ತಾಕಾ ಹಾಂಗಾ 
ರಾವೈರಾಕ್‌ ಆಪವ್ನ್‌ ಹಾಡಾ'' ಮ್ಹಣ್‌ ಹುಕುಮ್‌ ದಿಲಾಗ್ಲೊ. 


ಶಿಪಾಯಾಂನಿ ಏಕ್‌ ವ್ಹಡ್‌ ಫೊಂಡ್‌ ಕಾಡ್ಲೊ ಆನಿ ತೆನಾಲಿರಾಮಾಕ್‌ ತಾಂತುಂ 
ರಾವವ್ನ್‌ ಗೊಮ್ಮೆ ತಿತ್ತುನ್‌ ಪುರ್ಲೊ. ಉಪ್ರಾಂತ್‌ ದೊಗೀ ಹಸ್ತ್‌ ಹಾಡುಂಕ್‌ ಗೆಲೆ. ತಿತ್ಲ್ಯಾರ್‌ 
ಏಕ್‌ ಧೊಬಿ ವಸ್ತುರ್‌ ಪಾಟಿರ್‌ ವ್ಹಾವವ್ನ್‌ ತೆಚ್‌ ವಾಟೆನ್‌ ಪಾಶಾರ್‌ ಜಾಲೊ. ವಸ್ತುರಾಚಿ 
ಪೊಟ್ಟಿ ವ್ಹಾವವ್ನ್‌ ವ್ಹಾವವ್ನ್‌ ತಾಚ್ಮಾ ಪಾಟಿಕ್‌ ಬಾವ್‌ ಪಡ್‌ಲ್ಲಿ. ಧೊಬಿಗಾರಾಕ್‌ 
ಪಳೆಲ್ಲೆಂಚ್‌ ತೆನಾಲಿರಾಮಾಚಿ ತಕ್ಲಿ ಖಂಯ್ಲಿ ಧಾಂವ್ಲಿ. ಕೂಡ್ಲೆ ತ್ಕಾ ಧೊಬಿಕ್‌ ತಾಣೆ 
ಆಪಯ್ಲೆಂ. ತಕ್ಲಿ ಮಾತ್ರ್‌ ವಯ್ರ್‌ ಆಸ್‌ಲ್ಲ್ಯಾ ತೆನಾಲಿರಾಮಾಕ್‌ ಪಳೆವ್ನ್‌ “ಹೆಂ ಕಿತೆಂ ತುಜಿ 
ಗಜಾಲ್‌? ತುಕಾ ಕೊಣೆಂ ಅಶೆಂ ಪುರ್ಲಾಂ?'' ಧೊಬಿಗಾರ್‌ ವಿಚಿತ್ರ್‌ ಥರಾನ್‌ ವಿಚಾರಿಲಾಗ್ಲೊ. 

“ಕಿತೆಂ ಸಾಂಗ್ಲೆಂ ಮಾಮಾ ಮ್ಹಜಿ ಗಜಾಲ್‌? ವ್ಯಾಪ್ತೆನ್‌ ಹಾಂವೀ ತುಜೆಬರಿಚ್‌ ಏಕ್‌ 
ಧೊಬಿವಾಲೊ. ಸದಾಂನೀತ್‌ ವಸ್ತುರಾಚ್ಕೊ ವ್ಹಡ್ಲೊ ಪೊಟ್ಟೊ ವ್ಹಾವವ್ನ್‌ ಮ್ಹಜಿ ಪಾಟ್‌ 
ಸಯ್ತ್‌ ಬಾಗ್ವೊನ್‌ ಗೆಲ್ಲಿ. ತಶೆಂ ವಯ್ದಾನ್‌ ಅಶೆಂ ಕರುಂಕ್‌ ಸಲಹಾ ದಿಲಿ. ಹ್ಮಾ ವಿದಾನಾಂತ್‌ 
ಬಾಗ್ವೊನ್‌ ಗೆಲ್ಲಿ ಪಾಟ್‌ ನೀಟ್‌ ಜಾತಾ ಖಂಯ್‌. ಆತಾಂ ಬೋವ್‌ಶಾ ಮ್ಹಜಿ ಪಾಟ್‌ ನೀಟ್‌ 
ಜಾಲ್ಯಾ ಜಾಯ್ದೆ'' ಮ್ಹಣಾಲೊ ತೆನಾಲಿರಾಮ್‌. ಧೊಬಿಗಾರಾಕೀ ಆಪ್ಣಾಚಿ ಪಾಟ್‌ ನೀಟ್‌ 
ಜಾಲ್ಯಾರ್‌ ಬರೆಂ ಆಸ್‌ಲ್ಲೆಂ ಮ್ಹಣ್‌ ಭೊಗ್ಗೆಂ. ಅಶೆಂ ತಾಣೆ ತೆನಾಲಿರಾಮಾಕ್‌ ವಯ್ರ್‌ ಕಾಡ್ಲೊ 
ಆನಿ ಆಪುಣ್‌ ದೆಂವ್ಚೊ. ತೆನಾಲಿರಾಮಾನ್‌ ಸರಾರಾಂ ಮಾತಿ ಭರ್ಲಿ. ಆಪ್ಲಾಚಿಯೊ ಪಾಟ್‌ 
ಥೊಡ್ಕಾಚ್‌ ವೆಳಾನ್‌ ನೀಟ್‌ ಜಾತೆಲಿ ಮ್ಹಳ್ಳಿ ಪಾತ್ಮೆಣಿ ಧೊಬಿಗಾರಾಚಿ. “ಭಾವಾ, ಆಮಿ 
ದೊಗೀ ಧೊಬಿಗಾರ್‌. ದಯಾಕರ್ನ್‌ ಹಿ ವಸ್ತುರಾಚಿ ಪೊಟ್ಟಿ ರಾವೈರಾಕ್‌ ವ್ಹರ್ನ್‌ ಪಾವಿತ್‌ ಕರ್ಮಿಗಿ?' 
ಮ್ಹಣ್‌ ಧೊಬಿವಾಲ್ಕಾನ್‌ ತೆನಾಲಿರಾಮಾಕ್‌ ಸಾಂಗ್ಲೆಂ. 


"ಪಿಡೆಸ್ತಾನ್‌ ಆಶೆಲ್ಲೆಂಯ್‌ ದೂದ್‌ - ವಯ್ದಾನ್‌ ಸಾಂಗ್‌ಲ್ಲೆಂಯ್‌ ದೂದ್‌ಚ್‌' ಮ್ಹಳ್ಳೆಬರಿ 
ಜಾಲೆಂ ತೆನಾಲಿರಾಮಾಕ್‌. ತೊ ವಸ್ತುರಾಚಿ ಪೊಟ್ಟಿ ಘೆವ್ನ್‌ ರಾವೈರಾ ತೆವ್ಶಿನ್‌ ಗೆಲೊ. ಹೆಣೆ 
ಇಲ್ಲ್ವಾ ವೆಳಾನ್‌ ಶಿಪಾಯ್‌ ಹಸ್ತ್‌ ಘೆವ್ನ್‌ ಯೆಂವ್ಚೆಂ ಪಳೆವ್ನ್‌ ಧೊಬಿಗಾರಾಕ್‌ ಭ್ಯೆಂ ದಿಸ್ತೆಂ. 
ತೊ ಕಾವ್ದೆಲೊ ಆನಿ ವ್ಹಡ್ಲ್ಯಾನ್‌, "ಆಪ್ಣಾಕ್‌ ವಾಂಚಯಾ, ವಾಂಚಯಾ” ಮ್ಹಣ್‌ ಬೊಬ್‌ 
ಮಾರಿಲಾಗ್ಲೊ. ಶಿಪಾಯಾಂಕ್‌ ಹೆಂ ವಿಚಿತ್ರ್‌ ದಿಸ್ಲೆಂ. ದುಸ್ರೆ ಪಾವ್ಟಿಂಯೂ ತೆನಾಲಿರಾಮಾನ್‌ 
ಚುಕಾರಿ ಮಾಡ್ಲಿ ಮ್ಹಳ್ಳೆಂ ಕಳೊನ್‌ ತ್ಕಾ ಫೊಂಡಾಂತ್‌ ಆಸ್‌ಲ್ಲ್ಯಾ ಧೊಬಿಗಾರಾಕ್‌ ವಯ್ರ್‌ 
ಕಾಡಿಲಾಗ್ಲೆ. ಶಿಪಾಯ್‌ ರಾಯಾಸರ್ಕಿಂ ಧಾಂವ್ಲೆ, ತೆದಾಳಾ ತೆನಾಲಿರಾಮಾಯೂ ಆಸ್ತಾನಾಂತ್‌ 
ಆಸ್‌ಲ್ಲೊ. ಶಿಪಾಯಾಂನಿ ರಾಯಾಲಾಗಿಂ ಗಜಾಲ್‌ ವಿವರಿಲಿ. ಕೃಶ್ಚದೇವರಾಯ್‌ ತೆನಾಲಿರಾಮಾಚಿ 
ಹುಶಾರ್ಲಾಯ್‌ - ಬುದ್ವಂತ್‌ಕಾಯ್‌ ಪಳೆವ್ನ್‌ ವಿಜ್ಮಿತ್‌ ಪಾವ್ಲೊ. “ಶಹಬಾಸ್‌ ತೆನಾಲಿರಾಮಕೃಶ್ಚ. 
ತುಂ ನಿಜಾಯ್ಕಿ ಭಾರಿ ಬುದ್ವಂತ್‌ ಮನಿಸ್‌. ತುಜಿ ಪರೀಕ್ಯಾ ಕ್ಡೆಖಾತಿರ್‌ಚ್‌ ಹಾಂವೆಂ ಇತ್ತೆಂ 
ಸಗ್ಳೆಂ ಕೆಲ್ಲೆಂ. ತುಂ ಹೆ ಪರಿಕ್ಕೆಂತ್‌ ಜಿಕ್ಲೊಯ್‌. ದೆಕುನ್‌ ತುಕಾ ಮ್ಹಜ್ಯಾ ಆಸ್ವಾನಾಂತ್‌ 
ಪಂಡಿತ್‌ ಜಾವ್ನ್‌ ವಿಂಚ್ತಾಂ'” ಮ್ಹಣಾಲೊ ರಾಯ್‌. 

ದ್‌ 
ಆಸ್ತಾನಾಂತ್ಲೊ ಪೈಲ್ವಾನ್‌ 


ಎಕಾ ಗಾಂವಾಂತ್‌ ಏಕ್‌ ನಾಂವಾಡ್ದಿಕ್‌ ಕುಸ್ತಿ ಖೆಳ್ಗಾಡಿ ಆಸ್‌ಲ್ಲೊ. ತ್ಕಾ ಗಾಂವಾಂತ್‌ ತೊ 
ಎಕ್ಷಮ್‌ ಲೊಕಾಮೊಗಾಳ್‌ ಜಾಲ್ಲ್ಯಾನ್‌ ಥಂಯ್ಚ್ಯಾ ರಾಯಾನ್‌ ತಾಕಾ ತಾಚ್ಕಾ ಆಸ್ತಾನಾಕ್‌ 
ಆಪವ್ನ್‌ ಸನ್ಮಾನ್‌ ಕೆಲೊ ಆನಿ ಇನಾಮಾಂ-ಬಿರುದ್‌ ದೀವ್ನ್‌ ಆಸ್ತಾನಾಂತ್‌ಚ್‌ ತ್ಕಾ ಕುಸ್ತೆಗಾರಾಕ್‌ 
ರಾವಯ್ಲೊ. ಕೋಣ್‌ ಪಳೆ ಹ್ಯಾ ಕುಸ್ತಿ ಖೆಳ್ಗಾಡ್ಮಾಕ್‌ ಸಲ್ವಯ್ತಾ ತಾಕಾ ಏಕ್‌ ಲಾಕ್‌ ರುಪಯ್‌ 
ಇನಾಮ್‌ ಜಾವ್ನ್‌ ಮೆಳ್ತಲೊ ಮ್ಹಣ್‌ ತಾಣೆ ದಾಂಗ್ರೊ ಮಾರ್ಲೊ. ಹೆಂ ಇನಾಮ್‌ 
ಆಪ್ಲಾಂವ್ಚೆಖಾತಿರ್‌ ಸಬಾರ್‌ ಜಣ್‌ ಕುಸ್ತೆಕ್‌ ಯೇವ್ನ್‌ ಸಲ್ವೊನ್‌ ಗೆಲೆ. 


ಏಕ್‌ ದೀಸ್‌ ರಾಯಾಚ್ಕಾ ಆಸ್ತಾನಾಕ್‌ ಎಕ್ಲೊ ಅಸ್ಕತ್‌ ಕುಡಿಚೊ "ಕಡ್ಡಿ ಪೈಲ್ವಾನ್‌' ಆಯ್ಲೊ 
ಆನಿ ಆಪುಣ್‌ ತ್ಕಾ ಕುಸ್ತೆಗಾರಾಕ್‌ ಸಲ್ವಯ್ತಾಂ ಮ್ಹಣಾಲೊ. ಹ್ಯಾ ಕಡ್ಡಿ ಪೈಲ್ವಾನಾಕ್‌ ಪಳೆವ್ನ್‌ 
ಥಂಯ್‌ ಹಾಜರ್‌ ಆಸ್‌ಲ್ಲೆ "ಗೊಳ್ಳ್‌' ಕರ್ನ್‌ ಹಾಸ್ತೆ. ಹಾಚೆ ವರ್ವಿಂ ಹೆಂ ಕಾಮ್‌ ಸಾದ್ಮ್‌ಗಿ ಮ್ಹಣ್‌ 
ತಾಂಚೆ ಭಿತರ್‌ ಉಲವ್ನ್‌ ತಮಾಶೆ ಕರ್ತಾಲೆ. 


ಆಮ್ಚ್ಯಾ ಆಸ್ತಾನಾಂತ್ಲ್ಯಾ ಪೈಲ್ವಾನಾಕ್‌ ತುವೆಂ ಪಳಯ್ಹಾಂಯ್ಲಿ ಮ್ಹಣ್‌ ರಾಯಾನ್‌ ಸವಾಲ್‌ 
ಕೆಲೆಂ. 


ಹಾಂವೆಂ ತಾಕಾಪಳೆವ್ನಾ. ಪುಣ್‌ ತೊ ಕಿತ್ಲೊಯೊ ವ್ಹಡ್‌ ವಾ ಬಳ್ವಂತ್‌ ಕುಸ್ತೆಗಾರ್‌ ಜಾಂವ್ಚಿ 
ತಾಕಾ ಸಲ್ವೊಂಚೊ ಉಪಾವ್‌ ಮ್ಹಾಕಾ ಕಳಿತ್‌ ಆಸಾ. ಆತಾಂ ತುಮ್ಚ್ಯಾ ಪೈಲ್ವಾನಾಕ್‌ ಆಪಯಾ 
ಮ್ಹಳ್ಳೆಂಚ್‌ ಆಸ್ತಾನಾಂತ್ಲ್ಯಾ ಪೈಲ್ವಾನಾಕ್‌ ಆಪವ್ನ್‌ ಹಾಡ್ಲೊ. ಹ್ಯಾ ಶಿರ್ಬುಟೆ ವೆಕ್ತಿಕ್‌ ಪಳೆವ್ನ್‌, 
ಅಸಲ್ಕಾ ಭಾಗೆಟ್ಕಾ ವೆಕ್ತಿಲಾಗಿಂ ಕುಸ್ತಿ ಕದ್ದಿ ಮ್ಹಳ್ಳಾರ್‌ ಮ್ಹಾಕಾ ಅಕ್ಮಾನ್‌. ಹಾಂವ್‌ ಖಂಡಿತ್‌ 
ಜಾವ್ನ್‌ ಹೆ ವೆಕ್ತಿಲಾಗಿಂ ಕುಸ್ತಿ ಖೆಳನಾ ಮ್ಹಣಾಲೊ ಆಸ್ತಾನಾಂತ್ಲೊ ಪೈಲ್ವಾನ್‌. 

ತ್ಕಾ ಕಡ್ಡಿ ಪೈಲ್ವಾನಾಕ್‌ ಹಾಚಿಂ ಉತ್ರಾಂ ಆಯ್ಕೊನ್‌ ರಾಗ್‌ ಆಯ್ಲೊ. ಮ್ಹಜೆಲಾಗಿಂ ಕುಸ್ತೆಕ್‌ 
ದೆಂವನಾ ತರ್‌ ತೊ ಆಪ್ಣಾಚಿ ಸಲ್ಪಣಿ ಒಪ್ಪೊಂದಿ. ಮ್ಹಾಕಾ ಏಕ್‌ ಲಾಕ್‌ ಇನಾಮ್‌ ಮೆಳ್‌ಲ್ಲೆ ಬರಿ 
ಜಾತೆಲೆಂ. 


ತರ್‌ ಏಕ್‌ ಲಾಕ್‌ ರುಪ್ಕಾಂಖಾತಿರ್‌ ತುಂ ಮೊರೊಂಕ್‌ ತಯಾರ್‌ ಆಸಾಯ್‌ಗಿ? ರಾಯಾಚ್ಕಾ 
ಕುಸ್ತೆಗಾರಾನ್‌ ವಿಚಾರ್ಲೆಂ. 


ಕೊಣಾಚೊಜೀವ್‌ ವೆತಾಮ್ಹಣ್‌ ಕುಸ್ತಿ ಕರ್ನ್‌ಚ್‌ ಪಳಯ್ದೆ. ಪಯ್ಲೆಂ ಕುಸ್ತೆಕ್‌ ತಯಾರ್‌ ಜಾ. 
ಕಿತ್ಯಾಕ್‌ ಚುಕಾರಿ ಮಾರುಂಕ್‌ ಪಳೆತಾಯ್‌? ಮ್ಹಣ್‌ ಶಿರ್ಬುಟ್ಕಾನ್‌ ತಮಾಶೆ ಕರಿತ್‌ ಸಾಂಗ್ಲೆಂ. 
ಆಸ್ತಾನಾಂತ್ಲ್ಯಾ ಪೈಲ್ವಾನಾಕ್‌ ಹೆಂ ಆಯ್ಕೊನ್‌ ಪಿಂತೆಗ್‌ ಕದಳ್ಳೊ. ಆತಾಂ ರಾಯಾನ್‌ ಕುಸ್ತಿ ಕರುಂಕ್‌ 
ಹುಕುಮ್‌ ಜ್ಯಾರಿ ಕೆಲಿ. ದೊಗೀ ಕುಸ್ತೆಕ್‌ ದೆಂವ್ಲೆ. 


ದೊಗಾಂಯ್ದಿ ಕುಸ್ತಿ ಸುರು ಕರ್ಚ್ಯಾ ಪಯ್ಲೆಂ ಎಕಾಮೆಕಾಚೆ ಹಾತ್‌ ಮೆಳಯ್ಲೆ. ತೆದಾಳಾ ತೊ 
ಕಡ್ಡಿ ಪೈಲ್ವಾನ್‌ ಲೋವ್‌ ತ್ಕಾ ಪೈಲ್ವಾನಾಚ್ಕಾ ಕಾನಾಂತ್‌ ಅಶೆಂ ಪುಸ್ಬುಸ್ತೊ. ಹಾಂವ್‌ ಪಯ್ಕಿಲ್ಕಾ 
ರಾನಾಂತ್ಲೊ ನಿವಾಸಿ. ಥಂಯ್ಸರ್‌ ಮಸ್ತ್‌ ಜಣ್‌ ಪೊಟಾಕ್‌ ನಾಸ್ತಾಂ ಕಂಗಾಲ್‌ ಜಾವ್ನ್‌ 
ವಳ್ಳಳ್ತಾತ್‌. ಲ್ಹಾನ್‌-ಭುರ್ಗಿಂ ಸಯ್ತ್‌ ಭುಕೆನ್‌ ಚಡ್ಡಡೊನ್‌ ಆಸಾತ್‌. ತುಂಹೆಕುಸ್ತೆಂತ್‌ ಸಲ್ವಾಶಿ 
ತರ್‌ ಮ್ಹಾಕಾ ಏಕ್‌ ಲಾಕ್‌ ರುಪಯ್‌ ಮೆಳ್ತಾ. ತ್ಕಾ ಪಯ್ಯಾಂನಿ ಹಾಂವೆಂ ತ್ಕಾ ಭುಕೆಸ್ಟ್‌ ಲೊಕಾಚಿ 
ಭುಕ್‌ ಥಾಂಬವೈತ್‌. ತುವೆಂ ಕರ್ಚಾ ಹ್ಮಾ ತ್ಕಾಗಾ ವರ್ವಿಂ ದೇವ್‌ ತುಕಾ ಮೆಚ್ಚತಲೊ ಆನಿ ತುಜೆರ್‌ 
ತಾಚಿಂ ಧಾರಾಳ್‌ ಆಶೀರ್ವಾದ್‌ ಘಾಲ್ತಲೊ. 


ಹೆಂ ಆಯ್ಕೊನ್‌ ಆಸ್ತಾನಾಂತ್ಲ್ಯಾ ಪೈಲ್ವಾನಾಕ್‌ ದೂಖ್‌ ಭೊಗ್ಗೆಂ. ದೆಕುನ್‌ ತೊಮ್ಹಣಾಲೊ, 
ತುವೆಂ ಆಶೆಲ್ಲ್ಯಾ ಪರ್ಮಾಣೆಚ್‌ ಜಾಂವ್ದಿ. ಹಾಂವ್‌ ತುಜೆ ಲಾಗಿಂ ಕುಸ್ತಿ ಕೆಲ್ಲೆ ಬರಿ ನಟನ್‌ ಕರ್ತಾಂ. 
ತುಂ ಮ್ಹಜೆರ್‌ ಆಕ್ರಮಣ್‌ ಕರ್ನ್‌ ಮ್ಹಜೆವರ್ಲಿ ಏಕ್‌ ಹಾತ್‌ ವಯ್ರ್‌ ಮ್ಹಳ್ಳಿಬರಿ ಕುಸ್ತಿ ಖೆಳ್‌. 
ಥೊಡೊ ವೇಳ್‌ ತಶಿಚ್‌ ಕುಸ್ತಿ ಕರ್ನ್‌ ಜಾತಚ್‌ ಹಾಂವ್‌ ಸಲ್ಟಾಲ್ಲೆ ಬರಿ ಕರ್ತಾಂ ಮ್ಹಣಾಲೊ. ಕುಸ್ತಿ 
ಸುರು ಜಾಲಿ. ದೊಗೀ ಸಕತ್‌ ಮಿರ್ವೊನ್‌ ಕುಸ್ತಿ ಕಠ್ಪೆ ಬರಿ ದಿಸ್ತಾಲೆ. ನಿಮಾಣೆಂ ಆಸ್ತಾನಾಂತ್ಲೊ 
ಪೈಲ್ವಾನ್‌ ಪಡ್ಲೊ ಆನಿ ಶಿರ್ಬುಟೊ ತಾಚ್ಕಾ ಪೊಟಾ ವಯ್ರ್‌ ಬಸ್ಲೊ. 


ಶಾಬಾಸ್‌... ಶಾಬಾಸ್‌... ಮ್ಹಣ್‌ ಸರ್ವ್‌ ಬೊಬಾಟುಂಕ್‌ ಲಾಗ್ಲೆ. ಕಡ್ಡಿ ಪೈಲ್ವಾನ್‌ 
ಜಿಕ್‌ಲ್ಲ್ಯಾನ್‌ ತಾಕಾ ಬಿರುದ್‌ ದೀವ್ನ್‌ ಸತ್ಕಾರ್‌ ಕೆಲೊ ಆನಿ ಏಕ್‌ ಲಾಕ್‌ ರುಪಯ್‌ ಇನಾಮ್‌ 
ದೀವ್ನ್‌ ಧಾಡ್ಲೆಂ. ಪುಣ್‌ ಆಸ್ತಾನಾಂತ್ಲ್ಯಾ ಪೈಲ್ವಾನಾಕ್‌ ಸಕ್ಷಾಂನಿ ತಮಾಶೆ ಕೆಲೆ ಆನಿ ತಾಕಾ 
ತಾತ್ಸಾರಾನ್‌ ಪಳೆಂವ್ಕ್‌ ಲಾಗ್ಲೆ. ಲೊಕಾಚೆಂ ಅಣ್ಕಣೆಂ, ದುರ್ಸೊಣೆಂ ಆಯ್ಕೊನ್‌ ಆಸ್ತಾನಾಂತ್ಲೊ 
ಪೈಲ್ವಾನ್‌ ಘರಾ ಗೆಲೊ. ಘರ್ಚಾಂನಿ ಸಯ್ತ್‌ ತಾಕಾ ಹಿಣ್ಣಿಲೊ. ಪುಣ್‌ ಭುಕೆನ್‌ ವಳ್ಚಳ್ಹ್ಯಾ 
ಭುರ್ಗ್ಯಾಂ ಆನಿ ಲೊಕಾಖಾತಿರ್‌ ಆನಿ ದೆವಾಚಿಂ ವಿಂಚ್ಣಾರ್‌ ಬೆಸಾಂವಾಂ ಫೆಂವ್ಚಾಖಾತಿರ್‌ 
ಸಲ್ವೊನ್‌ ತಾಣೆ ಹೊ ಏಕ್‌ ಮ್ಹಾನ್‌ ಸಾಕ್ರಿಫಿಸ್‌ ಕೆಲ್ಲೊ. ತೆಂ ಕೊಣಾಯ್ಕಿ ಕಳಿತ್‌ ನಾತ್‌ಲ್ಲೆಂ. 

ತೊ ಏಕ್‌ ಕುದ್ರೊ. ಥಂಯ್ಸರ್‌ ಏಕ್‌ ವ್ಹಡ್ಲಿಮಾಂಯ್‌ ಜಿಯೆತಾಲಿ. ತಿ ಪಿಕಿ ಮ್ಹಾತಾರಿ 
ತರೀ ತಿಕಾ ಏಕ್‌ ನಾತ್‌ ಆಸ್‌ಲ್ಲಿ. ತಾಚೆಂ ನಾಂವ್‌ ಡೊಲಿ. ಡೊಲಿಚಿಂ ಆವಯ್‌-ಬಾಪುಯ್‌ 
ತೆಂ ಲ್ಹಾನ್‌ ಆಸ್ತಾನಾಚ್‌ ಅಂತರ್‌ಲ್ಲ್ಯಾನ್‌ ತೆಂ ಆಜ್ಮೆಚೆ ಪಾಸೈನ್‌ ವಾಡ್ಜೆಂ. ಆಜ್ಕೆನ್‌ ಸಯ್ತ್‌ 
.. ಆವಯ್‌-ಬಾಪುಯ್‌ ನಾತ್‌ಲ್ಲೆಂ ಅನಾತ್‌ ಭುರ್ಗೆಂ ಮ್ಹಣ್‌ ಮೊಗಾನ್‌ ಆನಿ ಕೊಂಡಾಟ್ಕಾನ್‌ 
ತಾಕಾ ವಾಗಯ್ಲೆಂ. ಡೊಲಿ ಬರೆಂ ಬುದ್ವಂತ್‌ ಆನಿ ಶಾಣೆಂ ಭುರ್ಗೆಂ. ತಶೆಂಚ್‌ ಪೊಕ್ರಿ ಸಯ್ತ್‌. 
ನಾತಿಚಿ ಹುಶಾರ್ಗಾಯ್‌ ಆನಿ ಪೊಕ್ರಿಪಣಾಂ ಪಳೆವ್ನ್‌ ಆಜೈೆಕ್‌ ಭಾರಿ ಖುಶಿ ಜಾತಾಲಿ. ತಾಚೊ 
ಮುಗ್ದ್‌ ಹಾಸೊ ತಿಕಾ ಮಸ್ತ್‌ ಸಂತೊಸ್‌ ಹಾಡ್ತಾಲ್ಕೊ. ನಾತಿಲಾಗಿಂ ಉಲವ್ನ್‌, ಖೆಳೊನ್‌ ಆನಿ 
ಹಾಸೊನ್‌ ತಿಚೊ ವೇಳ್‌ ಬರೊ ಪಾಶಾರ್‌ ಜಾತಾಲೊ. 





ಡೊಲಿ ಘರ್ಚೆಂ ಕಾಮ್‌ ಸರ್ವ್‌ ಕರ್ದಾಲೆಂ. ರಾಂದಪ್‌ ಸಯ್ತ್‌ ತಾಣೆಚ್‌ ಕರ್ದೆಂ. ಆಜ್ಕೆನ್‌ 
ಸಾಂಗ್‌ಲ್ಲೆಂ ಕಾಮ್‌ ಸಗ್ಳೆಂ ಕರ್ತಾಲೆಂ. ಆಜಿ ಸಕಾಳಿಂ ಕಾಮಾಕ್‌ ಮ್ಹಣ್‌ ಘರ್‌ ಸೊಡ್ನ್‌ ವಚತ್‌ 
ತರ್‌ ಸಾಂಜ್‌ ಜಾತಾನಾ ಪಾಟಿಂ ಯೆತಾಲಿ. ಅಶೆಂ ಏಕ್‌ ದೀಸ್‌ ಘರಾಥಾವ್ನ್‌ ಭಾಯ್ರ್‌ 
ಸರ್ತಾನಾ ಆಜೈೆನ್‌ ನಾತಿಕ್‌ ಅಶೆಂ ಮ್ಹಳೆಂ: “ಪಳೆ ಪುತಾ ಆಜ್‌ ಶಿತ್‌ ಕರುಂಕ್‌ ಮೊಡ್ಕಿ ದವರ್ತಾನಾ 
ಏಕ್‌ಚ್‌ ಏಕ್‌ ತಾಂದ್ಭಾಚೊ ಕಣ್‌ ಘಾಲ್ಕಾರ್‌ ಪುರೊ, ಕಳ್ಳೆಂಮೂ?'' 


ಆಜೈನ್‌ ಸಾಂಗ್‌ಲ್ಲೆಂ ಆಯ್ಕೊನ್‌ ಡೊಲಿಕ್‌ ಚಿಕ್ಕೆ ಅಜ್ಯಾಪ್‌ ಭೊಗ್ಗೆಂ ತರೀ ತಾಣೆ ಕಿತೆಂಚ್‌ 
ಪಾಟಿಂ ಸಾಂಗ್ಲೆಂನಾ. ತಾಣೆ ರಾಂದ್ಪಾ ಕುಡಾಕ್‌ ವಚೊನ್‌ ಕಾಮ್‌ ಸುರು ಕೆಲೆಂ. ಶಿತ್‌ ಕರುಂಕ್‌ 
ಮ್ಹಣ್‌ ರಾಂದ್ಲಿ ವಯ್ರ್‌ ಮೊಡ್ಕಿ ದವರ್ಲಿ ಆನಿ ಉದಕ್‌ ವೊತ್ತೆಂ. ಉದಕ್‌ ತಾಪೊನ್‌ ಯೆತಾಲೆಂ. 
ಹ್ಯಾ ಉದ್ಕಾಂತ್‌ ಏಕ್‌ ಕಣ್‌ ತಾಂದು ಘಾಲ್ನ್‌ ಶಿತ್‌ ಕಶೆಂ ಕರ್ನೆಂ? ತೆಂ ಪುರ್ರೆಂ ಘುಸ್ಪಡ್ಲೆಂ. 
ಕಿತೆಂಯ್‌ ಜಾಂವ್‌ ಮೊಡ್ಕೆಕ್‌ ಕಾಲ್ಲೊ ಪಾವ್‌ ತಾಂದು ಘಾಲ್ನ್‌ ಶಿತ್‌ ಕರ್ಚೆಂ ಬರೆಂ ಮ್ಹಣ್‌ 
ತಾಂದು ಬರೊ ಕರ್ನ್‌ ಧುವ್ನ್‌ ಘಾಲೊ. 


ಸಳ್ಸಳ್ಳಾ ಉದ್ಕಾಂತ್‌ ತಾಂದು ಉಕ್ಷೊಂಕ್‌ ಲಾಗ್ಲೊ. ಥೊಡ್ಕಾ ವೆಳಾನ್‌ ಮೊಡ್ಕಿ ಭರೊನ್‌ 
ವೊಮ್ತೊಂಕ್‌ ಲಾಗ್ಲಿ. ಶಿತಾಚೆ ಮೊಡ್ಕೆಥಾವ್ನ್‌ ಉತ್ಪ್ಯಾ ಸಾಂಗಾತಾ ಶಿತ್‌ ಎಕಾ ತೊಡಾಂತ್‌ 
ವ್ಹಾಳ್ಚ್ಯಾಪರಿಂ ವ್ಹಾಳೊಂಕ್‌ ಲಾಗ್ಲೆಂ. ಡೊಲಿ ಹೆಂ ಪಳೆವ್ನ್‌ ಭಿಯೆಲೆಂ. ಹೆಂ ಕಸಲೆಂ ವಿಚಿತ್ರ್‌ 
ನವೆಂಸಾಂವ್‌ ಮ್ಹಣ್‌ ಶೆರ್ಮೆಲೆಂ. ಪುಣ್‌ ನೀಸ್‌ ವ್ಹಾಳೊನ್‌ಚ್‌ ಆಸ್‌ಲ್ಲೊ. ತೆಂ ಭಾಯ್ರ್‌ 
ಧಾಂವ್ಲೆಂ. ನಿಸಾ ಸಾಂಗಾತಾ ಶಿತ್‌ ತಾಚೊ ಪಾಟ್ಲಾವ್‌ ಕರಿತ್‌ ವ್ಹಾಳೊನ್‌ ವೆತಾಲೆಂ. ತಿತ್ಲ್ಯಾರ್‌ 
ಆಜಿ ಥಂಯ್ಸರ್‌ ಪಾವ್ಲಿ. 







ಘರಾಂತ್‌ ಘಡ್‌ಲ್ಲೆಂ ಘಡಿತ್‌ ಪಳೆವ್ನ್‌ ತಿ ಶೆರೈಲಿ ತರೀ ತಿಕಾ 
ಆಪ್ಣಾಚೆಂ ಉತರ್‌ ಆಯ್ಕಾನಾಸ್ತಾಂ ನಾಕಾ ಜಾಲ್ಲೆಂ ಕೆಲಾಂ ಮ್ಲ ಣ್‌ 


ನ ರಾಗ್‌ ಮಸ್ತ 
ಚಡ್ಲೊ. ಲಾಗ್ಸಾರ್‌ ಆಸ್‌ಲ್ಲೊ ಕೋಲ್‌ ಫೆವ್ನ್‌ ನಾತಿಸರ್ಕಿಂ ಧಾಂಬ್ಲಿ. “ಹಾಕಿವೆ th 

` ಕಿತೆಂ? ತುವೆಂ ಕೆಲಾಂಯ್‌ ಕಿತೆಂ?'' ಮ್ಹಣ್‌ ಗಾಳಿ ಯೆಟುನ್‌ ಪುರ್ಬುರೊಂಕ್‌ ಲಾಗ್ಲಿ. 


""ವ್ಹಡ್ಲಿಮಾಂಯ್‌... ವ್ಹಡ್ಲಿಮಾಂಯ್‌ ಮ್ಹಾಕಾ ಮಾಫ್‌ ಕರ್‌. ಹಾಂವೆಂ ಕಾಂಯ್‌ ಚೂಕ್‌ 
ಕರುಂಕ್ನಾ. ತಿತ್ಲ್ಯಾ ಉದ್ಕಾಂತ್‌ ಏಕ್‌ ತಾಂದ್ಭಾಚೊ ಕಣ್‌ ಘಾಲ್ನ್‌ ಶಿತ್‌ ಕರುಂಕ್‌ ಮ್ಹಾಕಾ 
ಕಳೊಂಕ್‌ ನಾ. ತಶೆಂ ಕಾಲ್ದೊ ಪಾವ್‌ ತಾಂದು ಮಾತ್ರ್‌ ಘಾಲೊ. ಚಡ್‌ ಘಾಲುಂಕ್‌ ನಾ” 
ಮ್ಹಣ್‌ ಡೊಲಿ ರಡೊನ್‌ಚ್‌ ತಾಚೆಂ ಬಾವ್‌ಲ್ಲೆಂ ತೊಂಡ್‌ ಕಾಣ್ಗೆವ್ನ್‌ ಸಾಂಗಾಲಾಗ್ದೆಂ. 


ಜಾಲ್ಕಾರಿ ಆಜಿ ಆಯ್ಕಾಲಿನಾ, ರಾಗ್‌ ತಡ್ವುಂಕ್‌ ಜಾಯ್ನಾಸ್ತಾಂ ಬೆತಾಂತ್‌ ಡೊಲಿಚೆ ಪಾಟಿಕ್‌ 
ಚಾರ್‌ ವೊಡ್ಲಿಂ ಆನಿ ಹಾಂಗಾಥಾವ್ನ್‌ ನಿಕಾಳ್‌ ಮ್ಹಣ್‌ ರಾಗಾನ್‌ ಘೊರ್ಟೊಂಕ್‌ ಲಾಗ್ಲಿ. 
ಮಾರ್‌ ಪಡ್‌ಲ್ಲೆಂಚ್‌ ಡೊಲಿ ಧರ್ಲಿಕ್‌ ಶೆವ್ಟಾಲೆಂ. ಹೆಂ ಪಳೆವ್ನ್‌ ಆಜಿ ಘಡ್ಬಡ್ಲಿ. ತಿತ್ಲ್ಯಾರ್‌ 
ಡೊಲಿ ರಾವ್‌ಲ್ಲ್ಯಾ ಜಾಗ್ಯಾರ್‌ ಏಕ್‌ ಮಾಂಕೊಡ್‌ ದಿಶ್ಚಿಕ್‌ ಪಡ್ಹೊ. 


“ಪಳೆ ವ್ಹಡ್ಲಿಮಾಂಯ್‌ ತುವೆಂ ಮ್ಹಾಕಾ ಕಿತ್ಕಾಕ್‌ ಮಾರ್ಲೆಂಯ್‌? ಆನಿ ತುಜೆ ಪಾಂಯ್‌ 
ದಾಂಬ್ಜೆ ಕೊಣೆ? ಪಾನ್ಪೊಡ್‌ ಧಾಡಾವ್ನ್‌ ದೀಂವ್ಕ್‌ ಕೋಣ್‌ ಆಸಾತ್‌? ರಾಂದಪ್‌ ಆನಿ ಹೆರ್‌ 
ಕಾಮ್‌ ಕೊಣೆಂ ಕರ್ಚೆಂ? ತುವೆಂ ಆನಿ ಉಲಂವ್ಚೆಂ ಆನಿ ಕಾಣಿಯೊ ಸಾಂಗ್ಟ್ಯೊ ಕೊಣಾಲಾಗಿಂ? 
ತುಂ ಆನಿ ಎಕ್ಲಿ ಎಕ್ಸುರಿ ನ್ಹಂಯ್ಗಿ? ಪಳೆ ಹಾಂವ್‌ ಆತಾಂ ಏಕ್‌ ಮಾಂಕೊಡ್‌ ಜಾಲ್ಕಾಂ ಆನಿ 
ಹಾಂವೆಂ ರುಕಾರ್‌ ಉಡ್ಕಾಣಾಂ ಘಾಲ್ನ್‌ ಜಿಯೆಜೆ'' ಮ್ಹಣ್‌ ಮಾಂಕ್ಹಾನ್‌ ಸಾಂಗ್‌ಲ್ಲೆಂಚ್‌ ಆಜಿ 
ಬಿಕ್ಕೊನ್‌ ಬಿಕ್ಕೊನ್‌ ರಡೊಂಕ್‌ ಲಾಗ್ಲಿ. ಮಾತ್ಕಾಕ್‌ ಹಾತ್‌ ಮಾರ್ನ್‌ ಥಂಯ್ಚ್‌ ಒಸ್ಲಿ. 


ಆಜೈಚಿ ಕಿತೆಂಯ್‌ ಪರ್ವಾ ಕರಿನಾಸ್ತಾಂ ಮಾಂಕೊಡ್‌ ಧಾಂವೊನ್‌ ವಚೊನ್‌ ರುಕಾರ್‌ 
ಉಡ್ಕಾಣಾಂ ಮಾರುಂಕ್‌ ಲಾಗ್ಲೊ. ಡೊಲಿ ಮಾಂಕೊಡ್‌ ಜಾವ್ನ್‌, ಫಳ್‌ವಸ್ತು ಖಾವ್ನ್‌ ಲಾಗ್ಮಿಲ್ಕಾ 
ರಾನಾಂತ್‌ ಜಿಯೆಂವ್ಕ್‌ ಲಾಗ್ಲೆಂ. 


ಆತಾಂ ಆಜೈಕ್‌ ಸಾಂಗಾತಾ ಕೊಣಿ ನಾಸ್ತಾಂ ಬೆಜಾರ್‌ ಜಾತಾಲೆಂ, ಉಬ್ಬೊಣ್‌ ಭೊಗ್ತಾಲಿ. 
ರಾಗಾಚ್ಕಾ ಭರಾನ್‌ ದರ್ವಡೊನ್‌ ಆಪ್ಲೆಂ ಕಿತೆಂ ಅನಾಹುತ್‌ ಆದಾರ್ಲೆಂ ಮ್ಹಣ್‌ ಗಳ್ಗಳ್ಳಾಂ 
ರಡ್ತಾಲಿ. ತ್ಕಾ ದಿಸಾಥಾವ್ನ್‌ ತ್ಕಾ ಕುದ್ರ್ಯಾರ್‌ ಜಿಯೆಂವ್ಚ್ಯಾ ಹೆರ್‌ ಆವಯ್‌-ಬಾಪಾಂಯ್ಡಿ ಆನಿ 
ಮ್ಹಾಲ್ಲಡ್ಕಾಂನಿ ಭುರ್ಲ್ಯಾಂಕ್‌ ಬೆತಾಂತ್‌ ಮಾರ್ಡೆಂ ರಾವಯ್ಲೆಂ. ತಾಂಚಿಂ ಭುರ್ಲಿಂ ಸಯ್ತ್‌ 
ಡೊಲಿಬರಿ ಮಾಂಕೊಡ್‌ ಜಾಯ್ದಾಯೆ ಮ್ಹಳ್ಳಿ ತಾಂಚಿ ಭಿರಾಂತ್‌. 


ಡೊಲಿ ಆಜೈೆನ್‌ ಸಾಂಗ್‌ಲ್ಲೆಪರಿಂ ಕರಿನಾಸ್ತಾಂ ಆಯ್ಕಾನಾಸ್ತಾಂ ಚೂಕ್‌ ಕರ್ನ್‌, ಆಜೈಚಿ 
ಮಾರ್‌ ಖಾವ್ನ್‌ ಮಾಂಕೊಡ್‌ ಜಾಲೆಂ. ಆಮ್ಕಾಂ ಸಯ್ತ್‌ ತಶೆಂ ಘಡೊಂಕ್‌ ನಜೊ ಮ್ಹಣ್‌ 
ತ್ಕಾ ಕುದ್ರ್ಯಾರ್‌ ಜಿಯೆಂವ್ಚಿಂ ಹೆರ್‌ ಭುರ್ಲಿಂ ಸಯ್ತ್‌ ಮ್ಹಾಲ್ಗಡ್ಕಾಂಚೆಂ ಉತರ್‌ ಮಿರ್ವೊನ್‌ 
ಚಲನಾಂತ್‌ ಖಂಯ್‌. ಕೆದಾಳಾ ಪುಣಿ ತಾಂಚೆಂ ಉತರ್‌ ಮಿರ್ವೊನ್‌ ಚಲೊನ್‌, ತಾಂಚ್ಕಾ 
ರಾಗಾಕ್‌ ಬಲಿ ಜಾವ್ನ್‌ ಬೆತಾಂತ್‌ ಮಾರ್‌ ಪಡ್ಲ್ಯಾರ್‌ ಆಮಿ ಸಯ್ತ್‌ ಮಾಂಕೊಡ್‌ ಜಾವ್ನ್‌ 
ಜಿಯೆಜೆ ಪಡ್ತೆಲೆಂ ಮ್ಹಳ್ಳಿ ಸಮ್ಹಣಿ ತಾಂಚೆ ಮದೆಂ ಆಸಾ ಖಂಯ್‌. 9 

ಬೊಲ್ಫ್ಯಾಚಿ ಹಿಕ್ಕತ್‌ 


ಏಕ್‌ ಪ್ರಾಯ್ವಂತ್‌ ಸಿಸರ್‌ ಎಕೆ ಹಳ್ಳೆಂತ್ಲ್ಯಾ ಗಾದ್ಕಾ ಲಾಗ್ಸಾರ್ಚಾ ತಳ್ಕಾಂತ್‌ ಖಂಯ್‌ಥಾವ್ನ್‌ಗಿ 
ಯೇವ್ನ್‌ ಜಿಯೆತಾಲಿ. ಉದ್ಕಾಖಾತಿರ್‌ ವಾ ಉಂಬ್ಳೊಂಕ್‌ ಆಯಿಲ್ಲಿಂ ಬಾಯ್ಲ್‌ ಮನ್ಶಾಂ, 
ಚೆಡ್ವಾಂ, ಉಪ್ಕೆಂವ್ಕ್‌ ಆಯಿಲ್ಲೆ ಭುರ್ಲೆ ಪುಣಿ ತಳ್ಳಾಕ್‌ ದೆಂವ್ಹ್ಯಾರ್‌ ತಾಂಚ್ಕಾ ಪಾಂಯಾಂಕ್‌ ಧರ್ನ್‌ 
ಉದ್ಕಾಂತ್‌ ಬುದ್ಬುರೆಂ ವೋಡ್ನ್‌ ವ್ಹರ್ನ್‌ ಭೊಕಾಯ್ತಾಲಿ. ದೆಕುನ್‌ ಹಳ್ಳೆಂತ್ಲೊ ಲೋಕ್‌ ತ್ಕಾ 
ತಳ್ಕಾಲಾಗಿಂ ವಚೊಂಕ್‌ ಭಿಯೆತಾಲೊ. 


ಎಕಾವರ್ಸಾ ಬರ್ಗಾಲ್‌ ಆಯಿಲ್ಲಾನ್‌, ತ್ಕಾ ತಳ್ಳಾಂತ್ಲೆಂ ಉದಕ್‌ ಸುಕೊನ್‌ ವಚೊನ್‌ ರೇಂವ್‌, 
ಫಾತೊರ್‌ ಮಾತ್ರ್‌ ಉರ್ಲಿ. ತಿ ಸಿಸರ್‌ ತೆಣೆ ಪಾಶಾರ್‌ ಜಾಂವ್ಚಾ ಸರ್ವಾಂಲಾಗಿಂ ಆಪ್ಲಾಚೆ ಕಶ್ಟ್‌ 
ಸಾಂಗೊನ್‌ ರಡೊನ್‌ ಆಪ್ಣಾಕ್‌ ಕುಮೊಕ್‌ ಕರಾಮ್ಹಣ್‌ ಪರಾತ್ತಾಲಿ. ಪುಣ್‌ ಕೊಣೀ ತಿಕಾ ಕುಮೊಕ್‌ 
ಕರುಂಕ್‌ ಮುಕಾರ್‌ ಆಯ್ಲಿಂನಾಂತ್‌. ಏಕ್‌ ದೀಸ್‌ ಎಕಾ ಮ್ಹಾತಾರ್ಕಾನ್‌ ಹೆ ಸಿಸ್ರಿಚೆಂ ರಡ್ಡೆಂ 
ಆಯ್ಕೊನ್‌ ತಾಚಿ ಪಾಪ್‌ ಬಿರ್ಮತ್‌ ಪಾವೊನ್‌, “ಸಿಸ್ರೆ ತುಂಮ್ಹಜ್ಯ್ಮಾ ಪಾಟ್ಲ್ಯಾನ್‌ ಯೆ. ಸಗ್ಳ್ಯಾ ವರ್ಸಾ 
ಉದಕ್‌ ಆಸ್ಚೊ ಜಾಗೊ ಹಾಂವ್‌ ತುಕಾದಾಕಯ್ತಾಂ'' ಮ್ಹಣಾಲೊ. ಸಿಸ್ರೆಕ್‌ ಭಾರಿಚ್‌ ಖುಶಿ ಜಾಲಿ 
ಆನಿತಿ ತ್ಕಾ ಮ್ಹಾತಾರ್ಕಾ ಪಾಟ್ಲ್ಯಾನ್‌ ಭಾಯ್ರ್‌ ಸರ್ಲಿ. ಸಾಂಗ್‌ಲ್ಲ್ಯಾ ಪ್ರಕಾರ್‌ ತ್ಕಾ ಮ್ಹಾತಾರ್ಕಾನ್‌ 
ಲಾಗ್ಶಿಲ್ಕಾ ಎಕೆ ನ್ಹಂಯ್ಕ್‌ ಆಪವ್ನ್‌ ವ್ಹೆಲೆಂ ಆನಿ ತಿ ನ್ಹಂಯ್‌ ತೆ ಸಿಸ್ರಿಕ್‌ ದಾಕಯ್ಲಿ. ಉದಕ್‌ 
ಪಳೆಲ್ಲೆಂಚ್‌ ತಿ ಸಿಸರ್‌ ಸರಾರಾಂ ವಚೊನ್‌ ಉದ್ಕಾಂತ್‌ ದೆಂವೊನ್‌ ನ್ಹಂಯ್‌ ದೆಗೆರ್‌ ರಾವ್‌ಲ್ಲ್ಯಾ 
ಮ್ಹಾತಾರ್ಕಾಚೊ ಪಾಂಯ್‌ ಚಾಬೊನ್‌ ಧರಿಲಾಗ್ಲಿ. 


“ಹೇ ಸಿಸ್ರೆ, ಹೆಂ ಕಿತೆಂ ತುಜಿಂ ಕಾಮಾಂ! ತುವೆಂ ಮ್ಹಜೊ ಪಾಂಯ್‌ ಕಿತ್ಕಾಕ್‌ ಧರ್ಲಾಯ್‌?” 
“ಮ್ಹಾಕಾ ಕಳಿತ್‌ ಆಸಾ ತೊ ತುಜೊ ಪಾಂಯ್‌ ಮ್ಹಣ್‌. ದೆಕುನ್‌ಚ್‌ ಧರ್ಲಾ ಕಳ್ಳೆಂಮೂ.'' 
“ದಯಾಕರ್ನ್‌ ಮ್ಹಜೊ ಪಾಂಯ್‌ ಏಕ್‌ಪಾವ್ಟಿಂಚ್ಕಾಕ್‌ ಸೊಡ್ನ್‌ ಸೊಡ್‌.” 


“ಸೊಡಿನಾ, ಬಿಲ್ಕುಲ್‌ ಸೊಡಿನಾ, ಮನ್ಶಾಚೆಂ ಮಾಸ್‌ ಖಾಯ್ದಾಸ್ತಾನಾ ಸಬಾರ್‌ ದೀಸ್‌ ಜಾಲೆ. 
ಆತಾಂ ಕಾಂಯ್ಚ್‌ ಕಶ್ಟ್‌ ನಾಸ್ತಾಂ ಮೆಳ್‌ಲ್ಲಿ ಶಿಕಾರಿ ಹಾಂವ್‌ ಕಿತ್ಕಾಕ್‌ ಸೊಡ್ತಾಂ.?”' 


“ತುಂ ನಿಜಾಯ್ಕಿ ಏಕ್‌ ಅನುಪ್ಕಾರಿ ಮ್ಹಣ್ಯೆತ್‌.” 


ಅಶೆಂ ಹಾಂಚೆ ಮದೆಂ ಉಲೊಣೆಂ ಜಾತಾನಾ ಏಕ್‌ ಬೊಲ್ಪೊ ಉದಕ್‌ ಪಿಯೆಂವ್ಕ್‌ ತೆ 
ನ್ಹಂಯ್‌ಲಾಗಿಂ ಆಯ್ಲೊ. 


ಮ್ಹಾತಾರ್ಕಾನ್‌ ಸಿಸರ್‌ ಆನಿ ಆಪ್ಲಾಮದೆಂ ಜಾಲ್ಲಿ ಗಜಾಲ್‌ ತ್ಕಾ ಬೊಲ್ಲಾ ಮಾಮಾಲಾಗಿಂ 
ಸಾಂಗ್ಲಿ. ತಾಣೆ ತರ್‌, ತುವೆಂ ಮ್ಹಾಕಾ ಖಾವೈತ್‌ ಮ್ಹಣ್‌ ಸಾಂಗ್ಲ್ಯಾರ್‌ ತುಂ ತಾಣೆ ಸಾಂಗ್‌ಲ್ಲ್ಯಾ 
ಬರಿಚ್‌ ಕರ್‌ ಮ್ಹಣ್‌ ಸಾಂಗಾಲಾಗ್ಲೊ. 

“ತುವೆಂ ಸಾಂಗ್‌ಲ್ಲ್ಯಾಬರಿಚ್‌ ಜಾಂವ್ಚಿ. ತುಜ್ಕಾ ಉತ್ರಾಂಕ್‌ ಹಾಂವ್‌ ಒಪ್ತಾಂ.'' ಸಿಸ್ರೆನ್‌ 
ಜಾಪ್‌ ದಿಲಿ. ತೆಣೆ ಬೊಲ್ಬೊ ತೀರ್ಬ್‌ಗಾರ್‌ ಜಾಂವ್ಕ್‌ ಒಪ್ಪಾಲೊ. 


“ಹೆ ಸಿಸ್ರೆಕ್‌ ತುವೆಂ ಖಂಯ್‌ಥಾವ್ನ್‌ ಆಪವ್ನ್‌ ಹಾಡ್ಲೆಂಯ್‌. ಮ್ಹಾಕಾ ತೊ ಜಾಗೊ 
ದಾಕಯ್ಕಿಗಿ?'' ಮ್ಹಣ್‌ ಬೊಲ್ಬೊತ್ಕಾ ಮಾತಾರ್ಕಾಲಾಗಿಂ ವಿಚಾರಿಲಾಗ್ಲೊ. ಜಾಯ್ತ್‌ ಮ್ಹಣಾಲೊ 
ಮ್ಹಾತಾರೊ. ಸಿಸರ್‌ ಆನಿ ಬೊಲ್ಪೊ ಕರ್ನ್‌ ತ್ಕಾ ಸುಕ್‌ಲ್ಲ್ಯಾ ತಳ್ಳಾಲಾಗಿಂ ಆಯ್ಲಿಂ. ಸಿಸರ್‌ ತ್ಯಾ 
ತಳ್ಳಾಕ್‌ ದೆಂವ್ತಾನಾ ಬೊಲ್ಬ್ಯಾನ್‌ ಹಾಳೂಮಾತಾರ್ಯಾಚ್ಯಾ ಕಾನಾಲಾಗಿಂ ಹೆ ಸಿಸ್ರೆಚ್ಕಾ ಉತ್ರಾಂಕ್‌ 
ಭುಲೊನ್‌ ಪಳೆ ಖಂಚಿ ಗತ್‌ ತುಕಾ ಆಯ್ಲಿ ಮ್ಹಣ್‌. ಆತಾಂ ತುಂ ತೆಣೆ ಧಾಂವ್‌. ಹಾಂವ್‌ ಹೆ 
ವಾಟೆನ್‌ ಧಾಂವ್ತಾಂ ಮ್ಹಣ್‌ ಸಾಂಗೊನ್‌ ದೊಗೀ ತೆಣೆ ಹೆಣೆ ಧಾಂವೊನ್‌ ತೆ ಸಿಸ್ರೆಚ್ಕಾ ಘಾಸಾಂತ್ಲೆ 
ಸುಟ್ಲೆ. ಮ್ಹಾಕಾ ತ್ಕಾ ಬೊಲ್ಬ್ಯಾನ್‌ ಮೋಸ್‌ ಕೆಲೊ. ಏಕ್‌ ದೀಸ್‌ ನಾ ತರ್‌ ಆನ್‌ಎಕಾ ದಿಸಾ ತ್ಕಾ 
ಬೊಲ್ಸ್ಯಾಕ್‌ ಬೂದ್‌ ಶಿಕಯ್ದೆ ಮ್ಹಣ್‌ ಸಿಸ್ರಿನ್‌ ನಿರ್ದಾರ್‌ ಕೆಲೊ. 


ಎಕೆ ಗುಂಡೈಂತ್‌ ಇಲ್ಲೆಂ ಉದಕ್‌ ಆಸ್‌ಲ್ಲೆಂ ಪಳೆವ್ನ್‌ ತ್ಕಾ ಖರ್ಕಟ್ಕಾ ವೊತಾಚಿಧಗ್‌ ಸೊಸುಂಕ್‌ 
ಜಾಯ್ನಾಸ್ತಾಂ ಬೊಲ್ಬ್ಯಾಕ್‌ ಬರಿ ತಾನ್‌ ಲಾಗ್‌ಲ್ಲ್ಯಾನ್‌ ತೊ ಉದಕ್‌ ಪಿಯೆಂವ್ಕ್‌ ತ್ಕಾ ತಳ್ಕಾಕ್‌ 
ದೆಂವ್ಲೊ. ಥಂಯ್ಚ್‌ ಎಕಾ ಬೊಲ್ಯಾಂತ್‌ ಆಸ್‌ಲ್ಲೆ ಸಿಸನ್‌ ಉಡೊನ್‌ ತ್ಕಾ ಬೊಲ್ಬ್ಕಾಚೊಪಾಂಯ್‌ 
ಧರ್ಲೊ. ಬೊಲ್ಪೊ ಕಾಂಯ್‌ ತಿತ್ಲೊ ಭೆಂಕ್ರೊ ನ್ಹಯ್‌. ಆಪ್ಣಾಚೊ ಪಾಂಯ್‌ ಸಿಸ್ರೆನ್‌ ಧರ್ಹಾರೀ 
ಕಾಂಯ್ಚ್‌ ಕಳಿತ್‌ ನಾತ್‌ಲ್ಲೆ ಬರಿ. ಸಿಸ್ರೆ, ಮ್ಹಜೊ ಪಾಂಯ್‌ ಮ್ಹಣ್‌ ತ್ಕಾ ರುಕಾಚೆಂಪಾಳ್‌ ಕಿತ್ಕಾಕ್‌ 
ಚಾಬೊನ್‌ ಧರ್ದಾಂಯ್‌ ಮ್ಹಣ್‌ ವಿಚಾರಿ. ಹೆಂ ಆಯ್ಕಾಲ್ಲೆ ಸಿಸ್ರೆನ್‌ ಬೊಲ್ಬ್ಯಾಚೊ ಪಾಂಯ್‌ 
ಸೊಡ್‌ಲ್ಲೊಚ್‌ ಬೊಲ್ಪೊ ಎಕ್ಷಮ್‌ ಪಾಟಿಂ ಉಡೊನ್‌, ಸಿಸ್ಟೆಕ್‌ ತಮಾಶೆ ಕರಿತ್‌ ರಾನಾ ಭಿತರ್‌ 
ಲಿಪ್ಲೊ. 

ಸಿಸ್ರೆನ್‌ ಪ್ರೇತನ್‌ ಸೊಡ್ದೆಂನಾ. ಬೊಲ್ಫ್ಯಾಕ್‌ ರುಮ್ಹಾಂ ಮ್ಹಳ್ಕಾರ್‌ ಎಕ್ಷಮ್‌ ಆಶಾಮ್ಹಣ್‌ 
ತಿಕಾ ಕಳಿತ್‌ ಆಸ್‌ಲ್ಲೆಂ. ದೆಕುನ್‌ ಲಾಗ್ಮಿಲ್ಕಾ ಎಕಾ ರುಕಾಥಾವ್ನ್‌ ರುಡ್‌ಲ್ಲಿಂ ರುಮ್ಹಾಂ ಸಗ್ಳಿಂ 
ಎಕ್ಟಾಂಯ್‌ ಕರ್ನ್‌ ವ್ಹಡ್ಲಿ ರಾಸ್‌ ಘಾಲ್ನ್‌ ಥಂಯ್ಚ್‌ ಎಕಾ ಬೊಲ್ಕಾಂತ್‌ ಲಿಪೊನ್‌ ರಾವ್ಲಿ. ಬೊಲ್ಬೊ 
ಹುಂಗೊನ್‌ ಹುಂಗೊನ್‌ ತ್ಕಾ ರುಕಾಲಾಗಿಂ ಯೆತಾನಾ ಲಾಗ್ಶಿಲ್ಕಾ ಬೊಲ್ಕಾಂತ್‌ ಸಿಸ್ರೆಚೆ ದೊಳೆ ಫಳ 
ಫಳ ಜಾಂವ್ಚೆ ಪಳೆವ್ನ್‌, ತುಂಕಿತ್ಲೆಂ ಪ್ರೇತನ್‌ ಕರ್ಕಿ ತರೀ ಹಾಂವ್‌ ತುಜ್ಮಾ ಘಾಸಾಕ್‌ ಸಾಂಪ್ಹಾಸೊನಾ 
ಮ್ಹಣ್‌ ಬೊಲ್ಬ್ಯಾನ್‌ ಆಪ್ಲ್ಯಾ ಪಾಂಯಾಂಕ್‌ ಬೂದ್‌ ಸಾಂಗ್ಲಿ. 


ಸಿಸರ್‌ ರಾಗಾನ್‌ ತಾಪ್ಲಿ. ಜಾಲ್ಕಾರಿ ಕಿತೆಂತರೀಉಪಾವ್‌ ಕರ್ನ್‌ ತ್ಕಾ ಬೊಲ್ಬ್ಯಾಕ್‌ಧರಿಜೆಮ್ಹಣ್‌ 

ತಿಚೆಂಹಟ್‌. ಥೊಡ್ಕಾ ದಿಸಾಂ ಉಪ್ರಾಂತ್‌ ಸಿಸರ್‌ ಮೆಲ್ಲ್ಯಾಬರಿ ಕರ್ನ್‌ ವಾಟೆರ್‌ ಆಡ್‌ ಪಡ್ಲಿ, ತೆಣೆ 

ಪಾಶಾರ್‌ ಜಾಂವ್ಚ್ಯಾ ಬೊಲ್ಸ್ಯಾಕ್‌ ಸಿಸ್ರೆಕ್‌ ಪಳೆವ್ನ್‌ ದುಬಾವ್‌ ಜಾಲೊ. ಲಾಗ್ಸಾರ್‌ ಯೇವ್ನ್‌ 

ಬಿರ್ಕತ್‌ ಪಾವ್‌ಲ್ಲ್ಯಾಬರಿ ಕರ್ನ್‌, ಅಯ್ಕಯ್ಕೊ ಹೆ ಸಿಸ್ರಿ ತುಂ ಇತ್ಲೆ ವೆಗಿಂ ಕಶಿ ಮರಣ್‌ ಪಾವ್ಲಿಯ್‌. 

ಜರ್‌ತರ್‌ ತುಂನೀಜ್‌ ಜಾವ್ನ್‌ ಮೆಲ್ಕಾಯ್‌ ತರ್‌ ತುಜ್ಯಾ ಮುಕ್ಲ್ಯಾ ಪಾಂಯಾಂಚೆಂ ಬೊಟ್‌ ಚಿಕ್ಕೆ 

ಹಾಲಯ್ಕಿಗಿ? ಮ್ಹಣ್ತಾನಾ ತ್ಕಾ ಭೆಂಕ್ರೆ ಸಿಸ್ರೆನ್‌ ತಶೆಂಚ್‌ ಕೆಲೆಂ. ಬೊಲ್ಬೊ ತಕ್ಕಣ್‌ ತ್ಕಾ 

ಮ್ಹಾತಾರ್ಕಾಸರ್ಕಿಂ ಧಾಂವೊನ್‌, ತಿ ದರಿದ್ರ್‌ ಸಿಸರ್‌ ಆಸ್ತಾ ಪರ್ಯಾಂತ್‌ ಕೊಣಾಯ್ಕಿ ಶಾಂತಿ 
ಸಮಾದಾನ್‌ ನಾ. ತಶೆಂಚ್‌ ಆಮ್ಕಾಂ ಬಚಾವಿಯಿ ನಾ. ತ್ಕಾ ಖಾತಿರ್‌ ತಿಕಾ ಲಗಾಡ್‌ ಕಾಡ್ಜೆಂಚ್‌ 
ಬರೆಂ ಮ್ಹಣ್‌ ಸಾಂಗ್ಲೆಂ. ಅಶೆಂ ತಾಂಣಿ ತೆ ಹಳ್ಳೆಂತ್ಲ್ಯಾಂಕ್‌ ಕುಡ್ಸುನ್‌, ದಾಂಡೆ - ತೊಣ್ಕೆ, ವ್ಹಡ್‌ 
ವ್ಹಡ್‌ ಫಾತೊರ್‌ ಫೆವ್ನ್‌ ಸಿಸ್ರೆಕ್‌ ಧಾಂವ್ಹಾವ್ನ್‌ ಮಾರ್ನ್‌ ತಿಕಾ ಲಗಾಡ್‌ ಕಾಡ್ಲೊ. ಬೊಲ್ಬ್ಯಾನ್‌ 
ಕೆಲ್ಲಿ ಹಿಕ್ಕತ್‌ ಸಾರ್ಕಿ ಜಾಲಿ. ಬೊಲ್ಬಾಕಿ ಖುಶಿ, ತೆ ಹಳ್ಳೆಂತ್ಲ್ಯಾ ಲೊಕಾಕಿ ಖುಶಿ ತಿ ಸಿಸರ್‌ ಮೆಲ್ಲಿ 
ಪಳೆವ್ನ್‌, ಲೋಕ್‌ ಸಮಾದಾನಾನ್‌ ದೀಸ್‌ ಕಾಡಿಲಾಗ್ಲೊ. 


ಹಸ್ತಿನ್‌ ಕಲ್ಲಿ ಚಮತ್ಕಾರಿ 


ರಾನಾಂತ್‌ ಏಕ್‌ ಕೊಲೊ ಜಿಯೆತಾಲೊ. ತಾಚ್ಕಾ ಘರಾ ಲಾಗಿಂಚ್‌ ಏಕ್‌ ಕೊಬಾಚೆಂ 
ತೋಟ್‌ ಆಸ್‌ಲ್ಲೆಂ. ತ್ಕಾ ರಾನಾಂತ್‌ ಹಸ್ತಿ ಆಸ್‌ಲ್ಲೊ. ತಾಂಚೆ ಪಯ್ಕಿ ಏಕ್‌ ಹಸ್ತ್‌ ಸದಾಂನೀತ್‌ 
ತ್ಕಾ ಗಾದ್ಕಾಕ್‌ ಯೇವ್ನ್‌ ಕೊಬು ಖಾತಾಲಿ. ದೆಕುನ್‌ ಹೆ ಹಸ್ತಿಕ್‌ ಬೂದ್‌ ಶಿಕಯ್ದೆ ಮ್ಹಣ್‌ 
ಚಿಂತುನ್‌ ಖಂಯ್‌ಥಾವ್ನ್‌ಗಿ ಏಕ್‌ ಜಾಳ್‌ ಹಾಡ್ನ್‌ ಹಾಕಾ ಸಾಂಪ್ಹಾಂವ್ಕ್‌ ತೆಂ ಜಾಳ್‌ ವಾಟೆರ್‌ 
ಆಡ್‌ ಬಾಂದ್ರಾಲೊ. ಪುಣ್‌ ಹೆಂ ಜಾಳ್‌ ತ್ಕಾ ದಡಂಗ್‌ ಹಸ್ತಿಕ್‌ ಖಂಚೆಂ ಲೇಕ್‌? ಆಪ್ಣಾಚೆಂ 
ಪ್ರೇತನ್‌ ನಿರ್ಫಳ್‌ ಜಾತಾ ಮ್ಹಣ್‌ ಭೊಗ್ಗ್ಯಾರೀ ಕೊಲ್ಕಾನ್‌ ಮಾತ್ರ್‌ ತೆಂ ಜಾಳ್‌ ಘಾಲ್ಚೆಂ 
ರಾವಯ್ದ್ಲೆಂಚ್‌ ನಾ. ಹ್ಯೊ ಪುರಾ ಕೊಲ್ಕಾಚ್ಕೊಚ್‌ ಬುದಿ ಜಾಯ್ದೆ ಮ್ಹಣ್‌ ಹಸ್ತ್‌ ಸುರು ಸುರು 
ಮನಾಂತ್‌ಚ್‌ ಹಾಸ್ತಾಲಿ. ಕ್ರಮೇಣ್‌ ಕೊಲ್ಕಾಚೆ ಉಪದ್ರ್‌ ಪಳೆವ್ನ್‌ ತೆ ಹಸ್ತಿಚೊ ರಾಗ್‌ 
ತಳ್ಮಾಟ್ಕಾಕ್‌ ಚಡ್ಲೊ. ಹ್ಮಾ ಕೊಲ್ಕಾಕ್‌ ಕಶೆಂ ಪುಣಿ ಬೂದ್‌ ಶಿಕಯ್ದೆ ಮ್ಹಣ್‌ ಚಿಂತುಂಕ್‌ ಪಡ್ಲಿ 
ತಿ ಹಸ್ತ್‌. 


ಏಕ್‌ ದೀಸ್‌ ಕೊಲ್ಮಾನ್‌ ಘಾಲ್ಲ್ಯಾ ತ್ಕಾ ಜಾಳಾಕ್‌ ಪಾಂಯ್‌ ದವರ್‌ಲ್ಲೆ ಹಸ್ತಿನ್‌ 

ಪಡ್‌ಲ್ಲೆಬರಿ ಕೆಲೆಂ ಆನಿ ಮತ್‌ ಚುಕ್‌ಲ್ಲೆಬರಿ ಕರ್ನ್‌ ಹಾಲನಾಸ್ತಾಂ ನಿದ್ದಿ. ಹಸ್ತ್‌ ಪರ್ಮಾಲ್ಲಿಚ್‌ 

ಕೊಲ್ಕಾಚೊ ಸಂತೊಸ್‌ ಸಾಂಗ್ಲೊ ನ್ಹಯ್‌. ಕೊಲೊ ಘಟ್ಟ್‌ ಉಡ್ಕಾಣಾಂ ಘಾಲಿಲಾಗ್ಲೊ. 

ಧಾಂವೊನ್‌ ವಚೊನ್‌ ಆಪ್ಲೆ ಬಾಯ್ಲೆಕ್‌ ಹಿ ಖಬರ್‌ ಕಳಯ್ಲಾಗ್ಲೊ. ಉಪ್ರಾಂತ್‌ ಹೆಣೆ-ತೆಣೆ 

ಧಾಂವೊನ್‌ ಆಪ್ಲ್ಯಾ ಇಶ್ಟಾಂಕ್‌ ಹಿ ಖಬರ್‌ ಕಳಯ್ಲಾಗ್ಲೊ. ಪಯ್ಕಿಲ್ಕಾ ಸಯ್ರ್ಯಾ-ಧಯ್ಯ್ಯಾಂಕ್‌ 

ಯೇಂವ್ಕ್‌ ಆಪವ್ಣೆಂ ಪಾಟಯ್ಲೆಂ. 


ಘರಾ ಮುಕಾರ್‌ ಸರ್ವ್‌ ಈಶ್ಟ್‌-ಮಂತ್ರ್‌, ಸಯ್ರಿಂ-ದಯ್ರಿಂ ಹಾಜರ್‌ ಜಾಲ್ಲಿಂಚ್‌ 
ಕೊಲಿಣೆನ್‌ ಆಪ್ಲ್ಯಾ ಘೂವಾನ್‌ ಕೆಲ್ಲ್ಯಾ ಕಾರ್ಬಾರಾ ವಿಶ್ಯಾಂತ್‌ ವ್ಹಡ್ಲೆಂ ಗುಮಟ್‌ ವ್ಹಾಜಂವ್ಕ್‌ 
ಸುರು ಕೆಲೆಂ. ತಾಣೆ ಕೆದೆ ವ್ಹಡ್‌ ಹಸ್ತಿಕ್‌ ಧರ್ಲಾಂ ತೆಂ ತುಮ್ಕಾಂ ಕಳಿತ್‌ ಆಸಾಮೂ? ತಾಚೆಂ 
ಧಯ್ರ್‌ ಜಾವೈತ್‌ ತಶೆಂ ಅಶೆಂ ಲಟ್ಟ್‌..ಲಂಗ್‌...ಪುಸ್ಕ್‌ ಮ್ಹಣೊನ್‌ ಬಹಾದ್ದುರಿ ಉಲಯ್ದಾಗ್ಲಿ 
ಕೊಲಿಣ್‌. 


ಆಯಿಲ್ಲ್ಯಾ ಸರ್ವ್‌ ಸಯ್ತ್ಯಾ-ಧಯ್ರ್ರಾಂಕ್‌, ಇಶ್ಟಾ-ಮಂತ್ರಾಂಕ್‌ ಘೆವ್ನ್‌ ಹಸ್ತ್‌ ಪಡ್‌ಲ್ಲ್ಯಾ 
ಜಾಗ್ಯಾ ತೆವ್ಶಿನ್‌, ಕೊಯ್ತೊ ಸುರಿಯೊ, ಧಾಕ್ಟ್ರೋೊ ಕುರಾಡ್ಕೊ ಘೆವ್ನ್‌ ಕೊಲೊ ಭಾಯ್ರ್‌ ಸರ್ಹೊ. 
ಸಾಂಗಾತಾ ಆಯಿಲ್ಲ್ಯಾ ಕೊಲಿಣ್ಕಾಂನಿ ಚಿಕ್ಕೆ ಪಯ್ಸ್‌ ಕಡ್ಕೆಕ್‌ ಜಾಯ್‌ ಜಾಲ್ಲೊ ಮಸಾಲೊ, 
ಆಳ್ಕಾನ್‌ ವಾಟುಂಕ್‌ ಸುರು ಕೆಲೆಂ. ಹಸ್ತಿಚ್ಶಾ ಭೊಂವಾರಿಂ ಯೇವ್ನ್‌ ಸಬಾರ್‌ ಕೊಲೆ ರಾವ್ಲೆ. 
ತಾಂತುಂ ಥೊಡೆ ದೊಳೆ ದಿಸಾನಾತ್‌ಲ್ಲೆ, ಥೊಂಟೆ ಕೊಲೆ ಆಸ್‌ಲ್ಲೆ. ತುಮಿ ಹೆ ಹಸ್ತಿಲಾಗಿಂ 
ರಾವಾನಾಕಾತ್‌. ಎಕಾಚ್ಛಾಣೆ ಕರ್ನ್‌ ಹಸ್ತ್‌ ಉಟಾತ್‌ ತರ್‌ ತುಮ್ಕಾಂ ಧಾಂವೊಂಕ್‌ ಜಾಂವ್ಚೆಂ ನಾ. 
ತುಮಿ ಸುಲಬಾಯೆನ್‌ ಶಿರ್ಕಾತೆಲ್ಕಾತ್‌. ದೆಕುನ್‌ ತುಮಿ ಪಯ್ಸ್‌ ವಚಾ. ತುಮ್ಕಾಂ ಮಾಗಿರ್‌ 
ಖಾಣಾಚಿ ವಿಲೆವಾರಿ ಆಮಿ ಕರ್ತಾಂವ್‌, ಮ್ಹಳ್ಳೆಂಚ್‌ ತೆ ಥೊಂಟೆ ಕೊಲೆ ಏಕ್‌ ಫರ್ಲಾಂಗ್‌ ಪಯ್ಸ್‌ 
ವಚೊನ್‌ ಬಸ್ತೆ ಆನಿ ಆಂಯ್ದೆ ಗಳಯ್ತ್‌ ಪಳೆಂವ್ಕ್‌ ಲಾಗ್ದೆ. 


ಉರ್‌ಲ್ಲೆ ದಾದ್ಲೆ ಕೊಲೆ ಥೊಡೆ ಕೊರ್ರೊಂತ್‌ ಘೆವ್ನ್‌ ವಯ್ರ್‌ ರಾವ್ಲ್ಯಾರ್‌ ಥೊಡೆ ಸಕಯ್ಲ್‌ 
ರಾವ್ಲೆ ಆನಿ ಕಿತೆಂ ಕೊರ್ಹೊಂತ್‌ ಧರ್ನ್‌ ವೊಡ್ತಾ ಮ್ಹಣ್ತಾನಾ ಪರ್ತಾಲ್ಲಿ ಹಸ್ತ್‌ ಧಡಕ್‌ ಕರ್ನ್‌ 
ಉಟೊನ್‌ ಉಬಿ ರಾವ್ಲಿ. ಹೆಂ ಪಳೆವ್ನ್‌ ಕೊಲ್ಕಾಂಕ್‌ ಸಂಸಾರ್‌ ಆಸಾಗಿ! ಹಸ್ತಿ ಚ್ಯಾ ಆಂಗಾರ್‌ 
ಚಡ್‌ಲ್ಲೆ ಕೊಲೆ ಸಗ್ಳೆ ದಡ-ಬಡ ಕರ್ನ್‌ ಸಕ್ಲಾ ಉಸಾಳ್ಳೆ. ಹಸ್ತ್‌ ರಾಗಾನ್‌ ಉಚಾಂಬಳ್‌ ಜಾವ್ನ್‌ 
ಮೆಳ್‌ಲ್ಲ್ಯಾ ಮೆಳ್‌ಲ್ಲ್ಯಾ ಕೊಲ್ಕಾಂಕ್‌ ಸೊಂಡ್ಕೆಂತ್‌ ಧರ್ನ್‌ ಫ್ರಟ್ಟೊಲಾಬರಿಂ ಪಯ್ಸ್‌ ಉಸ್ಸಾಯ್ತಾನಾ 
ಆನಿ ಥೊಡ್ಕಾಂಕ್‌ ಪಾಂಯಾಂತ್‌ ಚಿಲ್ಲಿಲಾಗ್ಗಿ. ಒಟ್ಟಾರೆ ಕೊಲ್ಕಾಂಚೊ ಭೊಂಗೊಸ್ತಳ್‌ಚ್‌ 
ಭೊಂಗೊಸ್ತಳ್‌. ಮಾರ್‌ ಖೆಲ್ಲೆ ಕೊಲೆ ಆಪ್ಲೊ ಿನ್‌-ದಾಪ್ಟೋೊನ್‌, ವಾಂಚ್ಹಾ ರ್‌ ಭಿಕ್‌ ಮಾಗೊನ್‌ 
ಪುಣಿ ಖಾತೆಲ್ಕಾಂವ್‌ ಮ್ಹಣ್‌ ಪಿಡ್ಚ್ಯೊ ಜಾಲೆ. ಪಯ್ಸ್‌ ಬಸೊನ್‌ ಆಸ್‌ಲ್ಲೆ ಥೊಂಟೆ ಕೊಲೆ 
ಸಯ್ತ್‌ ಧಾಂವ್ಲೆ. ಹಸ್ತಿಚೆಂ ಮಾಸ್‌ ಶಿಂದುನ್‌ ರಾಂದುಂಕ್‌ ಮ್ಹಣ್‌ ಹಾಡ್‌ಲ್ಲ್ಯೊ ಸುರ್ಕೊ, 
ಕೊಯ್ತುಲೆ, ಕುರಾಡ್ಕೊ, ಆಯ್ದಾನಾಂ, ಸಗ್ಳೆಂ ಸೊಡ್ನ್‌ ಧಾಂವ್ಲೆ. ಇಶ್ಟಾ -ಮಂತ್ರಾಂಕ್‌, 
ಸಯ್ತ್ಯಾ-ಧಯ್ರ್ರಾಂಕ್‌ ಆಪವ್ನ್‌ಯಿ ತಾಂಕಾಂ ಹಸ್ತಿಚೆಂ ಮಾಸ್‌ ಖಾಂವ್ಚೆಂ ಭಾಗ್‌ ಫಾವೊ ಜಾಲೆಂ 
ನಾ. ಘರಾ ಪಾವ್‌ಲ್ಲೆ ಕೊಲಿಣೆನ್‌ ಆಪ್ಲ್ಯಾ ದಾದ್ಹ್ಯಾಕ್‌ ಸರ್ಸರಿ ಯೆಟುಂಕ್‌ ಸುರು ಕೆಲೆಂ. ಪಾಪ್‌ 
ಕೊಲೊ ಖರೈವ್ನ್‌ ಖರೈವ್ನ್‌ ಬಾಯ್ಲೆಚ್ಕೊ ಗಾಳಿ ಆಯ್ಕೊನ್‌ ಎಕಾ ಮುಲ್ಕಾಂತ್‌ ಥಂಡ್‌ ಬಸ್ಲೊ. 


60 


ಕೋಣ್‌ ಜಿಕ್ಲೂ? 


ಎಕಾ ಗ್ರೇಸ್ತ್‌ ಸಾವ್ಕಾರಾನ್‌ ಏಕ್‌ ಗಡ್ಡ್‌ ಜೆವ್ಲಾಚಿ ವೆವಸ್ತಾ ಕರ್ನ್‌ ಗಾಂವ್ಚ್ಯಾ ವ್ಹಡ್‌ 
ವೆಕ್ತಿಂಕ್‌ ಜೆವ್ಲಾಕ್‌ ಆಪಯ್ಲೆಂ. ತಶೆಂ ಜೆವಣ್‌ ಜಾವ್ನ್‌ ಸಕ್ಕಡ್‌ ಉಲೊಣ್ಕಾಂತ್‌ ಆನಿ ಹೆರ್‌ 
ಗಜಾಲಿಂನಿ ಮಗ್ನ್‌ ಜಾಲ್ಲೆ. ಹಾಜರ್‌ ಜಾಲ್ಲೆ ಚಡಾವತ್‌ ಶಿಕ್ಟಿಚ್‌. ಅಶೆಂ ಉಲಯ್ತಾಂ 
ಉಲಯ್ತಾಂ ಜೀವಾವ್ಹಿ ಆನಿ ಫಾಶಿ ದಿಂವ್ಚೆ ಶಿಕ್ಕೆ ವಿಶ್ಯಾಂತ್‌ ಚರ್ಚಾ ಸುರು ಜಾಲಿ. ಸಾವ್ಕಾರೀ 
ಹಾಂತುಂ ಸೆರ್ವಾಲೊ. ಮ್ಹಾಕಾ ಹ್ಯಾ ದೊನೀ ಶಿಕ್ಕೆಂ ವಿಶ್ಯಾಂತ್‌ ಕಾಂಯ್‌ ಅನ್ಟೋಗ್‌ ನಾ ತರೀ 
ಹಾಂವ್‌ ಮಾತ್ರ್‌ ಫಾಶಿ ದಿಂವ್ಚಿ ಶಿಕ್ಕಾ ಬರಿ ಮ್ಹಣ್ತಾಂ. ಕಿತ್ಕಾಕ್‌ ಹ್ಕಾ ವರ್ವಿಂ ಅಪ್ರಾದಿ ಕೂಡ್ಲೆ 
ಮೊರ್ತಾ. ಪುಣ್‌ ಜೀವಾವ್ಹಿ ಶಿಕ್ಕೆಂತ್‌ ತೊ ಸವ್ಕಾಸ್‌ ಮೊರ್ತಾ. ಏಕ್‌ಚ್‌ ಪಾವ್ಟಿಂ ಮೆಲ್ಕಾರ್‌ 
ಭಾರಿ ಬರೆಂ ಆನಿ ಕಶ್ಟ್‌ ಉಣೆ ಜಾತಾತ್‌, ನಾ ತರ್‌ ಮಸ್ತು ವಳ್ವಳಾಜೆ ಆನಿ ಹಿಂಸಾ ಸೊಸಿಜೆ 
ಪಡ್ತಾ. 


ಎದಿ 


ಹ್ಮಾ ದೊನೀ ಶಿಕ್ಕೆಂನಿ ಹಿಂಸಾ ಜಾಂವ್ಚಿ ತೆಂ ಖಂಡಿತ್‌. ದೊನೀ ಶಿಕ್ಕೆಂಚೊ ಇರಾದೊ 
ಏಕ್‌ಚ್‌. ಮನ್ಶಾಚೊ ಜೀವ್‌ ಕಾಡ್ಜೊ ಮ್ಹಣಾಲೊ ಥಂಯ್ಚ್‌ ಬಸೊನ್‌ ಆಸ್‌ಲ್ಲೊ ವೆಕ್ತಿ. 
ತಿತ್ಲ್ಯಾರ್‌ ಲಾಗ್ಸಾರ್‌ಚ್‌ ಆಸ್‌ಲ್ಲೊ ವಕೀಲ್‌ ಎಕ್ಲೊ ಉಟ್ಲೊ. ಫಾಶಿ ದಿಂವ್ಚಿ ಶಿಕ್ಕಾ ಆನಿ 
ಜೀವಾವ್ದಿ ಶಿಕ್ಕಾ ದೊನೀ ಬರ್ಕೊಚ್‌. ಪುಣ್‌ ಹಾಂವ್‌ ಮಾತ್ರ್‌, ತಸಲಿ ಪರಿಗತ್‌ ಉದೆತ್‌ ತರ್‌ 
ಜೀವಾವ್ದಿ ಶಿಕ್ಕಾಚ್‌ ಅಪೇಕ್ಕಿತಾಂ. ಕೂಡ್ಲೆ ಮೊರ್ಹ್ವಾಪ್ರಾಸ್‌ ಕಶ್ಚ್‌ ಸೊಸುನ್‌ಚ್‌ ವಾಂಚ್ಚೆಂ 
ಬರೆಂ. 


ತೆಂ ಸಾದ್ಕ್‌ನಾ... ತುಂ ಜಯ್ಲಾಂತ್ಚ್ಯಾ ತ್ಕಾ ಕಾಳೊಕಾಚ್ಕಾ ಕುಡಾಂತ್‌ ಎಕ್ಸುರೊ ಜಾವ್ನ್‌ 
ಪಾಂಚ್‌ ವರ್ಸಾಂ ಸಯ್ತ್‌ ಕಾಡ್ಜೊನಾಂಯ್‌. ಸಾವ್ಕಾರ್‌ ಆವೆಶಾನ್‌ ಮ್ಹಣಾಲೊ. 


ಪಾಂಚ್‌ ವರ್ಸಾಂ ಕಿತ್ಕಾ... ಪಂದ್ರಾ ವರ್ಸಾಂ ಜಾಲ್ಕಾರೀ ಹಾಂವ್‌ ಜಯ್ಲಾಂತ್‌ ವಾಂಚಾನ್‌, 
ತರ್ನಾಟ್ಕಾ ವಕಿಲಾನ್‌ ಸಾಂಗ್ಲೆಂ. 


ಹಾಂಗಾಸರ್‌ ಹಾಜರ್‌ ಜಾಲ್ಲ್ಯಾ ಮಿತ್ರಾಂನೊ ಆಯ್ಕಾ - ಹಾಂವ್‌ ಏಕ್‌ ಶರ್ಟ್‌ ದವರ್ವಾಂ, 
ಆನಿ ಹಾಚೆಖಾತಿರ್‌ ಪಾಂಚ್‌ ಲಾಕ್‌ ರುಪಯ್‌ ಆಯ್ವ ಜ್‌ ದವರ್ತಾಂ. ಎಕಾದಾವೆಳಾ ಹೊ ವೆಕ್ತಿ 
ಪಂದ್ರಾ ವರ್ಸಾಂ ಜಯ್ಲಾಂತ್‌ ರಾವೊನ್‌ ಪಾಟಿಂ ಯೇತ್‌ ತರ್‌ ಹಾಕಾ ಹೊ ಆಯ್ವಜ್‌ ಇನಾಮ್‌ 
ಜಾವ್ನ್‌ ದಿತಾಂ - ಅಶೆಂ ಸಾವ್ಕಾರಾನ್‌ ಸರ್ವಾಂ ಹುಜ್ರಿಂ ಸಾಂಗ್ಲೆಂ. 


ಜಾಯ್ತ್‌... ತುವೆಂ ಭಾಸಾಯಿಲ್ಲೆಂ ಹೆಂ ಇನಾಮ್‌ ದಿಂವ್ಚೆಂ ಜಾಲ್ಕಾರ್‌ ಹಾಂವ್‌ ಹಾಕಾ 
ರಾಕೊನ್‌ ರಾವ್ತಾಂ ಮ್ಹಣಾಲೊ ವಕೀಲ್‌. 
ಸಾವ್ಕಾರಾಲಾಗಿಂ ಜಾಯ್‌ ತಿತ್ಲೆಂ ಧನ್‌-ದಿರ್ವೆಂ ಆಸ್‌ಲ್ಲೆಂ. ಸರ್ವ್‌ ತಾತಾಂಚ್ಕಾ ಘರಾ ಪಾಟಿಂ 
ಪರ್ತಾತಾನಾ ಸವ್ಕಾರಾನ್‌ ವಕಿಲಾಕ್‌ ತಮಾಶೆ ಕರ್ನ್‌, ಇಶ್ಚಾ... ವಾರ್ಕಾರ್‌ ರಾವೈರಾಂ ಬಾಂದಿನಾಕಾ. 

ತುಕಾ ಅವ್ಕಾಸ್‌ ದಿತಾಂ. ಹೆಂ ಶರ್ತ್‌ ಪಾಟಿಂ ಕಾಡುಂಕ್‌. ಮ್ಹಾಕಾ ಹೆ ಪಾಂಚ್‌ ಲಾಕ್‌ ರುಪಯ್‌ 
ತಿತ್ಲೆ ಮಹತ್ವಾಚೆ ಕಾಂಯ್‌ ನ್ಹಯ್‌. ಪುಣ್‌ ತುಜೆಂ ಜಿವಿತ್‌ ವ್ಹಡ್‌ ಮಹತ್ವಾಚೆಂ. ತುಜೆ 
ವಿಶ್ಯಾಂತ್‌ ಚಿಂತಾನಾ ಮ್ಹಾಕಾ ಬಿರ್ಮತ್‌ ದಿಸ್ತಾ. 


ಪುಣ್‌ ವಕೀಲ್‌ ಮಾತ್ರ್‌ ತಾಣೆ ಘಾಲ್ಲೆಂ ಶರ್ತ್‌ ಪಾಟಿಂ ಕಾಡುಂಕ್‌ ಒಪ್ಪಾಲೊನಾ. ತಶೆಂ 
ತಾಂಚ್ಯಾ ದೊಗಾಂ ಮದೆಂ ಏಕ್‌ ಠರಾವ್‌ ಜಾಲೊ. ವಕಿಲಾನ್‌ ಸಾವ್ಕಾರಾಚ್ಕಾ ತೊಟಾಚ್ಕಾ ಎಕಾ 
ಕುಡಾಂತ್‌ ಕಯ್ದಿ ಜಾಂವ್ಚೆಂ, ಭಾಯ್ಲ್ಯಾನ್‌ ತೇಗ್‌ ಜಣ್‌ ರಾಕ್ವಲಿ. ವಕಿಲಾನ್‌ ಖಂಯ್‌ 
ಭಾಯ್ರ್‌ ವಚೊಂಕ್‌ ನಾ, ಕೊಣಾಯ್ಕಿ ಭೆಟೊಂಕ್‌ ನಾ ಆನಿ ಕೊಣಾಯ್‌ಲಾಗಿಂ ಉಲಂವ್ಕ್‌ 
ಸಯ್ತ್‌ ನಾ. ಪುಣ್‌ ತ್ಕಾ ಕುಡಾಂತ್‌ ತಾಣೆ ಬೂಕ್‌ ವಾಚೈತ್‌, ಪತ್ರಾಂ ಬರವ್ಯೆತ್‌, ಸಂಗೀತ್‌- 
ವ್ಹಾಜಾಂತ್ರಾಂ ಖೆಳ್ಳೆತ್‌. ತಾಕಾ ಕಸಲಿಯ್‌ ವಸ್ತ್‌ ಜಾಯ್ತೆ ತರ್‌ ಎಕಾ ಕಾಗ್ದಾ ಕುಡ್ಕ್ಯಾರ್‌ 
ಬರವ್ನ್‌ ಜನೆಲಾಂತ್ಲ್ಯಾನ್‌ ತ್ಕಾ ರಾಕ್ವಲ್ಯಾಲಾಗಿಂ ದಿಲ್ಕಾರ್‌ ತೊ ಜಾಯ್‌ ಜಾಲ್ಲ್ಯೊ. ವಸ್ತು 
ಸಗ್ಳ್ಯೊ ಹಾಡ್ನ್‌ ದಿತಾ. ಅಶೆಂ ಉತ್ರಾಂ-ವಾಂಟೊ ಜಾಲೊ. 


ಏಕ್‌ ವರ್ಸ್‌ ವಕೀಲ್‌ ಜಯ್ದಾ _0ತ್‌ ಆಸ್ತಾನಾ ತಾಕಾ ಮಸ್ತು ಉಬ್ಬೇಸ್‌ ಭೊಗ್ಗೆ. ತೊ ಪುರ್ತೊ 
ಥಕ್‌ಲ್ಲೊ. ತಾಕಾ ಮಸ್ತು ದೂಖ್‌ ಭೊಗ್‌ಲ್ಲೆಂ. ತೊ ಮಸ್ತು ಕಾಣಿಯೆ ಬೂಕ್‌ ವಾಚ್ತಾಲೊ, 
ಪದಾಂ ಮ್ಹಣ್ತಾಲೊ, ಸಂಗೀತ್‌ ವಾ _ಜಯ್ತಾಲೊ. 


ದುಸ್ರ್ಯಾ ವರ್ಸಾ ಸಂಗೀತ್‌ ಆಯ್ಕೊಂಚೆಂ ರಾವಯ್ಲೆಂ. ಆತಾಂ ವರ್ಸಾಂ ಪಾಶಾರ್‌ ಜಾತಾಂ 
ಜಾತಾಂ ಥೊಡೆ ಬರೆ ಗರ್ವೆಚೆ ಬೂಕ್‌ ವಾಚ್ತಾಲೊ. ಅಶೆಂ ಪಾಂಚ್‌ ವರ್ಸಾಂ ಜಾತಾನಾ ಪರ್ತಾ HL 
ಸಂಗೀತ್‌ ಆಯ್ಕೊಂಕ್‌ ಲಾಗ್ಲೊ. ಬರೊ ಜೆವ್ತಾಲೊ, ಆರಾಮ್‌ ಜಾವ್ನ್‌ ನಿದ್ತಾಲೊ. ಥೊಡೆಪಾವ್ಟಿಂ 
ಆಪ್ಣಾಯಿತ್ಲ್ಯಾಕ್‌ ಕಿತೆಂಗಿ ಉಲಯ್ತಾಲೊ ಆನಿ ಸಬಾರ್‌ ಪಾವ್ಟಿಂ ಕಿತೆಂಗಿ ಚಿಂತುನ್‌ ರಡ್ತಾಲೊ. 


ಸವ್ಕಾ ವರ್ಸಾ ಸಬಾರ್‌ ನವ್ಕೊ ನವ್ಕೊ ಭಾಸೊ ಶಿಕ್ಲೊ. ಚರಿತ್ರೆಕ್‌ ಸಂಬಂದ್‌ ಜಾಲ್ಲೆ ಬೂಕ್‌ 
ವಾಚ್ಹೆ. ಧಾವ್ಮಾ ವರ್ಸಾಚೆ. ಆವ್ದೆಂತ್‌ ತಾಣೆ ಸಯ್ಮ್ಯಾಂ ವಯ್ರ್‌ ಬೂಕ್‌ ವಾಚ್‌ಲ್ಲೆ. ಅಶೆಂ 
ಬೈಬಲ್‌ ಸಯ್ತ್‌ ವಾಚುಂಕ್‌ ತಾಣೆ ಸುರು ಕೆಲೊ. ನಿಮಾಣೆಂ ದೋನ್‌ ವರ್ಸಾಂ ಆಸಾ ಮ್ಹಣ್ತಾನಾ 
ಚಿಕಿತ್ಸಾಶಾಸ್ಟ್‌, ರಸಾಯನ್‌ ಶಾಸ್‌ 5, ವೈಜ್ಞಾನಿಕ್‌ ಬೂಕ್‌ ತಶೆಂ ಶೇಕ್‌ ನಿ ಪಿಯರಾಚೆ ಪುಸ್ತಕ್‌ 
ಸಯ್ತ್‌ ವಾಚಿ. 


ಆತಾಂ ಜಯ್ಲಾಂತ್ಲ್ಯಾ ಕುಡಾಥಾವ್ನ್‌ ಭಾಯ್ರ್‌ ಯೆಂವ್ಚೊ ದೀಸ್‌ ಲಾಗಿಂ ಆಯ್ಲೊ. 
ಸಾವ್ಕಾರಾಕ್‌ ತಕ್ಷಿ ಹುನ್‌, ಆಪ್ಲಾಚೆ ಪಾಂಚ್‌ ಲಾಕ್‌ ರುಪಯ್‌ ಉಸಾಳ್ತಾತ್‌ ಮ್ಹಣೊ 
ಇತ್ಲೊ ವ್ಹಡ್‌ ಮುದ್ಗೊ ಆಪ್ಲೆಂ ತ್ಕಾ ವಕಿಲಾಕ್‌ ದಿಲ್ಕಾರ್‌ ಆಪುಣ್‌ ದಿವಾಳಿ ಜಾತಲೊಂ ಣ್‌ 
ಖಂಡಿತ್‌ ಮ್ಹಣ್‌ ಭೊಗ್ಗೆಂ ತಾಕಾ. ದೆಕುನ್‌ ತಾಣೆ ಏಕ್‌ ಉಪಾವ್‌ ಕೆಲೊ. ತ್ಕಾ ಜಯ್ದ್ಲಾ ೦ತ್ಲ್ಯಾ 
ವಕಿಲಾಕ್‌ ಬ ಕಾಡುಂಕ್‌ ತಾಣೆ ಮಾಂಡ್ಲಿ ಕೆಲಿ. ರಾತಿಂ ತೀನ್‌ ವೊರಾರ್‌ dhe 
ತಾಚ್ಕಾ ಕುಡಾ ಸರ್ಮಿಂ ಗೆಲೊ. ರಾಕ್ಟಲಿ ತಾತಾಂಚ್ಕಾ ಕುಡಾಕ್‌ ವಚೊನ್‌ ನಿದ್‌ಲ್ಲೆ. ಖುನ್‌ 

ಹಾಂವೆಂ ಕೆಲ್ಮಾರೀ ಅಪ್ರಾದ್‌ ರಾಕ್ಟಲ್ಯಾಂಚೆರ್‌ ಪಡ್ತಲೊ. ಹಾಂವೆಂ ಬಚಾವ್‌ ಜಾವೈತ್‌. ಪುಣ್‌ 
ಕುಡಾ ಭಿತರ್‌ ತಿಳ್ತಾನಾ ಏಕ್‌ ವಾತ್‌ ಜಳ್ತಾಲಿ. ವಕೀಲ್‌ ನಿದೆಂತ್‌ ಆಸ್‌ಲ್ಲೊ. ಲಾಗ್ಸಾರ್‌ 
ಥೊಡೆ ಉಗ್ಗೆ ಕರ್ನ್‌ ದವರ್ಲೆಲೆ ಬೂಕ್‌ ಆಸ್‌ಲ್ಲೆ. ಬೀಗ್‌ ಕಾಡ್ನ್‌ ಸಾವ್ಕಾರ್‌ ಭಿತರ್‌ ಪಾವ್ಲೊ. 
ವಕಿಲಾಚೆರ್‌ ದೀಶ್ಟ್‌ ಘಾಲ್ತಾನಾ ತೊ ಸಗ್ಳೊ ಜಿರ್‌ಲ್ಲೊ. ಕಾತಿಚೆರ್‌ ಮಿರ್ಕೊ ಪಡ್‌ಲ್ಹ್ಲ್ಯೊ, 
ಕೇಸ್‌ ಪಿಕೆ ಜಾಲ್ಲೆ, ಖಾಡ್‌ ಹರ್ಹ್ಯಾ ಮ್ಹಣಾಸರ್‌ ವಾಡ್‌ಲ್ಲೆಂ. ತಾಕಾ ಪಳೆತಾನಾ, ತಾಚಿ ಪ್ರಾಯ್‌ 
ಚಾಳಿಸ್‌ ಆನಿ ಪಾಂಚ್‌ ಮ್ಹಣ್‌ ಕೊಣಿ ಸಾಂಗ್ಚ್ಯಾರ್‌ ನಾತ್‌ಲ್ಲೆ. 


ಜಾಲ್ಕಾರಿ ಆಪ್ಲೆಂ ಆಯಿಲ್ಲೆಂ ಕಾಮ್‌ ತಿರ್ಸಿಜೆ ಮ್ಹಣ್‌ ಲಾಗ್ಕಿಲೆಂ ಉಶೆಂ ತಾಣೆ ಕಾಡ್ನ್‌ 
ತೊಂಡಾಕ್‌ ದಾಂಬುನ್‌ ಧರ್ಕಾಂ ಮ್ಹಣ್ತಾನಾ ಮೆಜಾ ವಯ್ರ್‌ ಆಸ್ಚೆಂ ಕಾಗದ್‌ ತಾಣೆ ಪಳೆಲೆಂ. 
ಕಿತೆಂ ಬರಯ್ಹಾಂ ತೆಂ ವಾಚ್ಕಾಂ ಮ್ಹಣ್‌ ಮನ್‌ ಜಾಲೆಂ ಸಾವ್ಕಾರಾಕ್‌. “ಫಾಲ್ಕಾಂ ರಾತಿಂ ಬಾರಾ 
ವೊರಾರ್‌ ಹಾಂವ್‌ ಹೆ ಬಂದೆಂತ್ಲೊ ಮುಕ್ತ್‌ ಜಾತಾಂ. ಹಾಂವ್‌ ಮಾಗಿರ್‌ ಏಕ್‌ ಸ್ವತಂತ್ರ್‌ ವೆಕ್ತಿ. 
ಜಾಲ್ಮಾರಿ ಹೆ ಬಂದೆಂತ್ಲೊ ಭಾಯ್ರ್‌ ಯೆಂವ್ಚಾ ಪಯ್ಲೆಂ ಏಕ್‌ ವಿಶಯ್‌ ಸಾಂಗೊಂಕ್‌ ಆಶೆತಾಂ: 
ಹ್ಮಾ ಕುಡಾಂತ್‌ ಹಾಂವೆಂ ಪಂದ್ರಾ ವರ್ಸಾಂ ಪಾಶಾರ್‌ ಕೆಲ್ಕಾಂತ್‌. ಹೆ ಆವ್ದೆಂತ್‌ ಹಾಂವೆಂ 
ಸಬಾರ್‌ ಬೂಕ್‌ ವಾಚುನ್‌ ಸಂಸಾರಾಂತ್ಲ್ಯಾ ಸಂಗ್ತಿಂ ವಿಶ್ಯಾಂತ್‌ ಪರಿಪೂರ್ಡ್‌ ಗಿನ್ಕಾನ್‌ ಜೊಡ್ಲಾಂ. 
ಹಾಂವ್‌ ಸರ್ವಾಂಪ್ರಾಸ್‌ ಏಕ್‌ ಉಂಚ್ಲೊ ಜ್ಞಾನಿ. ಹ್ಯಾ ಸಂಸಾರಾಂತ್ಲ್ಯೊ ಸರ್ವ್‌ ವಸ್ತು ಫಕತ್‌ 
ಫಟ್‌, ಮೋಸ್‌. ದುಡ್ವಾ-ಗ್ರೇಸ್ಟ್‌ಕಾಯೆವ್ವಿಂ ಸುಖ್‌-ಶಾಂತಿ ಖಂಡಿತ್‌ ಮೆಳನಾ. ಕೊಣಾಲಾಗಿಂ 
ಚಡ್‌ ಪಯ್ಕೆ ಆನಿ ಕೋಣ್‌ ಚಡ್‌ ಗ್ರೇಸ್ಟ್‌ಗಿ ತೊ ವ್ಹಡ್ಲೊ ದುಖಿ. ಪಳೆತಾನಾ ಮಾತ್ರ್‌ ಸುಖಿ 
ಮ್ಹಳ್ಳೆಬರಿ ದಿಸ್ತಾ. ಶರ್ತ್‌ ಜಿಕ್ಲ್ಯಾ ಮಾಗಿರ್‌ ಮ್ಹಾಕಾ ಮೆಳ್ಹೊ ದುಡು ಮಾತ್ರ್‌ ಹಾಂವ್‌ 
ಘೆಂವ್ಚೊನಾ. ದೆಕುನ್‌ ಫಾಲ್ಕಾಂ ರಾತಿಂ ಬಾರಾ ವಾಜುಂಕ್‌ ಪಾಂಚ್‌ ಮಿನುಟಾಂ ಆಸ್ತಾನಾಚ್‌ 
ಹಾಂವ್‌ ಹ್ಮಾ ಕುಡಾಥಾವ್ನ್‌ ಧಾಂವ್ತಲೊಂ, ಮ್ಹಣ್‌ ತ್ಕಾ ಪತ್ರಾಂತ್‌ ಬರಯಿಲ್ಲೆಂ. 


ಪತ್ರ್‌ ವಾಚುನ್‌ ಸಾವ್ಕಾರ್‌ ಗಳ್ಗಳ್ಳಾಂ ರಡ್ಲೊ. ತಾಣೆ ಬಾಗ್ತೊನ್‌ ತ್ಕಾ ಕಯ್ದಿಚ್ಕಾ 
ಕಪಾಲಾಚೆರ್‌ ಉಮೊ ದೀವ್ನ್‌ ಕುಡಾಥಾವ್ನ್‌ ಭಾಯ್ರ್‌ ಯೇವ್ನ್‌ ಆಪ್ಲಾಚ್ಮಾ ಘರಾ ಗೆಲೊ. 
ತೊ ದುಖಾನ್‌ ಭರ್‌ಲ್ಲೊ. ತಾಚ್ಕಾ ಜಿಣಿಯೆಂತ್‌ ತಾಕಾ ತಶೆಂ ಕೆದಾಳಾಯ್‌ ಭೊಗುಂಕ್‌ 
ನಾತ್‌ಲ್ಲೆಂ ಆನಿ ನಿಮಾಣ್ಯಾ ದಿಸಾ ತ್ಕಾ ಕಯ್ದಿ ವಕಿಲಾನ್‌ ತಾಣೆ ಕಿತೆಂ ಬರಯಿಲ್ಲೆಂಗಿ ತಶೆಂಚ್‌ 
ಕೆಲ್ಲೆಂ. ತೊ ತ್ಕಾ ಜಯ್ಲಾಥಾವ್ನ್‌ ಪರಾರಿ ಜಾಲ್ಲೊ. ತಾಕಾ ತೊ ದುಡು ನಾಕಾ ಆಸ್‌ಲ್ಲೊ. ಕಸಲಿ 
ವಿಚಿತ್ರ್‌ ಬದ್ಲಾವಣ್‌ ವಕಿಲಾಥಂಯ್‌ ಜಾಲ್ಲಿ. 

ಶೆಂಬೊರ್‌ ವರ್ಸಾಂಚೆಂ ಆವ್ಕ್‌ 


ದೆವಾನ್‌ ಮೊನ್ಹಾತಿಂಕ್‌ ಆಪವ್ನ್‌ ತಾಂಕಾಂ ಸರಾಸರ್‌ ಪನ್ನಾಸ್‌ ವರ್ಸಾಂ ಆವ್ಕ್‌ ದಿಲೆಂ. 
ಮನಿಸ್‌ ದೆವಾಸರ್ಕಿಂ ಪಾವ್ತಾನಾ ಇಲ್ಲೊ ವೇಳ್‌ ಜಾಲ್ಲೊ. ತವಳ್‌ ದೆವಾಲಾಗಿಂ 25 ವರ್ಸಾಂಚೆಂ 
ಆವ್ಕ್‌ ಮಾತ್ರ್‌ ಬಾಕಿ ಉರ್‌ಲ್ಲೆಂ. ದೆಕುನ್‌ ಉರ್‌ಲ್ಲೆಂ 25 ವರ್ಸಾಂಚೆಂ ಆವ್ಕ್‌ ದೆವಾನ್‌ 
ಮನ್ಶಾಕ್‌ ಫಾವೊ ಕೆಲೆಂ. 


ಹೆಂ ಆವ್ಕ್‌ ಮನ್ಶಾಕ್‌ ಖಂಯ್‌ ಪಾವ್ತಾ? ದೆಕುನ್‌ ಮನ್ಶಾನ್‌ ದೆವಾಲಾಗಿಂ ಪರಾತ್ಲೆಂ. 
ಧನಿಯಾ, ಆಮ್ಕಾಂ 25 ವರ್ಸಾಂಚೆಂ ಆವ್ಕ್‌ ಕಿತೆಂಚ್‌ ಪಾವನಾ. ಇಲ್ಲೆಂ ಚಡ್‌ ವರ್ಸಾಂಚೆಂ 
ಆವ್ಕ್‌ ದಿಲ್ಲೆಂ ಜಾಲ್ಕಾರ್‌ ಬರೆಂ ಆಸ್‌ಲ್ಲೆಂ. ದೆಕುನ್‌ ದೆವಾನ್‌ ಸಾಂಗ್ಲೆಂ ಮ್ಹಜೆಲಾಗಿಂ ಆತಾಂ 
ಕಾಂಯ್ಚ್‌ ನಾ. ಖಂಚ್ಕಾಯ್‌ ಮೊಷ್ಹಾತಿಂಕ್‌ ದಿಲ್ಲೆಂ ಆವ್ಕ್‌ ಚಡ್‌ ಜಾಲೆಂ ಮ್ಹಣ್‌ ದಿಸ್ತಾ ತರ್‌ 
ತ್ಕಾ ಮೊನ್ಹಾತಿ ಲಾಗ್ಗೆಂ ಕಾಣೆ. 


ಅಶೆಂ ಮನಿಸ್‌ ಮೊನ್ಹಾತಿಂಕ್‌ ಸೊದುನ್‌ ವೆತಾಸ್ತಾನಾ ಪಯ್ಲೆಂ ತಾಕಾ ಗಾಡಾಂವ್‌ ಸಾಂಪಡ್ಲೆಂ. 
ದೆಕುನ್‌ ತಾಣೆ ಗಾಡ್ವಾಲಾಗಿಂ ಮ್ಹಾಕಾ ದೆವಾನ್‌ ದಿಲ್ಲೆಂ ಆವ್ಕ್‌ ಉಣೆಂ ಮ್ಹಣ್‌ ಭೊಗ್ತಾ. 
ದೆಕುನ್‌ ತುಜ್ಯಾಂತ್ಲೆಂ ಇಲ್ಲೆಂ ಮ್ಹಾಕಾ ದಿಶಿಗಿ? ಮ್ಹಣ್‌ ವಿಚಾರ್ಲೆಲ್ಕಾಕ್‌ ಗಾಡಾಂವ್‌ ತಾಚ್ಯಾ 
ವಾಂಟ್ಯಾಕ್‌ ಫಾವೊ ಜಾಲ್ಲ್ಯಾಂತ್ಲೊ ಅರ್ಲೊ ವಾಂಟೊ ಮ್ಹಳ್ಳ್ಯಾರ್‌ 25 ವರ್ಸಾಂ ದೀಂವ್ಕ್‌ ಒಪ್ಲೆಂ. 


ಆತಾಂ ಹೆಂ 25 ಕುಡ್ಸುನ್‌ ಮನ್ಶಾಚೆಂ ಆವ್ಕ್‌ 50 ಜಾಲೆಂ. ಜಾಲ್ಕಾರಿ ಮನ್ಶಾಕ್‌ ಸಮಾದಾನ್‌ 
ಜಾಂವ್ಕ್‌ ನಾ ಆನಿ ಥೊಡಿ ವಾಟ್‌ ಚಲ್ತಾನಾ ಏಕ್‌ ಪೆಟೊ ಮೆಳ್ಳೊ. ದೆಕುನ್‌ ಪೆಟ್ಕಾಲಾಗಿಂ 
ತುಕಾ ಮೆಳ್‌ಲ್ಲ್ಯಾ ಆವ್ಕಾಂತ್ಲೊ ಇಲ್ಲೊ ವಾಂಟೊ ಮ್ಹಾಕಾ ದಿಶಿಗಿ ಮ್ಹಣ್‌ ಮನಿಸ್‌ ವಿಚಾರ್ತಾನಾ 
ಪೆಟ್ಕಾಕ್‌ ಕಿತೆಂಗಿ ಭೊಗ್ಲೆಂ. ಆಪ್ಣಾಚೊ ಜೀವ್‌ಚ್‌ ಕಿತೆಂಗಿ "ಧರ್ಲಿಕ್‌ ಭಾರ್‌ ಶಿತಾಕ್‌ ಖಾರ್‌' 
ಮ್ಹಳ್ಳೆಬರಿ ಜಾಲಾ ತೆಂ ಚಿಂತುನ್‌, 25 ವರ್ಸಾಂಚೆಂ ಆವ್ಕ್‌ ಮನ್ಶಾಕ್‌ ದೀಂವ್ಕ್‌ ಪೆಟೊ ಒಪ್ಲೊ. 


ಮನ್ಶಾಚೆಂ ಆವ್ಕ್‌ ಆತಾಂ 75-ಕ್‌ ಪಾವ್ಲೆಂ. ಅಶೆಂ ಹೆಂ 75 ವರ್ಸಾಂಚೆಂ ಆವ್ಕ್‌ ಘೆವ್ನ್‌ 
ವಾಟ್‌ ಮುಕಾರಿತಾನಾ ಮಾಂಕೊಡ್‌ ಮೆಳ್ಳೊ. ತಾಚೆಲಾಗಿಂಯ್‌ ಥೊಡ್ಕಾ ವರ್ಸಾಂಚೆಂ ಆವ್ಕ್‌ 
ಮ್ಹಾಕಾ ದೀ ಮ್ಹಣ್ತಾನಾ, ಆಪ್ಲೆಂ ಹಿಂ 50 ವರ್ಸಾಂ ಹ್ಕಾ ಸಂಸಾರಾಂತ್‌ ಕಶಿಂ ಪಾಶಾರ್‌ ಕರಿಂ 
ಮ್ಹಣ್‌ ಚಿಂತುನ್‌ ಆಪ್ಣಾಚಿಂ 25 ವರ್ಸಾಂ ಮಾಂಕ್ಣಾನ್‌ ಮನ್ಶಾಕ್‌ ದಿಲಿಂ. 


ಆಪ್ಣಾಚೆಂ ಆವ್ಕ್‌ ಶೆಂಬೊರ್‌ ವರ್ದಾ ಿಂಚೆ ಗಡಿಕ್‌ ಪಾವ್‌ಲ್ಲೆಂಚ್‌ ಮನಿಸ್‌ ಪಾಟಿಂ ದೆವಾಸರ್ಕಿಂ 
ವಚೊನ್‌ ಗಜಾಲ್‌ ಸಗ್ಳಿ ವಿವರಿಲಾಗ್ಲೊ. ದೆಕುನ್‌ ದೆವಾನ್‌ ಮನ್ಶಾಲಾಗಿಂ, ತುವೆಂ ತುಜ್ಯಾ 
ಆವ್ಕಾಚೆಂ ಪಯ್ಲೆಂ ಕಂತ್‌ 25 ವರ್ಸಾಂ ಮ್ಲ ಜೆಥಾವ್ನ್‌ ಘೆತ್ಲಾ ೦ಯ್‌. ತಶೆಂ ಜಾಲ್ಲ್ಯಾನ್‌ ತುಂ 
ಮನ್ಶಾಬರಿಚ್‌ ಪಯ್ಲೆಂಚಿಂ 25 ವರ್ಸಾಂ ಸಾರ್ತಾಯ್‌. ಉಪ್ರಾಂತ್ಲಿಂ 25 ವರ್ಸಾಂ ಗಾಡ್ಜಾಲಾಗ್ದಿಂ 
ಘೆತ್‌ಲ್ಲ್ಯಾನ್‌ ತುಂತೆ ಆವ್ದೆಂತ್‌ ಗಾಡ್ಜಾಬರಿಂ ಕಶ್ಟ್‌ ಕಾಡ್ನ್‌ ಜಿಯೆತಾಯ್‌. ಉರ್‌ಲ್ಲಿಂ 25 

| ವರ್ಸಾಂ ಪೆಟ್ಕಾನ್‌ ತುಕಾ ದಿಲ್ಮಾಂತ್‌ ಜಾಲ್ಲ್ಯಾನ್‌ ತುಂ ಹೆ ಆವ್ದೆಂತ್‌ ಪೆಟ್ಕಾಬರಿಚ್‌ ದೀಸ್‌ 
ಕಾಡ್ತಲೊಯ್‌. ತುಕಾ ತುಜಿ ಬಾಯ್ಲ್‌ ವಾ ಭುರ್ಲಿಂ-ಬಾಳಾಂ ಕೊಣಿ ಗುಮಾನ್‌ ಕಠ್ದಿಂನಾಂತ್‌. 
ತುವೆಂ ಸಾಂಗ್‌ಲ್ಲೆಂ ಕಿತೆಂಚ್‌ ಆಯ್ಕೊಂಚಿಂನಾಂತ್‌. ತುಕಾ ಭೆಶ್ಚಾಯ್ತೆಲಿಂ. ತವಳ್‌ ತುವೆಂ ಪೆಟ್ಕಾಬರಿ 
“ಗುರ್‌... ಗುರ್‌... ಗುರ್‌' ಕರ್ನ್‌ಚ್‌ ಆಸಾಜೆ ಪಡ್ಡೆಲೆಂ ಆನಿ ನಿಮಾಣಿಂ 25 ವರ್ಸಾಂ ತುವೆಂ 
ಮಾಂಕ್ಚಾಲಾಗ್ದಿಂ ವಿಚಾರ್ನ್‌ ಆಪ್ಣಾಯ್ಲ್ಯಾಂಯ್‌. ತ್ಕಾ ವೆಳಾರ್‌ ತುಜಿ ಗತ್‌ “ಕರೆಂಟ್‌' ಲಾಗ್‌ಲ್ಲ್ಯಾ 
ಮಾಂಕ್ಷಾಬರಿ ಜಾತೆಲಿ. ಜರ್‌ತರ್‌ ತುಂ 75 ವರ್ಸಾಂವದ್ನಿ ಚಡ್‌ ವಾಂಚ್ಚೊ ಜಾಲ್ಮಾರ್‌, ತುಜೆಂ 
ರೂಪ್‌, ಸಾರ್ಕೆಂ, ಬೂದ್‌, ಚಾರೊ, ಕರ್ತುವಾಂ ಸಗ್ಳಿಂ ಮಾಕ್ಲಾಂಕ್‌ ಸರಿ ಜಾವ್ನ್‌ ಆಸ್ತೆಲಿಂ. 
ಮಾಂಕ್ಷಾಕ್‌ ಪಳೆವ್ನ್‌ ಚೆಶ್ಚಾಯೊ ಕರಿತ್‌ ಹಾಸ್ಟೆಬರಿ ತುಕಾ ಪಳೆವ್ನ್‌ ಸರ್ವ್‌ ಹಾಸ್ತೆಲೆ, ಅಶೆಂ 
ಸಾಂಗೊನ್‌ ಮನ್ಶಾಕ್‌ ದೆವಾನ್‌ ದಾಡ್ಲೆಂ. 


ತಶೆಂ ಜಾಲ್ಲ್ಯಾನ್‌ ಆಜೂನ್‌ ಸಂಸಾರಾಂತ್‌ ಮನ್ಯಾಚೆಂ ಜಿವಿತ್‌ ದೆವಾನ್‌ ಸಾಂಗ್‌ಲ್ಲ್ಯಾ 
ಪರ್ಮಾಣೆಚ್‌ ಚಲೊನ್‌ ಆಸಾ. 


ಕೋಟ್‌ ಚೊರ್‌ಲ್ಲೊ ಮಾಂಕೊಡ್‌ 


ಪಾವ್ಕಿಲೆ ದೀಸ್‌ ಸುರು ಜಾಲ್ಲೆ. ರಾನಾಂತ್‌ ಜ್ಕೋರ್‌ ಪಾವ್ಸ್‌ ಪಡ್ತಾಲೊ. ಹಿಂವ್‌ 

“ ಚಡೊನ್‌ಚ್‌ ಆಸ್‌ಲ್ಲೆಂ. ರಾನಾಂತ್ಲ್ಯೊ ಮೊನ್ಹಾತಿ ತಾಂಚೆಂ ಆಂಗ್‌ ಊಬ್‌ ದವರುಂಕ್‌ 

ವಸ್ತುರ್‌ ಶಿಂವ್ಚೆ ಸರ್ಚರಾಯೆರ್‌ ಆಸ್‌ಲ್ಲೊ. ಬಿಂಗು ಮ್ಹಳ್ಳ್ಯಾ ಮಾಂಕ್ಷಾಕ್‌ ಮಾತ್ರ್‌ ಕಸಲಿಚ್‌ 

ಪರ್ವಾ ನಾತ್‌ಲ್ಲಿ. ತೊ "ಫಕಿರಾಕ್‌ ಫಿಕಿರ್‌ ನಾ' ಮ್ಹಳ್ಳ್ಯಾಬರಿ ನಾಕಾ ಜಾಲ್ಲೊ ಚೆಶ್ಚಾಯೊ ಕರ್ನ್‌ 

ವೇಳ್‌ ಪಾಶಾರ್‌ ಕರ್ತಾಲೊ. ತೊ ಏಕ್‌ ವ್ಹಡ್‌ ಆಳ್ಕಿ. ಜವಾಬ್ದಾರಿ ಕಿತೆಂ ತಿ ತಾಕಾ ಕಳಿತ್‌ 

ನಾತ್‌ಲ್ಲಿ. ಕಿತೆಂಯ್‌ ಕಾಮ್‌ ಕರಿನಾಸ್ತಾಂ ತೆಣೆ-ಹೆಣೆ ಭೊಂವೊನ್‌, ತಾಂಚೆ-ಹಾಂಚೆಲಾಗಿಂ 
ಹಾತ್‌ ವೊಡ್ಡಾವ್ನ್‌ ಮೆಳ್‌ಲ್ಲೆಂ ಖಾವ್ನ್‌ "ಬಿಂದಾಸ್‌' ಜಿಣಿ ಜಿಯೆತಾಲೊ. 


ದೀಸ್‌ ವೆತಾಂ ವೆತಾಂ ಪಾವ್ಸಾಚೊ ಭೊರೊ ಚಡ್ಲೊ. ತಶೆಂಚ್‌ ಹಿಂವ್‌ಯೀ ಚಡೊನ್‌ಚ್‌ 
ಗೆಲೆಂ. ಏಕ್‌ ದೀಸ್‌ ಹೊ ಬಿಂಗು ಹಿಂವಾನ್‌ ಆಂಕ್ಸುನ್‌ ರಾನಾಂತ್ಲೆ ವಾಟೆರ್‌ ಚಲೊನ್‌ ವೆತಾಲೊ. 
ತಾಚೊ ಈಶ್ಟ್‌ ಪಿಂಗು ತಾಕಾ ವಾಟೆರ್‌ ಭೆಟ್ಟೊ. ಹಿಂವಾನ್‌ ಆಂಕುಡ್ಚಾ ಬಿಂಗುಕ್‌ ಪಳೆವ್ನ್‌, 
ಕಿತೆಂ ಭಾರಿ ಕಾಂಪೊನ್‌ಚ್‌ ವೆತಾಯ್‌? ಹಿಂವಾಕ್‌ ಕಾಂಯ್‌ ನವೆಂ ವಸ್ತುರ್‌ ಪುಣಿ 
ಶಿಂವೊಂಕ್ನಾಂಯ್‌ ಜಾಯ್ಜೆ ಮ್ಹಣ್‌ ಪಿಂಗು ವಿಚಾರಿಲಾಗ್ಲೊ. 

ತುಂ ಏಕ್‌ ಬರೆಂ ಸಾಂಗ್ತಾಯ್‌. ಉಬೆಚೆಂ ವಸ್ತುರ್‌ ಶಿವಂವ್ಕ್‌ ಪಯ್ಕೆ ಕಿತೆಂ ವಯ್ರ್‌ 
ಥಾವ್ನ್‌ ಪಡ್ತಾ ತ್‌ವೆ? ತುಕಾ ತಿತ್ಲಿ ಪಾಪ್‌ ಬಿರ್ಮತ್‌ ಆಸಾ ತರ್‌ ತುಜೆಂ ವಸ್ತುರ್‌ ಮ್ಹಾಕಾ ದಿ. 
ಥೊಡೊ ವೇಳ್‌ ಘಾಲ್ನ್‌ ಮಾಗಿರ್‌ ಪಾಟಿಂ ದಿತಾಂ ಮ್ಹಣ್‌ ಕಾಂಪೊನ್‌ ಕಾಂಪೊನ್‌ ದಾಂತ್‌ 
ಕಿರ್ಲೊನ್‌ಚ್‌ ಬಿಂಗು ಉಲಯ್ಲೊ. 


ತುಕಾ ಮ್ಹಜೆಂ ಆಂಗ್ಲೆಂ ದೀನ್‌ ತರ್‌ ಹಾಂವೆಂ ಕಿತೆಂ ಹಿಂವಾನ್‌ ಮೊರಾಜೆಗಿ? ಹ್ಯಾ ಕಟೀಣ್‌ 
ಹಿಂವಾಕ್‌ ಕೆದಾಳಾಯ್‌ ಉಬೆಚೆಂ ಆಂಗ್ಲೆಂ ಘಾಲ್ನ್‌ ಚ್‌ ರಾವಾಜೆ. ನಾ ತರ್‌ ಶೆಳ್‌, ಖೊಂಕ್ಲಿ, 
ತಾಪ್‌ ಯೆತಾ ಮ್ಹಣ್‌ ಮ್ಹಜಿ ವ್ಹಡ್ಲಿಮಾಂಯ್‌ ಸದಾಂನೀತ್‌ ಸಾಂಗೊನ್‌ಚ್‌ ಆಸಾ. ತಶೆಂ 
ಮ್ಹಾಕಾ ತಾಪ್‌ ಯೇತ್‌ ತರ್‌ ಕೊಣೆಂ ಒಕತ್‌ ಹಾಡ್ದೆಂ? ಕೊಣೆಂ ದಾಕ್ತೆರಾಲಾಗಿಂ ವೆಚೆಂ? ತೆಂ 
ನ್ಹಯ್‌ ಆಸ್ತಾಂ ಎಕ್ಲ್ಯಾಚೆಂ ವಸ್ತುರ್‌ ಆನ್‌ಎಕ್ಲ್ವಾನ್‌ ನ್ಹೆಸ್ಟೆಂ ಭಲಾಯ್ಕೆಕ್‌ ಬರೆಂ ನ್ಹಂಯ್‌. 
ಹೆಂ ಸಗ್ಳೆಂ ಕಳಿತ್‌ನಾಂಗಿ ತುಕಾ? 


ತುಕಾ ತುಜೆಂ ಆಂಗ್ಲೆಂ ದೀಂವ್ಕ್‌ ಜಾತಾ ಮ್ಹಣ್‌ ಅಶೆಂ ಪುರಾ ಉಲಯ್ದ್ನಾಕಾ. ತುಕಾ ತರ್‌ 
ದೀಂವ್ಕ್‌ ಮನ್‌ ನಾ ತರ್‌ ಹಾಂವ್‌ ಹೆರ್‌ ಕೊಣಾಂಯ್‌ಲಾಗಿಂ ವಿಚಾರ್ನ್‌ ನ್ಹೆಸೊಂಕ್‌ ಕಿತೆಂಯ್‌ 
ಪುಣಿ ಹಾಡ್ತಾಂ ಮ್ಹಣ್‌ ಕಾಂಪೊನ್‌ಚ್‌ ಬಿಂಗು ಮುಕಾರ್‌ ಗೆಲೊ. ರಾನಾಂತ್‌ ಆಸ್‌ಲ್ಲ್ಯಾ 
ಸಕ್ಕಡ್‌ ಮಾಂಕ್ಷಾಂಕ್‌ ಮೆಳೊನ್‌ ಹಿಂವಾಕ್‌ ಆಪ್ಣಾಕ್‌ ನ್ಹೆಸೊಂಕ್‌ ಏಕ್‌ ಆಂಗ್ಲೆಂ ದಿಯಾತ್‌ 
ಮ್ಹಣ್‌ ಮಾಗೊಂಕ್‌ ಲಾಗ್ಲೊ. ಪುಣ್‌ ಕೊಣೆಂಯ್‌ ತಾಕಾ ನ್ಹೆಸ್ಟ್ಯಾಕ್‌ ಕಿತೆಂಚ್‌ ದಿಲೆಂನಾ. 
ಅಶೆಂ ನಿರಾಶಿ ಜಾವ್ನ್‌ ಯೆತಾನಾ ತಾಕಾ ಏಕ್‌ ಆಲೊಚೆನ್‌ ರುಳ್ಕಾಲಿ. 


ಶೀದಾ ಟಿಂಗು ಮಾಂಕ್ಷಾಗೆರ್‌ ಗೆಲೊ. ತಾಕಾ ಭೆಶ್ಚಾವ್ನ್‌ ತರಿ ತಾಚೆಂ ಆಂಗ್ಲೆಂ ವಾ ಕೋಟ್‌ 
ಹಾಡೈೆತ್‌ ಮ್ಹಣ್‌ ತಾಚಿ ಮಾಂಡ್ಲಿ. ಘರಾ ವೆತಾನಾ ಟಿಂಗು ನಾತ್‌ಲ್ಲೊ. ಬಿಂಗು ಭಿತರ್‌ 
ರಿಗ್ಲೊಚ್‌. ಭೊಂವಾರಿಂ ಪಳೆತಾನಾ ಥಂಯ್ಸರ್‌ ವುಲ್ಲನಾಚೊ ತಾಂಬ್ಡೊ ಕೋಟ್‌ ತಾಕಾ ದಿಸ್ಲೊ. 
ಸಟ್‌ ಕರ್ನ್‌ ವಚೊನ್‌ ತಾಣೆ ತೊ ಕೋಟ್‌ ಕಾಡ್ಲೊ ಆನಿ ಖಾಕ್ಕೆಂತ್‌ ದವರ್ನ್‌ ತಾಚ್ಕಾ ಘರಾ 
ಧಾಂವ್ಚೊ. 


ಕಿತೆಂಚ್‌ ವಾಂವ್ಟ್‌ ವಾ ಖರ್ಜ್‌ ಕರಿನಾಸ್ತಾಂ ನವೊ ಕೋಟ್‌ ಆಪ್ಣಾ ಕ್‌ ಮೆಳ್ಳೊ ಮ್ಹಣ್‌ 
ಬಿಂಗುಕ್‌ ಭಾರಿಚ್‌ ಖುಶಿ. ದುಸ್ರೆ ದೀಸ್‌ ತೊ ಕೋಟ್‌ ಶಿರ್ಕಾವ್ನ್‌ ಭಾರಿ ವ್ಹಡಾ ಮರ್ದೆನ್‌ 
ರಾನಾಂತ್ಲ್ಯಾ ರಸ್ತ್ವಾಂನಿ ಭೊಂವೊಂಕ್‌ ಲಾಗ್ಲೊ. ಆತಾಂ ತಾಕಾ ಹಿಂವ್‌ ಖಾಯ್ಡಾತ್‌ಲ್ಲೆಂ. ಆಂಗ್‌ 
ಬರೆಂ ಉಬ್‌ ಆಸೊನ್‌ ತೊ ಹಿಂವಾನ್‌ ಕಾಂಪಾನಾತ್‌ಲ್ಲೊ. ಹರೈಂಚೆಬರಿ ತಾಕಾ ಪಿಂಗು ಮೆಳ್ಳೊ. 
ಬಿಂಗುಚ್ಕಾ ಆಂಗಾರ್‌ ತಾಂಬ್ಡೊ ಕೋಟ್‌ ಪಳೆವ್ನ್‌ ಅಜ್ಕಾಪೊನ್‌, ಕೋಟ್‌ ಪುಣಿ ಭಾರಿ ಬರೊ 
ಆಸಾ. ಖಂಯ್‌ಥಾವ್ನ್‌ ಹಾಡ್ಲೊಯ್‌? ಪಿಂಗುನ್‌ ವಿಚಾರ್ಲೆಂ. 


ಖಂಯ್‌ಥಾವ್ನ್‌ಗಿ ಹಾಡ್ಲೊ. ತೆಂ ಸಗ್ಳೆಂ ತುಕಾ ಕಿತ್ಕಾಕ್‌? ತುಜೊ ವಿಚಾರ್ತಾನಾ ವ್ಹಡ್ಲ್ಯಾ 
ಜಣಾಬರಿ ಕರ್ನ್‌ ದೀಂವ್ಕ್‌ ಜಾಯ್ನಾ ಮ್ಹಣ್‌ ಶೀದಾ ಗೆಲೊಯ್‌, ಬಿಂಗು ಸಾಂಗಾಲಾಗ್ಲೊ. 
ಹಿಂಗು ಕಿತೆಂಚ್‌ ಜಾಪ್‌ ದೀನಾಸ್ತಾಂ ಮುಕಾರ್‌ ಚಲ್ಲೊ. 

ಟಿಂಗು ಖಂಯ್ಲಿ ಭಾಯ್ರ್‌ ಭೊಂವ್ಹೆಕ್‌ ಗೆಲ್ಲೊ ತೊ ಘರಾ ಯೇವ್ನ್‌ ಪಳೆತಾನಾ ತಾಚೊ 
ಕೋಟ್‌ ನಾ. ನಪಂಯ್ಚ್‌ ಜಾಲಾ. ಅಯ್ಕೋ ಮ್ಹಜೊ ನೊವೊ ಕೋಟ್‌ ಖಂಯ್‌ ಗೆಲೊ? 
ಕೊಣೆಂ ವ್ಹೆಲೊ? ಎದೊಳ್‌ ಆಮ್ಗೆರ್‌ ಕೊಣಿ ಚೋರ್‌ ರಿಗ್‌ಲ್ಲೊ ನಾ. ಚೊರ್ಬಣ್‌ ಜಾಲ್ಲೆಂ 
ನಾ. ತಾಕಾ ರಡೊಂಕ್‌ ಆಯ್ಲೆಂ. ತೆಂ ರಡ್ಕುರೆಂ ತೊಂಡ್‌ ಘೆವ್ನ್‌ ರಾನಾಂತ್ಲ್ಯಾ ಮೊನ್ಹಾತಿಂಲಾಗಿಂ 
ಆಪ್ಣಾಚೊ ಕೋಟ್‌ ಪುಣಿ ತುಮಿ ಪಳೆಲಾಗಿ ವಾ ತುಮ್ಕಾಂ ಮೆಳ್ಳಾಗಿ ಮ್ಹಣ್‌ ವಿಚಾರಿತ್‌ 
ಗೆಲೊ. ತಶೆಂ ತಾಕಾ ವಾಟೆರ್‌ ಪಿಂಗು ಮೆಳ್ಳೊ. ರಡೊನ್‌ಚ್‌, ಭಾವಾ ಪಿಂಗು ಮ್ಹಜೊ ನವೊ 
ತಾಂಬ್ಹ್ಯಾ ರಂಗಾಚೊ ಕೋಟ್‌ ಹಾಂವ್‌ ನಾತ್‌ಲ್ಲ್ಯಾ ವೆಳಾ ಘರಾ ಭಿತರ್‌ ರಿಗೊನ್‌ ಕೊಣೆಂಗಿ 
ಚೊರ್ಲಾ. ಖಂಯ್‌ ಗೆಲಾ, ಕಿತೆಂ ಜಾಲಾ, ಕೊಣೆ ಚೊರ್ಲಾ ಮ್ಹಳ್ಳೆಂಚ್‌ ಕಳಿತ್‌ ನಾ. ಹಾಂವೆಂ 
ತೊ ಕೋಟ್‌ ಮೊಲಾಕ್‌ ಹಾಡ್ನ್‌ ಏಕ್‌ ದೀಸ್‌ ಸಯ್ತ್‌ ಜಾಂವ್ಕ್‌ ನಾ. ಆತಾಂ ಮ್ಹಾಕಾ 
ಘಾಲುಂಕ್‌ ಕೋಟ್‌ ನಾ. 


ಪಿಂಗುಕ್‌ ಆತಾಂ ಗಜಾಲ್‌ ಕಿತೆಂ ತಿ ಕಳ್ಳಿ. ತೊ ತಾಂಬ್ಡೊ ಕೋಟ್‌ ಬಿಂಗುನ್‌ ನ್ಹೆಸ್‌ಲ್ಲ್ಯಾನ್‌ 
ತಾಣೆಚ್‌ ಚೊರ್ಲಾ ಮ್ಹಣ್‌ ಸಮ್ದೊನ್‌ ತಾಣೆ ಗಜಾಲ್‌ ಟಿಂಗುಕ್‌ ವಿವರಿಲಿ. ದೊಗಿ ಬಿಂಗುಕ್‌ 
ಸೊದುನ್‌ ಗೆಲೆ. ಬಿಂಗು ಆಸ್ಪೆಲಾಚೆ ಆಂಗ್ಡಿ ಬಸೊನ್‌ ಕಾಫಿ ಪಿಯೆತಾಲೊ. ಥಂಯ್‌ 
ಜಿರಾಫೆ ಮಾಮ್‌, ದುಕೊರ್‌ ಮಾಮ್‌, ಚಿತಳ್‌ ಮಾಮ್‌, ಬೊಕ್ರೊ ಮಾಮ್‌ ಸಯ್ತ್‌ ಬಸೊನ್‌ 
ಚ್ಹಾ ಫಳ್ಳಾರ್‌ ಘೆವ್ನ್‌ ಆಸ್‌ಲ್ಲೆ. ಪಿಂಗು.ಆನಿ ಟಂಗು ಗೆಲ್ಲೆಚ್‌ - ವ್ಹಯ್‌ರೆ ಚೊರಾ ಬಿಂಗು 
ಹಾಂವ್‌ ಘರಾ ನಾತ್‌ಲ್ಲೊ ವೇಳ್‌ ಪಳೆವ್ನ್‌, ಘರಾ ಭಿತರ್‌ ರಿಗೊನ್‌ ಮ್ಹಜೊ ನವೊ ಕೋಟ್‌ 
ಚೋರ್ನ್‌ ಹಾಡ್ಲಾಯ್‌ ಆನಿ ತೊ ಘಾಲ್ನ್‌ ಗತ್ತಾರ್‌ ಭೊಂವ್ತಾಯ್‌. ಬರೆ ಮರ್ಕಾದಿನ್‌ ಮ್ಹಜೊ 
ಕೋಟ್‌ ನಿಕ್ಳಾವ್ನ್‌ ದಿ. 


ಟಿಂಗುನ್‌ ಅಶೆಂ ಸಾಂಗ್‌ಲ್ಲೆಂಚ್‌ ಬಿಂಗುಕ್‌ ಪಿಂತೆಗ್‌ ಚಡ್ಲೊ. ರಾಗಾನ್‌ ಬಿಂಗುಚೆಂ ನಾಕ್‌ 
ಆನಿಕೀ ತಾಂಬ್ಡೆಂ ಜಾಲೆಂ. ತೊಂಡಾಕ್‌ ಆಯಿಲ್ಲ್ಯಾಬರಿ ಉಲಯ್ನಾಕಾ. ಹೊ ಕೋಟ್‌ ಮ್ಹಜೊ. 
ತುಜೊ ಮ್ಹಣೊಂಕ್‌ ಸಾಕ್ಸ್‌ ವಾ ಆದಾರ್‌ ಕಿತೆಂ? 


ಟಿಂಗುಕ್‌ ರಡೊಂಕ್‌ ಆಯ್ಲೆಂ. ರಡೊನ್‌ಚ್‌ ಮ್ಹಣಾಲೊ. ತ್ಕಾ ಕೊಟಾಚೊ ರಂಗ್‌ ತಾಂಬ್ದೊ. 
ಹ್ಯಾ ಬೊಕ್ರ್ಯಾ ಮಾಮಾನ್‌ಚ್‌ ತೊ ಶಿಂವ್‌ಲ್ಲೊ. ಜಾಯ್‌ ಜಾಲ್ಕಾರ್‌ ತಾಚೆಲಾಗಿಂ ವಿಚಾರ್‌. 
ಹೆಂ ಆಯ್ಕೊನ್‌ ಬೊಕ್ರ್ಯಾ ಮಾಮಾಕಿ ಬೆಜಾರ್‌ ಜಾಲೆಂ. ಆನಿ ಬಿರ್ಮತ್‌ ಪಾವೊನ್‌ ಬಿಂಗು 
ಸರ್ಕಿಂ ಯೇವ್ನ್‌ ತಾಣೆ ಘಾಲ್ಲೊ ಕೋಟ್‌ ಹಾಂವೆಂ ಶಿಂವ್‌ಲ್ಲೊ. ಕೊಟಾಚ್ಕಾ ಕೊಲರಾಚೆರ್‌ 
"ಬೊಕ್ರೊ ಟೇಯ್ಲರಿಂಗ್‌' ಮ್ಹಳ್ಳಿ ಮ್ಹಜ್ಯಾ ನಾಂವಾಚಿ ಸ್ಲಿಪ್‌ ತಾಕಾ ಘಾಲ್ಕಾ ಮ್ಹಣಾಲೊ. 

ಸಕ್ಷಾಂನಿ ಪಳೆಲೆಂ. ವ್ಹಯ್‌, ಬೊಕ್ರ್ಯಾ ಮಾಮಾನ್‌ ಸಾಂಗ್‌ಲ್ಲೆಂ ಸಾರ್ಕೆಂ ಮ್ಹಣ್‌ ತಾಂಕಾಂ 
ಸರ್ವಾಂಕ್‌ ಕಳ್ಳೆಂ. ಉಪಾವ್‌ನಾಸ್ತಾಂ ಬಿಂಗು ಆಪ್ಣಾಚಿ ಚೂಕ್‌ ಒಳ್ಳಾಲೊ. ಸಕ್ಲಾಂನಿ ಮೆಳೊನ್‌ 
ತಾಕಾ ರಾನಾಂತ್ಲೊ ರಾಯ್‌ ಜಾವ್ನಾಸ್ಟಾ ಶಿಂವಾ ಸರ್ಶಿಂ ವ್ಹೆಲೆಂ. ಥಂಯ್‌ ಶಿಂವಾನ್‌ ವಿಚಾರ್‌ 
ಕೆಲೊ. ಗಜಾಲ್‌ ಆಯ್ಕೊನ್‌ ಶಿಂವ್‌ ರಾಯ್‌ ರಾಗಾನ್‌ ಪೆಟೊನ್‌, ಮ್ಹಜ್ಯಾ ರಾಜ್ಯಾಂತ್‌ 

ಎದೊಳ್‌ ಪರ್ಯಾಂತ್‌ ಚೊರಿ ಮ್ಹಳ್ಳಿ ಜಾಂವ್ಕ್‌ ನಾ. ಹೆಂ ಪಯ್ಲೆಂ ಘಡಿತ್‌ ಜಾಲ್ಲ್ಯಾನ್‌ ಹ್ಕಾ 
ಪಾವ್ಟಿಂ ತಾಕಾ ಜೀವ್‌ದಾನ್‌ ದಿಲಾ. ಪುಣ್‌ ಶಿಕ್ಕಾ ಮಾತ್ರ್‌ ಆಸಾ. ಏಕ್‌ ಸಗ್ಳಿ ರಾತ್‌ ಘರಾ 
ರಾವನಾಸ್ತಾಂ ರಾನಾಂತ್‌ ಪಾವ್ಸಾಕ್‌ ಆನಿ ಹಿಂವಾಕ್‌, ತೆಂಯ್‌ ನಾಗ್ದೊಚ್‌ ತಾಣೆ ರಾವಾಜೆ. 
ಬಿಂಗುನ್‌ ಶಿಕ್ಕಾ ಭೊಗುನ್‌ ಜಾತಚ್‌, ಆನಿ ಆಪುಣ್‌ ಕೆದಿಂಕ್‌ಚ್‌ ಚೊರ್ಟೊನಾ - ಆಳ್ಕಿಪಣ್‌ 
ಆದಾರ್ಹೊನಾ, ಕಾಮಾಕ್‌ ವಚೊನ್‌ ಜೊಡ್ಡಲೊಂ ಮ್ಹಣ್‌ ಪ್ರತಿಜ್ಞಾ ಕೆಲಿ. ತಶೆಂಚ್‌ ತಾಣೆ ತಿ 
ಕಾರ್ಕಾನ್‌ ಕರ್ನ್‌ ದಾಕವ್ನ್‌ ಸರ್ವಾಂಚೆ ಮೆಚ್ಚಣೆಕ್‌ ಫಾವೊ ಜಾಲೊ. 


ರಾನಾಂ ಹುಲ್ಬಾಲಿಂ - ಮಯ್ದಾನಾಂ ಜಾಲಿಂ 


ಫ್ರಾನ್ಸ್‌ ದೆಶಾಂತ್‌ ಆದಿಂ, ಆತಾಂ ಆಸ್‌ಲ್ಲೆ ಬರಿ ಮಯ್ದಾನಾ೦ಚ್‌ ನಾತ್‌ಲ್ಲಿಂ ಖಂಯ್‌. 
ಆತಾಂ ಮಯ್ದಾನಾಂ ಆಸ್ಚ್ಯಾ ಪ್ರದೆಶಾಂನಿ ವಿಸ್ತಾರ್‌ ರಾನಾಂ ಆಸ್‌ಲ್ಲಿಂ ಮ್ಹಣ್ತಾತ್‌. ಥಂಯ್‌ 
ಕಶಿಂ ಮಯ್ದಾನಾಂ ಜಾಲಿಂ ವಾ ಉಬ್ದಾಲಿಂ ಮ್ಹಣ್ಚಾಕ್‌ ಹಿ ಏಕ್‌ ಕಾಣಿ ಸಾಕ್ಸ್‌. 


ತ್ಕಾ ಎಕಾ ತೆಂಪಾರ್‌, ರಾನಾ ದೆಗೆನ್‌ಚ್‌ ಏಕ್‌ ದುಬ್ಳೊ ರಯ್‌ ತಾಚೆ ಬಾಯ್ಲೆ ಸಾಂಗಾತಾ 
ಜಿಯೆತಾಲೊ. ತೊ ಥಂಯ್‌ ಹಾಂಗಾ ಕಾಮ್‌ ಕರ್ನ್‌, ಕೂಲ್‌ ಜಾವ್ನ್‌ ಆಪ್ಣಾಕ್‌ ಮೆಳ್‌ಲ್ಲ್ಯೊ 
ಭಾಕ್ರ್ಮೊ ವಾ ಉಂಡೆ ಘರಾ ಹಾಡ್ತಾಲೊ, ಬಾಯ್ಲ್‌ ಘರ್ಚೆಂ ಕಾಮ್‌ ಕರ್ನ್‌ ಆಸ್ತಾಲಿ. 


ಏಕ್‌ ದೀಸ್‌ ಹೊ ರಯ್ತ್‌ ಹರೈಂಚೆಬರಿ ತಾಚೆಂ ಕಾಮ್‌ ಸಂಪವ್ನ್‌ ದೋನ್‌ ಭಾಕ್ರ್ಯಾಂ 
ಸಾಂಗಾತಾ ರಾನಾಚೆ ವಾಟೆರ್‌ ಚಲೊನ್‌ ಯೆತಾಲೊ. ತಿತ್ಲ್ಯಾರ್‌ ಏಕ್‌ ಬೊಲ್ಬೊ ಮುಕಾರ್‌ 
ಆಯ್ಲೊ. ತೊ ಎಕ್ಷಮ್‌ ಭಾಗೆಟೊ ಜಾಲ್ಲೊ. ರಯ್ತಾಕ್‌ ಪಳೆವ್ನ್‌, ತೊಂಡ್‌ ಇಲ್ಲೆಂ ಉಗ್ಗೆಂ 
ಕರ್ನ್‌ ತೊ ಪುಸ್ಬುಸೊಂಕ್‌ ಲಾಗ್ಲೊ. ಹೆಂ ಪಳೆವ್ನ್‌ ರಯ್ತ್‌ ಥರ್ತರ್ಲೊ ಆನಿ ಥಂಯ್ಚ್‌ ರೂಕ್‌ 
ಜಾಲ್ಲ್ಯಾಬರಿಂ ರಾವ್ಲೊ. ಭಿಯಾನ್‌ ತಾಕಾ ಧಾಂವೊಂಕಿ ಪಾಂಯ್‌ ಪರ್ತಾಲೆನಾಂತ್‌. 
ಬೊಲ್ಫ್ಯಾಲಾಗಿಂ ರುಗಡ್ಕಾಂ ಮ್ಹಳ್ಳಾರ್‌ ತಾಚೆಲಾಗಿಂ ಕಿತೆಂಚ್‌ ಆಯ್ದಾಂ ನಾತ್‌ಲ್ಲಿಂ. ದೆಕುನ್‌ 
ತಾಣೆ ಉಪಾವಾನ್‌, ಬೊಲ್ಬ್ಯಾ ಮಾಮಾ, ತುಕಾ ಭುಕ್‌ ಲಾಗ್ಲ್ಯಾ ಮ್ಹಣ್‌ ದಿಸ್ತಾ ಮ್ಹಣ್‌ 
ಸಾಂಗ್ಲೆಂ. ಆನಿ ತಾಚೆಲಾಗಿಂ ಆಸ್‌ಲ್ಲೆ ಭಾಕ್ರೆಚೊ ಏಕ್‌ ಕುಡ್ಕೊ ಬೊಲ್ಬ್ಯಾಕ್‌ ಉಡಯ್ಲೊ. 

ಬೊಲ್ಫ್ಯಾನ್‌ ತೊ ಕುಡ್ಕೊ ಖೆಲೊ. ಆತಾಂ ಭಾಕ್ರೆಚೆ ಧಾಕ್ಬೆ ಧಾಕ್ಸೆ ಕುಡ್ಕೆ ಘಾಲಿತ್‌ ರಯ್ತ್‌ 
ಮುಕಾರ್‌ ಗೆಲೊ. ಬೊಲ್ಪೊ ತೆ ಕುಡ್ಕೆ ಖಾವ್ನ್‌ ತಾಚ್ಕಾ ಪಾಟ್ಲ್ಯಾನ್‌ಚ್‌ ವೆತಾಲೊ. 


ರಯ್‌ ಘರಾ ಪಾವ್ತಾನಾ ಆಕ್ರೆಚೊ ಕುಡ್ಕೊ ಮಾತ್ರ್‌ ಹಾತಾಂತ್‌ ಉರ್‌ಲ್ಲೊ. ತೊಯ್‌ 
ತಾಣೆ ಉಡಯ್ಲೊ ಆನಿ ಭಾಕ್ರಿ ಮುಗ್ದಾಲಿ. ಬೊಲ್ಬ್ಯಾ ಮಾಮಾ, ಕಿತೆಂಯ್‌ ಜಾಂವ್‌ ಮ್ಹಾಕಾ 
ತುವೆಂ ವಾಂಚಯ್ಲೆಂಯ್‌ ಮ್ಹಣೊನ್‌ ತಾಣೆ ಹಾತ್‌ ಫಾಪುಡ್ಲೊ ಆನಿ ಭಿತರ್‌ ಗೆಲೊ. ಜಾಲ್ಕಾರೀ 
ಬೊಲ್ಸೊ ಘರಾ ಮುಕಾರ್‌ಚ್‌ ಬಸೊನ್‌ ಆಸ್‌ಲ್ಲೊ. 1 


ಆಪ್ಣಾಚೊ ಪತಿ ರಿತ್ಕಾ ಹಾತಾಂನಿ ಆಯ್ಲಾ ತೆಂ ಪಳೆವ್ನ್‌, ಆಜ್‌ ಕಿತೆಂ ಖಾಲಿ ಹಾತಾಂನಿ 
ಆಯ್ಲಾಯ್‌? ತುಂ ಭಾಕ್ರೊ ಹಾಡ್ತಾಯ್‌ ಮ್ಹಣ್‌ ಹಾಂವ್‌ ಇಲ್ಲೆಂ ನಿಸ್ತೆಂ ಕರ್ನ್‌ ತುಕಾ 
ರಾಕೊನ್‌ ಆಸಾಂ ಮ್ಹಣ್‌ ಬಾಯ್ಲ್‌ ಪುರ್ಬುರ್ಲಿ. ಪಯ್ಲೆಂಚ್‌ ಭಿಯೆವ್ನ್‌ ಆಸ್‌ಲ್ಲ್ಯಾ ರಯ್ತಾಕ್‌ 
ಬಾಯ್ಲೆಚಿಂ ಉತ್ರಾಂ ಆಯ್ಕೊನ್‌ ಜೀಬ್‌ ಪರ್ತಾನಾ ಜಾಲಿ. ತಾಣೆ “ಬ್ಬೆ.. ಬೈ... ಬ್ಪೆ....' ಕರ್ನ್‌ 
ಬೊಲ್ಲೊ ಬಸ್‌ಲ್ಲ್ಯಾಕಡೆ ಹಾತ್‌ ದಾಕಯ್ಲೊ. 


ಓಹೋ ಗಜಾಲ್‌ ಅಶಿಗಿ? ತುವೆಂ ಭಿಯಾನ್‌ ಭಾಕ್ರ್ಯೊ ಉಡಯ್ಲೋಯ್‌ ಆಸ್ತೆಲ್ಕೊ. ಆನಿ 
ಆಮಿ ಪೊಟಾಕ್‌ ಕಿತೆಂ ಖಾಂವ್ಚೆಂ? ಬಾಯ್ಲ್‌ ರಾಗಾನ್‌ ಮ್ಹಣಾಲಿ. 


ತಿತ್ಲೆ ಕಶ್ಟ್‌-ವಾಂವ್ಚ್‌ ಕಾಡ್ನ್‌ ಮೆಳ್‌ಲ್ಲ್ಯೊ ಭಾಕ್ರ್ರೊ ತ್ಕಾ ದಳಿದ್ರ್‌ ಬೊಲ್ಫ್ಯಾಕ್‌ 
ಉಡಯ್ಲೋಯ್‌? ಆತಾಂ ವೆಗಿಂ ಬಾಗಿಲ್‌ ಘಾಲ್‌. ನಾ ತರ್‌ ಆಮ್ಕಾಂ ದೊಗಾಂಯ್ಕಿ ತೊ 
ಭೊಕಾಂವ್ಕ್‌ ಆಸಾ. ಆತಾಂ ಯೇ ಆಮಿ ತೆಂ ನಿಸ್ತೆಂ ಪುಣಿ ಖಾವ್ಕಾಂ ಮ್ಹಳೆಂ ಬಾಯ್ಲೆನ್‌. 


ಬಾಯ್ಲೆನ್‌ ದಿಲ್ಲೆಂ ತೆಂ ನಿಸ್ತೆಂ ರಯ್ತಾನ್‌ ತ್ಕಾ ಬೊಲ್ಬ್ಯಾ ಮುಕಾರ್‌ ದವರ್ಲೆಂ. ತಾಣೆ 
ತೆಂಯೂ ಖೆಲೆಂ. ರಯ್ತಾಚಿ ಬಾಯ್ಲ್‌ ಮಾತ್ರ್‌ ನಿಸ್ತೆಂ ಖಾತಾಂ ಖಾತಾಂ ತ್ಕಾ ಬೊಲ್ಬ್ಯಾಕ್‌ 
ಸರ್ಸರಿ ಗಾಳಿ ಮಾರ್ನ್‌ಚ್‌ ಆಸ್‌ಲ್ಲಿ. ತಿಚ್ಕೊ ಗಾಳಿ ರಾವ್ಲ್ಯಾ ಉಪ್ರಾಂತ್‌ ಬೊಲ್ಪೊ ಉಟೊನ್‌ 
ಗೆಲೊ. 


ರಯ್ತಾನ್‌ ಅನಿ ತಾಚೆ ಬಾಯ್ಲೆನ್‌ ಏಕ್‌ ಗಾಯ್‌ ಕಾಣ್ಮೆಜೆ ಮ್ಹಣ್‌ ಪಯ್ಕೆ ಜಮವ್ನ್‌ 
ದವರ್‌ಲ್ಲೆ. ತಶೆಂ ಏಕ್‌ ಗಾಯ್‌ ಘೆಂವ್ಚೆ ತಿತ್ಲೆ ಪಯ್ಕೆ ಜಮೊ ಜಾಲ್ಲ್ಯಾನ್‌ ರಯ್ತ್‌ ತೆ ಪಯ್ಕೆ 
ಘೆವ್ನ್‌ ಗಾಯ್‌ ಕಾಣ್ಗೆಯಾಂ ಮ್ಹಣ್‌ ಚಿಂತುನ್‌ ಸಾಂತೆಕ್‌ ಗೆಲೊ. ಗಾಯೊ ಆಸ್‌ಲ್ಲೊ ತರೀ 
ಮೋಲ್‌ ಎಕ್ಷ್ಣಮ್‌ ವಿಪ್ರೀತ್‌ ಆಸ್‌ಲ್ಲೆಂ. ತಾಚೆಲಾಗಿಂ ಆಸ್ಚೆ ಪಯ್ಕೆ ಉಣೆ ಪಡ್ಲೆ. ತೊ ನಿರಾಶಿ 
ಜಾವ್ನ್‌ ಸಾಂತೆಂತ್‌ ಭೊಂವ್ತಾನಾ ಏಕ್‌ ದಾಟೊ-ಮೊಟೊ ಮನಿಸ್‌ ತಾಚೆ ಸರ್ಕಿಂ ಆಯ್ಲೊ. 
ತಾಚೆಂ ತೊಂಡ್‌ ಬೊಲ್ಫ್ಯಾಚ್ಕಾ ತೊಂಡಾಬರಿ ದಿಸ್ತಾಲೆಂ. ತುಂ ಕಿತೆಂ ಭಾರಿಚ್‌ ಬೆಜಾರಾಯೆನ್‌ 
ಆಸಾಯ್‌? ತುಂ ಗಾಯ್‌ ಘೆಂವ್ಕ್‌ ಆಯ್ಲಾಯ್‌ಮೂ? ಮ್ಹಣ್‌ ವಿಚಾರಿಲಾಗ್ಲೊ. 


ವ್ಹಯ್‌ ಸಾಯ್ಬಾ, ಪುಣ್‌ ಕಿತೆಂ ಕರ್ದೆಂ ಮ್ಹಜೆಲಾಗಿಂ ಜಾಯ್‌ ಪುರ್ತೆ ಪಯ್ಕೆನಾಂತ್‌. 

ತುಂ ಕಾಂಯ್‌ ಖಂತ್‌ ಕರಿನಾಕಾ. ಮ್ಹಜೆ ಸಾಂಗಾತಾ ಯೆ. ಮ್ಹಜ್ಯಾ ಗೊಟ್ಕಾಂತ್‌ ಬರ್ಕೊ 


ಬರ್ಕೊ ಗಾಯೊ ಆಸಾತ್‌. ತುಕಾ ಪಸಂದ್‌ ಜಾಲ್ಲಿ ಘೆವ್ನ್‌ ವಚ್‌ ಮ್ಹಣಾಲೊ ತೊ. 


ರಯ್ತ್‌ ತಾಚೆ ಸಾಂಗಾತಾ ಗೆಲೊ. ತೆ ಎಕಾ ವ್ಹಡ್ಲ್ಯಾ ಗೊಟ್ಕಾಸರ್ಕಿಂ ಪಾವ್ಲೆ. ತಾಂತುಂ ಮಸ್ತು 


ಬರೆ ಜಾತಿಚ್ಕೊ, ವಿವಿದ್‌ ನಮುನ್ಮಾಚ್ಕೊ ಗಾಯೊ ಆಸ್‌ಲ್ಲೊ. ಆತಾಂ ಹಾಂತ್ಲಿ ತುಜೆ 
ಪಸಂದೆಚಿ ಏಕ್‌ ಗಾಯ್‌ ವಿಂಚ್‌ ಮ್ಹಣಾಲೊ ತೊ ವೆಕ್ತಿ. 


ರಯ್ತಾನ್‌ ತಶೆಂಚ್‌ ಕೆಲೆಂ ಆನಿ ತಾಚೆಂ ಮೊಲ್‌ ಕಿತ್ಲೆಂ ಮ್ಹಣ್‌ ವಿಚಾರ್ತಾನಾ, ತುವೆಂ ಏಕ್‌ 
ಧೆಡ್ಕಿಯಿ ದೀಜೆ ಮ್ಹಣ್‌ ನಾ. ಹಾಂವ್‌ ಬರ್ಕಾಕ್‌ ಬರೊ... ಪಾಡಾಕ್‌ ಪಾಡ್‌. ಅಶೆಂ ಸಾಂಗೊನ್‌ 
ಗಾಯ್ದೆ ಗೊಮ್ಬೆಕ್‌ ದೊರಿ ಬಾಂದುನ್‌, ತಿ ಗಾಯ್‌ ರಯ್ತಾಕ್‌ ದಿಲಿ. 


ರಯ್ತ್‌ ದಾಕ್ಕೆಣೆನ್‌ಚ್‌ ಹೆಂ ಕಿತೆಂ ತುಕಾ ಮ್ಹಜೆ ವಯ್ರ್‌ ಇತ್ತಿ ಬಿರ್ಮತ್‌. ಕಾರಣ್‌ 
ವಿಚಾರೈತ್‌ಗಿ? ಮ್ಹಣ್‌ ವಿಚಾರುಂಕ್‌ ಲಾಗ್ಲೊ. 


ತುವೆಂ ತ್ಕಾ ದೀಸ್‌ ಜೊಡ್‌ಲ್ಲ್ಯೊ ಭಾಕ್ರ್ಯೊ ಕೊಣಾಕ್‌ ದಿಲ್ಲೊ ಮ್ಹಣ್‌ ತುಕಾ ಉಡಾಸ್‌ 
ಆಸಾಗಿ? ತೊಚ್‌ ಹಾಂವ್‌ ಮ್ಹಣೊನ್‌ ಏಕ್‌ ಲ್ಹಾನ್‌ ಕಂರ್ಲೊ ನ ಕ್‌ ದೀವ್ನ್‌, ಹಿ ಏಕ್‌ 
ಮ್ಹಜಿ ಕಾಣಿಕ್‌ ಮ್ಹಣ್‌ ಸಾಂಗೊನ್‌ ತುಜೆ ಬಾಯ್ಲೆಕ್‌ ದೀಜೆ. ಹಾಚೆ ಭಿತರ್‌ ಕಿತೆಂ ಆಸಾ 
ಮ್ಹಣ್‌ ತಿಚೆ ಶಿವಾಯ್‌ ಹೆರ್‌ ಕೊಣೆಂಯ್‌ ಪಳೆಂವ್ಕ್‌ ನಜೊ. ತಿಣೆ ಎಕ್ಸುರಿ ಆಸ್ತಾನಾ ಮಾತ್ರ್‌ 
ಪಳೆಜೆ. ಹೆಂ ಹಾಂವೆಂ ಸಾಂಗ್‌ಲ್ಲೆಂ ಸಗ್ಳೆಂ ಉಡಾಸಾನ್‌ ತಿಕಾ ಕಳಯ್‌ ಮ್ಹಣಾಲೊ. 


ಹೆಂ ಆಯ್ಕೊನ್‌ ರಯ್ತಾಕ್‌ ಸಂತೊಸ್‌ ಜಾಲೊ, ಸಾಂಗಾತಾ ಅಜ್ಯಾಪ್‌ ಸಯ್ತ್‌ ಪಾವ್ಲೊ. 
ತೊ ಗಾಯ್‌ ಆನಿ ಕಂಠ್ಡೊ ಘೆವ್ನ್‌ ಘರ್ಚೆ ವಾಟೆಕ್‌ ಲಾಗ್ಲೊ. ಪುಣ್‌ ತ್ಕಾ ಕಂಠ್ಡ್ಯಾಂತ್‌ ಕಿತೆಂ 
ವಿಚಿತ್ರ್‌ ಆಸಾಗಿ ಮ್ಹಣ್‌ ಪಳೆಂವ್ಕ್‌ ಹರ್‌ ಮೆಟಾಂ-ಮೆಟಾಂಕ್‌ ತಾಚಿ ಆತುರಾಯ್‌ ಚಡ್ಡಿ. 
ಕಂ್ಲೊ ತಾಣೆ ಹಾಲವ್ನ್‌ ಪಳೆಲೊ. ಕಿತೆಂಯ್‌ ಆವಾಜ್‌ ನಾ. ಹುಂಗೊನ್‌ ಪಳೆಲೊ, ಕಾನಾಲಾಗಿಂ 
ದವರ್ಲೊ. ಪುಣ್‌ ಕಿತೆಂ ಆಸಾ ಮ್ಹಳ್ಳೆಂ ಕಳ್ಳೆಂನಾ ತಾಕಾ. 


ರಾನಾಂತ್‌ ಮುಕಾರ್‌ ಚಲ್ತಾಂ ಚಲ್ತಾಂ ತಾಕಾ ಆತುರಾಯ್‌ ತಡ್ದುಂಕ್‌ ಜಾಲಿನಾ. ' ಬಾಯ್ದೆ- 
ಘೊವಾ ಮದೆಂ ಘುಟ್‌ ತರೀ ಕಸಲೊ? ಅಶೆಂ ಚಿಂತುನ್‌ ತಾಣೆ ಗಾಯ್ಕ್‌ ಏಕ್‌ಕಡೆ ಬಾಂದ್ಲೆಂ. 
ಬರೆಂ ತಣ್‌ ಆಸ್‌ಲ್ಲ್ಯಾಕಡೆ ಆರಾಮಾಯೆನ್‌ ಬಸ್ಲೊ ಆನಿ ಆಪ್ಣಾಚ್ಯಾ ಹಾತಾಂತ್‌ ಆಸ್‌ ಲ್ಲ್ಯಾ 
ಕಂರ್ಹ್ಯಾಚೆಂ ಧಾಂಪ್ಲೆಂ ತಾಣೆ ಹಳ್ತಾರ್‌ ಉಗ್ಮೆಂ ಕೆಲೆಂ. ಉಗ್ತೆಂ ಕೆಲ್ಲೆಂಚ್‌ ತಾಚ್ಕಾ ಭತಕಿ 
ದೃಶ್ಶ್‌ ಪಳೆವ್ನ್‌, ಜ್ಕೊರಾನ್‌ ಕಿಂಕ್ರಾಟ್‌ ಮಾರ್ನ್‌ ತೊ ಕಂರ್ಲೊ ತಾಣೆ ಉಡಯ್ಲೊ. 


ಕಂರ್ಣ್ಯಾ ಭಿತರ್‌ ಥಾವ್ನ್‌ ಭಿರಾಂಕುಳ್‌ ಉಜೊ ಉಟೊನ್‌ ಆಸ ಸ್‌ಲ್ಲೊ. ತೊ ಉಜೊ 

ಗ್ಳ್ಯಾಂನಿ ವಿಸ್ತಾರ್ಲೊ ಆನಿ ರಾನ್‌ ಸಗ್ಳೆಂ ಪೆಟೊಂಕ್‌ ಸುರು ಜಾಲೆಂ. ಸಗ್ಭ್ಯಾಂನಿ ಉಜೊಚ್‌ 

pp ಬೋವ್‌ಶಾ ಮ್ಹಜೆ ಬಾಯ್ಲೆನ್‌ ತ್ಕಾ ದೀಸ್‌ ಬೊಲ್ಸ್ಯಾಕ್‌ ಗಾಳಿ ಯೆಟ್‌ಲ್ಲಾ ನ್‌ 

ತಾಣೆ ಫಾರಿಕ್ಸಣ್‌ ಕಾಣ್ಸೆಲಾಂ ಜಾಯ್ದೆ. ಮ್ಲ ಜೆ ಬಾಯ್ಲೆನ್‌ ಹ್ಮಾ ಉಜ್ಯಾಕ್‌ ಲಾಸೊನ್‌ ಕರ್ಬಾಜೆ 

ಮ್ಹಣ್‌ಚ್‌ ತೆಂ ಎಕ್ಲೆಂಚ್‌ ಆಸ್ತಾನಾ ಉಗ್ತೆಂ ಕರಿಜೆ ಮ್ಹಣ್ತಾಲೊ ಜಾಯ್ದೆ ತೊ ಬೊಲ್ಲೊ 
ಚಿಂತ್ಲೆಂ ರಯ್ತಾನ್‌. 


ರಯ್ತ್‌ ತಾಚ್ಕಾ ಗಾಯ್ಕ್‌ ಘೆವ್ನ್‌, ಕಸೊಯ್‌ ಉಜೊ ಚುಕವ್ನ್‌ ಘರಾ ಆಯ್ಲೊ. ಘಡ್‌ಲ್ಲಿ 
ಗಜಾಲ್‌ ಬಾಯ್ಲೆಕ್‌ ವಿವರಿಲಿ. ಉಪ್ರಾಂತ್‌ ತಿಂ ಉಟಾಉಟಿಂ ಪಯ್ಕಿಲ್ಮಾ ಗಾಂವಾಕ್‌ ಗೆಲಿಂ. 


ತ್ಕಾ ಕಂರ್ಚಾಥಾವ್ನ್‌ ಉಟ್‌ಲ್ಲೊ ಉಜೊ ಹಜಾರೊಂ ಮಯ್ಲಾಂ ವಿಸ್ತಾರೊನ್‌ ಸಗ್ಳೆಂ ರಾನ್‌ 
ಭಸ್ಮ್‌ ಜಾಲೆಂ. ತಶೆಂ ಥಂಯ್ದೆಂ ರಾನ್‌ ಸಗ್ಳೆಂ ಹುಲ್ಬೊನ್‌ ಗೊಬೊರ್‌ ಜಾವ್ನ್‌ ಸಗ್ಳಿ ಸುವಾತ್‌ 
ಮಯ್ದಾನ್‌ ಜಾಲೆಂ. 


ಪೊಕ್ರಿ ರಾಯ್‌ಕುಂವರ್‌ 


ಎಕಾ ಗಾಂವಾಂತ್‌ ಏಕ್‌ ರಾಯ್‌ ಆಸ್‌ಲ್ಲೊ. ತಾಕಾ ಸುಮಾರ್‌ ವರ್ಸಾಂ ಮ್ಹಣಾಸರ್‌ 
ಭುರ್ಲಿಂ ಜಾಂವ್ಕ್‌ ನಾತ್‌ಲ್ಲಿಂ. ಆಕ್ರೆಕ್‌ ಎಕ್ಲೊ ಚೆರ್ಕೊ ಭುರ್ಲೊ ಜಲ್ಮಾಲೊ. ಭುರ್ಲ್ಯಾಕ್‌ ಜಲ್ಮ್‌ 
ದಿತೆಚ್‌ ರಾಣಿ ಮರಣ್‌ ಪಾವ್ಲಿ. ಆವಯ್‌ ನಾತ್‌ಲ್ಲೊ ಭುರ್ಲೊ ಮ್ಹಣ್‌ ರಾಯಾನ್‌ 
ಕೊಂಡಾಟ್ಕಾನ್‌ ತಾಕಾ ವಾಗಯ್ಲೊ. ಹಾಚೊ ಪ್ರತಿಫಳ್‌ ಜಾವ್ನ್‌ ರಾಯ್‌ಕುಂವರ್‌ ದುಶ್ಟ್‌ 
ಜಾಲೊ. ಪಾಡ್‌ ವೆಕ್ತಿಂಚೊ ಸಹವಾಸ್‌ ತಾಣೆ ಕೆಲೊ. ಹ್ಮಾ ಖೊಟ್ಕಾಂ ಸಾಂಗಾತಾ ಮೆಳೊನ್‌, 
ತೆಣೆ-ಹೆಣೆ ಭೊಂವೊನ್‌ ಥಂಯ್ಚೆ ಪರ್ದೆಕ್‌ ವಿವಿದ್‌ ರಿತಿಂನಿ ಉಪದ್ರ್‌ ದೀವ್ನ್‌ ತಾಚೊ ವೇಳ್‌ 
ಪಾಶಾರ್‌ ಕರ್ತಾಲೊ. ತಾಂಚೆಂ ಬೆಳೆಂ ಸಯ್ತ್‌ ತೊ ನಾಸ್‌ ಕರ್ತಾಲೊ. ಹೊ ಏಕ್‌ ಸದಾಂಚೊ 
ಖೆಳ್‌ ಜಾಲೊ ತಾಕಾ. ಹಾಚೆ ವಿಶ್ಯಾಂತ್‌ ರಾಯಾಲಾಗಿಂ ದೂರ್‌ ದೀಂವ್ಕ್‌ ಕೊಣಾಯ್ಕಿ ಧಯ್ರ್‌ 
ನಾತ್‌ಲ್ಲೆಂ. ಅಶೆಂ ಗಾಂವ್ಚೊ ಲೋಕ್‌ ಮಾವ್ನ್‌ಷಣಿ ಹಾಚೆ ಉಪದ್ರ್‌ ಸೊಸುನ್‌ ಆಸ್‌ಲ್ಲೊ. 


ತ್ಕಾಚ್‌ ಗಾಂವಾಂತ್‌ ಏಕ್‌ ಮಾಗ್‌-ವೊಳ್ಳಿ ಆಸ್‌ಲ್ಲೊ. ತೊ ಭಾರಿಚ್‌ ಮೊವಾಳ್‌ ಸಬಾವಾಚೊ 
ವೆಕ್ತಿ. ತಾಚೆಂ ಕಾಳಿಜ್‌ ಆನಿ ಮನ್‌ ಫುಲಾಬರಿ ಮೊವಾಳ್‌. ತೊ ಥರಾ-ಥರಾಂಚಿಂ ರಂಗಾಳ್‌ 
ಸೊಬಿತ್‌ ಕಾಪ್ಲಾಂ ತಾಚ್ಮಾ ಮಾಗಾಂತ್‌ ವೋಳ್ನ್‌ ತಯಾರ್‌ ಕರ್ತಾಲೊ. ತಾಕಾ ರಾಗ್‌ ಮ್ಹಳ್ಳೊ 
ಯೇನಾತ್‌ಲ್ಲೊ. ಕೊಣೆಂಯ್‌ ಕಿತೆಂಯ್‌ ಚೂಕ್‌ ಕೆಲ್ಕಾರಿ ರಾಗ್‌ ಕರಿನಾಸ್ತಾಂ ಶಾಂತ್‌ಪಣಾನ್‌ 
ಆಸ್ತಾಲೊ ಆನಿ ಕೊಣಾಯ್ಕಿ ಮನ್‌ ದುಕ್ಚೆಪರಿಂ ಉಲಯ್ನಾತ್‌ಲ್ಲೊ. ತಾಣೆ ತಯಾರ್‌ ಕೆಲ್ಲಿಂ 
ಕಾಪ್ಲಾಂ-ವಸ್ತುರಾಂ ಚಡ್‌ ಮೊಲಾಕ್‌ ವಿಕಿನಾಸ್ತಾಂ ಹಳ್ಳ್‌ ಆನಿ ವಾಜ್ಪಿ ಮೊಲಾಕ್‌ ವಿಕ್ತಾಲೊ. 
ತಶೆಂ ಜಾಲ್ಲ್ಯಾನ್‌ ಹಾಚೆರ್‌ ಸಕ್ಡಾಂಕ್‌ ಭಾರಿಚ್‌ ಮೋಗ್‌, ಅಬಿಮಾನ್‌ ಆನಿ ಗವ್ರವ್‌. 

ಅಶೆಂ ಆಸ್ತಾಂ ಏಕ್‌ ದೀಸ್‌ ರಾಯ್‌ಕುಂವರ್‌ ತಾಚ್ಕಾ ಖೊಟ್ಕಾ ಇಶ್ಟಾಂ ಸಾಂಗಾತಾ ಶ್ಹೆರಾಂತ್‌ 
ಥಂಯ್‌-ಹಾಂಗಾ ಭೊಂವೊನ್‌ ನಿಮಾಣೆಂ ಹ್ಯಾ ಮಾಗ್‌-ವೊಳ್ಳಾ ಸರ್ಶಿಂ ಆಯ್ತೊ. ತವಳ್‌ 
ತಾಚೆ ಈಶ್ಟ್‌, ಹೊ ಮಾಗ್‌-ವೊಳ್ಳಿ ಕಾಂಯ್‌ ಚಿಲ್ಲರಾಚೊ ಮನಿಸ್‌ ನ್ಹಯ್‌. ತಾಕಾ ಸರ್ವ್‌ 
ಬರೊ ಮಾನ್‌-ಮರ್ಯಾದ್‌ ದಿತಾತ್‌ ಮ್ಹಣ್‌ ತೊ ಗರ್ವಾನ್‌ ಭರ್ಲಾ. ಹಂಕಾರ್‌ ತಾಚ್ಯಾ ಮಾತ್ಕಾರ್‌ 
ಚಡ್ಲಾ. ಹಾಕಾ ರಾಗ್‌ ಮ್ಹಳ್ಳೊ ಯೇಂವ್ಕ್‌ಚ್‌ ಯೇನಾ ಖಂಯ್‌ - ಅಶೆಂ ಪುರಾ ತಾರಿಫೊ 
ಕರ್ನ್‌ ರಾಯ್‌ಕುಂವರಾಚ್ಕಾ ಕಾನಾಂತ್‌ ಸಾಂಗಾಲಾಗ್ದೆ. ಹೆಂ ಸಗೈಂ ಆಯ್ಕೊನ್‌ ರಾಯ್‌ಕುಂವರಾಕಿ 
ಕಿತೆಂಗಿ ವಿಶೇಸ್‌ ಭೊಗ್ಗೆಂ. ಹಾಕಾ ಆತಾಂ ಕಿತೆಂಯ್‌ ಪುಣಿ ಕರ್ನ್‌ ಚಿಡಾಯ್ದೆ. ರಾಗ್‌ ಯೆತಾಗಿ 
ನಾಂಗಿ ಮ್ಹಳ್ಳೆಂ ಪಳೆಜೆ ಮ್ಹಣ್‌ ಮಾಗ್‌-ವೊಳ್ಳಾಚ್ಛಾ ಘರಾ ಭಿತರ್‌ ರಿಗ್ಲೊ. 


ಮಾಗ್‌-ವೊಳ್ಳಾನ್‌ ರಾಯ್‌ಕುಂವರಾಕ್‌ ಸಂತೊಸಾನ್‌ ಸ್ವಾಗತ್‌ ಕೆಲೊ. ರಾಯ್‌ಕುಂವರಾನ್‌ 
ಥಂಯ್ಚ್‌ ಆಸ್‌ಲ್ಲೆಂ ಏಕ್‌ ಕಾಪಡ್‌ ದಾಕವ್ನ್‌, ಹ್ಯಾ ಕಾಪ್ಲಾಚೆಂ ಮೊಲ್‌ ಕಿತೆಂ? ಮ್ಹಣ್‌ 
ವಿಚಾರ್ಲೆಂ. 


ತಾಚೆಂ ಮೊಲ್‌ ಪನ್ನಾಸ್‌ ರುಪಯ್‌ ಮ್ಹಣಾಲೊ ಮಾಗ್‌-ವೊಳ್ಳಿ. ತಿತ್ಲೆಂ ಆಯ್ಕೊನ್‌ 
ರಾಯ್‌ಕುಂವರಾನ್‌ ಆಪ್ಲೆ ತಲ್ವಾರಿನ್‌ ಕಾಪ್ಣಾಚೆ ದೋನ್‌ ಕುಡ್ಕೆ ಕೆಲೆ. ತರ್‌ ಹ್ಯಾ ಎಕಾ ಕುಡ್ಮಾ ಚೆಂ 
ಮೊಲ್‌ ಕಿತ್ಲೆಂ? ಮ್ಹಣ್‌ ವಿಚಾರ್ಲೆಂ. 


ಮಾಗ್‌-ವೊಳ್ಳಿ ಶಾಂತ್‌ ಆನಿ ಬೊಳೆ ರಿತಿನ್‌ ಪಂಚ್ವೀಸ್‌ ರುಪಯ್‌ ಮ್ಹಣಾಲೊ. ಪರ್ತ್ಯಾನ್‌ 
ರಾಯ್‌ಕುಂವರಾನ್‌ ತ್ಕಾ ಕುಡ್ಕಾಚೆ ದೋನ್‌ ಕುಡ್ಕೆ ಕೆಲೆ. ಹ್ಯಾ ಎಕಾ ಕುಡ್ಕಾಕ್‌ ಕಿತ್ಲೆಂ ಮೊಲ್‌ 
ಜಾತಾ? ಮ್ಹಣ್‌ ವಿಚಾರ್ಲೆಂ. ತರೀ ಮಾಗ್‌-ವೊಳ್ಳ್ಯಾನ್‌ ರಾಗ್‌ ಕರಿನಾಸ್ತಾಂ ಹಾಚೆಂ ಮೊಲ್‌ 
ಸಾಡೆ ಬಾರಾ ರುಪಯ್‌ ಮ್ಹಣಾಲೊ. 


ರಾಯ್‌ಕುಂವರಾಕ್‌ ಏಕ್‌ಚ್‌ ಹಟ್‌. ಕಶೆಂಯ್‌ ಪುಣಿ ಕರ್ನ್‌ ಹ್ಯಾ ಮಾಗ್‌-ವೊಳ್ಳ್ಯಾಕ್‌ 
ಚಾಳ್ವಯ್ದೆ ಮ್ಹಣ್‌. ದೆಕುನ್‌ ಆನಿಕೀ ಕಾಪ್ಟಾಚೆ ಕುಡ್ಕೆ-ಕುಡ್ಕೆ ಕರ್ನ್‌ ಮೊಲ್‌ ವಿಚಾರಿತ್‌ ಗೆಲೊ. 
ಪುಣ್‌ ಮಾಗ್‌-ವೊಳ್ಳ್ಯಾನ್‌ ಕಿತೆಂಚ್‌ ರಾಗ್‌ ದಾಕಯ್ಲೊ ನಾ. ಶಾಂತ್‌ಪಣಾನ್‌ಚ್‌ ಕುಡ್ಮಾಂಚೆಂ 
ಮೊಲ್‌ ಸಾಂಗಿತ್‌ ಆಸ್‌ಲ್ಲೊ. 


ಅಶೆಂ ಕಾಪಡ್‌ ನಿಮಾಣೆಂ ಚಿಂದಿ-ಚಿರ್ಬಾಟ್‌ ಕೆಲೆಂ ರಾಯ್‌ಕುಂವರಾನ್‌. ಮ್ಹಾಕಾ ಹ್ಮಾ 
ಪಿಂದ್‌ಲ್ಲ್ಯಾ ತಿರ್ಕಾಟ್‌ ಜಾಲ್ಲ್ಯಾ ಕಾಪ್ನಾಂತ್‌ ಕಾಂಯ್‌ ಉಪೆಗ್‌ ನಾ. ಹೆಂ ಕಾಪಡ್‌ ಮ್ಹಾಕಾ 
ನಾಕಾ ಮ್ಹಣಾಲೊ. 


ಜಾಲ್ಕಾರಿ ಮಾಗ್‌-ವೊಳ್ಳಿ ರಾಗಾರ್‌ ಜಾಲೊ ನಾ. ವ್ಹಯ್‌ ಹೆ ಕುಡ್ಕೆ ತುಕಾ ಕಾಂಯ್‌ 
ಉಪ್ಕಾರಾಕ್‌ ಪಡಾನಾಂತ್‌ ತೆಂ ಖರೆಂ. ಹಾಂತುಂ ಮ್ಹಾಕಾ ಕಾಂಯ್‌ ಬೆಜಾರ್‌ ನಾ. ಮಾಗ್‌- 
ವೊಳ್ಸ್ಯಾನ್‌ ಶಾಂತ್‌ ರಿತಿನ್‌ ಮೊವಾಳಾಯೆನ್‌ ಮ್ಹಳ್ಳಿಂ ಉತ್ರಾಂ ಆಯ್ಕೊನ್‌ ರಾಯ್‌ಕುಂವರ್‌ 
ನಿರಾಶಿ ಜಾಲೊ. ತಾಕಾ ಚಾಳ್ವಯ್ಚೆ - ರಾಗ್‌ ಹಾಡಯ್ದೆ, ತಾಚೆಲಾಗಿಂ ರುಗಡಿಜೆ ಮ್ಹಣ್‌ 

ನಾಕಾರಿ ಚಿಂತ್ನಾಂ ಮತಿಂತ್‌ ಘೆವ್ನ್‌ ಆಯಿಲ್ಲ್ಯಾ ತಾಕಾ ಮಾಗ್‌-ವೊಳ್ಳ್ಯಾಚೆಂ ಬರೆಂ ಮನ್‌ 
ಪಳೆವ್ನ್‌ ಅಜ್ಕಾಪ್‌ ಜಾಲೆಂ. ಅಸಲ್ಕಾ ಸಬಾವಾಚ್ಕಾ ವೆಕ್ತಿಕ್‌ ತಾಣೆ ಎದೊಳ್‌ ಪರ್ಯಾಂತ್‌ ತಾಚೆ 
ಜಿಣ್ಯೆಂತ್‌ ಪಳೆಂವ್ಕ್‌ ನಾತ್‌ಲ್ಲೆಂ. ತೊ ತಾಚ್ಯಾ ತ್ಕಾ ಪಾಡ್‌ ಕರ್ತುಂವಾಂ ಆನಿ ನಡ್ತ್ಯಾಂ ವಿಶ್ಯಾಂತ್‌ 
ಚುರ್ದುರ್ಲೊ ಆನಿ ತಾಕಾ ಲಜ್‌ ಭೊಗ್ಗಿ. ದೆಕುನ್‌ ತಾಣೆ ಪನ್ನಾಸ್‌ ರುಪಯ್‌ ಮಾಗ್‌-ವೊಳ್ಳಾಕ್‌ 
ದೀವ್ನ್‌; ಮ್ಹಾಕಾ ಕಾಪಡ್‌ ನಾಕಾ ತರೀ ತಾಚೆಂ ಮೊಲ್‌ ಕಾಣೆ. ತುಕಾ ನಶ್ಚ್‌ ಕರುಂಕ್‌ ಮ್ಹಾಕಾ 
ಮನ್‌ ನಾ ಮ್ಹಣಾಲೊ ರಾಯ್‌ಕುಂವರ್‌. 


ಮಾಗ್‌-ವೊಳ್ಳಾನ್‌ ತೆ ಪಯ್ಕೆ ಘೌತ್ಲೆನಾಂತ್‌. ಹಾ ಕಾಪ್ಣಾಚ್ಕಾ ಕುಡ್ಕಾಂನಿ ತುಕಾ ಕಾಂಯ್‌ 
ಪ್ರಯೋಜನ್‌ ನಾ ತಶೆಂ ಮ್ಹಾಕಾಯ್‌ ನಾ. ತಶೆಂ ಜಾಲ್ಲ್ಯಾನ್‌ ಮ್ಹಾಕಾ ಹೆ ಪಯ್ಕೆ ನಾಕಾತ್‌ 
ಮ್ಹಣಾಲೊ ತೊ. 


ಹಾಂವ್‌ ರಾಯ್‌ಕುಂವರ್‌. ಮ್ಹಜೆಲಾಗಿಂ ರಾಸ್‌ ರಾಸ್‌ ಪಯ್ಕೆ-ದುಡು-ಭಾಂಗಾರ್‌ ಆಸಾ. 
ಹೆ ಚಿಲ್ಲರ್‌ ಪನ್ನಾಸ್‌ ರುಪಯ್‌ ಮ್ಹಾಕಾ ಕಾಂಯ್ಚ್‌ ನ್ಹಂಯ್‌. ಪುಣ್‌ ತುಂ ದುಬ್ಬೊ. ತುಕಾ 
ನಶ್ಚ್‌ ಜಾಲಾ ಜಾಲ್ಕಾರ್‌ ತೊ ಹಾಂವೆಂಚ್‌ ಭರ್ತಿ ಕರಿಜೆ ನ್ಹಯ್ಚೇ? ಮ್ಹಣೊನ್‌ ಆಪ್ಲಾಕ್‌ಚ್‌ 
ಹೊಗೊಳ್ಳುಂಕ್‌ ಲಾಗ್ಲೊ. 


ಮಾಗ್‌-ವೊಳ್ಳಿ ಶಾಂತ್‌ಪಣಾನ್‌ಚ್‌ ಮ್ಹಣಾಲೊ: ಮ್ಹಾಕಾ ಜಾಲ್ಲೊ ಹೊ ನಶ್ಚ್‌ ತುಜ್ಕಾ 
ಹ್ಕಾ ಪನ್ನಾಸ್‌ ರುಪ್ಕಾಂನಿ ಭರ್ತಾ ಮ್ಹಳ್ಳಿ ತುಜಿ ಅಬಿಪ್ರಾಯ್‌ ಸಾರ್ಕಿ ನ್ಹಯ್‌. ಹಿ ತುಜಿ ಸಮ್ಮಣಿ 
ಖಂಡಿತ್‌ ಚೂಕ್‌ ಜಾವ್ನಾಸಾ. ಹಜಾರೊಂ ರಯ್ತಾಂನಿ ದೀಸ್‌-ರಾತ್‌, ಕಶ್ಚ್‌-ಘಾಮ್‌ ಕಾಡ್ನ್‌ 
ಕಾಪ್ಸಾಚೆಂ ಬೆಳೆಂ ಕರ್ನ್‌ ಕಾಪುಸ್‌ ಕೆಲಾ. ಮ್ಹಜೆಂ ಬಾಯ್ಲ್‌ ಪಿಡೇಸ್ಟ್‌ ತರಿ ತಾಣೆ ಕಶ್ಪಾಂ- 
ವಾಂವ್ಟಿನ್‌ ಸುತ್‌ ತಯಾರ್‌ ಕೆಲಾಂ ಆನಿ ಹ್ಕಾ ಸುತಾನ್‌ ತೀನ್‌-ಚಾರ್‌ ದೀಸ್‌ ಖಳ್ಮಿತ್‌ ನಾಸ್ತಾಂ 
ವಾವ್ರನ್‌ ಹಾಂವೆಂ ಹೆಂ ಕಾಪಡ್‌ ತಯಾರ್‌ ಕೆಲಾಂ. ಅಶೆಂ ಇತ್ಲ್ಯಾ ಜಣಾಂಚೊ ವಾವ್ರ್‌- 
ವಾಂವ್ಚ್‌ ಸಾರ್ತಕ್‌ ಜಾಯ್ದೆ ಜಾಲ್ಕಾರ್‌ ಹೆಂ ಕಾಪಡ್‌ ವಾ ವಸ್ತುರ್‌ ಕೊಣೆಂಯ್‌ ಪುಣಿ 
ನ್ಹೆಸೊನ್‌ ಸಂತೊಸ್‌ ಭೊಗಾಜೆ. ತಸಲೊ ಸಂತೊಸ್‌ ಹ್ಯಾ ಪಯ್ಕಾಂವರ್ವಿಂ ಮೆಳನಾ... ಖಂಡಿತ್‌ 
ಮೆಳನಾ. 


ಮಾಗ್‌-ವೊಳ್ಳಿ ಮೊವಾಳಾಯೆನ್‌ ತಾಚಿಂ ಭೊಗ್ಣಾಂ ಸಾಂಗೊನ್‌ಚ್‌ ವೆತಾಲೊ. ಹಾಚೆಂ 
ಉಲೊಣೆಂ ಆಯ್ಕಾತ್‌ ಆಸ್‌ಲ್ಲ್ಯಾ ರಾಯ್‌ಕುಂವರಾಚೆಂ ಮನ್‌ ಬರ್ಭಾಬರಿ ಕರ್ಗೊಂಕ್‌ ಲಾಗ್ಲೆಂ. 
ತಾಚ್ಕಾ ಬಾಪಾಯ್ನ್‌ ಆಪ್ಣಾಕ್‌ ಏಕ್‌ಪಾವ್ಚಿಂ ಪುಣಿ ಅಸಲಿಂ ನ್ಕಾಯ್‌-ನಿತಿಚಿಂ ಉತ್ರಾಂ ವಾ 
ಕಿತೆಂಚ್‌ ಬೂದ್‌ಬಾಳ್‌ ಸಾಂಗ್‌ಲ್ಲಿನಾ. ತಕ್ಕಣ್‌ ತಾಚೆಂ ಮನ್‌-ಕಾಳಿಜ್‌ ಪರಿವರ್ತನ್‌ ಜಾಲೆಂ. 
ದೊಳ್ಳಾಂನಿ ದುಕಾಂ ಪಾಜಾರ್ಲಿಂ.  ಮಾಗ್‌-ವೊಳ್ಳ್ಯಾಚ್ಮಾ ಪಾಂಯಾಂಕ್‌ ಪಡೊನ್‌, ಮ್ಹಜಿ 
ಚೂಕ್‌ ಜಾಲಿ, ಮ್ಹಜೊ ಅಪ್ರಾದ್‌ ಭೊಗ್ರಿ, ಆನಿ ಮುಕಾರ್‌ ಅಸಲ್ಕೊ ಚುಕಿ ಆದಾರ್ದೊನಾ, 
ತುವೆಂ ಮ್ಹಜೆ ದೊಳೆ ಉಗಡ್ಲೆಯ್‌. ಆಜ್‌ಥಾವ್ನ್‌ ಹಾಂವ್‌ ಬರಿ ಜಿಣಿ ಆದಾರ್ರ್ತಲೊಂ ಮ್ಹಣ್‌ 
ಸಾಂಗೊನ್‌ ತಾಚ್ಕಾ ಸಾಂಗಾತ್ಕಾಂ ಸಾಂಗಾತಾ ಪಾಟಿಂ ಗೆಲೊ. 9 

ದರ್ಕಾತಡಿಚ್ಕಾ ಎಕೆ ಹಳ್ಳೆಂತ್‌ ಏಕ್‌ ಮ್ಹಾತಾರಿ ಜಿಯೆತಾಲಿ. ತಿಕಾ 
ಏಕ್‌ ನಾತು ಆಸ್‌ಲ್ಲೊ. ತೊ ಬರೊ ಮೊಟೊ ಆಸ್‌ಲ್ಲ್ಯಾನ್‌ ತಾಕಾ 
“ಗುಂಡಣ್ಣ' ಮ್ಹಣ್‌ ಆಪಯ್ತಾಲೆ. ಸಾಹಸಿ ಕಾಮಾಂ ಕದ್ದಿಂ ಮ್ಹಳ್ಕಾರ್‌ 


ತಾಕಾ ಭಾರಿಚ್‌ ಉದ್ದಾ. ದೆಕುನ್‌ ತಾಕಾ ಸರ್ವ್‌ ಹೊಗಳ್ಳಿತಾಲೆ. ಹೊ ಲಾಗ್ಕಿಲ್ಕಾ ದರ್ಕಾಕ್‌ 
ವಚೊನ್‌ ಮಾಸ್ಕೊ ಧರ್ನ್‌ ಮೆಳ್‌ಲ್ಲ್ಯಾ ಪಯ್ಕಾನ್‌ ಘರ್‌ ಸಾಂಬಾಳ್ಲ್‌ ಆಜಿಯೆ ಸಾಂಗಾತಾ 
ಸುಖಾನ್‌ ಜಿಯೆತಾಲೊ. 


ಪುಣ್‌ ಥೊಡ್ಮಾ ದಿಸಾಂಥಾವ್ನ್‌ ಮೊಗ್ರಾಂಕ್‌ ಏಕ್‌ ಸಮಸ್ಸೊ ಉಬ್ದಾಲೊ. ದರ್ಕಾಂತ್‌ ಏಕ್‌ 
ವ್ಹಡ್‌ ಜಯ್ತ್‌ ಮಾಸ್ಫಿ ಯೇವ್ನ್‌ ಧಾಕ್ಟ್ಯಾ ಧಾಕ್ಟ್ಯಾ ಮಾಸ್ರಾಂಕ್‌ ಗೀಳ್ಡ್‌, ಮಾಸ್ಫಿ ಧರುಂಕ್‌ 
ವೆಚ್ಯಾ ಮೊಗ್ರಾಂಕ್‌ ಸಯ್ತಿ ಭಾರಿಚ್‌ ಧೊಶಿ ದಿತಾಲಿ. ಥೊಡ್ಕಾಂಕ್‌ ತಿಣೆ ಚಾಬೊನ್‌ ಘಾಯ್‌ 
ಸಯ್ತ್‌ ಕೆಲ್ಲೆ. ಹೆ ಮಾಸ್ಫೆ ಧರ್ಮಾನ್‌ ಮೊಗ್ರಾಂಕ್‌ ಮಾಸ್ಫಿ ಮೆಳೊಂಕ್‌ ತೊಂದ್ರೆ ಜಾಲೆ. ತೆಂ 
ನ್ಹಯ್‌ ಆಸ್ತಾಂ ತೆ ದರ್ಯಾಕ್‌ ವಚೊನ್‌ ಮಾಸ್ಸಿ ಧರುಂಕ್‌ ಭಿಯೆತಾಲೆ. ಗುಂಡಣ್ಣಾಕ್‌ ಹೆಂ 
ಪಳೆವ್ನ್‌ ಸೊಸುಂಕ್‌ ಜಾಲೆಂ ನಾ. ತ್ಕಾ ರಾಕ್ಸಾ ಕಾಸ್ತಾಚೆ ಮಾಸೈಕ್‌ ಆಪುಣ್‌ ಜಿವ್ಕಿಂ ಮಾರ್ತಾಂ 
ಮ್ಹಣ್‌ ತಾಣೆ ಭಾಸ್‌ ದಿಲಿ. ಸುರು ಥಂಯ್ದೊ ಲೋಕ್‌ ಒಪ್ಪಾಲೊ ನಾ. ಉಪ್ರಾಂತ್‌ ತೊ ಏಕ್‌ 
ಸಾಹಸಿ ತರ್ನಾಟೊ ಮ್ಹಣ್‌ ಕಳ್‌ಲ್ಲ್ಯಾನ್‌ ತೆ ಮಾಸ್ಫೆಕ್‌ ಮಾರುಂಕ್‌ ತಾಂಣಿ ಸಯ್‌ ಫಾಲಿ. 

ಸರ್‌ ಮೊಗ್ರಾಂನಿ ಒಟ್ಟು ಮೆಳೊನ್‌ ಏಕ್‌ ವಿಶೇಸ್‌ ದೋಣ್‌ ತಯಾರ್‌ ಕೆಲಿ. ತಾಂತುಂ 
ಎಕ್ಸ್ಯಾಕ್‌ಚ್‌ ಬಸೊಂಕ್‌ ಸಾದ್‌ ಆಸ್‌ಲ್ಲೆಂ ಆನಿ ತೆ ರಾಕ್ಕೊಸ್‌ ಮಾಸ್ಫೆವದ್ನಿ ಹಿ ದೋಣ್‌ ಲ್ಹಾನ್‌ 
ಆಸ್‌ಲ್ಲಿ. ಗುಂಡಣ್ಣಾ ಥೊಡ್ಕೊ ಲಾಂಬ್‌ ದಾಟ್‌ ಘಟ್‌ ತಲ್ಪಾರಿ ಘೆವ್ನ್‌ ಆಜಿಯೆಚೊ ಆನಿ 
ಸರ್ವ್‌ ಹಳ್ಳೆಗಾರಾಂಚೊ ಆಶೀರ್ವಾದ್‌ ಕಾಣ್ಣೆವ್ನ್‌ ದೊಣಿರ್‌ ಬಸ್ಲೊ ಆನಿ ತೆ ಮಾಸ್ಸೆಚೆ ಶಿಕಾರೆಕ್‌ 
ಭಾಯ್ರ್‌ ಸರ್ಲೊ. ದರ್ಕೊ ಭಾರಿಚ್‌ ಶಾಂತ್‌ ಆಸ್‌ಲ್ಲೊ. ತಶೆಂ ಜಾಲ್ಲ್ಯಾನ್‌ ತಾಕಾ ಸರ್ವ್‌ ರಿತಿನ್‌ 
ಅನ್ಕೂಲ್‌ ಆಸ್‌ಲ್ಲೆಂ. ದೊನ್ಸಾರ್‌ ಜಾಲೊ. ಸುರ್ಕೊ ಮಾತ್ಕಾ ವಯ್ರ್‌ ಯೇವ್ನ್‌ ರಾವ್ಲೊ. ತಶೆಂ 
ದರ್ಕಾಂತ್ಲ್ಯೊ ಮಾಸ್ಕೊ ತೆಣೆ ಹೆಣೆ ಉಪ್ಕೆಂವ್ಚ್ಯೊ ಸಾರ್ಕೊ ದಿಸ್ತಾಲ್ಕೊ. ತಿ ವ್ಹಡ್‌ ಮಾಸ್ಸಿ 
ಖಂಯ್‌ ಪುಣಿ ದಿಸ್ತಾಗಿ ಮ್ಹಣ್‌ ಗುಂಡಣ್ಣ ಸೊದ್ದಾಲೊ. ತಿತ್ಲ್ಯಾರ್‌ ದರ್ಕಾ ಪಂದಾ ರೆಂವೆಚ್ಕಾ 
ದೋನ್‌ ಗುಡ್ಕಾಂ ಮದೆಂ ತಿ ಮಾಸಿ ನೀದ್‌ ಕಾಡುನ್‌ ಆಸ್ಚಿ ತಾಕಾ ದಿಸ್ಲಿ. 


ತಕ್ಕಣ್‌ ಗುಂಡಣ್ಣಾ -- ಏ ರಾಕ್ಕೊಸ್‌ ಮಾಸ್ಫೆ, ಧಯ್ರ್‌ ಆಸ್ಲ್ಯಾರ್‌ ಮ್ಹಜೆ ಕಡೆ ಲಡಾಯೆಕ್‌ 
ಯೆ ಮ್ಹಣ್‌ ಬೊಬ್‌ ಮಾರ್ನ್‌ ಆಪಯ್ಲಾಗ್ಲೊ. ಹೆಂ ಆಯ್ಕೊನ್‌ ಉಚಾಂಬಳ್‌ ಜಾಲ್ಲ್ಯಾ ತೆ 
ರಾಕ್ಕೊಸ್‌ ಮಾಸೈನ್‌ ಎಕಾ ತಾಟ್ಕಾಕ್‌ ಆಪವ್ನ್‌ ವೆಗಿಂ ವಚೊನ್‌ ತಾಚಿ ದೋಣ್‌ ವೊಮ್ತಿ 
ಘಾಲ್‌ ಮ್ಹಣ್‌ ಆದೇಶ್‌ ದಿಲೊ. ತಾಟೊ ಭಾರಿಚ್‌ ಫೊರ್ಸಾನ್‌ ದೋಣ್‌ ವೊಮ್ತಿ ಘಾಲುಂಕ್‌ 
ವೆತಾನಾ ಗುಂಡಣ್ಣಾನ್‌ ತಲ್ವಾರ್‌ ಕಾಣ್ಣೆವ್ನ್‌ ತ್ಕಾ ತಾಟ್ಕಾಕ್‌ ತೊಪ್ಲಿ. ತೊ ತಾಟೊ ಮೆಲೊ. 
ಪರ್ತ್ಯಾನ್‌ ತೆ ಮಾಸ್ಫೆಕ್‌ ತಾಣೆ ಲಡಾಯೆಕ್‌ ಆಪಯ್ತಾನಾ ರಾಕ್ಕೊಸ್‌ ಮಾಸ್ಫೆನ್‌ ಎಕಾ ಸಾಂಕ್ಟೆರಾಕ್‌ 
ಧಾಡ್ಲೆಂ. ತಿತ್ಲ್ಯಾರ್‌ ತಾಣೆ ತಲ್ವಾರಿಂತ್‌ ತ್ಕಾ ಸಾಂಕ್ಟೆರಾಕ್‌ ಖಲಾಸ್‌ ಕೆಲೆಂ. ಇತ್ತೆಂ ಪುರಾ 
ಜಾಲ್ಕಾರೀ ತಿ ರಾಕ್ಕೊಸ್‌ ಮಾಸ್ಸಿ ತ್ಕಾ ಜಾಗ್ಕಾಥಾವ್ನ್‌ ಹಾಲೊಂಕ್‌ ನಾ. ಹೆಂ ಪಳೆವ್ನ್‌ ಪರ್ತ್ಯಾನ್‌ 
ಏಕ್‌ಪಾವ್ಟಿಂ ತಿಕಾ ಲಡಾಯೆಕ್‌ ಆಪಯ್ಲೆಂ. ತುಕಾ ಕಿತೆಂ ಮ್ಹಜೆ ಕಡೆ ಲಡಾಯ್‌ ಕರುಂಕ್‌ ಭ್ಯೆಂ 
ದಿಸ್ತಾಗಿ ಮ್ಹಣ್‌ ಚಿಡಾಯ್ಲಾಗ್ಲೊ. ತುಂ ಲಡಾಯೆಕ್‌ ಯೇನಾಸ್ತಾಂ ಹೆರಾಂಕ್‌ ಧಾಡ್ದೆಂ ಪಳೆತಾನಾ 
ತುಂ ಏಕ್‌ ಭಿವ್ಯರ್ಕಾ ಬರಿ ದಿಸ್ತಾಯ್‌. ಧಯ್ರ್‌ ಆಸ್ಲ್ಯಾರ್‌ ಯೆ ಲಡಾಯ್‌ ಕರ್‌ ಮ್ಹಣ್ತಾನಾ ತೆ 
ರಾಕ್ಕೊಸ್‌ ಮಾಸ್ಫೆನ್‌ ವೆಗಾನ್‌ ತೊಂಡ್‌ ಎದೆಂ ವ್ಹಡ್‌ ಉಗ್ರೆಂ ಕರ್ನ್‌ ಯೇವ್ನ್‌ ದೊಣಿ ಸಮೇತ್‌ 
ಗುಂಡಣ್ಣಾಕ್‌ ಗಿಳ್ಳೆಂ. ಗುಂಡಣ್ಣಾಕ್‌ ಜಾಯ್‌ ಜಾಲ್ಲೆಂಯ್‌ ತೆಂಚ್‌. ದೆಕುನ್‌ಚ್‌ ತಾಣೆ ಹೆರ್‌ 
ಮೊಗ್ರಾಂ ಕಡೆ ಸಾಂಗೊನ್‌ ತಿ ಲ್ಹಾನ್‌ ದೋಣ್‌ ತಯಾರ್‌ ಕೆಲ್ಲಿ. ತೆ ಮಾಸ್ಫೆನ್‌ ತಿ ದೋಣ್‌ 
ಗಿಳ್‌ಲ್ಲಿಚ್‌ ಸಟ್‌ ಕರ್ನ್‌ ತಾಣೆ ತಾಚೆ ಕಡೆ ಆಸ್ಚ್ಯಾ ಹಾತೆರಾಂನಿ ತೆ ಮಾಸ್ಫೆಚೆಂ ಪೊಟ್‌ ಚಿರ್ಲೆಂ, 
ಆನಿ ಭಾಯ್ರ್‌ ಆಯ್ಲೊ. ಮಾಸ್ಫಿ ದಡ್ಬಡೊನ್‌ ಮೆಲಿ. ಉಪ್ರಾಂತ್‌ ಮಾಸೈಚ್ಮಾ ಪೊಟಾಂತ್‌ 
ಆಸ್‌ಲ್ಲಿ ದೋಣ್‌ ಭಾಯ್ರ್‌ ಕಾಡ್ನ್‌, ದೊಣಿ ಪಾಟ್ಲ್ಯಾನ್‌ ಮಾಸ್ಫೆಕ್‌ ಬಾಂದುನ್‌ ಹಳ್ಳೆ ತೆವ್ಶಿನ್‌ 
ಗೆಲೊ. ಗುಂಡಣ್ಣಾನ್‌ ತೆ ಮಾಸ್ಫೆಕ್‌ ಮಾರ್ನ್‌ ಹಾಡ್‌ಲ್ಲೆಂ ಪಳೆವ್ನ್‌ ಹಳ್ಳೆಂತ್ಲೆ ಸರ್ವ್‌ ನ್ರಾಭೂನ್‌ 
ಉಡ್ಕಾಣಾಂ ಘಾಲುಂಕ್‌ ಲಾಗ್ಲೆ. ವ್ಹಡ್ಲಿಮಾಂಯ್ಕ್‌ ಸಯ್ತ್‌ ನಾತ್ವಾಚೆಂ ರೇ ಇ 
ಭಾರಿಚ್‌ ಖುಶಿ ಜಾಲಿ. ಹಳ್ಳೆಂತ್ಲಾ ಲೊಕಾನ್‌ ಗುಂಡಣ್ಣಾಕ್‌ ಇನಾಮ್‌ ಬ್‌ ವ್ಟೆ ಡ್‌ ಸತ್ಕಾರ್ಸ್‌ 9 

ಜೊನಿ ಕಲಾಕಾರ್‌ 


ಜೊನಿ ಮ್ಹಳ್ಳೊ ಎಕ್ಲೊ ಚಿತ್ರ್‌ ಕಲಾಕಾರ್‌ ಆಸ್‌ಲ್ಲೊ, ತೊ ನಾಟಕ್‌ ಕಂಪ್ಲೆಂತ್‌ ಕಾಮಾಕ್‌ 
ಸೆರ್ವಾಲ್ಲೊ, ವಿವಿದ್‌ ನಮುನ್ಯಾಂಚಿಂ ದೃಶ್ಕಾಂ - ಜಾಂವ್ಚಿ ತಿಂ ರಾವೈರಾಚಿಂ, ರಸ್ತ್ಯಾಚಿಂ, 
ಬಾಂದ್ಬಾಚಿಂ, ಉದ್ಕಾನ್‌ವನಾಚಿಂ ಪಿಂತ್ರಾವ್ನ್‌ ರಂಗ್‌ ಸಜವ್ಲಿ ಕರ್ನ್‌ ಪಡ್ಡೆ ತಯಾರ್‌ ಕರ್ತಾಲೊ. 
ಅಶೆಂ ಪಡ್ಡೆ ಪಿಂತ್ರಾಂವ್ಚ್ಯಾಂತ್‌ ತೊ ಎಕ್ಷಮ್‌ ಹುಶಾರ್‌ ಆಸ್‌ಲ್ಲೊ. ತಾಣೆ ರಾನಾಚೆಂ ದೃಶ್ಶ್‌ 
ಪಿಂತ್ರಾವ್ನ್‌ ಏಕ್‌ ಪಡ್ಡೊ ತಯಾರ್‌ ಕೆಲ್ಲೊ. ಪುಣ್‌ ನಾಟಕ್‌ ಕಂಪ್ಲೆಚ್ಕಾ ಮ್ಹಾಲಕಾಕ್‌ ತೊ 
ತಿತ್ಲೊ ಪಸಂದ್‌ ಜಾಂವ್ಕ್‌ ನಾ. “ತುಂ ಶ್ಹೆರಾಂತ್‌ ಬಸೊನ್‌ ರಾನಾಚೆಂ ದೃಶ್ಶ್‌ ಪಿಂತ್ರಾಯ್ಕಿ ತರ್‌ 
ತೆಂ ತಿತ್ಲೆಂ ಸಹಜ್‌ ದಿಸ್ಜೆಂನಾ. ದೆಕುನ್‌ ತುಂ ಖಂಚ್ಕಾಯ್‌ ಎಕಾ ರಾನಾಕ್‌ ವಚೊನ್‌ ಥಂಯ್‌ 
ಚಾರ್‌-ಪಾಂಚ್‌ ದೀಸ್‌ ರಾವೊನ್‌ ಥೊಡಿಂ ಚಿತ್ರಾಂ ತಯಾರ್‌ ಕರ್ನ್‌ ಹಾಡ್‌. ಮಾಗಿರ್‌ ತುಕಾ 
ಹಾಂಗಾ ಪಡ್ಲ್ಯಾರ್‌ ಸಮಾಂ ಕರ್ನ್‌ ಪಿಂತ್ರಾವೈತ್‌'' ಮ್ಹಣಾಲೊ. ಜೊನಿಕಿ ಧನ್ಮಾಚೆಂ ಸುಚನ್‌ 
ಸಾರ್ಕೆಂ ಮ್ಹಣ್‌ ಭೊಗ್ಗೆಂ. ಪಿಂತ್ರಾಂವ್ಕ್‌ ಜಾಯ್‌ ಪಡ್ಚ್ಯೊ ಸರ್ಟ್‌ ವಸ್ತು ಘೆವ್ನ್‌ ಎಕಾ ರಾನಾಕ್‌ 
ತೊ ಗೆಲೊ. 


ರಾನಾಂತ್‌ ಖಂಯ್‌ ಚಡ್‌ ರೂಕ್‌, ವಾಲಿ-ಫುಲಾಂ, ಬೊಲಿಂ ಆಸಾತ್‌ಗಿ ಮ್ಹಣ್‌ ಪಳೆವ್ನ್‌ 
ಏಕ್‌ ಜಾಗೊ ತಾಣೆ ವಿಂಚ್ಲೊ ಆನಿ ದೃಶ್ಯಾಂ ಸೊಡಂವ್ಕ್‌ ಬಸ್ಲೊ. ತಿತ್ಲ್ಯಾರ್‌ ಲಾಗ್ಯಿಲ್ಮಾ ಎಕಾ 
ವ್ಹಡ್ಲ್ಯಾ ಬೊಲ್ಕಾಂತ್‌, ಸರಸರ-ಬರಬರ ಮ್ಹಳ್ಳೊ ಆವಾಜ್‌ ಜಾಲೊ. ಜೊನಿ ತೆಣೆ ಪಳೆತಾ 
ತರ್‌ ಕಿತೆಂ ಪಳೆತಲೊ. ಏಕ್‌ ವ್ಹಡ್‌ ಜಯ್ತ್‌ ದಾಟೊಮೊಟೊ ವಾಗ್‌ ತೊ ಆಸ್‌ಲ್ಲೆ ಕುಶಿನ್‌ 
ಯೇವ್ನ್‌ ಆಸ್‌ಲ್ಲೊ. ವಾಗ್‌ ಎಕಾಚ್ಛಾಣೆ ಮನ್ಯಾ ವಯ್ರ್‌ ಉಡ್ತಾ ಮ್ಹಣ್‌ ತಾಕಾ ಕಳಿತ್‌ 
ಆಸ್‌ಲ್ಲೆಂ. ಹೆಂ ಚಿಂತುನ್‌ ತೊ ಭಿಯಾನ್‌ ಕಾಂಪೊಂಕ್‌ ಲಾಗ್ಲೊ. ಆತಾಂ ಕಿತೆಂ ಕರ್ಲೆಂ? 
ಆಪ್ಣಾಚೊ ಜೀವ್‌ ಕಸೊ ವಾಂಚಂವ್ಡೊ? ಅಶೆಂ ಚಿಂತ್ತಾಸ್ತಾನಾ ವಾಗ್‌ ಲಾಗಿಂ ಯೇವ್ನ್‌ 
ಪಾವ್ಹೊಚ್‌. 


ತಿತ್ಲ್ಯಾರ್‌ ವಾಗ್‌ಚ್‌ ತಾಚೆಲಾಗಿಂ ಉಲಯ್ಲೊ. “ಕಿತೆಂ ಮನ್ಶಾ? ಮೊನ್ಹಾತಿಂಪಯ್ಕಿ ಬೋವ್‌ 
ಖೊಟಿ ಮೊನ್ಹಾತ್‌ ಮ್ಹಳ್ಳಾರ್‌ ಮನಿಸ್‌. ಆಮಿ ಕಿತೆಂ ಜಾಲ್ಕಾರಿ, ಆಮ್ಚಿ ಭುಕ್‌ ಥಾಂಬಂವ್ಕ್‌ 
ಮೊನ್ಹಾತಿಂಕ್‌ಚ್‌ 'ಧರ್ನ್‌ ಖಾತಾಂವ್‌. ಮನಿಸ್‌ ಜಾಲ್ಲೆ ತುಮಿ ಕಿತೆಂ ಕರ್ತಾತ್‌? ತುಮ್ಚ್ಯಾ 
ಮುಕೆಲ್ಕಾಖಾತಿರ್‌ ಆಮ್ಚಿ ಶಿಕಾರಿ ಕರ್ತಾತ್‌. ಆಮ್ಚೆಂ ಮಾಸ್‌ ಖಾವ್ನ್‌ ಗಮ್ಮತ್‌ ಮಾರ್ತಾತ್‌. 
ಮೊನ್ಹಾತಿ ಘರಾಕ್‌ ವ್ಹರ್ನ್‌ ಥಂಯ್‌ ಆಮ್ಕಾಂ ಫಿಚಾರ್‌ ಕರ್ನ್‌, ಆಮ್ಕಾಂ ಸಾರ್ಕೆಂ ಪೊಸಿನಾಸ್ತಾಂ 
ಹಿಂಸಾ ದಿತಾತ್‌. ಸರ್ಕಸಾಂತ್‌ ಆಮ್ಕಾಂ ಬಾವ್ಲಿ ನಾಚಯಿಲ್ಲ್ಯಾ ಬರಿ ನಾಚಯ್ತಾತ್‌. ಆಯ್ಕಾನಾ 
ಜಾಲ್ಯಾರ್‌ ಚಾಟ್ಕೆಂತ್‌ ಮಾರ್ತಾತ್‌. ಬೊಡ್ಕೆಂತ್‌ ತೊಪ್ತಾತ್‌. ಚುಕೊನ್‌ ಎಕಾದಾವೆಳಾ ಹಳ್ಳೆಕ್‌ 
ಪೆಂಟೆಕ್‌ ರಿಗ್ಲ್ಯಾರ್‌ ಆಮ್ಕಾಂ ಧಾಂವ್ಡಾವ್ನ್‌ ವ್ಹರ್ನ್‌ ಮಾರ್ತಾತ್‌” ಮ್ಹಳ್ಳಿ ವ್ಹಡ್ಲಿ ಲದಿನ್‌ಚ್‌ 
ಸಾಂಗೊಂಕ್‌ ಲಾಗ್ಲೊ ವಾಗ್‌. “ತೆಂ ಕಿತೆಂಯ್‌ ಜಾಂವ್‌. ತುಂ ಆತಾಂ ರಾನಾಕ್‌ ಆಯ್ಲಾಯ್‌. 

ತರ್‌ ಹಾಂವೆಂ ಕಿತ್ಕಾಕ್‌ ತುಕಾ ಮಾರ್ನ್‌ ಖಾಂವ್ಕ್‌ ನಜೊ?'' ವಾಗ್‌ ಇಲ್ಲೊ ಗರಮ್‌ ಜಾವ್ನ್‌ಚ್‌ 
ಉಲಯ್ಲೊ. 

“ಆತಾಂ ಹಾಂವ್‌ ಭಿಯೆಲೊಂ ಜಾಲ್ಕಾರ್‌ ಮ್ಹಜ್ಯಾ ಜಿವಾಕ್‌ ಖಂಡಿತ್‌ ಸಂಚಿಕಾರ್‌' ಮ್ಹಣ್‌ 
ಜೊನಿನ್‌ ಚಿಂತ್ಲೆಂ. ದೆಕುನ್‌ ಆಸ್‌ಲ್ಲೆಂ ಧಯ್ರ್‌ ಸಗ್ಳೆಂ ಆರಾವ್ನ್‌ ಹಾಲಾನಾಸ್ತಾಂ ಗಪ್‌-ಚಿಪ್‌ 
ರಾವ್ಲೊ. ಆನಿ ಲೋವ್‌ ಮ್ಹಣಾಲೊ, "“ಏ ವಾಗಾ, ತುವೆಂ ಎದೊಳ್‌ ಸಾಂಗ್‌ಲ್ಲಿ ಗಜಾಲ್‌ ಸಗ್ಳಿ 
ಸಾರ್ಕಿಚ್‌. ಪುಣ್‌ ಹಾಂವ್‌ ಹೆರ್‌ ಮನ್ಶಾಂಬರಿ ನ್ಹಂಯ್‌, ಹಾಂವ್‌ ಏಕ್‌ ಗರೀಬ್‌ ಚಿತ್ರ್‌ 
ಕಲಾಕರ್‌. ಹ್ಯಾ ಸೊಬಿತ್‌ ಸುಂದರ್‌ ಅರಣ್ಕಾಂತ್ಲಿಂ ದೃಶ್ಶಾಂ ಪಿಂತ್ರಾಂವ್ಕ್‌ ಹಾಂಗಾ ಆಯ್ಲಾಂ. 
ಹಾಂವೆಂ ಬರಯಿಲ್ಲೆಂ ಚಿತ್ರ್‌ ಆತಾಂ ಪೂರ್‌ ಜಾಂವ್ಚ್ಯಾರ್‌ ಆಸಾ. ಪಳೆ ಕಿತ್ಲೆಂ ಸುಂದರ್‌ ದಿಸ್ತಾ 
ಪಳೆ'' ಮ್ಹಣಾಲೊ ಜೊನಿ. 


ವಾಗ್‌ ಚಿಕ್ಕೆ ಲಾಗಿಂ ಆಯ್ಲೊ. ಜೊನಿನ್‌ ಸೊಡಯಿಲ್ಲೆಂ ಚಿತ್ರ್‌ ಪಳೆವ್ನ್‌ ತಾಕಾ ಖುಶಿ 
ಜಾಲಿ. “ತುವೆಂ ಪಿಂತ್ರಾಯಿಲ್ಲೆಂ ರಾನಾಚೆಂ ದೃಶ್ಶ್‌ ಭಾರಿ ಬರೆಂ ಜಾಲಾಂ. ತುಂ ಮೊನ್ಹಾತಿಂಚಿಂ 
ಚಿತ್ರಾಂ ಬರಿಂ ಕರ್ನ್‌ ಸೊಡಯ್ತಾಯ್ಲೀ?” 


“ಓಹೋ ತಾಕಾ ಕಿತೆಂ ಖಂಯ್‌, ತೆಂ ಖಂಚೆಂ ವ್ಹಡ್ಲೆಂ ಕಾಮ್‌. ಹಾಚೆಪ್ರಾಸ್‌ ಸೊಬಿತ್‌ 
ಕರ್ನ್‌ ಮೊನ್ಹಾತಿಂಕ್‌ ಹಾಂವ್‌ ಸೊಡಯ್ತಾಂ. ತುವೆಂ ಜರ್‌ "ಸೈ' ಮ್ಹಳೆಂಯ್‌ ತುಕಾ ಆಸ್‌ಲ್ಲ್ಯಾ 
ಬರಿಚ್‌ ಸೊಡಯ್ತಾಂ” ಮ್ಹಣಾಲೊ ಜೊನಿ. 


“ತಶೆಂಗಿ ತರ್‌. ಹಾಂವ್‌ ಕಸೊ ಆಸಾಂ ಆನಿ ಕಸೊ ದಿಸ್ತಾಂ ಮ್ಹಣ್‌ ಪಳೆಂವ್ಕ್‌ ಮ್ಹಾಕಾ 
ಏಕ್‌ ಚಿತ್ರ್‌ ಜಾಯ್ದೆ ಮ್ಹಳ್ಳಿ ಮ್ಹಜಿ ಆಶಾ. ಜಾಯ್ತ್‌ ತರ್‌ ಸೊಡಯ್‌.'' 


“ಖಂಡಿತ್‌ ಸೊಡಯ್ತಾಂ. ಪುಣ್‌ ಏಕ್‌ ಶರ್ತ್‌. ತುಜೆಂ ಹೆಂ ಗಂಬೀರ್‌ ರೂಪ್‌, ರಂಗ್‌ ಆನಿ 
ಆಂಗಾರ್‌ ಆಸ್‌ಲ್ಲೆ ತೆ ಪಾಟೆ ಭಾರಿಚ್‌ ಆಕರಿಕ್‌ ಜಾವ್ನಾಸಾತ್‌. ತೆ ಬರೆ ಕರ್ನ್‌ ಪಿಂತ್ರಾಯ್ದೆ 
ಜಾಲ್ಯಾರ್‌ ಅಳೆ ತುವೆಂ ತ್ಕಾ ಖಡ್ಬಾ ವಯ್ರ್‌ ಬಸಾಜೆ. ತೆವ್ಕಿನ್‌-ಹೆವ್ಕಿನ್‌ ಹಾಲೊಂಕ್‌ ನಜೊ 
ಕಳ್ಳೆಂಮೂ?'' ಜೊನಿಚಿ ತಾಕಿದ್‌. 


ವಾಗ್‌ ಹಾಚ್ಕಾ ಉತ್ರಾಂಕ್‌ ಭುಲೊನ್‌ ಒಪ್ಲೊ. ಉಪ್ರಾಂತ್‌ ತ್ಕಾ ಎಕಾ ಉಬಾರಾಯೆಚ್ಕಾ 
ಖಡ್ಬಾರ್‌ ಜೊನಿನ್‌ ಸಾಂಗ್‌ಲ್ಲ್ಯಾಬರಿ ಬಸ್ಲೊ. ಜೊನಿಕಿ ಭಿತರ್ಲ್ಯಾ ಭಿತರ್‌ ಕಾವ್ದೆಣಿ. ಪುಣ್‌ 
ತಾಣೆ ಭೈಂ ಆಸ್‌ಲ್ಲೆಬರಿ ಕಾಂಯ್‌ ಭಾಯ್ಹಾನ್‌ ದಾಕಂವ್ಕ್‌ ನಾ. ಆತಾಂ ತಾಣೆ ವಾಗಾಚೆಂ 
ಚಿತ್ರ್‌ ಪಿಂತ್ರಾಂವ್ಕ್‌ ಕೆನ್ವಾಸಾಚೆಂ ಲುಗಟ್‌ ಕಾಡ್ಲೆಂ ಆನಿ ಮುಕಾರ್‌ ದವರ್ನ್‌ ಬ್ರಶ್‌ ಕಾಣ್ಳೆವ್ನ್‌ 
ಚಿತ್ರ್‌ ಬರಯಿಲ್ಲೆಬರಿ ನಟನ್‌ ಕರಿಲಾಗ್ಲೊ. ಇಲ್ಲ್ಯಾ ವೆಳಾನ್‌, "“ಏ ವಾಗಾ ಮಾಮಾ, ತುಜಿ 
ಮುಕ್ತಿ ಕೂಸ್‌ ಪಿಂತ್ರಾವ್ನ್‌ ಜಾಲಿ. ಆತಾಂ ತುಂ ಘುಂವೊನ್‌ ಬಸ್‌, ಕಿತ್ಕಾಕ್‌ ತುಜಿ ಪಾಟ್ಲಿ 
ಕೂಸ್‌ ಪಿಂತ್ರಾಂವ್ಕ್‌ ಬಾಕಿ ಆಸಾ. ದೆಕುನ್‌ ಮ್ಹಾಕಾ ಪಾಟ್‌ ಕರ್ನ್‌ ಬಸ್‌. ಆಕೆರ್‌ ಜಾತಾ 
ಪರ್ಕಾಂತ್‌ ಉಟಾನಾಕಾ. ತೆವ್ಕಿನ್‌-ಹೆವ್ಕಿನ್‌ ಘುಂವಾನಾಕಾ'' ಮ್ಹಣ್‌ ವಾಗಾಕ್‌ ತಾಕಿದ್‌ 


" 


ದೀಲಾಗ್ಲೊ. 


ಜೊನಿನ್‌ ಸಾಂಗ್‌ಲ್ಲ್ಯಾಬರಿಚ್‌ ವಾಗ್‌ ಪಾಟ್‌ ಕರ್ನ್‌ ಬಸ್ಲೊ. ಆತಾಂ ಚುಕಾರಿ ಮಾರುಂಕ್‌ 
ಹೊಚ್‌ ಆಯಿನ್ನ್‌ ವೇಳ್‌ ಮ್ಹಣ್‌ ಜೊನಿನ್‌ ಚಿಂತ್ಲೆಂ. ತಾಚ್ಕೊ ವಸ್ತು ಪೂರಾ ತಾಣೆ ಪೊತ್ಕಾಂತ್‌ 
ಭರ್ಲೋ. ಆನಿ ಥಂಯ್ಚ್‌ ಆಸ್‌ಲ್ಲ್ಯಾ ತಾಚ್ಕಾ ಸಾಯ್ಕಲಾರ್‌ ಬಸೊನ್‌ ವಾಂಚ್ಲ್ಯಾರ್‌ ಭಿಕ್‌ 
ಮಾಗೊನ್‌ ಖಾಯ್ಡ್‌ ಮ್ಹಣ್‌ ಪಾಟಿಂ-ಮುಕಾರ್‌ ಪಳೆನಾಸ್ತಾಂ ಧಮ್ಮ್‌ ಬಾಂದುನ್‌ ಸಾಯ್ಕಲ್‌ 
ಧಾಂವ್ನಾಯ್‌ಲಾಗ್ಲೊ ಆನಿ ಪೆಂಟೆಕ್‌ ಯೇವ್ನ್‌ ಪಾವ್ಲೊ. 


ಅಪಾಯಾಂತ್‌ ವಾ ತೊಂದ್ರ್ಯಾಂತ್‌ ಸಾಂಪಡ್ಹ್ಯಾರ್‌ ಅಶೆಂ ಪುರಾ ಉಪಾವ್‌ ಕೆಲ್ಕಾರ್‌ ಮಾತ್ರ್‌ 
ಎಕ್ಲ್ಯಾನ್‌ ವಾಂಚೈತ್‌. ಧಯ್ರ್‌ ಸಾಂಡುನ್‌ ಹಾತ್‌ -ಪಾಂಯ್‌ ಸೊಡ್ಡೆ ನ್ಹಯ್‌. 


ಏಕ್‌ ದಿನ್‌ ಕಾ ಸುಲ್ತಾನ್‌ 


ಆದಿಂಮಾಗಾಂ ಬಾಗ್ದಾದ್‌ ಶ್ಹೆರಾಂತ್‌ ಏಕ್‌ ಗ್ರೇಸ್ತ್‌ ವೆಪಾರಿಸ್ತ್‌ ಆಸ್‌ಲ್ಲೊ. ತಾಕಾ 
ಅಬುಹಸನ್‌ ಮ್ಹಳ್ಳೊ ಎಕ್ಲೊಚ್‌ ಪೂತ್‌. ಹೊ ಏಕ್‌ ಜವಾಬ್ದಾರಿ ಕಿತೆಂ ಮ್ಹಳ್ಳೆಂ ನೆಣಾ 
ಆಸ್ಚೊ, ಭುರ್ಗ್ಯಾ ಮತಿಚೊ. ಬಾಪಾಯ್ಕ್‌ ಕೆದಾಳಾಯ್‌ ತಾಚ್ಯಾ ಪುತಾಚಿಚ್‌ ಖಂತ್‌. ಅಶೆಂ 
ಏಕ್‌ ದೀಸ್‌ ಅಬುಹಸನಾಚೊ ಬಾಪುಯ್‌ ಸರ್ಲೊ. ಬಾಪಾಯ್ದಿ ತಿ ದರಬಸ್ತ್‌ ಆಸ್ಟ್‌-ಬದಿಕ್‌ 
ತಾಕಾ ಮೆಳ್ಳಿ. ತೊ ಲಗಾಮ್‌ ನಾತ್‌ಲ್ಲ್ಯಾ ಘೊಡ್ಕಾಪರಿಂ ಜಾಲ್ಲೊ, ಧಾರಾಳ್‌ ಖದ್ದಿತಾಲೊ. 
ತಾಚ್ಕಾ ಇಶ್ಚಾಂ ಸಾಂಗಾತಾ ಮೆಳೊನ್‌ ಗಮ್ಮತಾಂ ಮಾರ್ತಾಲೊ. 


ಅಶೆಂ ಕಿತ್ಲೆ ದೀಸ್‌ ಗಮ್ಮತ್‌ ಕರೈತ್‌? ಹಾಚ್ಕಾ ಬಾಪಾಯ್ನ್‌ ಕರ್ನ್‌ ದವಠ್‌ಲ್ಲಿ ಆಸ್ತ್‌- 
ಬದಿಕ್‌ ತಾಚ್ಯಾ ವಿಪ್ರೀತ್‌ ಖರ್ಚಾ ಧರ್ಮಾನ್‌ ಕರ್ಲೊನ್‌ ಗೆಲ್ಲಿ. ಕಶ್ಟ್‌ ಕಾಡ್ನ್‌ ಪಯ್ಕೆ ಜಮಯ್ಹ್ಯಾರ್‌ 
ನ್ಹಯ್‌ಗಿ ಬರೆಂ ಜಾಂವ್ಚೆಂ? ನಾ ಜಾಲ್ಕಾರ್‌ ದಿವಾಳಿಚ್‌. ತಶೆಂ ಅಬುಹಸನ್‌ ದಿವಾಳಿ ಜಾವ್ನ್‌ 
ಗ್ರೇಸ್ತ್‌ ಆಸ್‌ಲ್ಲೊ ದುಬ್ಳಿಕಾಯೆಕ್‌ ಪಡ್ಲೊ. ಮ್ಹೊಂವಾಬರಿ ರಾಸ್‌ ಪಡ್‌ಲ್ಲೆ ಮಿತ್ರ್‌ ಪುರಾ 
ಪಯ್ಸ್‌ ರಾವ್ಲೆ. ವಾಟೆರ್‌ ಮೆಳ್ಳ್ಯಾರೀ ಪಳೆವ್ನ್‌ ಪಳೆಯ್‌ನಾತ್‌ಲ್ಲ್ಯಾಬರಿ ಕರ್ನ್‌ ವೆತಾಲೆ. 
ಸಂಸಾರ್‌ ಕಿತೆಂಗಿ ಮ್ಹಣ್‌ ಆತಾಂ ಅಬುಹಸನಾಕ್‌ ಕಳ್ಳೆಂ. ಹಿ ಅವಸ್ತಾ ಪಳೆವ್ನ್‌ ತಾಚೆಂ 
ಮನ್‌ ದುಕ್ಲೆಂ. ಪಯ್ಯಾಂಕ್‌, ಗ್ರೇಸ್‌ ಕಾಯೆಕ್‌, ಗಮ್ಮತಾಂಕ್‌ ಆಶೆಲ್ಲೊ ಲೋಕ್‌ ಮೊಗಾ - 

' ವಿಶ್ವಾಸಾಕ್‌ ಮೊಲ್‌ ದೀನಾಂತ್‌ ತೆಂ ತಾಚೆ ಮತಿಕ್‌ ಗೆಲೆಂ. ಆತಾಂ ಉರ್‌ಲ್ಲೆ ಥೊಡೆ ಪಯ್ಕೆ 
ಜಾಗ್ರುತ್ಕಾಯೆನ್‌ ಖರ್ಚ್‌ ಕರಿತ್‌ ತಾಚೆ ಆವಯ್‌ ಸಾಂಗಾತಾ ಜಿಯೆತಾಲೊ. ಹೆ ವರ್ವಿಂ ತೊ 
_ ಏಕ್‌ ಬರೆಂ ಲಿಸಾಂವ್‌ ಶಿಕ್ಷೊ. 


ತಾಂಗೆರ್‌ ತೆದ್ನಾ ತೆದ್ನಾ ಕೊಣೇ ಸಯ್ರ್ರಾಂ-ಧಯ್ರ್ರಾಂನಿ ಯೇಜೆ, ತಾಂಕಾಂ ಬರೆಂ ಕರ್ನ್‌ 
ಸತ್ಕಾರ್‌ ಕರಿಜೆ-ಸುದಾರ್ಸಿಜೆ ಮ್ಹಳ್ಳಿ. ತಾಚಿ ಆಶಾ. ಪುಣ್‌ ಬಾಗ್ದಾದಾಂತ್ಲ್ಯಾ ಸ್ವಾರ್ರ್‌ಪಣಾನ್‌ 
ಭರ್‌ಲ್ಲ್ಯಾ ತ್ಕಾ ಲೊಕಾಕ್‌ ಪಳೆವ್ನ್‌ ತೊ ಎಕ್ಷಮ್‌ ಕಾಂಟಾಳ್ಳೊ. ತರೀ ಭಾಯ್ಲೆ ಕೊಣೀ ಆಯ್ಲ್ಯಾರ್‌ 
ತಾಂಕಾಂ ಘರಾ ಆಪವ್ನ್‌ ಸತ್ಕಾರ್‌ ಕರ್ತಾಲೊ ಆನಿ ಸಂತೊಸ್‌ ಪಾವ್ತಾಲೊ. 


ತೆದ್ನಾ ಹರನ್‌-ಅಲ್‌-ರಶೀದ್‌ ಬಾಗ್ದಾದಾಚೊ ಖಲೀಫ್‌ ಜಾವ್ನ್‌ ಆಸ್‌ಲ್ಲೊ. ತಾಣೆ ವೇಸ್‌ 
ಬದ್ದುನ್‌ ಶ್ಹೆರಾಂತ್‌ ಥಂಯ್‌-ಹಾಂಗಾ ಭೊಂವೊನ್‌ ಲೋಕ್‌ ಕಸೊ ಜಿಯೆತಾ, ಜೀವನ್‌ ಕಶೆಂ 
ಸಾರ್ತಾ ಮ್ಹಳ್ಳೆಂ ಸಮ್ಜೊನ್‌ ಘೆಂವ್ಚಿ ಸವಯ್‌ ತಾಚಿ. ತಶೆಂ ಆಪ್ಣಾಚೆ ಪ್ರಜೆಚೆ ಕಶ್ಚ್‌-ಸುಖ್‌ 
ಸಮ್ಜೊನ್‌ ಫೆವ್ನ್‌ ತಾಂಕಾಂ ಕುಮೊಕ್‌ ಕರ್ತಾಲೊ. ಚುಕಿ ಕೆಲ್ಲ್ಯಾಂಕ್‌- ಅಪ್ರಾದ್ಕಾಂಕ್‌ ಕಟೀಣ್‌ 
ಶಿಕ್ಕಾ ದಿತಾಲೊ. ತೊ ಏಕ್‌ ಆದರ್ಕ್‌ ರಾಯ್‌ ಜಾವ್ನಾಸ್‌ಲ್ಲೊ. 


ಏಕ್‌ ದೀಸ್‌ ಖಲೀಫ್‌ ಪರ್ದೆಶ್ಶಾಚೊ ವೇಸ್‌ ಪಾಂಗುರ್ನ್‌ ತಾಚ್ಕಾ ಎಕಾ ಸೆವಕಾ ಸಾಂಗಾತಾ 
ರಾತಿಕ್‌ ಶ್ಹೆರಾಂತ್‌ ಘುಂವ್ತಾಲೊ. ತಿತ್ಲ್ಯಾರ್‌ ಅಬುಹಸನಾನ್‌ ಖಲಿಫಾಕ್‌ ಪಳಯ್ಲೆಂ. ತೊ 
ಕೋಣ್‌ ಮ್ಹಣ್‌ ತಾಕಾ ಒಳೊಕ್‌ ಧರುಂಕ್‌ ಜಾಲೆಂನಾ. ಜಾಲ್ಮಾರೀ ತಾಚೆಲಾಗಿಂ ವಚೊನ್‌, 
ತುಂ ಕೋಣ್‌? ಖಂಯ್‌ಥಾವ್ನ್‌ ಆಯ್ಲಾಯ್‌ಮ್ಹಣ್‌ ವಿಚಾರಿಲಾಗ್ಲೊ. 


ಹಾಂವ್‌ ಏಕ್‌ ವೆಪಾರಿಸ್ತ್‌. ಪಯ್ಕಿಲ್ಕಾ ಗಾಂವಾಥಾವ್ನ್‌ ಆಯ್ಲಾಂ ಮ್ಹಣಾಲೊ ಖಲೀಫ್‌. 


ತರ್‌ ತುವೆಂ ಆಜ್‌ ಆಮ್ಲೆರ್‌ ರಾವೊನ್‌ ಜೊ ಸತ್ಕಾರ್‌ ಸ್ವಿಕಾರ್‌ ಕರಿಜೆ ಮ್ಹಣ್‌ ಮೊಗಾಚೆಂ 
ಆಪವ್ಣೆಂ ದೀಲಾಗ್ಲೊ ಅಬುಹಸನ್‌. 


ಅಬುಹಸನಾಚ್ಕಾ ಬರ್ಮಾ ಮನಾಕ್‌ ಖುಶಿ ಪಾವೊನ್‌ ಖಲೀಫ್‌ ತಾಂಗೆರ್‌ ಗೆಲೊ. ಬರೆಂ 
ಜೆವಣ್‌ ಆನಿ ಸರ್ಬರಾಯ್‌ ತಾಣೆ ಕೆಲ್ಲಿ. ಜೆವ್ಲಾ ಉಪ್ರಾಂತ್‌ ಮಸ್ತ್‌ ವೇಳ್‌ ತೆ ಉಲಯ್ಲೆ. 
ಅಬುಹಸನಾಚೆಂ ಉದಾರ್‌ ಮನ್‌ ಆನಿ ಗೂಣ್‌ ಖಲಿಫಾಕ್‌ ಮೆಚ್ಚಾಲೆ. ಭಾಯ್ಲ್ಯಾ ಗಾಂವಾಥಾವ್ನ್‌ 
ಆಯಿಲ್ಲ್ಯಾಂಕ್‌ ತುವೆಂ ಸುದಾರ್ಸುಂಚೆಂ ತುಜೆಂ ಉದಾರ್ಬಣ್‌ ದಾಕಯ್ತಾ, ಹ್ಯಾವರ್ವಿಂ ತುಂ ಹ್ಕಾ 
ಬಾಗ್ದಾದಾಚೊ ಗವ್ರವ್‌ ಚಡಯ್ತಾಯ್‌ ಆನಿ ರಾಕ್ತಾಯ್‌, ಖಲೀಫ್‌ ಮೆಚ್ಚಣೆಚಿಂ ಉತ್ರಾಂ 
ಉಲಯ್ಲೊ. 

ದೆಕುನ್‌ ಅಬುಹಸನ್‌ ಹಾಸೊನ್‌ಚ್‌ ಮ್ಹಣಾಲೊ, ಅಳೇ ಸಾಯ್ಬಾ, ಎಕಾ ತೆಂಪಾರ್‌ 
ಹಾಂವ್‌ಯೂ ಭಾರಿ ಗ್ರೇಸ್ತ್‌ ಮನಿಸ್‌. ತೆದಾಳಾ "ಗೊಡ್‌ ಆಸ್‌ಲ್ಲ್ಯಾ ಕಡೆ ಮೂಯ್‌ ಚಡ್‌' 
ಮ್ಹಳ್ಳೆ ಸಾಂಗ್ಲೆ ಬರಿ ಹಾಂಗಾ ಸರ್ವ್‌ ಯೆತಾಲೆ. ಗಮ್ಮತ್‌ ಮಾರ್ತಾಲೆ. ಆತಾಂ ಮ್ಹಜೆಲಾಗಿಂ 
ಪಯ್ಕೆ ನಾಂತ್‌ ಮ್ಹಣ್ತಾನಾ ಸರ್ವ್‌ ಪೊಳ್ಳ್ಯಾತ್‌. ತಶೆಂ ಜಾಲ್ಲ್ಯಾನ್‌ ಮ್ಹಾಕಾ ಆತಾಂ ಹ್ಮಾ 

ಗಾಂವ್ಚ್ಯಾ ಲೊಕಾಚೆರ್‌ ವಿಶ್ವಾಸ್‌ಚ್‌ ಉಣೊ ಜಾಲಾ, ತಶೆಂ ಜಾಲ್ಲ್ಯಾನ್‌ ಹಾಂವೆಂ ಆತಾಂ 
ಭಾಯ್ಲ್ಹ್ಯಾಂಕ್‌ ಮಾತ್ರ್‌ ಘರಾ ಆಪಂವ್ಚೆಂ. 


ಖಲೀಫ್‌ ಅಜ್ಯಾಪ್‌ ಪಾವ್ಲೊ ಅಬುಹಸನಾಚಿಂ ತಿಂ ಉತ್ರಾಂ ಆಯ್ಕೊನ್‌. ತೊ ಮ್ಹಣಾಲೊ, 
ತುಜೆಂ ಬರೆಪಣ್‌ ಪಳೆವ್ನ್‌ ಹಾಂವ್‌ ಖುಶ್‌. ಪಾವ್ಹೊಂ. ಮ್ಹಾಕಾ ವಿವಿದ್‌ ದೆಶಾಂನಿ ಆಸ್ಚ್ಯಾ 
ವ್ಹಡ್‌ ವ್ಹಡ್‌ ಗ್ರೇಸ್ತ್‌ ವೆಪಾರಿಸ್ತಾಂಚಿ ಒಳೊಕ್‌ ಆಸಾ. ಸಾಂಗ್‌, ತುಕಾ ಕಾಂಯ್‌ ಕುಮೊಕ್‌ 
ಜಾಯ್‌ ಜಾಲ್ಕಾರ್‌ ಕಳಯ್‌. ಖಂಡಿತ್‌ ಜಾವ್ನ್‌ ಹಾಂವ್‌ ತುಕಾ ಕುಮೊಕ್‌ ಕರ್ರಲೊಂ. 


ತಶೆಂ ಕಾಂಯ್‌ ನಾ, ಪುಣ್‌ ಮ್ಹಜಿ ಏಕ್‌ ಆಶಾ ಆಸಾ. ಏಕ್‌ ದೀಸ್‌ ಹಾಂವ್‌ ಹ್ಕಾ 
ಬಾಗ್ದಾದಾಚೊ ಖಲೀಫ್‌ ಜಾಯ್ಸ್‌ ತರ್‌ ಹ್ಯಾ ಶ್ಹೆರಾಂತ್ಲ್ಯಾ ಪಾಂಚ್‌ ಗ್ರೇಸ್ಟ್‌ ವೆಕ್ತಿಂಕ್‌ 
ಶೆಂಬೊರ್‌-ಶೆಂಬೊರ್‌ ಚಾಟೈಚೆ ಮಾರ್‌ ದಿತೊ ಆಸ್‌ಲ್ಲೊಂ. ಕಿತ್ಕಾಕ್‌ ಮ್ಹಳ್ಳಾರ್‌ ಗ್ರೇಸ್ಟ್‌ 
ಮ್ಹಣ್‌ ನಾಂವ್‌ ವ್ಹೆಲ್ಲೆ ತೆ ದುಬ್ಭ್ಯಾಂಕ್‌ ಲುಟ್ತಾತ್‌-ಪಿಳ್ಹಾತ್‌. ಹಿ ಏಕ್‌ ಪಿಶಿ ಆಲೊಚಿನ್‌ 
ಮಾತ್ರ್‌, ಜ್ಯಾರಿ ಜಾಯ್ನಾತ್‌ಲ್ಲೆಂ ಸಪಣ್‌ ಮ್ಹಣೊನ್‌ ಅಬುಹಸನ್‌ ಹಾಸ್ಲೊ. 


ಖಲೀಫ್‌ ಸಯ್ತ್‌ ಹಾಸ್ಲೊ. ನಿಜಾಯ್ಕಿ ಹಿ ಏಕ್‌ ವಿಚಿತ್ರ್‌ ಆಶಾ ತುಜಿ. ತರಿಪುಣ್‌ ತುಜಿ 
ಆಶಾ ವೆಗಿಂಚ್‌ ಜ್ಮಾರಿ ಜಾಂವ್‌ ಮ್ಹಣ್‌ ಹಾಂವ್‌ ಮಾಗ್ತಾಂ. 


ಉಪ್ರಾಂತ್‌ ನಿದೊಂಕ್‌ ವೆಚ್ಯಾ ಪಯ್ಲೆಂ ತಾಂಕಾಂ ಪಿಯೆಂವ್ಕ್‌ ಹಾಡ್ನ್‌ ದವರ್‌ಲ್ಲೆಂ ಶರ್ಬತ್‌ 
ಪಿಯೆಂವ್ಕ್‌ ಆಯ್ತೆ ಜಾಲೆ. ತಿತ್ಲ್ಯಾರ್‌ ಅಬುಹಸನ್‌ ಭಿತರ್‌ ಗೆಲ್ಲ್ಯಾನ್‌, ಖಲಿಫಾನ್‌ ಕಸಲೊಗಿ 
ಏಕ್‌ ಪಿಟೊ ತಾಚ್ಕಾ ಗ್ಲಾಸಾಂತ್‌ ಘಾಲೊ. ಇಲ್ಲ್ಯಾ ವೆಳಾನ್‌ ತೆ ದೊಗೀ ಶರ್ಬತ್‌ ಪಿಯೆವ್ನ್‌ 
ನಿದ್ದೆ. ತೆಂ ಪಿಯೆಲ್ಲೆಂಚ್‌ ಅಬುಹಸನಾಕ್‌ ಘಟ್ಟ್‌ ನೀದ್‌ ಪಡ್ಲಿ. ತಾಕಾ ರಾವೈರಾಕ್‌ ವ್ಹರುಂಕ್‌ 
ಖಲಿಫಾನ್‌ ತಾಚ್ಯಾ ಸೆವಕಾಂಕ್‌ ಸಾಂಗ್ಲೆಂ. 


ರಾವೈರಾಂತ್‌ ಪಾವ್‌ಲ್ಲೆಂಚ್‌ ಅಬುಹಸನಾಕ್‌ ಖಲಿಫಾಚೆಂ ವಸ್ತುರ್‌ ನ್ಹೆಸವ್ನ್‌ ತಾಚ್ಕಾ 
ಕುಡಾಂತ್‌ ನಿದಾಂವ್ಕ್‌ ಫರ್ಮಾಯ್ಲೆಂ. ಉಪ್ರಾಂತ್‌ ತಾಚ್ಯಾ ಅದಿಕಾರಿಂಕ್‌ ಆಪವ್ನ್‌, “ಹೊ ಫಾಲ್ಕಾಂ 
ಎಕಾ ದಿಸಾಕ್‌ ಮಾತ್ರ್‌ ಖಲೀಫ್‌ ಜಾವ್ನಾಸ್ತಲೊ. ತಾಣೆ ಕಿತೆಂಯ್‌ ಆದೇಶ್‌ ದಿಲ್ಕಾರ್‌ ತುಮಿ 
ತೆ ಪಾಳಿಜೆ. ಹೊ ಘುಟ್‌ ತಾಕಾ ಸಾಂಗೊಂಕ್‌ ನಜೊ ಮ್ಹಣ್‌ ಖಲೀಫಾನ್‌ ತಾಂಕಾಂ 
ಸಾಂಗ್ಲೆಂ. 

ಸಕಾಳ್‌ ಜಾತಾನಾ ಅಬುಹಸನ್‌ ಉಟ್ಟೊ. ಭೊಂವ್ಹಣಿ ಪಳಯ್ತಾ ತರ್‌ ಆಪುಣ್‌ ಖಂಯ್‌ಗಿ 
ಎಕಾ ದುಸ್ರ್ಯಾಚ್‌ ಜಾಗ್ಯಾರ್‌ ಆಸಾಂ ಮ್ಹಣ್‌ ಸಮ್ಜಾಲೊ ಆನಿ ತೊ ಅಜ್ಕಾಪ್ಲೊ. ಹಾಂವ್‌ 
ಖಂಯ್‌ ಆಸಾಂ? ಹಾಂಗಾ ಕಸೊಂ ಪಾವ್ಲೊಂ? ಅಶೆಂ ವಿಚಾರಿಲಾಗ್ಲೊ. ತಾಚ್ಮಾ ಭೊಂವ್ಹಣಿ 
ರಾವ್‌ಲ್ಲ್ಯಾ ಅದಿಕಾರಿಂಕ್‌, ಸೆವಕಾಂಕ್‌ ಪಳೆವ್ನ್‌. ಹೆಂ ಕಿತೆಂ ಸಪಣ್‌ಗಾಯ್‌ ಮ್ಹಣ್‌ ಚಿಂತುನ್‌ 
ಘುಸ್ಪಡ್‌-ಗೊಂದೊಳಾಂತ್‌ ಶಿರ್ಕಾಲೊ. 

ರಾಯಾಂನೊ ಉಟಾ, ದೀಸ್‌ ಉಜ್ವಾಡ್ಜೊ ಮ್ಹಣಾಲೊ ಎಕ್ಲೊ ಸೆವಕ್‌. 

80 


ಹೆಂ ಆಯ್ಕೊನ್‌ ಅಬುಹಸನ್‌ ಗಡ್ಬಡ್ಲೊ. ಹಾಂವ್‌ ಖಂಚ್ಕಾ ಗಾಂವ್ಚೊ ರಾಯ್‌? ತುಂ 

ಕೋಣ್‌? ಮ್ಹಣ್‌ ವಿಚಾರ್ತಾನಾ, ಹಾಂವ್‌ ತುಮ್ಚೊ ಸೆವಕ್‌ ಮ್ಹಣಾಲೊ ಸೆವಕ್‌. ತರ್‌ ಸೆವಕಾ, 
ಹಾಂವ್‌ ಖಂಯ್‌ ಆಸಾಂ ಮ್ಹಣ್‌ ಚಿಕ್ಕೆ ಸೊಡವ್ನ್‌ ಸಾಂಗ್ಕಿಗಿ? ತುಮಿ ತುಮ್ಚ್ಯಾ ರಾವೈರಾಂತ್‌ 
ಆಸಾತ್‌. 


ಮ್ಹಜ್ಯಾ ರಾವೈರಾಂತ್‌? ವಿಜ್ಮಿತ್‌ ಪಾವೊನ್‌ ವಿಚಾರಿಲಾಗ್ಲೊ ಹಸನ್‌. ಹೆಂ ಕಿತೆಂ ಸಪಣ್‌ಚ್‌ 
ಜಾಯ್ತೆ, ಹಾಂಗಾ ಯೆ ಆನಿ ಮ್ಹಾಕಾ ಏಕ್‌ ಚಿಮ್ಚೊ ಕಾಡ್‌, ಸೆವಕಾನ್‌ ತಶೆಂಚ್‌ ಕೆಲೆಂ. 
ಅಬುಹಸನಾಕ್‌ ಬರೆಂ ದುಕ್ಲೆಂ. ತರ್‌ ಹೆಂ ಸಪಣ್‌ ನ್ಹಯ್‌ ಮ್ಹಣಾಲೊ ಹಸನ್‌. ಗಜಾಲ್‌ 
ಸತ್‌ಚ್‌ ಮ್ಹಣ್‌ ಸುಸ್ತಾಲೆಂ ಅಬುಹಸನಾಕ್‌. ವ್ಹಯ್‌ ಹಾಂವ್‌ ಆತಾಂ ಖಲೀಫ್‌ಚ್‌ ಮ್ಹಣಾಲೊ. 


ವ್ಹಯ್‌ ಖಂಡಿತ್‌ ಜಾವ್ನ್‌ ತುಮಿಚ್‌ ಖಲೀಫ್‌ ಮ್ಹಣಾಲೊ ಎಕ್ಲೊ ಮಂತ್ರಿ. ಥಂಯ್ಚ್‌ 
ಆಡೊಸಾಕ್‌ ಲಿಪೊನ್‌ ರಾವೊನ್‌ ಪಳೆವ್ನ್‌ ಆಸ್‌ಲ್ಲ್ಯಾ ಖಲಿಫಾಕ್‌ ಭಾರಿ ಖುಶಿ ಜಾಲಿ. 


ಅಬುಹಸನ್‌ ಆತಾಂ ಉಟ್ಟೊ. ಖಲಿಫಾ ಬರಿಚ್‌ ಹಾಕಾ ಸನ್ಮಾನ್‌ ಕೆಲೊ. ಭಾಂಗಾರಾಚ್ಕಾ 
ತಟ್ಟ್ಯಾಂನಿ ಹಾಡ್ನ್‌ ದವರ್‌ಲ್ಲೆಂ ಖಾಣ್‌-ಜೆವಣ್‌ ಸೆವ್ಲೆಂ. ಮಂತ್ರಿ-ಅದಿಕಾರಿ ಯೇವ್ನ್‌ ತಾಚ್ಕಾಕಡೆ 
ಥೊಡ್ಕೊ ರಾಜಕೀಯ್‌ ಸಂಗ್ಲಿ ಚರ್ಚೆ ಕರುಂಕ್‌ ಪಡ್ಲೆ. ಅಶೆಂ ಕೊಣಾಕ್‌ಗಿ ಎಕ್ಲ್ಯಾಕ್‌ ಶಿಕ್ಕಾ 
ದಿಂವ್ಚೊ ಪ್ರಸ್ತಾಪ್‌ ಆಯ್ಲೊ. ತೆದ್ನಾ ಅಬುಹಸನಾಕ್‌ ಪಾಂಚ್‌ ಗ್ರೇಸ್ತ್‌ ಮನ್ಮ್ಮಾಂಚೊ 
ಉಡಾಸ್‌ ಆಯ್ಲೊ. ತ್ಕಾ ಪಾಂಚ್‌ ಜಣಾಂಚಿಂ ನಾಂವಾಂ ತಾಣೆ ಸಾಂಗ್ಲಿಂ ಆನಿ ತಾಂಕಾಂ ಧರ್ನ್‌ 
ರಸ್ತ್ಯಾಂನಿ ಪುರ್ಕಾಂವಾನ್‌ ವ್ಹರ್ನ್‌, ಶೆಂಬೊರ್‌-ಶೆಂಬೊರ್‌ ಚಾಟೈಚೆ ಮಾರ್‌ ದೀಂವ್ಕ್‌ ತಾಣೆ 
ಫರ್ಮಾಯ್ಲೆಂ. 

ಅಬುಹಸನಾನ್‌ ಫರ್ಮಾಯಿಲ್ಲ್ಯಾಬರಿಚ್‌ ಶಿಕ್ಕಾ ಜ್ಮಾರಿ ಜಾಲಿ. ಉಪ್ರಾಂತ್‌ ತಾಣೆ ಮಂತ್ರಿಕ್‌ 
ಆಪಯ್ಲೆಂ. ಹ್ಮಾ ಗಾಂವಾಂತ್‌ ಅಬುಹಸನ್‌ ಮ್ಹಳ್ಳೊ ಎಕ್ಲೊ ಆಸಾ. ತಾಚ್ಮಾ ಘರಾ ವಚೊನ್‌ 
ತಾಚೆ ಆವಯ್ಕ್‌ ಕಾಣಿಕ್‌ ಜಾವ್ನ್‌ ಏಕ್‌ ಹಜಾರ್‌ ಭಾಂಗಾರಾಚಿಂ ನ್ಹಾಣಿಂ ದೀವ್ನ್‌ ಯೆಯಾ 
ಮ್ಹಣ್‌ ಆದೇಶ್‌ ದೀಲಾಗ್ಲೊ. ಉಪ್ರಾಂತ್‌ ಸಗ್ಳೊ ದೀಸ್‌ ಬರೆ ಗಮ್ಮತಾಯೆನ್‌ ತಾಣೆ ಖದ್ದಿಲೊ. 
ಸಂಗೀತ್‌, ನಾಚ್‌, ಮನೋರಂಜನ್‌, ಬರೆಂ ಬರೆಂ ರುಚಿಚೆಂ ಸ್ವಾದಿಶ್ಟ್‌ ಖಾಣ್‌-ಪೀವನ್‌ 
ಘೆವ್ನ್‌ ಧಾದೊಶಿ ಜಾಲೊ ತೊ. ರಾತಿಂ ಜೆವಣ್‌ ಜಾತೆಚ್‌ ಶರ್ಬತ್‌ ಪಿಯೆಲೊ. ಖಲಿಫಾಚ್ಕಾ 
ಆದೇಶಾ ಪರ್ಮಾಣೆ ತಾಂತುಂ ನೀದ್‌ ಯೆಂವ್ಚೊ ಪಿಟೊ ಘಾಲ್ಲೊ. ಅಬುಹಸನಾಕ್‌ ಆತಾಂ 
ಕಟೀಣ್‌ ನೀದ್‌ ಪಡ್ಲಿ. ತಾಣೆ ಘಾಲ್ಲಿ ತಿ ಮುಸ್ತಾಯ್ಕಿ ಕಾಡ್ನ್‌ ತಾಕಾ ತಾಚಿ ಆದ್ಲಿ ಮುಸ್ತಾಯ್ಕಿ 
ಘಾಲ್ನ್‌ ತಾಚ್ಕಾ ಘರಾ ವ್ಹರ್ನ್‌ ಪಾವವ್ನ್‌ ತಾಚ್ಕಾ ಕುಡಾಂತ್‌ ತಾಕಾ ನಿದಾವ್ನ್‌ ಯೆಯಾ ಮ್ಹಣ್‌ 
ಖಲಿಫಾಚಿ ತಾಕಿದ್‌ ಜಾಲಿ. 


ದುಸ್ರ್ಯಾ ದೀಸ್‌ ಅಬುಹಸನ್‌ ಮಸ್ತ್‌ ವೇಳ್‌ ಕರ್ನ್‌ ಉಟ್ಲೊ. ತಾಕಾ ಆಜ್ಮಾಪ್‌ ಜಾಲೆಂ. 
ಅರೇ ಮಲಾಮತ್ತಿ ಹಾಂವ್‌ ಹಾಂಗಾ ಕಸೊ ಆಯ್ಲೊಂ? ಅಶೆಂ ಸವಾಲಾಂ ಧೊಸ್ತಾನಾ ತಾಚಿ 


81 


ಆವಯ್‌ ದಿಶ್ಚಿಕ್‌ ಪಡ್ಲಿ. ತಿಚೆಕಡೆ, ತುಜೊ ಪೂತ್‌ ಅಬುಹಸನ್‌ ಖಂಯ್‌ ಆಸಾ? ಮ್ಹಣ್‌ 
ತಾಣೆ ವಿಚಾರ್ಲೆಂ. 


ತಿ ವಿಜ್ಮಿತ್‌ ಪಾವ್ಲಿ, ತಿಚ್ಕಾಚ್‌ ಪುತಾನ್‌ ಅಶೆಂ ಸವಾಲ್‌ ಕರ್ಚೆಂ ಪಳೆವ್ನ್‌. ತುಂಚ್‌ ಮ್ಹಜೊ 
ಪೂತ್‌ ಆನಿ ಕೋಣ್‌ ದುಸ್ರೊ ಪೂತ್‌ ಮ್ಹಾಕಾ ಆಸಾ? ಮ್ಹಣಾಲಿ ತಿ. 


ಹಾಂವ್‌ ತುಜೊ ಪೂತ್‌ಗಿ? ತೊ ಜ್ಕೊರಾನ್‌ ಹಾಸ್ಲೊ. ಹಾಂವ್‌ ಬಾಗ್ದಾದಾಚೊ ಖಲೀಫ್‌. 


ತಿ ಲಾಗಿಂ ಆಯ್ಲಿ. ತುಜಿ ಕಿತೆಂ ಭಲಾಯ್ಕಿ ಸಮಾ ನಾಂಗಿ? ಅಶೆಂ ಕಿತೆಂ ನಾಕಾ ಜಾಲ್ಲೆಂ 
ಉಲಯ್ತಾಯ್‌? ಮ್ಹಾಕಾ, ತುವೆಂ ಉಲಂವ್ಚೆಂ ಕಿತೆಂ ತೆಂ ಅರ್ತ್‌ ಜಾಯ್ನಾ ಮ್ಹಣ್‌ ಮೊಗಾನ್‌ 
ವಿಚಾರಿಲಾಗ್ಲಿ. 


ಹಾಂವ್‌ ಸಾರ್ಕೊ ಆಸಾಂ. ಹಾಂವ್‌ಚ್‌ ತೊ ಹ್ಕಾ ಗಾಂವ್ಚೊ ಖಲೀಫ್‌. 


ಹೆಂ ಕಿತೆಂ ಹಾಬಾ ವಿಚಿತ್ರ್‌ - ಆವಯ್‌ ಆಪ್ಣಾಯಿತ್ಹ್ವಾಕ್‌ಚ್‌ ಚಿಂತುಂಕ್‌ ಪಡ್ಲಿ. ಕಾಲ್‌ 
ಖಲಿಫಾಚ್ಕಾ ಹುಕ್ಕೆ ಪ್ರಕಾರ್‌ ತ್ಕಾ ಪಾಂಚ್‌ ಜಣಾಂ ಗ್ರೆಸ್ತಾಂಕ್‌ ಚಾಟೈಚೆ ಮಾರ್‌ ಪಡ್ಲ್ಹ್ಯಾತ್‌. 
ತೆಂ ನ್ಹಯ್‌ ಆಸ್ತಾಂ ಖಲಿಫಾನ್‌ ಮ್ಹಾಕಾ ಏಕ್‌ ಹಜಾರ್‌ ಭಾಂಗಾರಾಚಿಂ ನ್ಹಾಣಿಂ ಧಾಡ್ನ್‌ 
ದಿಲ್ಮಾಂತ್‌, ಆತಾಂ ತುಂ ಖಲೀಫ್‌ ಮ್ಹಣ್‌ ಸಾಂಗ್ತಾಯ್‌. 


ತ್ಕಾ ಪಾಂಚ್‌ ಜಣಾಂಕ್‌ ಶಿಕ್ಕಾ ದಿಲ್ಲಿ ಆನಿ ತುಕಾ ತಿಂ ನ್ಹಾಣಿಂ ಧಾಡ್ನ್‌ ದಿಲ್ಲಿಂ ಹಾಂವೆಂಚ್‌. 


ತಶೆಂ ಸಾಂಗಾನಾಕಾ ಪುತಾ. ಕೊಣೀ ಹೆಂ ಪುರಾ ಆಯ್ಕಾಲ್ಕಾರ್‌ ಹಾಸ್ತಿತ್‌, ತುಂ ನಿಜಾಯ್ಕಿ 
ಮ್ಹಜೊ ಪೂತ್‌ ಅಬುಹಸನ್‌. 


ಇತ್ಲೆಂ ಆಯ್ಕಾಲ್ಲೆಂಚ್‌ ಅಬುಹಸನ್‌ ಖುಬಾಳ್ಳೊ. ರಾಗಾನ್‌ ಬೊಬ್‌ ಮಾರಿಲಾಗ್ದೊ. ಹೊ 
ಕಿತೆಂ ಗಲಾಟೊ ಮ್ಹಣ್‌ ಸೆಜಾರ್ಹಿಂ ಎಕ್ಟಾಂಯ್‌ ಜಾಲಿಂ. ಆಯಿಲ್ಲ್ಯಾ ಸಮೆಸ್ತಾಂಲಾಗಿಂ 
ಆಪುಣ್‌ ಖಲೀಫ್‌ಚ್‌ ಮ್ಹಣ್‌ ಸಾಂಗಾಲಾಗ್ಲೊ. ಹಾಕಾ ಕಿತೆಂ ಪಿಶೆಂ ಲಾಗ್ಲಾಂ ಜಾಯ್ತೆ, ವ್ಹರ್ನ್‌ 
ಆಸ್ಪತ್ರೆಕ್‌ ದಾಕಲ್‌ ಕರಾ ಮ್ಹಳ್ಳೆಂಚ್‌ ಥೊಡ್ಯಾಂನಿ ಹಾಕಾ ಧರ್ನ್‌ ಆಸ್ಪತ್ರೆಕ್‌ ವ್ಹೆಲೆಂ ಆನಿ ಎಕಾ 
ಕುಡಾಂತ್‌ ಘಾಲ್ನ್‌ ಬೀಗ್‌ ಘಾಲೆಂ. 


ಬಿರ್ಶತ್‌ ಆವಯ್‌ ಸದಾಂನೀತ್‌ ಪುತಾಕ್‌ ಪಳೆಂವ್ಚೆಖಾತಿರ್‌ ಆಸ್ಪತ್ರೆಕ್‌ ವೆತಾಲಿ. ಆಪ್ಣಾಕ್‌ 
ಆಸ್‌ಲ್ಲೊ ಎಕ್ಲೊಚ್‌ ಪೂತ್‌, ತಾಕಾಯಿ ಹಿ ಗತ್‌ ಆಯ್ಲಿ ಮ್ಹಣ್‌ ತಿ ಚುರ್ದುರ್ತಾಲಿ ಆನಿ 
ರಡ್ತಾಲಿ. 


ಆಸ್ಪತ್ರೆಂತ್‌ ಆತಾಂ ಅಬುಹಸನ್‌ ಚಿಂತುಂಕ್‌ ಪಡ್ಲೊ. ಖಲೀಫ್‌ ತಾಚ್ಕಾ ರಾವೈರಾಂತ್‌ ಆಸಾ 

ಮ್ಹಣ್‌ ಸಾಂಗ್ತಾತ್‌, ತಶೆಂ ಮ್ಹಣ್ತಾನಾ ಹಾಂವ್‌ ಬಿಲ್ಕುಲ್‌ ಖಲೀಫ್‌ ನ್ಹಂಯ್‌. ಮಾಗಿರ್‌ 

ಅಶೆಂ ಪುರಾ ಕಶೆಂ ಜಾಲೆಂ? ತಾಕಾ ಮಿಸ್ತೆರ್‌ ಕಿತೆಂ ಮ್ಹಳ್ಳೊ ಸಮ್ದಾಲೊನಾ, ಬೋವ್‌ಶಾ ಹೆಂ 

ಏಕ್‌ ಸಪಣ್‌ಚ್‌ ಜಾಯ್ಜೆ. ಆತಾಂ ತಾಕಾ ಇಲ್ಲೊ ದುಬಾವ್‌ ಮಾರುಂಕ್‌ ಸುರು ಜಾಲೊ. 

ತೆದಾಳಾ ತಾಕಾ ತ್ಕಾ ದೀಸ್‌ ತಾಂಗೆರ್‌ ಆಯಿಲ್ಲ್ಯಾ ತ್ಕಾ ವಿದೇಶಿ ವೆಪಾರಿಚೊ ಉಡಾಸ್‌ ಆಯ್ಲೊ. 


ತಾಣೆ ಕಿತೆಂ ತರೀ ಕೆಲಾಂ ಆಸ್ತೆಲೆಂ, ತೊ ಕಾಂಯ್‌ ಮಂತ್ರ್‌ವಾದಿ ಪುಣಿಗಿ? ಅಶೆಂ ಸವಾಲಾಂ 


ವಯ್ರ್‌ ಸವಾಲಾಂ ತಾಕಾ ಧೊಸುಂಕ್‌ ಲಾಗ್ಲಿಂ. 


ದುಸ್ರ್ಯಾ ದೀಸ್‌ ಆವಯ್‌ ತಾಕಾ ಪಳೆಂವ್ಕ್‌ ಆಯಿಲ್ಲ್ಯಾ ತೆದಾಳಾ ಅಬುಹಸನ್‌ ಮ್ಹಣಾಲೊ, 
"ಮಾಂಯ್‌ ಮ್ಹಾಕಾ ಘರಾ ಘುಸ್ಪಡ್‌ -ಗೊಂದೊಳ್‌ ಜಾಲ್ಲೊ. ಹಾಂವ್‌ ಖಲೀಫ್‌ ನ್ಹಂಯ್‌, 
ತುಜೊ ಪೂತ್‌ ಮ್ಹಳ್ಳೆಂ ನೀಜ್‌.' 


ತಿಚೊ ಪೂತ್‌ ಬರೊ ಜಾಲ್ಲೊ ಪಳೆವ್ನ್‌ ಸಂತೊಸ್‌ ಪಾವ್ಲಿ. ಉಪ್ರಾಂತ್‌ ತಾಕಾ ಘರಾ ಆಪಪ್ನ್‌ 
ವ್ಹರ್ನ್‌ ಗೆಲಿ. 


ಚಾರ್‌-ಪಾಂಚ್‌ ದಿಸಾಂ ಉಪ್ರಾಂತ್‌ ಖಲೀಫ್‌ ಪಯ್ದ್ಲೆಂಚ್ಕಾಬರಿಚ್‌ ವೇಸ್‌ ಬದ್ದುನ್‌ 
ಆಯ್ಲೊ. ಅಬುಹಸನಾಕ್‌ ತಾಕಾ ಪಳಯ್ತಾನಾ ಆದ್ಲೊ ಉಡಾಸ್‌ ಆಯ್ಲೊ. ಖಲೀಫ್‌ ಲಾಗಿಂ 
ಯೇವ್ನ್‌, ಇಶ್ಟಾ ಮ್ಹಾಕಾ ತುಂ ಇತ್ಲ್ಯಾ ವೆಗಿಂ ವಿಸ್ರಾಲೊಯ್‌ಗಿ? ತುವೆಂ ತ್ಕಾ ದೀಸ್‌ ಮ್ಹಾಕಾ 
ಕೆಲ್ಲೊ ಸತ್ಕಾರ್‌ ಹಾಂವ್‌ ಕೆದಿಂಕ್‌ಚ್‌ ವಿಸ್ರೊಂಚೊನಾ. ಆಜ್‌ ತುಂ ಮ್ಹಾಕಾ ತುಜ್ಕಾ ಘರಾ 
ಆಪವ್ಣೆಂ ದಿನಾಂಯ್‌ಗಿ? ಮ್ಹಣಾಲೊ. 


ನಾ, ಹಾಂವ್‌ ಆಪಯ್ನಾ, ತುಂ ಏಕ್‌ ಮಂತ್ರ್‌ವಾದಿ. ತುಜೆಥಾವ್ನ್‌ ಹಾಂವ್‌ ಮಸ್ತ್‌ ಕಶ್ಚಾಂಕ್‌ 
ಸಾಂಪಡ್ಲೊಂ. ಸರ್ವಾಂ ಮುಕಾರ್‌ ಮ್ಹಾಕಾ ಅಕ್ಕಾನ್‌ ಜಾಲೊ. ಆಸ್ಪತ್ರೆಕ್‌ ಸಯ್ತ್‌ ದಾಕಲ್‌ 
ಜಾಲೊಂ ಮ್ಹಣಾಲೊ ಅಬುಹಸನ್‌. 


ಹಾಂವೆಂ ತುಕಾ ತೊಂದ್ರೆ ದಿಲೆಗೀ? ಖಲಿಫಾನ್‌ ಕಾಂಯ್‌ ಕಳಿತ್‌ ನಾತ್‌ಲ್ಲೆಬರಿ ವಿಚಾರ್ಲೆಂ. 
ತೆದಾಳಾ ಅಬುಹಸನಾನ್‌ ಸಗ್ಳಿ ಗಜಾಲ್‌ ವಿವರಿಲಿ. 


ಕಿತೆಂಯ್‌ ಜಾಂವ್‌, ತುಕಾ ಏಕ್‌ಪಾವ್ಟಿಂ ಖಲೀಫ್‌ ಜಾಂವ್ಚಿ ಆಶಾ ಆಸ್‌ಲ್ಲಿ ತಿ ಜ್ಯಾರಿ ಜಾಲಿ. 


ತುವೆಂ ಆಶೆಲ್ಲ್ಯಾ ಪರ್ಮಾಣೆ ತ್ಕಾ ಗ್ರೇಸ್ತ್‌ ಮನ್ಶಾಂಕಿ ಶಿಕ್ಕಾ ಮೆಳ್ಳಿ. ಹಾಸೊನ್‌ಚ್‌ ಸಾಂಗಾಲಾಗ್ಲೊ 
ಖಲೀಫ್‌. 


ತೆಂ ಪುರಾ ಸಾರ್ಕೆಂ. ಪುಣ್‌ ಹರ್‌ಎಕ್ಲ್ವಾಚೆ ದಿಶ್ಚಿನ್‌ ಹಾಂವ್‌ ಏಕ್‌ ಪಿಸೊ ಜಾಲೊಂಮೂ? 
ತೆಂ ಸರ್ವ್‌ ಆತಾಂ ವಿಸ್ರೊನ್‌ ಸೊಡ್‌. 


ಹಾಕಾ ಪುರಾ ಕಾರಣ್‌ ತುಂಚ್‌ ಮ್ಹಣ್‌ ದಿಸ್ತಾ. ಸಾಂಗ್‌ ತುಂ ಮಂತ್ರ್‌ವಾದಿಮೂ? ಆತಾಂ 

ಮ್ಹಾಕಾ ಪರ್ತ್ಯಾನ್‌ ಖಂಚ್ಕಾ ರಗ್ಭ್ಯಾಂಕ್‌ ಘಾಲುಂಕ್‌ ಹಾಂಗಾ ಆಯ್ಲಾಯ್‌? ತುಕಾ ಪಳಯ್ಲ್ಯಾರ್‌ 

ಮ್ಹಾಕಾ ಭೈಂ ದಿಸ್ತಾ ಮ್ಹಣೊನ್‌ ಅಬುಹಸನ್‌ ಥಂಯ್‌ಥಾವ್ನ್‌ ವಚೊಂಕ್‌ ಭಾಯ್ರ್‌ ಸರ್ಲೊ. 

ಬಿಲ್ಕುಲ್‌ ನಾ, ಅಬುಹಸನ್‌ ಮ್ಹಜೆಂ ಉತರ್‌ ಪಾತ್ಮೆ. ಹಾಂವ್‌ ಮಂತ್ರ್‌ವಾದಿ ನ್ಹಯ್‌, 

ಮ್ಹಜೆಥಾವ್ನ್‌ ತುಕಾ ಕಿತೆಂ ತೊಂದ್ರೆ ಜಾಲ್ಕಾತ್‌ ವಾ ವಿರಾರಾಯ್‌ ಭೊಗ್ಗ್ಯಾ ಜಾಲ್ಕಾರ್‌ ಮ್ಹಾಕಾ 

ಮಾಫ್‌ ಕರ್‌. 

ತರ್‌ ತುಂ ಕೋಣ್‌? ಮ್ಹಣ್‌ ವಿಚಾರಿ ಅಬುಹಸನ್‌. 

ಮ್ಹಾಕಾ ಸಾರ್ಕೆಂ ಪಳೆ ಆನಿ ಹಾಂವ್‌ ಕೋಣ್‌ ಮ್ಹಣ್‌ ಸಾಂಗ್‌. 

ಅಬುಹಸನಾನ್‌ ಭಾರಿ ಸುಕ್ಕಿಮಾಯೆನ್‌ ಪಳಯ್ತಾನಾ ತೊ ಖಲೀಫ್‌ ಮ್ಹಳ್ಳೆಂ ತಾಕಾ ಕಳ್ಳೆಂ. 
ತೊ ಎಕ್ಷಮ್‌ ಸಂತೊಸ್‌ ಪಾವ್ಲೊ ಆನಿ ತಾಚ್ಕಾ ಪಾಂಯಾಂಕ್‌ ಸರ್ಪಡ್ಲೊ. 

ಅಬುಹಸನ್‌ ತುಜೆಂ ಸಾದೆಂ ವೆಕ್ತಿತ್ವ್‌, ತೆ ತುಜೆ ಗೂಣ್‌, ಸತ್ಕಾರ್‌ ಹೆಂ ಪುರಾ ಪಳವ್ನ್‌ 
ಮ್ಹಾಕಾ ಖುಶಿ ಜಾಲಿ. ದೆಕುನ್‌ ತುಕಾ ಹಾಂವ್‌ ಮೆಚ್ಚಾಲೊಂ. ತುಕಾ ಕಿತೆಂ ಜಾಯ್‌ ತೆಂ 
ಮ್ಹಾಕಾ ಸಾಂಗ್‌? ಹಾಂವ್‌ ತೆಂ ಜ್ಯಾರಿ ಕರ್ತಲೊಂ, ಖಲೀಫ್‌ ಮ್ಹಣಾಲೊ. 

ಮ್ಹಾಕಾ ಹೆರ್‌ ಕಿತೆಂಯ್‌ ನಾಕಾ, ಹಾಂವ್‌ ತಿತ್ಲೆಂ ಕಾಂಯ್‌ ಆಶೆನಾ. ಪುಣ್‌ ತುವೆಂ ಮ್ಹಾಕಾ 
ಈಶ್ಟ್‌ ಮ್ಹಣೊನ್‌ ಮಾಂದುನ್‌ ಘೆವ್ನ್‌ ತುಜ್ಕಾ ರಾವೈರಾಕ್‌ ಮ್ಹಾಕಾ ಮನ್‌ ಆಯಿಲ್ಲ್ಯಾ ವೆಳಾ 
ಯೇವ್ನ್‌ ವಚೊಂಕ್‌ ಅವ್ಕಾಸ್‌ ಕರ್ನ್‌ ದೀಜೆ. ಇತ್ಲೆಂಚ್‌ ಮ್ಹಜೆಂ ಮಾಗ್ಲೆಂ ಮ್ಹಣಾಲೊ 
ಅಬುಹಸನ್‌. 


ಹೊ..... ಹೊ.... ತಾಕಾ ಕಿತೆಂ ಖಂಯ್‌, ಖಲಿಫಾನ್‌ “ಸೈ' ಘಾಲಿ. ಆಜ್‌ಥಾವ್ನ್‌ ತುಂ 
ಮ್ಹಜೊ ಮಿತ್ರ್‌. ತುವೆಂ ಆನಿ ಮುಕಾರ್‌ ಮ್ಹಜ್ಯಾ ರಾವೈರಾಂತ್‌ಚ್‌ ರಾವೈತ್‌. ತುಕಾ ಮನ್‌ 
ಆಯಿಲ್ಲ್ಯಾ ವೆಳಾರ್‌ ತುವೆಂ ಮ್ಹಾಕಾ ಮೆಳ್ಳೆತ್‌. 


ತ್ಕಾ ದಿಸಾಥಾವ್ನ್‌ ಅಬುಹಸನ್‌ ರಾವೈರಾಂತ್‌ಚ್‌ ಜಿಯೆಂವ್ಕ್‌ಲಾಗ್ಲೊ. ತವಳ್‌ ತವಳ್‌ 
ಆವಯ್ದಿ ಭಲಾಯ್ಕಿ ಪಳೆಂವ್ಕ್‌ ಘರಾ ಯೆತಾಲೊ. ತಾಚೆ ಆವಯ್ಕಿ ಭಾರೀ ಖುಶಿ. ಅಶೆಂ ತಿಂ 
ಮೊಗಾನ್‌ ಆನಿ ಸಂತೊಸಾನ್‌ ಜಿಯೆಲಿಂ. 

ಗೀದ್‌ ಆನಿ ಕೊಲೊ 


ರಾನಾಂತ್ಲ್ಯಾ ಎಕಾಮಾಟ್ಕಾಂತ್‌ ಕೊಲಿಣೆನ್‌ ಪಿಲಾಂಕಾಡ್‌ಲ್ಲಿಂ. ತಾಕಾ ಭುಕ್‌ ಲಾಗ್‌ಲ್ಲ್ಯಾನ್‌ 
ಖಾಣ್‌ ಸೊದುನ್‌ ಗೆಲೆಂ. ಪಿಲಾಂಮಾಟ್ಕಾಂತ್‌ಚ್‌ ಆಸ್‌ಲ್ಲಿಂ. ತಾಂತ್ಲ್ಯಾ ಎಕಾ ಪಿಲಾಕ್‌ ಸಂಸಾರ್‌ 
ಕಸೊ ಆಸಾಮ್ಹಣ್‌ ಪಳೆಂವ್ಕ್‌ ಮನ್‌ ಜಾವ್ನ್‌ ತೆಂ ಭಾಯ್ರ್‌ ಆಯ್ಲೆಂ. ಉಜ್ವಾಡ್‌, ಭೊಂವ್ತಣಿ 
ರೂಕ್‌ - ರುಡಾಂ ಪಳೆವ್ನ್‌ ಭಾರಿ ಸಂತೊಸ್‌ ಪಾವ್ಲೆಂ. ತಶೆಂ ಮುಕಾರ್‌-ಮುಕಾರ್‌ ವಚೊನ್‌ಚ್‌ 
ಆಸ್‌ಲ್ಲೆಂ. 


ಕೊಲ್ಕಾಚ್ಕಾ ಪಿಲಾನ್‌ ಭಾಯ್ರ್‌ ಖಂಯ್ಲಿ ವೆಚೆಂ ಥಂಯ್ಚ್‌ ರುಕಾರ್‌ ಬಸ್‌ಲ್ಲ್ಯಾ ಕಾವ್ಫ್ಯಾನ್‌ 
ಪಳೆಲೆಂ. ತಕ್ಕಣ್‌ ಕಾವ್ಸ್ಯಾನ್‌ ಪಿಲಾಕ್‌ ಚತ್ರಾಯ್‌ ಸಾಂಗ್ಲಿ. ಏ ಪಿಲಾ, ಎಕ್ಲೊ ಎಕ್ಸುರೊ ಭಾಯ್ರ್‌ 
ಖಂಯ್ಸರೀ ವಚಾನಾಕಾ. ತುಂ ಆನಿಕಿ ಲ್ಹಾನ್‌. ಪಾಟಿಂ ತುಜ್ಕಾ ಘುಡಾಕ್‌ ವಚ್‌. 


ಕಾವ್ಸ್ಯಾನ್‌ ಸಾಂಗ್‌ಲ್ಲೆಂ ಕೊಲ್ಕಾಚ್ಕಾ ಪಿಲಾಕ್‌ ನಾಟ್ಟೊಂಕ್‌ ನಾ. ಪಿಲಾಕ್‌ ರಾಗ್‌ ಆಯ್ಲೊ. 
ಏ ಬುರ್ಕಾ ಕಾವ್ಭ್ಯಾ ಮ್ಹಾಕಾ ಬೂದ್‌ ಸಾಂಗೊಂಕ್‌ ತುಕಾ ಕಿತ್ಲೆಂ ಧಯ್ರ್‌? ಹಾಂವ್‌ ಚತುರ್‌- 
ಬುದ್ವಂತ್‌ ಕೊಲ್ಮಾಚೊ ಪೂತ್‌? ಮ್ಹಣ್‌ ತುಕಾ ಕಳಿತ್‌ನಾಂಗಿ? 


ಕಾವ್ಭ್ಯಾಕ್‌ ರಾಗ್‌ ಆಯ್ಲ್ಯಾರಿ ತಡ್ತುನ್‌ ಶಾಂತ್‌ ರಿತಿನ್‌, ತುಂಕೋಣ್‌ ಮ್ಹಣ್‌ ಮ್ಹಾಕಾ ಬರೆಂ 
ಕಳಿತ್‌ ಆಸಾ. ತುಕಾ ಸೊಡ್‌, ತುಜ್ಕಾ ಬಾಪಾಯ್ಕ್‌ ಆನಿ ತುಜ್ಕಾ ಆಜಾಕ್‌ ಸಯ್ತ್‌ ಒಳ್ಳಾತಾಂ. 
ಪಳೆ... ವಯ್ರ್‌ ಪಳೆ ಏಕ್‌ ಗೀದ್‌ ಉಬೊನ್‌ ಆಸಾ. ತಾಕಾ ತುಜೆಂ ಜಾಂವ್‌, ತುಜ್ಕಾ ಆವಯ್‌- 
ಬಾಪಾಯ್ದೆಂ ಜಾಂವ್‌ ಕಾಂಯ್‌ ಭೈಂ ನಾ. ತುಂತಾಚ್ಕಾ ದೊಳ್ಳಾಂಕ್‌ ಪಡ್ಕಿ ತರ್‌! ಕೂಡ್ಲೆ ಮೂಟ್‌ 
ಮಾರ್ನ್‌ ತುಕಾ ಉಕ್ಲುನ್‌ ವ್ಹರ್ತಾ ಆನಿ ರುಕಾರ್‌ ಬಸೊನ್‌ ಖಾಂವ್ಕ್‌ ಆಸಾ. 


ಕೊಲ್ಕಾಚೊ ಪಿಲೊ ಹೆಂ ಆಯ್ಕೊನ್‌ ಹಾಸೊನ್‌ಚ್‌ ಭಾರಿ ಉಮೆದಿನ್‌ ಉಡೊನ್‌ ಖೆಳೊನ್‌ 
ಮುಕಾರ್‌ ಗೆಲೊ. ತಕ್ಕಣ್‌ ಗೀದ್‌ ರೊಕೆಟಾಬರಿ ಮೊಳ್ಬಾರ್‌ಥಾವ್ನ್‌ ದೆಂವೊನ್‌ ತಾಚ್ಕಾ 
ಪಾಂಯಾಂನ್‌ ದಾವ್ಲಿ ಮಾರ್ನ್‌ ಪಿಲಾಕ್‌ ಉಕ್ಲುನ್‌ ವ್ಹರ್ನ್‌ ತಾಚ್ಕಾ ಘುಡಾಕ್‌ ವೆಗಾನ್‌ ಗೆಲೊ. 


ಆತಾಂಕೊಲ್ಯಾಚೆಂ ಪೀಲ್‌ "ಕುಂಯ್ಕೊ... ಕುಂಯ್ಕೊ' ಮ್ಹಣ್‌ ಬೊಬ್‌ ಮಾರಿಲಾಗ್ಲೆಂ. ತಾಕಾ 
ದೂಕ್‌ ತಡ್ಡುಂಕ್‌ ಜಾಯ್ಡಾತ್‌ಲ್ಲಿ. ಏಕಾವ್ಭ್ಯಾ ಮಾಮಾ... ಮ್ಹಾಕಾವೆಗಿಂ ಬಚಾವ್‌ ಕರ್‌ ಕಾವ್ಫ್ಯಾ 
ಮಾಮಾ. 


ಕಿತ್ಲೆಂ ಮ್ಹಳ್ಳಾರಿ ಲ್ಹಾನ್‌ ಪೀಲ್‌. ಕಾವ್ಸ್ಯಾಕ್‌ ಬಿರ್ಮತ್‌ ದಿಸ್ಲಿ. ಕಾವ್ಳೊ ತಕ್ಕಣಾ ಕೊಲಿಣೆಕ್‌ 
ಸೊದುನ್‌ ಧಾಂವ್ಲೊ ಆನಿ ಗಜಾಲ್‌ ಕಳಯ್ಲಾಗ್ಲೊ. 


ಕೊಲಿಣೆಕ್‌ ಗಜಾಲ್‌ ಆಯ್ಕೊನ್‌ ಕಿತೆಂ ಕರಿಜೆ ಮ್ಹಣ್‌ ಕಳ್ಳೆಂನಾ. ಕಾವ್ಯಾ ಮಾಮಾ ಮ್ಹಜ್ಮಾ 
ಪಿಲಾಕ್‌ ಬಚಾವ್‌ ಕದ್ದಿ ಏಕ್‌ ವಾಟ್‌ ಸಾಂಗ್‌. ತೀನ್‌ ವಾಟೊ ಆಸಾತ್‌, ಕಾವ್ಸ್ಯಾನ್‌ ಸಾಂಗ್ಲೆಂ 

ಆನಿ ತಾಚಿ ಸಲಹಾ ದಿಲಿ. ಪಯ್ಲೆ ಸುವಾತೆರ್‌ ಗಿದಾಕಡೆ ತಾಣೆ ಬಿರ್ಮತ್‌ ಪಾವೊನ್‌, ಪಿಲಾಕ್‌ 
ಸೊಡ್‌ ಮ್ಹಣ್‌ ಮಾಗೊನ್‌ ಪಳೆ. ತಾಂತುಂ ಫಾಯ್ದೊ ಜಾಂವ್ಕ್‌ ನಾ ತರ್‌ ಪಯ್ಕೆ ದೀವ್ನ್‌ ತಾಕಾ 
ತೃಪ್ತಿ ಕರ್‌. ತಶೆಂಯ್‌ ಆಯ್ಕಾನಾ ತರ್‌ ಕೂಡ್ಲೆ ಲಡಾಯ್‌ ಕರ್ನ್‌ ತಾಕಾ ಶಿಕ್ಕಾ ಲಾಯ್‌. 


ತೊಗೀದ್‌ತ್ಕಾಚ್‌ರಾನಾಂತ್ಲ್ಯಾ ಎಕಾ ರುಕಾರ್‌ ರಾವ್ತಾಲೊ. ಕೊಲಿಣ್‌ ಉಟಾಉಟಿಂ ಗೀದ್‌ 
ಆಸ್‌ಲ್ಲ್ಯಾಕಡೆಗೆಲೆಂ. ರುಕಾಮುಳಾಂತ್‌ ರಾವೊನ್‌, ಏಗಿದಾರಾಯಾ ಮ್ಹಜೆರ್‌ ಬಿರ್ಮತ್‌ ಪಾವ್‌. 
ಮ್ಹಜ್ಯಾ ಪುತಾಕ್‌ ದಯಾಕರ್ನ್‌ ಖಾಯ್ಡಾಕಾ. ತಾಕಾ ಸೊಡ್ನ್‌ ಸೊಡ್‌ ಮ್ಹಣ್‌ ಪರಾತಿಲಾಗ್ದೆಂ. 


ತೆಂ ಬಿಲ್ಕುಲ್‌ ಸಾದ್ಕ್‌ ನಾ. ತುಕಾಹೊ ಪೂತ್‌ ಜಾವೈತ್‌. ಪುಣ್‌ ಮ್ಥಾ ತಿಕಾ ಖೆಳ್ಳಿ ಏಕ್‌ ವಸ್ತ್‌. 
ಮ್ಹಜಿಂ ಪಿಲಾಂ ಹಾಚೆವಯ್ರ್‌ ಬಸೊನ್‌ ಸವಾರಿ ಕರ್ತಾತ್‌-ಖೆಳ್ತಾತ್‌ ಮ್ಹಣ್‌ ಗಿದಾನ್‌ ಇಲ್ಲೆಂ 
ಜ್ಕೊರಾನ್‌ಚ್‌ ಸಾಂಗ್ಲೆಂ. 


ತುಂಮ್ಹಜ್ಯಾ ಪಿಲಾಕ್‌ ಸೊಡ್‌. ಹಾಂವ್‌ ಜಾಯ್‌ ತಿತ್ಲೆಂ ಧನ್‌-ದಿರ್ವೆಂ ದೀಂವ್ಕ್‌ ತಯಾರ್‌. 
ನಾ ತೆಂ ಕೆದಿಂಚ್‌ ಜಾಂವ್ಚೆಂ ನಾ. ಗಿದಾಚಿ ಜಾಪ್‌. 


ಹೆಂ ಆಯ್ಕೊನ್‌ ಕೊಲಿಣೆಕ್‌ ಪಿಂತೆಗ್‌ ಚಡ್ಲೊ. ಸೊಸ್ಲಿಕಾಯೆಕಿ ಏಕ್‌ ಗಡ್‌ ಆಸಾ. ಕೊಲಿಣ್‌ 
ಚಾಳ್ವೊನ್‌, ಏಬುರ್ಶಾ ಗಿದಾ, ತುವೆಂ ಜರ್‌ ಮ್ಹಜ್ಯಾ ಪುತಾಕ್‌ ಸೊಡ್ಲೆಂಯ್‌ ತುಕಾ ಬರೆಂ ಆಸಾ, 
ನಾ ತರ್‌ ತುಕಾ ಹಾಂವ್‌ ಶಿಕ್ಕಾ ದೀನಾಸ್ತಾಂ ರಾಂವ್ಚಿಂನಾ ಖಂಡಿತ್‌ ಮ್ಹಳೆಂ. 


ಹಾಂವ್‌ ತಾಕಾ ಭಿಯೆನಾ ಮ್ಹಣ್‌ ಗಿದಾನ್‌ ಸಾಂಗ್ತಾನಾ, ತುಂ ತೀನ್‌ ಪಾವ್ಟಿಂ ತೆಂ ಉತರ್‌ 
ಸಾಂಗ್‌ ಮಾಗಿರ್‌ ಪಳೆ ಕಿತೆಂಗಿ ಮ್ಹಣ್‌ ತುಜಿ ಅವಸ್ತಾ ಮ್ಹಣ್‌ ಕೊಲಿಣ್‌ ಉಚಾಂಬಳ್‌ ಜಾವ್ನ್‌ 
ಉಲಯ್ಲೆಂ. 


ಹಾಂವ್‌ ಭಿಯೆನಾ... ಹಾಂವ್‌ ಭಿಯೆನಾ... ಹಾಂವ್‌ ಬಿಲ್ಕುಲ್‌ ಭಿಯೆನಾ... ತುಂ 
ಕಿತೆಂ ಕರ್ತಾಯ್‌ ತೆಂ ಕರ್‌ ಮ್ಹಣ್‌ ಗೀದ್‌ ಭರ್ಮಾನ್‌ ಸಾಂಗಾಲಾಗ್ಲೊ. 


ತ್ಕಾಚ್‌ ವೆಳಾರ್‌ ಹಳ್ಳೆಂತ್ಲೊ ಏಕ್‌ ವೆಕ್ತಿ ಹಾತಾಂತ್‌ ದೊಂದಿ ಕಾಣ್ಣೆವ್ನ್‌ ತೆಣೆ ಯೆಂವ್ಚೆಂ 
ಕೊಲಿಣೆನ್‌ ಪಳೆಲೆಂ. ತಕ್ಕಣ್‌ ವಚೊನ್‌ ತಿಣೆ ತಿ ದೊಂದಿ ತ್ಕಾ ಮನ್ಶಾಲಾಗ್ದಿ ವೋಡ್ನ್‌ ಕಾಣ್ಣೆಲಿ. 
ತೊ ಮನಿಸ್‌ ಭಿಯಾನ್‌ ಧಾಂವ್ಲೊಚ್‌. ತಿ ದೊಂದಿ ಕಾಣ್ಣೆವ್ನ್‌ ಕೊಲಿಣ್‌ ರುಕಾಮುಳಾಂತ್‌ 
ರಾವೊನ್‌, ಏದರಿದ್ರ್‌ ಗಿದಾ, ಕೂಡ್ಲೆ ಮ್ಹಜಾ ಿ ಪುತಾಕ್‌ ಸೊಡ್ನ್‌ ಸೊಡ್‌. ನಾತರ್‌ ತುಜ್ಕಾ ಘರಾಕ್‌ 
ಹಾಂವ್‌ ಉಜೊದಿತಾಂ. ಹೊರೂಕ್‌ಧಗ.. ಧಗ.. ಕರ್ನ್‌ ಹುಲ್ಬಾತಾನಾ ತುಜಿ ಬಾಯ್ಲ್‌ ಭುರ್ಲಿಂ 
ಸಗ್ಳಿಂ ಜಳೊನ್‌-ಭಾಜೊನ್‌ ಕರ್ಬಾ ತೆಲಿಂ ಆನಿ ಮೊರ್ತೆಲಿಂ. ತುಕಾತುಜಿ ಬಾಯ್ಲ್‌ ಭುರ್ಗಿಂ ಜಾಯ್ಲೀ 
ನ್ಹಯ್‌ ಮ್ಹಜೆಂ ಪೀಲ್‌ ಜಾಯ್‌? ಸಾಂಗ್‌... ವೆಗಿಂ ಉಲಯ್‌ ಮ್ಹಣ್‌ ಧಮ್ಕಿ ದೀಲಾಗ್ದೆಂ. 


ಆತಾಂ ಗೀದ್‌ ಘಾಬರ್ಲೊ. ತಾಚಿಂ ಅಂತರ ಒಳಾಂ ಉಡ್ಲಿಂ. ತಾಣೆ ಧಾಂವೊಂಕ್‌ ಪಳೆಲೆಂ. ಪ್ರಣ್‌ 
ಕಿತೆಂ ಕದ್ದೆ 0? ಬಾಯ್ಲ್‌ ಹುಶಾರ್‌ ನಾಸ್ತಾಂ ನಿದ್ದಾಂ. ಭುರ್ಗಾ ೬0ಕ್‌ ಉಬೊಂಕ್‌ ಪಾಕಾಟೆ ಸಯ್ತ್‌ 

ಫುಟೊಂಕ್ಷಾಂತ್‌. ತಾಂಕಾಂ ಬಳ್‌ ಸಯ್ತ್‌ ನಾ. ಒಟ್ಟಾರೆ ಗೀದ್‌ ಸಂಕಶ್ಚಾಂತ್‌ ಪಡ್ಲೊ. ಹೆಣೆ 
ದೊರೊ ತೆಣೆ ವಾಗ್‌ ಮ್ಹಳ್ಳೆ ಬರಿ ಭೊಗ್ಗೆಂ ತಾಕಾ. 


ಕಿತೆಂ ವೊಗೊಚ್‌ ರಾವ್ಲಾಯ್‌.. ಪಳೆ ಹಾಂಗಾ... ಉಜೊ ಕಸೊ ಧಗ.. ಧಗ ಕರ್ನ್‌ ಜಳ್ತಾಗಿ 
ಮ್ಹಣ್‌ -ಕೊಲಿಣ್‌ ಏಕ್‌ ಸಾರ್ಕಿ ಬೊಬ್‌ ಮಾರಿಲಾಗ್ಲೆಂ. ಗೀದ್‌ ನಿಜಾಯ್ಕಿ ಆತಾಂ ಭಿಯೆವ್ನ್‌ 
ಕಂಗಾಲ್‌ ಜಾಲ್ಲೊ. ಗೀದ್‌ ಲೋವ್‌ ತಾಳ್ಕಾನ್‌ ಏ ಕೊಲಿಣೆ ಮ್ಹಜೆರ್‌ ತುಕಾ ಕಿತ್ಕಾಕ್‌ ಇತ್ಲೊ 
ರಾಗ್‌? ಕಿತ್ಕಾಕ್‌ ತುಂ ಖೆಂವ್ಚೊನ್‌ ಉಲಯ್ತಾಯ್‌? ಮ್ಹಜಿ ಆನಿ ತುಜಿ ಇಶ್ಟಾಗತ್‌ ಭಾರಿ ಪರ್ನಿ. 
ತುಜೊ ಪೂತ್‌ ಭಾರಿಚ್‌ ಹುಶಾರ್‌ ಆನಿ ಬುದ್ವಂತ್‌. ತ್ಕಾ ದೆಕುನ್‌ ಮ್ಹಜ್ಯಾ ಪಿಲಾಂಕ್‌ ಥೊಡೆಂ 
' ಲಿಸಾಂವ್‌ ಶಿಕಂವ್ಚೆಖಾತಿರ್‌ ಆನಿ ತಶೆಂಚ್‌ ಥೊಡೆ ಖೆಳ್‌ ಶಿಕಂವ್ಕ್‌ ಹಾಂವೆಂ ಆಪವ್ನ್‌ ಹಾಡ್ಲೆಂ. 
ಕಿತೆಂಯ್‌ ಜಾಂವ್‌ ಧರ್‌ ತಾಕಾ ತುಂ ವ್ಹರ್‌ ಮ್ಹಣ್‌ ಸಕಯ್ಲ್‌ ಹಾಡ್ನ್‌ ಸೊಡ್ಲೆಂ. ಕೊಲ್ಮಾಚೆಂ 
ಪೀಲ್‌ ಆವಯ್ಕ್‌ ಪಳೆವ್ನ್‌ ಖುಶೆನ್‌ ಬೊಬ್‌ ಮಾರಿಲಾಗ್ಲೆಂ. ಕೊಲಿಣ್‌ ತಿಚ್ಕಾ ಪುತಾಕ್‌ ಘೆವ್ನ್‌ 
ಸಂತೊಸಾನ್‌ ಘರಾ ಗೆಲೆಂ. "ದೇವ್‌ ಬರೆಂ ಕರುಂ' ಮ್ಹಣ್‌ ಕಾವ್ಭ್ಯಾಚೊ ತಿಣೆ ಉಪ್ಕಾರ್‌ 


ಬಾವುಡ್ಲೊ. 


ಸೊಂಸ್ಕಾಚೊ ತಮಾಸೊ 


ಎಕಾ ರಾನಾಂತ್‌ ಏಕ್‌ ಸೊಬಿತ್‌ ಧವೊ ಸೊಂಸೊ ಆಸ್‌ಲ್ಲೊ. ಆಪುಣ್‌ ಸರ್ವಾಂ ಪ್ರಾಸ್‌ 
ಸೊಬಿತ್‌ ಮ್ಹಣೊನ್‌ ತಾಕಾ ಭಾರಿಚ್‌ ಗರ್ವ್‌ ಆಸ್‌ಲ್ಲೆಂ. ಹೆಣೆ-ತೆಣೆ ಪಾಶಾರ್‌ ಜಾಂವ್ಚ್ಯಾ 
ಮೊನ್ಹಾತಿಂಕ್‌, ಜಿವ್ಹಾಳಿಂಕ್‌ ಕಿತೆಂ ಪುಣಿ ತಮಾಶೆ ಕದ್ದಿ ತಾಚಿ ಸವಯ್‌. 


ದಿವ್ಹಾ ಮಾಮಾ, ದಿವ್ಹಾ ಮಾಮಾ... ತುಕಾ ಪಾಂಯ್‌ಚ್‌ ನಾಂತ್‌ಮೂ? ಮಾತ್ಮೆಂತ್‌, 
ಕಿರೆಂಚೆಂತ್‌ ತುಜೆಂ ಆಂಗ್‌ ವೋಡ್ನ್‌ ಚರ್ತಾಯ್‌ಮೂ. ಛೆ... ಛೆ... ತುಜಿ ಅವಸ್ತಾ ಪಳೆತಾನಾ 
ಮ್ಹಾಕಾ ಬಿರ್ಮತ್‌ ದಿಸ್ತಾ ಮ್ಹಣೊನ್‌ ಹಾಸೊನ್‌ ತಮಾಶೆ ಕರ್ತಾಲೊ. 


ತುಂಕಿತೆಂಮ್ಹಳ್ಳಾರಿ ಪೊರ್ನೆಂ ಭಿಕಾಣ್‌. ದೆಕುನ್‌ ಕಾಂಯ್‌ ಕರಿನಾಸ್ತಾಂ ಸೊಡ್ತಾಂ ತುಕಾ. ನಾ 
ತರ್‌ ಮ್ಹಜೆ ಶಿಮ್ಚೆಚ್ಕಾ ಮಾರಾಚಿ ರೂಚ್‌ ತುಕಾ ದಾಕಯ್ತೊಂ. ನಿಕಳ್‌ ಆತಾಂ ಮ್ಹಣ್‌ ಜ್ಕೋರ್‌ 
ಕರ್ನ್‌ ದಿವೊಡ್‌ ಸರಸರ ಕರ್ನ್‌ ಮುಕಾರ್‌ ಗೆಲೊ. 

ತಿತ್ಲ್ಯಾರ್‌ ರುಕಾರ್‌ ಬಸ್‌ಲ್ಲ್ಯಾ ಮಾಂಕ್ಷಾಕ್‌ ಪಳೆವ್ನ್‌ ತುಂ ಕಿತೆಂ ಕಿಚಿ ಕಿಚಿ ಕರ್ನ್‌ ದಾಂತ್‌ 
'ಚಾಬ್ತಾಯ್‌ ಆನಿ ಹೆಡಾಯ್ತಾಯ್‌. ಆಮ್ಚಾ ರಾನಾಂತ್‌ ಗಲೀಜ್‌ ಮೊನ್ಹಾತ್‌ ಮ್ಹಳ್ಕಾರ್‌ 
ತುಂಚ್‌. ಮಾತೆಂ ಖೊರ್ಬುಂಚೆಂ, ಆಂಗಾರ್‌ ಆಸ್ಟ್ರೊ ಉವೊ ಕಾಡ್ನ್‌ ತೊಂಡಾಂತ್‌ ಫಾಲ್ಚೊ... 
ಥು... ಥು... ಥು... ಮ್ಹಣೊನ್‌ ಕೊಲಾಂವ್ಕ್‌ ಲಾಗ್ಲೊ. 


ತಶೆಂ ಪೂರಾ ಸಾಂಗೊಂಕ್‌ ನಜೊ ಪುತಾ. ಹೆರಾಂಕ್‌ ತಮಾಶೆ ಕರುಂಕ್‌ ನಜೊ. ತೆಂ ಬರೆಂ 
ನ್ಹಯ್‌. ತಿ ಪಾಡ್‌ ಸವಯ್‌. ಹ್ಕಾ ರಾನಾಂತ್ಲೊ ಮೊನ್ಹಾತಿ ಪುರಾ ಭಾವ್‌-ಭಯ್ಲಿ ಆಸ್‌ಲ್ಲೆಬರಿ 
ಮ್ಹಣ್‌ ಆವಯ್ನ್‌ ತಾಚ್ಯಾ ಪಿಲಾಕ್‌ ಬೂದ್‌ಬಾಳ್‌ ಸಾಂಗ್ಲಿ. 


ಪಿಲ್ಕಾಟೊ ಸೊಂಸೊ ಆವಯ್ಡ್‌ ಸಾಂಗ್‌ಲ್ಲೆಂ ಖಂಯ್‌ ಆಯ್ಕಾತಾ? ದುಸ್ತ್ರ್ಯಾ ದಿಸಾ ಸೊಂಸೊ 
ಉಡೊನ್‌ ಉಡೊನ್‌ ವೆತಾನಾ ತಾಕಾ ಕಾಸೊವ್‌ ಮೆಳ್ಳೊ. 


ಆಹಾಹಾ... ತುಜಿ ಪಾಟ್‌ಗಿ ತಿ, ತುಜಿ ಚಾಲ್‌ ಕಿತೆಂ ತಿ. ಪಾಟ್‌ ಮ್ಹಳ್ಯಾರ್‌ ಪಾಜೆಚ್ಕಾ 
ಫಾತ್ರಾಬರಿ ಘಟ್‌-ಘಟ್‌. ತುಂ ಮ್ಹಜೆಬರಿ ಊಡ್‌ ಪಳೆಯಾಂ. ಉಡ್ಹಾರ್‌ ಕಿತ್ಲಿ ಮರಖಾ ಆಸಾ 
ಗೊತ್ತಾಸಾಯೆ? ತುಂ ದಾಡ್ದೊ ಮ್ಹಣ್‌ ಕಾಸ್ಟಾಕ್‌ ಹಿಣ್ಸುನ್‌ ಹಾಸೊನ್‌ಚ್‌ ಧಾಂವೊ ತ 


ಅಶೆಂ ಹರ್‌ಎಕೆ ಮೊನ್ಹಾತಿಕ್‌ ಎಕೆಕೆ ರಿತಿನ್‌ ತಮಾಶೆ ಕರ್ನ್‌ ಮರಭಾ ಜೊಡ್ತಾಲೊ. ಹಸ್ತಿಕ್‌ 
ಪಳೆಲ್ಯಾರ್‌ ಪಾಂಯ್‌ ವ್ಹಡ್ಲ್ಯಾ ಖಾಂಬ್ಯಾಬರಿ, ಕಾನ್‌ ತೊಡ್ಬಾ (ಬರಿ, ಸೊಂಡಿ ಪೆರ್ಮಾರೆಬರಿ, 
ಪೊಟ್‌ ಅಗೊಳಿ ಮಂಜಣ್ಣಾಬರಿ, ದಾಂತ್‌ ವ್ಹಡ್ಲ್ಯಾ ದಾಡ್ಕಾಬರಿ, ಜ್ಯೊರಾನ್‌ ಧಾಂವೊಂಕ್‌ 
ಜಾಯ್ನಾ ಮ್ಹಣ್‌ ಖೊಡಿ ಕಾಡ್ನ್‌ ಹಾಸ್ತಾಲೊ. ಆಸ್ವೆಲಾಕ್‌ ಪಳೆವ್ನ್‌ ತುಂ ಕಾಳ್ಕಾ ಆಂಗಾಚೊ 
ಕಾಪ್ರಿ, ತುಜೊ ತಾಳೊ ಕಿತ್ಲೊ ಕರ್ಕಸ್‌ ಮ್ಹಣ್‌ ಚೆಶ್ಚಾಯೊ ಕರ್ತಾಲೊ. 


ದೀಸ್‌ ವೆತಾಂ ವೆತಾಂ ಸೊಂಸ್ಕಾಚ್ಕೊ ಖೆಬ್ದಾಯೊ ಚಡಾತ್‌ ವೆತಾಲ್ಕೊ. ಕೊಣೆಂಯ್‌ 
ಆಡಾಂವ್ಕ್‌ ಪಳೆಲೆಂನಾ. ಹಾಚ್ಕೊ ಚೆಶ್ಚಾಯೊ ಸೊಸುಂಕ್‌ ತಾಂಕಾನಾಸ್ತಾಂ ಆಸ್ವೆಲಾನ್‌ ಆನಿ 
ಹಸ್ತಿನ್‌ ದೊಗಾಂಯ್ಲಿ ಮೆಳೊನ್‌ ಸೊಂಸ್ಕಾಕ್‌ ಬೂದ್‌ ಶಿಕಯ್ದೆ ಮ್ಹಣ್‌ ನಿರ್ದಾರ್‌ ಕೆಲೊ. 


ಏಕ್‌ ದೀಸ್‌ ಮಯ್ದಾನಾಂತ್ಲಾ ತಣಾ ಸುವಾತೆರ್‌ ಸೊಂಸೊ ಆಪುಣ್‌ ಕಿತ್ಲೊ ಸೊಬಿತ್‌ ಆಸಾಂ 
ಮ್ಹಣ್‌ ಆಪ್ಲೆಂ ಆಂಗ್‌-ಪಾಂಗ್‌ ಘುಂವೊನ್‌ ಘುಂವೊನ್‌ ಪಳಯ್ತಾಲೊ. ತಿತ್ಲಾ ರ್‌ ಆಸ್ಟೆಲ್‌ 
ಆನಿ ಹಸ್ತ್‌ ತಾಚ್ಮಾ ಲಾಗ್ಸಾರ್‌ ಗೆಲಿಂ. ದೊಗಾಂಯ್ನಿ ಆಪ್ಣಾಕ್‌ ಹುಂಕಾರ್ನ್‌ ಪಳೆಂವ್ದೆಂ ಪಳೆವ್ನ್‌ 
ಸೊಂಸೊ ಘಾಬರೊ. ಉಡೊನ್‌ ಧಾಂವ್ತಾಂ ಮ್ಹಣ್ತಾನಾ ಆಸ್ಟೆಲಾನ್‌ ಗಬಕ್‌ ಕರ್ನ್‌ ತಾಕಾ 
ಧರ್ಲೆಂ. 


ತುಕಾಎದೆಶ್ಶಾ ಲ್ಹಾನ್‌ ಪೊರಾಕ್‌ ಕಿತ್ಲೊ ಹಂಕಾರ್‌? ಸ ಸಿಕ್ಲಾಂಯ್ಕಿ ಚೆಶ್ಚಾಯೊ, ತಮಾಶೆ ಕರ್ನ್‌ 
ಹಾಸ್ತಾಯ್‌. ಅತಾಂ ತಮಾಶೆ ಕರ್ನ್‌ ಹಾಸ್‌ ಪಳೆಯಾಂ ಮ್ಹಣ್‌ ಆಸ್ವೆಲಾನ್‌ ಆಪ್ಲಾಚೆ ಮುಟಿಂತ್‌ 
ಘಟ್‌ ಧರ್ನ್‌ ಸಾಂಗ್ತಾನಾ ಸೊಂಸ್ಕಾ ಕ್‌ ಧಮ್‌ ಖಂಯ್‌ ಆಸಾ.? 

ತೆಣೆ ಹಸ್ಟ್‌, ತಾಕಾ ಹಾಂಗಾ ಉಡಯ್‌. ತಾಚಿ ಕಡಿ ಕರ್ತಾಂ ಹಾಂವ್‌ ಮ್ಹಣ್‌ ಖಿಳಂಚ್‌ 
ಮಾರುಂಕ್‌ ಲಾಗ್ಲಿ. ಆಸ್ಚೆಲಾನ್‌ ಸೊಂಸ್ಕಾಕ್‌ ತೆವ್ಶಿನ್‌ ಉಡಯ್ಲೆಂ. ಆನಿ ಕಿತೆಂ ಫಜಿಂತ್‌ ಜಾತಾಗಿ 
ಕೊಣ್ಣಾ ಮ್ಹಣ್‌ ಸೊಂಸೊ ಭಿಯಾನ್‌ ಗಡಗಡ ಕರ್ನ್‌ ಥರ್ತರ್ತಾಲೊ. 

ತುಕಾ ತ್ಕಾ ಉಬ್ರಾಚ್ಕಾ ಫೊಂಡಾಕ್‌ ಉಡವ್ನ್‌ ತುಜೆಂ ತೆಂ ಧವೆಂ ಆಂಗ್‌ ಕಾಳೆಂ ಕರಿಜೆವೆ? 
ನ್ಹಯ್‌ ಮ್ಹಜ್ಯಾ ಖಾಂಬ್ಕಾ ಸಾರ್ಕ್ಯಾ ಪಾಂಯಾಂತ್‌ ಘಸ್ಟುನ್‌ ತುಜಿ ಕಡಿ ಕರಿಜೆ? ನ್ಹಯ್‌ 
ಸೊಂಡಿಯೆಂತ್‌ ಗುಟ್ಲಾವ್ನ್‌, ಉಬ್ರಾವ್ನ್‌ ರುಕಾಕ್‌ ಮಾರಿಜೆ? ತುಂಚ್‌ ಸಾಂಗ್‌-ಹಸ್ತ್‌ ಹಾಸೊನ್‌ಚ್‌ 
ಮ್ಹಣಾಲಿ. 

ಸೊಂಸ್ಕಾಚೊ ಧಮ್‌ ನಾ. ತಿತ್ಲ್ಯಾರ್‌ ಹಸ್ತಿನ್‌ ತಾಚೆ ಸೊಂಡ್ಕೆಂತ್‌ ಸೊಂಸ್ಕಾಕ್‌ ಧರ್ನ್‌ ಗಿರ್ರ್‌ 
ಗಿರ್ರ್‌ ಕರ್ನ್‌ ಗಿರ್ಲಿಟೆ ಬರಿ ಘುಂವ್ನಾವ್ನ್‌ ಸೊಡ್ಲೆಂಚ್‌. 


ದಮ್ಮಯ್ಕಾ... ಮ್ಹಜೊ ಜೀವ್‌ ಕಾಡಿನಾಕಾ ಹಸ್ತಿ ಮಾಮಾ. ಆನಿ ಮ್ಹಜ್ಮಾ ಜಲ್ಮಾಂತ್‌ 
ಹಾಂವ್‌ ಕೊಣಾಯ್ಕಿ ತಮಾಶೆ ಕರ್ಟೊಂನಾ. ಮ್ಹಜಿ ಚೂಕ್‌ ಜಾಲಿ... ಮ್ಹಣ್‌ ವ್ಹಡ್ಲ್ಯಾನ್‌ ರಡಾತ್‌ 
ಮ್ಹಣಾಲೊ ಸೊಂಸೊ. 


ಹಾಂ... ತಶೆಂ ವಾಟೆಕ್‌ ಯೆ. ಆನಿ ಮುಕಾರ್‌ ಪುಣಿ ತುಜ್ಕೊ ಉಳ್ಳೊ ಬುದಿ ದಾಕಯ್ಕಿ ತರ್‌ 
ತುಕಾ ವಾಂಚ್‌ ಆಸ್ಟಿನಾ ಮ್ಹಣೊನ್‌ ಆಸ್ವೆಲಾನ್‌ ಧಮ್ಕಿ ದಿಲಿ. 


ಆತಾಂ ವೆಗಿಂ ಧಾಂವ್‌... ಮ್ಹಣೊನ್‌ ಹಸ್ತಿನ್‌ ಸೊಂಸ್ಕಾಕ್‌ ಸಕಯ್ಲ್‌ ಸೊಡ್ಲೆಂ. ಸೊಂಸೊ 
ಧಾಂವ್ಲೊಚ್‌. ತಾಚ್ಮಾ ಉಪ್ರಾಂತ್‌ ತೊ ಕೊಣಾಯ್ಕಿ ತಮಾಶೆ, ಮಕ್ಕರ್‌ ಕರಿನಾತ್‌ಲ್ಲೊ. 

ಚೋರ್‌ ಮಾಂಕೊಡ್‌ 


ಆಸ್ಚೆಲ್‌ ಆನಿ ಕೊಲೊ ಭಾರಿ ಈಶ್ಟ್‌. ತ್ಕಾ ಶಿವಾಯ್‌ ತೆ ಸೆಜಾರಿ. ಉಜ್ವಾಡ್‌ ಜಾಲ್ಲೊಚ್‌ 
ದೊಗಾಂಯ್ನಿ ಖಾಣ್‌ ಸೊದುನ್‌ ಭಾಯ್ರ್‌ ಸರ್ವೆಂ. ಸಾಂಜೆರ್‌ ಯೇವ್ನ್‌ ಥೊಡೊ ವೇಳ್‌ ಗಪ್ಪೆ 
ಮಾರ್ನ್‌ ಗಮ್ಮತಾಯೆನ್‌ ವೇಳ್‌ ಪಾಶಾರ್‌ ಕರ್ನ್‌ ಮಾಗಿರ್‌ ನಿದ್ತಾಲೆ. 


ಆಸ್ವೆಲಾನ್‌ ಸದಾಂನೀತ್‌ ಪಣಸ್‌, ಕೊಬು, ಮ್ಹೊಂವಾಚಿ ಪೊಳಿ ಅಶೆಂ ಕಾಂಯ್‌ ತರೀಹಾಡ್ನ್‌ 
ಪಾವ್ಕಿಲ್ಕಾ ದಿಸಾಕ್‌ ಮ್ಹಣ್‌ ದಾಸ್ತಾನ್‌ ಕರ್ಚೆಂ ಆಸ್‌ಲ್ಲೆಂ. ಕೊಲೊ ಸಯ್ತ್‌ ತಾಕಾ ಕಿತೆಂ ಮೆಳ್ತಾ 
ತೆಂ ಹಾಡ್ನ್‌ ತಾಚ್ಕಾ ಮಾಟ್ಕಾಚ್ಕಾ ಎಕಾ ಮುಲ್ಕಾಂತ್‌ ಕುಡಾಯ್ತಾಲೊ. 


ಹೆಂಪುರಾಪಳೆವ್ನ್‌ ಆಸ್‌ಲ್ಲ್ಯಾ ಲಾಗ್ಮಿಲ್ಕಾ ಎಕಾಮಾಂಕ್ಹಾಕ್‌ ತೊಂಡಾಂತ್‌ ಉದಕ್‌ ಗಳೊಂಕ್‌ 
ಸುರು ಜಾಲೆಂ. ಆಸ್ವೆಲಾಚಿ ದೋಸ್ತಿ ಕೆಲ್ಯಾರ್‌ ಆಪ್ಣಾಕ್‌ ದಾದೊಶಿ ಖಾಂವ್ಕ್‌ ಮೆಳ್ತೆಲೆಂ ಮ್ಹಣ್‌ 
ತಾಣೆ ಲೇಕ್‌ ಘಾಲೆಂ. ಆಸ್ಚೆಲಾ ಲಾಗಿಂ ಯೇವ್ನ್‌ ಆಪುಣ್‌ ತುಜೊ ಈಶ್ಟ್‌ ಜಾಂವ್ಕ್‌ ಆಶೆತಾಂ 
ಮ್ಹಣ್ತಾನಾ ಆಸ್ಪೆಲಾನ್‌ ಸಯ್‌ ಫಾಲಿ. 

ತಶೆಂ ಸಾಂಜೆಚೆಂ ಹೆ ತೆಗೀ ಗಜಾಲಿ ಕರ್ತಾಲೆ. ಕೆದಾಳಾ ತರಿ ಆಸ್ಟೆಲಾನ್‌ ಚಡ್‌ ಖಾಣ್‌ ಹಾಡ್ಲೆಂ 


ಜಾಲ್ಕಾರ್‌ ಥೊಡೆಂ ಕೊಲ್ಕಾಕ್‌ ಆನಿ ಮಾಂಕ್ಹಾಕ್‌ ದಿತಾಲೆಂ. ಪುಣ್‌ ಪೊಟ್‌ಭರ್‌ ಖಾಯ್ದೆ ಮ್ಹಳ್ಳಿ 
ಮಾಂಕ್ಹಾಚಿ ಆಶಾ ಪೊಂತಾಕ್‌ ಪಾವ್ಲಿ ನಾ. 

ಏಕ್‌ ದೀಸ್‌ ಆಸ್ವೆಲ್‌ ಆನಿ ಕೊಲೊ ಗೆಲ್ಲೆಚ್‌, ಮಾಂಕೊಡ್‌ ಆಸ್ಪೆಲಾಚ್ಕಾ ಮಾಟ್ಕಾ ಭಿತರ್‌ 
ರಿಗ್ಲೊ. ಪಣ್ಸಾಚೊ ಪರ್ಮಳ್‌ ಘಮ ಘಮಕರ್ನ್‌ ನಾಕಾಕ್‌ ಮಾರಿಲಾಗ್ಲೊ. ಮಾಂಕೊಡ್‌ ವಚೊನ್‌ 
ಪಣಸ್‌ ಘಟ್ಟ್‌ ಭೊಕಾವ್ನ್‌, ತೊಂಡ್‌ ಪುಸುನ್‌, ಧೆಂಕ್‌ ಕಾಡಿತ್‌ ಭಾಯ್ರ್‌ ಆಯ್ಲೊ ಆನಿರುಕಾರ್‌ 
ಸುಶೆಗಾತ್‌ ನಿದ್ದೊ. 


ಹರೈೆಂಚೆ ಬರಿ ಸಾಂಜೆರ್‌ ತೆಗೀ ಮೆಳ್ಳೆ. ಮಾಂಕ್ಹಾನ್‌ ಆಪ್ಣಾಕ್‌ ಕಾಂಯ್‌ ಕಳಿತ್‌ ನಾತ್‌ಲ್ಲೆ ಬರಿ 








ನಟನ್‌ ಕೆಲೆಂ ಆನಿ ತೆ ತೆಗೀ ಗೆಲೆ. ಆಸ್ಟೆಲಾಕ್‌ ಬರಿ ಪುರಾಸಣ್‌ ಜಾಲ್ಲ್ಯಾನ್‌ ಘಟ್ಟ್‌ ನೀದ್‌ ಪಡ್ಲಿ. 
ಪಣ್ಸಾಚಿ ಗಜಾಲ್‌ ತಾಕಾ ಕಳ್ಳಿ ನಾ. ಸಕಾಳಿಂ ಜಾಗ್‌ ಜಾತಾನಾ ಪಳಯ್ತಲೊ ಕಿತೆಂ? ಆಪ್ಲೆಂ ಹಾಡ್ನ್‌ 
ದವರ್‌ಲ್ಲೊ ಪಣಸ್‌ ಕೊಣೆಂಗಿ ಖಾವ್ನ್‌ ಘಾಲಾ. ಕೋಣ್‌ ಹೊ ಪಣಸ್‌ ಕೆಲ್ಲೊ ಚೋರ್‌? 
ತೆಂಯ್‌ ಮ್ಹಜ್ಯಾ ಮಾಟ್ಕಾ ಭಿತರ್‌ ರಿಗೊನ್‌ ಖಾಂವ್ಚೊ ಮ್ಹಳ್ಳಾರ್‌? ಕೆದಾಳಾಯ್‌ ಜಾಯ್ದಾತ್‌ಲ್ಲೆಂ 
ಚೊರ್ಬಣ್‌ ಆತಾಂ ಕಶೆಂ ಜಾಲೆಂ? ಅಶೆಂ ಸವಾಲಾಂಚೆ ಸುಳಿಗುಂಡಿಯೆಂತ್‌ ಸಾಂಪ್ಲಲೊ ಆನಿ 
ವೊಗೆಚ್‌ ಬಸ್ಲೊ. 


ಕೊಲ್ಕಾಕ್‌ ತ್ಕಾ ದೀಸ್‌ ಹುಶಾರ್‌ ನಾತ್‌ಲ್ಲ್ಯಾನ್‌ ತೊ ತಾಚ್ಕಾ ಮಾಟ್ಕಾಂತ್‌ ಆಸ್‌ಲ್ಲೊ. 
ಮಾಂಕೊಡ್‌ ಥಂಯ್ಸರ್‌ ಯೇವ್ನ್‌ ಕಿತೆಂ ಕೊಲ್ಮಾ ಮಾಮಾ ಆನಿಕೀ ನಿದೊನ್‌ ಆಸಾಯ್‌? ಮ್ಹಣ್‌ 
ವಿಚಾರಿಲಾಗ್ಲೊ. ತವಳ್‌ ಕೊಲೊಮ್ಹ ಜಿ ಭಲಾಯ್ಕಿ ಬರಿ ನಾ, ದೆಕುನ್‌ ಆಜ್‌ ಹಾಂವ್‌ ಭಾಯ್ರ್‌ 
ವಚನಾ ಮ್ಹಣಾಲೊ. 


ಉಪ್ರಾಂತ್‌ ಮಾಂಕೊಡ್‌ ಆಸ್ವೆಲಾಗೆರ್‌ ಗೆಲೊ. ಆಸ್ಟೆಲ್‌ ಮಾಮಾ ಹೆಂ ಕಿತೆಂ ತುಂ ಆನಿಕೀ 
ಹಾಂಗಾಚ್‌ ಆಸಾಯ್‌? ಭಾಯ್ರ್‌ ವಚನಾಂಯ್‌ಗಿ? ದೆಕುನ್‌ ಆಸ್ವೆಲ್‌ ರಾಗಾನ್‌, ಮ್ಹಜ್ಕಾ 
ಮಾಟ್ಕಾ ಭಿತರ್‌ ಯೇವ್ನ್‌, ಕೊಣೆಂಗಿ ಹಾಂವ್‌ ನಾತ್‌ಲ್ಲ್ಯಾ ವೆಳಾರ್‌, ಹಾಂಗಾ ದವರ್‌ಲ್ಲೊ 
ಪಣಸ್‌ ಭೊಕಾಯ್ಲಾ. ಇತ್ಲೆಂ ಆಸ್ಟೆಲಾನ್‌ ಸಾಂಗ್‌ಲ್ಲೆಂಚ್‌ ಮಾಂಕೊಡ್‌ ಕಾವ್ದೆಲೊ. ತಿತ್ಲ್ಯಾರ್‌ 
ಆಸ್ಟೆಲಾನ್‌, ಹೊ ಚೋರ್‌ ಕೋಣ್‌ ಜಾವೈತ್‌ಗಾಯ್‌ ಮ್ಹಣ್‌ ಆಲೊಚೆನ್‌ ಕರ್ನ್‌ ಆಸಾಂ. ಮಾಂಕ್ಹಾ 
ಮಾಮಾ ಹೆ ವಾಟೆನ್‌ ಕೊಣೀ ನವೆ ಆಯಿಲ್ಲೆ ತೆಂ ತುವೆಂ ಪಳಯ್ಲಾಂಯ್‌ವೆ? ಮ್ಹಣ್‌ ವಿಚಾರ್ಲೆಂ. 


ನವೆ ಕೋಣ್‌ ಯೆತಾತ್‌ ಹೆಣೆ? ಕಾಲ್‌ ದೊನ್ಸಾರಾಂ ತುಜೊ ಈಶ್ಟ್‌ ಕೊಲೊ ಆಸಾ ಪಳೆ 
ಹಾಂಗಾಸರ್‌ ಆಸ್‌ಲ್ಲೊ ಹಾಂವೆಂ ಪಳೆಲೆಂ. ಮ್ಹಾಕಾ ಆತಾಂ ವೇಳ್‌ ಜಾಲೊ. ಹಾಂವ್‌ ವೆತಾಂ 
ಮ್ಹಣೊನ್‌ ಮಾಂಕೊಡ್‌ ವಚೊಂಕ್‌ ಭಾಯ್ರ್‌ ಸರ್ಲೊ. 


ತುವೆಂಸಾಂಗ್ಡೆಂ ಹೆಂನೀಜ್‌ಗಿ? ವಿಚಾರಿ ಅಸ್ಟೆಲ್‌. ಹಾಂವ್‌ ಕಿತ್ಕಾಕ್‌ ಫಟಿ ಮಾರ್ತಾಂ. ಪಣಸ್‌ 
ಖಾವ್ನ್‌ ಪೊಟ್‌ ಪಾಡ್‌ ಜಾಲಾಂ ಆಸ್ತೆಲೆಂ. ತಶೆಂ ಜಾಲ್ಲ್ಯಾನ್‌ ಘರಾಚ್‌ ಆಸಾಮ್ಲಣ್‌ ಸಾಂಗೊನ್‌ 
ಮಾಂಕೊಡ್‌ ಗೆಲೊ. 


ಆಸ್ವೆಲ್‌ ಕೂಡ್ಲೆ ಕೊಲ್ಕಾ ಸರ್ಕಿಂ ವಚೊನ್‌ ರಾಗಾನ್‌ ಅಶೆಂ ಸಾಂಗಾಲಾಗ್ದೆಂ. ತುಂ ಏಕ್‌ 
ಘಾತ್ಮಿ... ಹಾಂವೆಂ ಹಾಡ್ನ್‌ ದವರ್‌ಲ್ಲೊ ಪಣಸ್‌ ಖೆಲ್ಲೊ ಚೋರ್‌. 


ಕೊಲ್ಕಾಕ್‌ ಗಜಾಲ್‌ ಕಿತೆಂ ಮ್ಹಳ್ಳಿ ಕಳಿತ್‌ ಜಾಲಿ ನಾ. ದೆಕುನ್‌ ಮ್ಹಣಾಲೊ - ಹಾಂವ್‌ ಆನಿ 
ತುಂ ಆಜ್‌ಕಾಲ್ದೆ ಈಶ್ಟ್‌ ನ್ಹಂಯ್‌. ಪೋರ್‌ ಆಯಿಲ್ಲ್ಯಾ ಮಾಂಕ್ಷಾಚೆಂ ಉತರ್‌ ಆಯ್ಕೊನ್‌ 
ಮ್ಹಜೆರ್‌ ತುವೆಂ ದುಬಾವ್‌ ಕರ್ದೊ ಸಾರ್ಕೊ ನ್ಹಯ್‌. ಆತಾಂ ಹಾಂವೆಂ ಸಾಂಗ್ಲೆ ಬರಿ ಕರ್‌. 
ಉಪ್ರಾಂತ್‌ ತುಕಾ ಖುಶಿ ಆಯಿಲ್ಲ್ಯಾ ಪರ್ಮಾಣೆ ಕರ್‌ ಮ್ಹಣ್ತಾನಾ, ಆಸ್ವೆಲ್‌ ಒಪ್ಲೆಂ. 


ತ್ಕಾ ದಿಸಾಕೊಲೊ ಫೊಕಾಣಾಂ ಮಾರುಂಕ್‌ ಯೇಂವ್ಕ್‌ ನಾ. ಮಾಂಕೊಡ್‌ ಯೇವ್ನ್‌ ಪರ್ತ್ವಾನ್‌ 

ಕೊಲ್ಮಾ ವಿಶ್ಶಾಂತ್‌ ಚಾಡಿಯೊ ಸಾಂಗೊನ್‌ ಗೆಲೊ. ಆಸ್ವೆಲಾನ್‌ಯಿ ಕೊಲ್ಕಾಕ್‌ ಗಾಳಿ 
ಮಾರ್‌ಲ್ಲೆಪರಿಂ ನಟನ್‌ ಕೆಲೆಂ. ಸಕಾಳಿಂ ಭಾಯ್ರ್‌ ವೆಚ್ಯಾ ಪಯ್ಲೆಂ ಮಾಟ್ಕಾಚ್ಕಾ ಬಾಗ್ಲಾ ಲಾಗಿಂ 
ಆಸ್ವೆಲಾನ್‌ ಇಲ್ಲೊಸೊ ಗೊಬೊರ್‌ ಹಾಡ್ನ್‌ ಘಾಲೊ. ಉಪ್ರಾಂತ್‌ ಆಸ್ವೆಲ್‌ ಆನಿ ಕೊಲೊ 
ಸಾಂಗಾತಾ ರಾನಾಂತ್‌ ಘುಂವ್ಲೆ. ತೆತೆಣೆ ಗೆಲ್ಲೆಚ್‌ ಮಾಂಕೊಡ್‌ ಹಾಜರ್‌. ಪೋರ್‌ ಪಣಸ್‌, ಆಜ್‌ 
ಪೊಟ್‌ ಭರ್ತಾ ಮ್ಹಣಾಸರ್‌ ಮ್ಹೊಂವ್‌ ಪಿಯೆಲೊ ಆನಿ ಥೊಡೆ ಭುಂಯ್‌ಚಣೆ ಖೆಲೆ. ಆಸ್ವೆಲಾನ್‌ 
ಘರಾ ಯೇವ್ನ್‌ ಪಳೆತಾನಾ ಗೊಬ್ರಾ ವಯ್ರ್‌ ಮಾಂಕ್ಡಾಚ್ಕಾ ಪಾಂಯಾಂಚೆ ಘುರ್ಕ್‌ ಆಸ್‌ಲ್ಲೆ. 


ಓಹೋ ಚೋರ್‌ ಆತಾಂತುಂಗಿ? ತುಕಾ ಶಿಕಯ್ತಾಂ ಬೂದ್‌ ಮ್ಹಣ್‌ ಕೊಲ್ಕಾ ಸರ್ಕಿಂವಚೊನ್‌ 
ಗಜಾಲ್‌ ಕಳಯ್ಲಿ ಆಸ್ವೆಲಾನ್‌. 


ಮುಕ್ತೆಂ ಕಾಮ್‌ ಕಿತೆಂ ಮ್ಹಳ್ಳೆಂ ತಾಂಣಿ ನಿರ್ದಾರ್‌ ಕೆಲೊ. ಭಿತರ್‌ ದಾಸ್ತಾನ್‌ ಕೆಲ್ಲೆಂ ಖಾಣ್‌ 
ಆನಿ ಹೆರ್‌ ವಸ್ತು ತಾಂಣಿ ದುಸ್ರ್ಯಾ ಎಕಾ ಜಾಗ್ಯಾಕ್‌ ಸಾಗ್ಯಿಲ್ಕೊ. ಥೊಡೆ ಜಿವ್ಕಾ ಪಾನಾಂಚೆ ಫಾಂಟೆ 
ಆನಿ ಥೊಡೆ ಸುಕ್ಕಾ ಪಾನಾಂಚೆ ಫಾಂಟೆ ಹಾಡ್ನ್‌ ಮಾಟ್ಕಾಚ್ಕಾ ಬಾಗ್ಲಾ ಲಾಗಿಂ ದವರ್ದೆ. 


ದುಸ್ರ್ಯಾ ದಿಸಾ ಸಕಾಳಿಂ ದೊಗೀ ಭಾಯ್ರ್‌ ಸರ್ನ್‌ ಗೆಲೆ. ಮಾಂಕೊಡ್‌ ಮಾಟ್ಕಾ ಭಿತರ್‌ ರಿಗ್ದ್ಲೊ. 
ಹಿಶಾರೊ ಮೆಳ್‌ಲ್ಲೊಚ್‌ ಆಸ್ವೆಲ್‌ ಆನಿ ಕೊಲೊ ಮಾಟ್ಕಾ ಲಾಗಿಂ ಯೇವ್ನ್‌ ಜಿವೆ ಫಾಂಟೆ ಆನಿ 
ಸುಕಿ ಖೊಲಿ ಮಾಟ್ಕಾ ಭಿತರ್‌ ಲೊಟುನ್‌ ರಾಸ್‌ ಘಾಲ್ನ್‌ ಉಜೊ ದೀಲಾಗ್ದೆ. 


ಭಿತರ್‌ ಗೆಲ್ಲ್ಯಾ ಮಾಂಕ್ಹಾಕ್‌ ಖಾಂವ್ಕ್‌ ಕಾಂಯ್‌ ಮೆಳ್ಳೆಂ ನಾ. ತಿತ್ಲ್ಯಾರ್‌ ಭಿತರ್‌ ಧುಂವರ್‌ 
ಭರ್ಲೊ. ಮಾಂಕ್ಲಾಚೊ ಧಮ್ಮ್‌ ಬಾಂದ್ಲೊ. ಭಾಯ್ರ್‌ ಧಾಂವೊನ್‌ ಯೆತಾನಾ, ಬಾಗ್ಲಾ ಕಡೆ 
ಉಜೊ, ವಯ್ಲ್ಯಾನ್‌ ಆಸ್ವೆಲ್‌ ಆನಿ ಕೊಲೊ. ಕಸೊ ಆಸಾ ಪಣಸ್‌ ಆನಿ ಮ್ಹೊಂವ್‌ ಮಾಂಕ್ಹಾ 
ಮಾಮಾ, ಮ್ಹಣ್‌ ಆಸ್ವೆಲಾನ್‌ ಅಣ್ಮಿಲೆಂ. 

ಉಸ್ವಾಸ್‌ ಬಾಂದುನ್‌ ಮ್ಹಜೊ ಜೀವ್‌ ವೆಚ್ಕಾರ್‌ ಆಸಾ. ಮ್ಹಜಿ ಚೂಕ್‌ ಜಾಲಿ ಆನಿ ಮುಕಾರ್‌ 
ಅಶೆಂ ಪುರಾ ಕರಿನಾ, ಮ್ಹಾಕಾಮಾಫ್‌ ಕರ್‌. ಮ್ಹಜೊ ಜೀವ್‌ ವಾಂಚಯ್‌ ಮ್ಹಣೊನ್‌ ರಡೊನ್‌ 
ದಮ್ಮಯಾ ಘಾಲಿಲಾಗ್ಲೊ. 

ದೊಗಾಂಯ್ಡಿ ಮೆಳೊನ್‌ ಮಾಂಕ್ಷಾಕ್‌ ಭಾಯ್ರ್‌ ಬುರ್ಳುರೆಂ ವೋಡ್ನ್‌ ಹಾಡ್ಲೆಂ. ಚೊರ್ಬಣ್‌ 
ಕರ್ನ್‌ ಉಳ್ಳೆಂ ಆಮ್ಚೆ ಇಶ್ಟಾಗತಿಕ್‌ ಲಿಂಬೊ ಪಿಳುಂಕ್‌ ಆಯ್ದಾಯ್‌. ಚಲ್‌ ಆತಾಂ, ಆನ್‌ಏಕ್‌ 
ಪಾವ್ಟಿಂ ಹೆಣೆ ತೊಂಡ್‌ ದಾಕಯ್ಕಿ ತರ್‌ ತುಕಾ ಲಗಾಡ್‌ ಕಾಡುಂಕ್‌ ಆಸಾಂ ಮ್ಹಣ್‌ ಆಸ್ಚೆಲಾನ್‌ 
ಮಾಂಕ್ಷಾಕ್‌ ಧಾಂವ್ಡಾಯ್ಲೆಂ ಆನಿ ತೆ ದೊಗೀ ಬರ್ಕಾನ್‌ ಜಿಯೆಂವ್ಕ್‌ ಲಾಗ್ಲೆ. 

ಕೊಲ್ಯಾನ್‌ ಸೊಂಸ್ಕಾಚ್ಯಾ ಪಿಲಾಂಕ್‌ ಫಾರ್ಲೆಂ 


ಆಪ್ಲ್ಯಾ ಪಿಲಾಂಕ್‌ ಖಾಣ್‌ ಸೊದುನ್‌ ರಾನಾಕ್‌ ಗೆಲ್ಲೊ ಸೊಂಸೊ ಥೊಡೊ ಪಾಲೊ ಆನಿಕಣ್ಣಿ 
ಕಾಣ್ಗೆವ್ನ್‌ ಆಪ್ಲ್ಯಾ ಘರಾ ಆಯ್ಲೊ. ಪುಣ್‌ ಘರಾ ಪಿಲಾಂ ನಾತ್‌ಲ್ಲಿಂ. ಭೊಂವಾರಿಂ ಪಳೆಲ್ಕಾರಿ, 
ಘರ್‌ ಸಗೈಂ ಸೊದ್ಲ್ಯಾರೀ ಪಿಲಾಂಮೆಳೊಂಕ್‌ನಾಂತ್‌ ಬದ್ಲಾಕ್‌ ಏಕ್‌ ಕಾಗದ್‌ ಮೆಳ್ಳೆಂ. ತೆಂಕಾಗದ್‌ 
ವಾಚುನ್‌ ಸೊಂಸೊ ವ್ಹಡ್ಲ್ಯಾನ್‌ ರಡೊಂಕ್‌ ಲಾಗ್ಲೊ. 


ಸೊಂಸ್ಕಾಚೆಂ ರಡ್ಲೆಂ ಆಯ್ಕೊನ್‌ ಸೆಜಾರ್ನೆಂ ಆಸ್ಟೆಲ್‌ ಧಾಂವೊನ್‌ ಯೇವ್ನ್‌ ಗಜಾಲ್‌ ಕಿತೆಂ 
ಮ್ಹಣ್‌ ಸೊಂಸ್ಕಾಕಡೆ ವಿಚಾರಿಲಾಗ್ಲೆಂ. ತ್ಕಾ ಎಕಾ ಘಾತ್ಮಿ ಆನಿ ಕುತಂತ್ರಿ ಕೊಲ್ಕಾನ್‌ ಮ್ಹಜಿಂ 
ದೊನೀ ಪಿಲಾಂ ಅಪಹರ್ಸುನ್‌ ಪ್ಲೆಲ್ಮಾಂತ್‌ ಆಸ್ವೆಲಾಮಾ. ಆಜ್‌ ರಾತಿಂ ಭಿತರ್‌ ಶೆಂಬೊರ್‌ 
ಭಾಂಗಾರಾಚಿಂ ನಾಣಿಂ ತಾಕಾ ಪಾವಿತ್‌ ಕರಿಜೆ ಖಂಯ್‌. ನಾತರ್‌ ಮ್ಹಜ್ಯಾ ಪಿಲಾಂಕ್‌ ತೊ ಖಾವ್ನ್‌ 
ಮುಗ್ದಿತಾ ಖಂಯ್‌. ಧರ್‌ ಪಳೆ ಹೆಂ ಪತ್ರ್‌ ವಾಚ್‌. ಶೆಂಬೊರ್‌ ಭಾಂಗಾರಾಚಿಂ ನಾಣಿಂ ಹಾಂವೆಂ 
ಖಂಯ್‌ ಥಾವ್ನ್‌ ಹಾಡ್ಜಿಂ? ಆತಾಂ ಮ್ಹಜಿಂ ಪಿಲಾಂ ಕೊಲ್ಕಾಚ್ಕಾ ಪೊಟಾಕ್‌ ಗೆಲ್ಲ್ಯಾಬರಿಚ್‌ 
ಮ್ಹಣ್‌ ಜ್ಕೊರಾನ್‌ ರಡೊಂಕ್‌ ಲಾಗ್ಲೊ ಸೊಂಸೊ. 


ಕೊಲ್ಕಾಚೆಂ ಪತ್ರ್‌ ವಾಚುನ್‌ ಆಸ್ವೆಲಾಕ್‌ ಕಟೀಣ್‌ ರಾಗ್‌ ಆಯ್ಲೊ. ಪುಣ್‌ ಕಾಂಯ್‌ ಕರ್ಚೆ 
ಸ್ಥಿತೆರ್‌ ತೆಂ ನಾತ್‌ಲ್ಲೆಂ. ತ್ಕಾ ಕುತಂತ್ರಿ, ಕಪಟಿ ಕೊಲ್ಕಾಕ್‌ ಕಿತೆಂ ಪುಣಿ ಕರ್ನ್‌ ಬರಿ ಬೂದ್‌ ಶಿಕಯ್ದೆ 
ಮ್ಹಣ್‌ ಆಸ್ಪೆಲಾನ್‌ ನಿರ್ದಾರ್‌ ಕೆಲೊ ಆನಿ ತಾಚೆ ತಕ್ಲೆಕ್‌ ಏಕ್‌ ಉಪಾವ್‌ ರುಳ್ಳಾಲೊ. ತುಂಕಾಂಯ್‌ 
ಖಂತ್‌ ಕರಿನಾಕಾ. ತುಜ್ಕಾ ದೊನೀ ಪಿಲಾಂಕ್‌ ಹಾಂವ್‌ ಕಶೆಂಯ್‌ ಪುಣಿ ಕರ್ನ್‌ ಸೊಡವ್ನ್‌ ಹಾಡ್ತಾಂ. 
ತುಜೆಕಡೆ ಏಕ್‌ ಸೂಟ್‌ಕೆಜ್‌ ಆಸ್ಲ್ಯಾರ್‌ ದಿ ಪಳೆಯಾಂ. ತಾಕಾ ಶಿಕಯ್ತಾಂ ಹಾಂವ್‌ ಮ್ಹಣ್‌ 
ಸಾಂಗ್ಲೆಂ. ಸೊಂಸ್ಕಾನ್‌ ಸೂಟ್‌ಕೆಜ್‌ ಹಾಡ್ನ್‌ ದಿಲಿ. 


ತ್ಕಾ ಕೊಲ್ಕಾ ಕಡೆ ಆಸ್‌ಲ್ಲಿಂ ಪಿಲಾಂ ಕಶಿಂ ಸೊಡವ್ನ್‌ ಹಾಡ್ತಾಯ್‌ ಆಸ್ಪೆಲಾಮಾ? ಮ್ಹಣ್‌ 
ಸೊಂಸೊ ವಿಚಾರಿ. ಹಾಂವ್‌ ಆತಾಂ ಕಾಂಯ್‌ ತುಕಾ ಸಾಂಗಾನಾ. ತಾಂಕಾಂ ಸೊಡವ್ನ್‌ ಹಾಡ್ಲ್ಯಾ 
ಮಾಗಿರ್‌ಚ್‌ ಹಾಂವೆಂ ಕೆಲ್ಲ್ಯಾ ಉಪಾವಾ ವಿಶ್ಯಾಂತ್‌ ಸಾಂಗ್ತಾಂ ಮ್ಹಣಾಲೆಂ ಆಸ್ವೆಲ್‌. 


ಪುಣ್‌ ಆಸ್ಚೆಲ್‌ ಸೂಟ್‌ಕೆಜ್‌ ಕಾಣ್ಣೆವ್ನ್‌ ಎಕಾ ರುಕಾಮುಳಾಸರ್ಕಿಂ ಗೆಲೆಂ. ತ್ಕಾ ರುಕಾರ್‌ ಏಕ್‌ 
ವ್ಹಡ್‌ ಮ್ಹೊಂವಾಚ್ಕಾ ಮುಸಾಚಿ ಪೊತಿ ಆಸ್‌ಲ್ಲಿ. ಸರ ಸರ ಕರ್ನ್‌ ಆಸ್ಟೆಲ್‌ ರುಕಾರ್‌ ಚಡ್ಲೆಂ. ತಿ 
ಮ್ಹೊಂವಾಚಿ ಪೊತಿ ಲೋವ್‌ ಕಾಡ್ನ್‌ ಮುಸಾಂ ಸಮೇತ್‌ ತೆ ಸೂಟ್‌ಕೆಜಿಂತ್‌ ಘಾಲಿ ಆನಿ ತಿ 
ಸೂಟ್‌ಕೆಜ್‌ ಕಾಣ್ಣೆವ್ನ್‌ ಕೊಲ್ಕಾನ್‌ ಕಳಯಿಲ್ಲ್ಯಾ ಜಾಗ್ಯಾಕ್‌ ಆಸ್ಪಲ್‌ ಗೆಲೆಂ. 


ಹೇ... ಕೊಲ್ಕಾಮಾಮಾ ಹಾಂಗಾ ಪಳೆ ತುವೆಂ ಕಳಯಿಲ್ಲೆ ಬರಿ ಶೆಂಬೊರ್‌ ಭಾಂಗಾರಾಚಿಂ 
ನಾಣಿಂ ಹಾಡ್ಲ್ಯಾಂತ್‌. ವೆಗಿಂ ತ್ಕಾ ಸೊಂಸ್ಕಾಚ್ಕಾ ಪಿಲಾಂಕ್‌ ಹಾಡ್‌ ಮ್ಹಣ್‌ ಆಸ್ವೆಲ್‌ ಬೊಬಾಟ್ಲೆಂ. 
ಖಂಯ್‌ಗಿ ಬೊಲ್ಕಾಂತ್‌ ಲಿಪೊನ್‌ ಬಸ್‌ಲ್ಲೊ ಕೊಲೊ ಭಾಯ್ರ್‌ ಯೇವ್ನ್‌ -ತುಂ ಕಿತ್ಕಾಕ್‌ 

ಆಯ್ಲಾಯ್‌? ತುಕಾ ಕೊಣೆಂ ಯೇಂವ್ಕ್‌ ಸಾಂಗ್‌ಲ್ಲೆಂ? ತೊ ಸೊಂಸೊ ಖಂಯ್‌ ಆಸಾ? ಮ್ಹಣ್‌ 
ಸವಾಲಾಂ ಘಾಲಿಲಾಗ್ಲೊ. ತುಕಾ ಭಿಯೆವ್ನ್‌ ತೊ ಸೊಂಸೊ ಯೇಂವ್ಕ್‌ ನಾ. ಪುಣ್‌ ತುವೆಂಕಾಗ್ಲಾರ್‌ 
ಕಳಯಿಲ್ಲ್ವಾ ಪ್ರಕಾರ್‌ ಶೆಂಬೊರ್‌ ಭಾಂಗಾರಾಚಿಂ ನಾಣಿಂ ಮ್ಹಜೆ ಕಡೆ ಧಾಡ್ನ್‌ ದಿಲ್ಕಾಂತ್‌. ಧರ್‌ 
ಹಿಂ ಕಾಣ್ಟೆ ಆನಿ ಪಿಲಾಂಕ್‌ ದಿ ಮ್ಹಣಾಲೆಂ ಆಸ್ವೆಲ್‌. 


ಜಾಯ್ತ್‌... ಜಾಯ್ತ್‌... ಪಯ್ಲೆಂ ತಿ ಸೂಟ್‌ಕೆಜ್‌ ಹೆವ್ಕಿನ್‌ ದಿ ಮ್ಹಣಾಲೊ ಕೊಲೊ. 


ತೆಂಜಾಯ್ನಾ ಪಯ್ಲೆಂ ತುಂ ತಾಚಾ ಪಿಲಾಂಕ್‌ ಹಾಡ್‌ ಮ್ಹಣಾಲೆಂ ಬುದ್ವಂತ್‌ ಆಸ್ಟೆಲ್‌. ತರ್‌ 
ಕಾಣ್ಣೆ ಸೊಂಸ್ಕಾಚ್ಕಾ ಪಿಲಾಂಕ್‌ ಮ್ಹಣ್‌ ದಿಲ್ಲಿಂ ತಿಂ ಪಿಲಾಂ ಆಪ್ಲ್ಯಾ ಸ್ವಾದೀನ್‌ ಕರ್ನ್‌ ಆಸ್ಟೆಲಾನ್‌ 
ತಿ ಸೂಟ್‌ಕೆಜ್‌ ಕೊಲ್ಕಾಕ್‌ ದಿಲಿ. 


ಆಸ್ವೆಲ್‌, ಹಾಂವ್‌ ಜಿಕ್ಲಿಂ ಮ್ಹಣ್‌ ಹಾಸೊನ್‌ ಥಂಯ್‌ಥಾವ್ನ್‌ ಭಾಯ್ರ್‌ಸರ್ತಾನಾ, ಹೆ... 
ಅಸ್ವೆಲಾಮಾ ರಾವ್‌... ಥಂಯ್‌. ಹಾಂವ್‌ ಹಿಂ ನಾಣಿಂ ಸಮಾ ಆಸಾತ್‌ಗಿ ಮ್ಹಣ್‌ ಮೆಜುನ್‌ 
ಪಳೆತಾಂ ಮ್ಹಣಾಲೊಕೊಲೊ. ಜಾಯ್ತ್‌ ವೆಗಿಂ ಮೆಜುನ್‌ ಪಳೆ. ಮ್ಹಾಕಾ ವೇಳ್‌ ಜಾಲೊ ಮ್ಹಣ್‌ 
ಆಸ್ವೆಲ್‌ ಆಪ್ಲ್ಯಾ ಮಿಶ್ಕಾಂ ಭಿತರ್‌ ಹಾಸ್ತೆಂ. 


ಕೊಲ್ಕಾನ್‌ ಭಾರಿಚ್‌ ಆತುರಾಯೆನ್‌ ತಿ ಸೂಟ್‌ಕೆಜ್‌ ಉಗ್ತಿ ಕೆಲ್ಲಿಚ್‌ ತೆ ವ್ಹಡ್‌ ರಾನ್‌ 
ಮ್ಹೊಂವಾಚೆಮೂಸ್‌ರಾಗಾನ್‌ ಕೊಲ್ಕಾಚ್ಕಾ ತೊಂಡಾಕ್‌ ಆನಿ ಸಗ್ಳ್ಯಾ ಆಂಗಾರ್‌ ದಾಡ್‌ ಘಾಲ್ನ್‌ 
ಚಾಬೊಂಕ್‌ ಲಾಗ್ಲೆ. 


ಮುಸಾಂನಿ ದಾಡ್‌ ಘಾಲ್ಲಿಚ್‌ ಕೊಲೊ ಕಾಲುಬುಲೊ ಜಾವ್ನ್‌ ತ್ಕಾ ಮುಸಾಂಚೆ ಮಾರ್‌ 
ಸೊಸುಂಕ್‌ ಜಾಯ್ನಾಸ್ತಾಂ ಧಾಂವ್ಹೊ. ಜಾಲ್ಕಾರಿ ಹೆ ರಾಗಿಶ್ಟ್‌ ಮೂಸ್‌ ಖಂಯ್‌ ಸೊಡ್ತಾತ್‌? 
ತಾಕಾ ಧಾಂವ್ಹಾವ್ನ್‌ ವ್ಹರ್ನ್‌ ಸಗ್ಳ್ಯಾ ಆಂಗಾಕ್‌ ಸರ್ಸರಿತ್‌ ಇಂಜೆಕ್ಕನಾಂ ದೀಂವ್ಕ್‌ ಲಾಗ್ಲೆ. ಕೊಲೊ 
ಆರಾಬಾಯೊ ಘಾಲಿತ್‌ "ಹುಕ್ಕೆ ವೊ... ಹುಕ್ಕೆ ವೋ... ಮ್ಹಣೊನ್‌ ಬೊಬ್‌ ಮಾರಿತ್‌ ಧಾಂವ್ಚೊ. 
ಹಿಂಸೊಂಸ್ಕಾಚಿಂ ಪಿಲಾಂಮ್ಹಾಕಾನಾಕಾಚ್‌ ಆಸ್‌ಲ್ಲಿಂ ಆನಿ ಭಾಂಗಾರಾಚಿಂ ನಾಣಿಂ ಸಯ್ತ್‌ ನಾಕಾ 
ಆಸ್‌ಲ್ಲಿಂ ಮ್ಹಣ್‌ ಚಿಂತುಂಕ್‌ ಪಡ್ಲೊ. 


ಆಸ್ವೆಲ್‌ ಹೊ ತಮಾಸೊ ಪಳಯಿತ್‌ ಘಟ್‌ ಹಾಸೊನ್‌, ತ್ಕಾ ಪಿಲಾಂಕ್‌ ಕಾಣ್ಣೆವ್ನ್‌ ಸೊಂಸ್ಕಾ 
ಸರ್ಕಿನ್‌ ಗೆಲೊ. 

ಆಸ್ವೆಲಾಚ್ಯಾ ಹಾತಾಂತ್‌ ಆಸ್‌ಲ್ಲಿಂ ಪಿಲಾಂ ಪಳೆವ್ನ್‌ ಸೊಂಸ್ಕಾಕ್‌ ಗೆಲ್ಲೊ ಜೀವ್‌ ಪಾಟಿಂ 
ಆಯ್ಲೊ. ತುಂಜಾಲ್ಕಾರ್‌ ಏಕ್‌ ಬರೊ ಸೆಜಾರಿ ಆಸ್ಚೆಲಾಮಾ. ಸೆಜಾರಿ ಮ್ಹಳ್ಳಾರ್‌ ತುಜೆಬರಿ ಆಸಾಜೆ 
ಮ್ಹಣ್‌ ಆಸ್ವೆಲಾಚೊ ಉಪ್ಕಾರ್‌ ಬಾವ್ಹನ್‌, ಪಿಲಾಂಕ್‌ ಘೆವ್ನ್‌ ಪೊಶೆಂವ್ಕ್‌ ಲಾಗ್ಲೊ. 


ಸೆಜ್‌ಸಾಂಬಾರಾಂ ಎಕಾಮೆಕಾ ಬರ್ಕಾನ್‌ ಮಾಯಾಮೊಗಾನ್‌ ಆಸ್ಲ್ಯಾರ್‌ ಕಿತ್ಲೆಂ ಬರೆಂಮ್ಹಳ್ಳೆಂ 
ಲಿಸಾಂವ್‌ ಹ್ಮಾ ಮೊನ್ಹಾತಿಂಚೆ ಕಾಣಿಯೆ ಮಾರಿಫಾತ್‌ ಕಳ್ತಾ. ಆ 

ಉಲಂವ್ಚಿ ಮಾಸಿ 


ಜಪಾನಾಂತ್ಲ್ಯಾ ಎಕಾ ಶ್ಲೆರಾಂತ್‌ ಟೋಂಗ್‌ ಮ್ಹಳ್ಳೊ ಏಕ್‌ ಧಾಕ್ಟೆಂ ಹೊಟೆಲ್‌ ಚಲವ್ನ್‌ 
ಆಸ್‌ಲ್ಲೊ. ಹೊ ಎಕ್ಷಮ್‌ ಉದಾರ್‌ ಮನಾಚೊವೆಪಾರಿಸ್ತ್‌ ಜಾವ್ನ್‌ ಆಸ್‌ಲ್ಲೊ. ಏಕ್‌ ದೀಸ್‌ 


. ಟೋಂಗಾಚ್ಕಾ ಹೋಟೆಲಾಕ್‌ ನಿಕಾಶಾ ಮ್ಹಳ್ಳೊ ಭುರ್ಲೊ ಆಯ್ಲೊ. “ಮ್ಹಜ್ಮಾ ಉಂಚ್ಲ್ಯಾ 


ಶಿಕ್ಟಾಖಾತಿರ್‌ ಹಳ್ಳೆಥಾವ್ನ್‌ ಹಾಂವ್‌ ಹ್ಯಾ ಶ್ನೆರಾಕ್‌ ಆಯ್ಲಾಂ. ಹಾಂಗಾ ಮ್ಹಾಕಾ ಕೊಣೀ 
ಸಯ್ರೆ-ವಾ ಒಳ್ಳಿಚೆ ಮ್ಹಳ್ಳೆನಾಂತ್‌. ಶಿಕೊನ್‌ ಬರೆಂ ಏಕ್‌ ಕಾಮ್‌ ಮ್ಹಾಕಾ ಮೆಳತ್‌ ತರ್‌ ಮ್ಹಜ್ಯಾ 
ದುಬ್ಭ್ಯಾ ಕುಟ್ಮಾಕ್‌ ಹಾಂವ್‌ ಆದಾರ್‌ ಜಾಯ್ನ್‌. ಹಾಂವ್‌ ದುಬ್ಳೊ ಜಾಲ್ಲ್ಯಾನ್‌ ಜೆವ್ಲಾ- 
ಖಾಣಾಕ್‌, ವಸ್ತೆ ಖಾತಿರ್‌ ದೀಂವ್ಕ್‌ ಕಾಂಯ್‌ ಪಯ್ಕೆನಾಂತ್‌. ತುಂ ಜರ್‌ತರ್‌ ಎಕಾ 
ವರ್ಸಾಚ್ಕಾ ಮಟ್ಟಾಕ್‌ ದಯಾಕರ್ನ್‌ ಕುಮೊಕ್‌ ಕರ್ಕಿ ತರ್‌, ಮುಕಾರ್‌ ಮ್ಹಾಕಾ ಕೆದಾಳಾಯಿ 
ಪಾವ್ಸ್‌ ಮೆಳತ್‌ ತರ್‌ ತುಜೆಂ ರೂಣ್‌ ಫಾರಿಕ್‌ ಕಠ್ತಲೊಂ'' ಮ್ಹಣ್‌ ತಾಣೆ ಮನ್‌ ಕರ್ಗೊಂಚೆರಿತಿನ್‌ 
ಸಾಂಗ್ಲೆಂ. 


ಟೋಂಗ್‌ ಇಲ್ಲೆಂ ಚಿಂತುನ್‌ “ತುಂ ಮ್ಹಜೆ ಸಾಂಗಾತಾಚ್‌ ರಾವ್‌ ಮ್ಹಣ್‌” ನಿಕಾಶಾಕ್‌ 
ಸಾಂಗಾಲಾಗ್ಲೊ. ಫುರ್ಸತ್‌ ಆಸ್ತಾನಾ ನಿಕಾಶಾ ಕಿತೆಂ ಪುಣಿ ಕಾಮ್‌ ಕರ್ನ್‌ ಟೋಂಗಾಕ್‌ ಕುಮೊಕ್‌ 
ಕರ್ತಾಲೊ. ತಶೆಂ ಟೋಂಗಾಕ್‌ ನಿಕಾಶಾಚೆರ್‌ ಮೋಗ್‌-ವಿಶ್ವಾಸ್‌ ಉಬ್ಬಾಲೊ. ನಿಕಾಶಾಕ್‌ 
ಮೊಗಾನ್‌ ಪಳೆತಾಲೊ ಬರೆಂ ಖಾಂವ್ಕ್‌-ಜೇಂವ್ಕ್‌ ದಿತಾಲೊ. ಅಶೆಂ ವರ್ಸ್‌ ಧಾಂವ್ಲೆಂ. ನಿಕಾಶಾ, 
ಪಯ್ಲೆ ದರ್ದೆಂತ್‌ ಉತ್ತೀರ್ಸ್‌ ಜಾಲೊ. 


ನಿಕಾಶಾಚೆಂ ಶಿಕಪ್‌ ಕಾಬಾರ್‌ ಜಾಲ್ಲ್ಯಾನ್‌ ತೊ ಆತಾಂ ವಚೊಂಕ್‌ ಭಾಯ್ರ್‌ ಸರ್ಲೊ. 
ಟೋಂಗಾಲಾಗಿಂ ಗೆಲೊ ಆನಿ ಮ್ಹಣಾಲೊ, “ತುವೆಂ ಮ್ಹಾಕಾ ಖಾಣ್‌-ಜೆವಣ್‌-ಆಸ್ರೊ ದೀವ್ನ್‌ 
ಮಸ್ತ್‌ ಉಪ್ಕಾರ್‌ ಕೆಲಾಯ್‌. ತಶೆಂ ಜಾಲ್ಲ್ಯಾನ್‌ ಮ್ಹ ಜೆಂ ಶಿಕಪ್‌ ಬರ್ಕಾನ್‌ ಆಕೆರ್‌ ಜಾಲೆಂ. ಪುಣ್‌ 
ಹಾಚೊ ಪ್ರತ್ಕುಪ್ಕಾರ್‌ ಜಾವ್ನ್‌ ಕಿತೆಂಯ್‌ ದೀಂವ್ಕ್‌ ಸಾದ್ಕ್‌ ನಾ ತರೀ ಹಾಂವ್‌ ತುಕಾ ಏಕ್‌ 
ಗ್ಲಾಸಾಚಿ ಪೇಟ್‌ ದಿತಾಂ. ಹಾಂತುಂ ಏಕ್‌ ಮಾಸ್ಫಿ ಆಸಾ, ತಿ ಮಾಸ್ಫಿ ಕಾಂಯ್‌ ಸಾದಾರ್ಲಾಚಿ ನ್ಹಯ್‌. 
ಮನ್ಶಾಲಾಗಿಂ ಉಲಂವ್ಚಿ ಏಕ್‌ ವಿಶೇಸ್‌ ಸಕತ್‌ ತಾಕಾ ಆಸಾ. ಹಿ ಮಾಸ್ಫಿ ವಿವಿದ್‌ ನಮುನ್ಕಾಂಚ್ಕಾ 
ಸವಾಲಾಂಕ್‌ ಜಾಪ್‌ ಸಯ್ತ್‌ ದಿತಾ. ಹಿಮಾಸ್ಫಿ ತುಜೆಲಾಗಿಂ ಆಸ್ಲ್ಯಾರ್‌ ತುಜೊ ವೆಪಾರ್‌ ದೊಡ್ತೊ 
ಜಾತಾ. ಪುಣ್‌ ಏಕ್‌ ಜಾಗ್ರುತ್ಕಾಯ್‌. ಖಂಚ್ಕಾ ಸಂದರ್ಬಾರಿ ಪಯ್ಕ್ಯಾಂಚೆ ಆಶೆಕ್‌ ಲಾಗೊನ್‌ 
ಖಂಚ್ಕಾಯ್‌ ಗ್ರಾಯ್ಕಾಂಥಾವ್ನ್‌ಯಿ ಎಕಾವರ್ನಿ ಚಡಿತ್‌ ಸವಾಲಾಂ ವಿಚಾರ್ನ್‌ ಜಾಪ್‌ ಘೆಂವ್ಕ್‌ 
ನಜೊ. ತಶೆಂ ಕಿತೆಂ ತರೀ ತುಂಉತರ್‌ ಮಿರ್ವೊನ್‌ ಚಲ್ಕಿ ತರ್‌ ತುಕಾ ತೊಂದ್ರೆ ಜಾತೆಲೆ ಆನಿ ತುಕಾ 
ಲಾಬ್‌ ಜಾಂವ್ಚೊ ಚುಕ್ತಲೊ'” ಮ್ಹಣ್‌ ತಿ ಪೇಟ್‌ ತಾಚ್ಕಾ ಮುಕಾರ್‌ ದವದ್ತಿ 


{CENT LYS 
ಹೆಂ ಪಳೆವ್ನ್‌ ಟೋಂಗಾಚೆ ದೊಳೆ ರುಂದಾಲೆ ಆನಿ ಪದ್ದಳ್ಳೆ. ಆಲ್ಲಿ] 'ಭಕ್‌ ವಿಜ ಮೆಸ್ಸಿ 
ಮ್ಹಜೆಕಡೆ ಆಸ್ಲ್ಯಾರ್‌ ಹೆ ಮಾಸ್ಫೆಕ್‌ ಪಳೆಂವ್ಚಾಖಾತಿರ್‌ಚ್‌ ಲೋಕ್‌ ಯೇವ ಭಾ ಸ್ನ 

ಚಡೊನ್‌, ಲಾಬ್‌ ದೊಡ್ತೊ ಜಾತಲೊ ಅಶೆಂ ಚಿಂತುನ್‌, "ಜಾಯ್ತ್‌ ತುವೆಂ ಸಾಂಗ್‌ಲ್ಲ್ಯಾ 
ಭಾಶೆನ್‌ಚ್‌ ಚಲ್ತಾಂ' ಮ್ಹಣಾಲೊ ಟೋಂಗಾ. 


“ತಿತ್ಲೆಂ ಕೆಲ್ಕಾರ್‌ ಪಾವಾನಾ. ಸದಾಂ ಎಕಾ ದುಬ್ಳ್ಯಾ ಭುರ್ಗ್ಯಾಕ್‌ ತುವೆಂ ಧರ್ಮಾರ್‌ ಜೆವಣ್‌ 
ದೀಜೆ. ತುಂ ಕೆದಾಳಾ ನೆಗಾರ್ತಾಯ್ಗಿ ತೆದ್ನಾ ಹಾಚಿ ಮಯ್ಮಾ ನಪಂಯ್ಚ್‌ ಜಾತೆಲಿ. ದೆಕುನ್‌ 
ಜಾಗ್ರುತ್‌” ಮ್ಹಣ್‌ ಹಿಶಾರೊ ದೀಲಾಗ್ಲೊ ನಿಕಾಶಾ. ಇತ್ಲೆಂ ಸಾಂಗೊನ್‌ ತೊ ಥಂಯ್‌ಥಾವ್ನ್‌ 
ಚಲ್ಲೊ. 


೧ 


ಉಲಂವ್ಚಿ ಮಾಸಿ ಟೋಂಗಾಚ್ಕಾ ಹೊಟೆಲಾಂತ್‌ ಆಸಾ ಮ್ಹಳ್ಳೆಂ ಆಯ್ಕೊನ್‌ ಲೋಕ್‌ 
ಹಾರಿಹಾರಿಂನಿ ಆಯ್ಲೊ. ಚೊರ್ಬಣ್‌ ಜಾಲ್ಲ್ಯಾ ವಸ್ತುಂ ವಿಶ್ಯಾಂತ್‌, ಥೊಡೆ ತಾಂಚ್ಕಾ ಭುರ್ಗ್ಯಾಂ 
ಆನಿ ತಾಂಚ್ಯಾ ಕಾಮಾಂ ವಿಶ್ಯಾಂತ್‌, ಕಾಜಾರಾ ವಿಶ್ಯಾಂತ್‌ ಆನಿ ಹೆರ್‌ ಸಬಾರ್‌ ಸಮಸ್ಸಂ 
ವಿಶ್ಯಾಂತ್‌ ಸವಾಲಾಂ ಘೆವ್ನ್‌ ಆಯ್ಲೆ. ತಾಂಕಾಂ ಖರ್ಕೊ ಆನಿ ಸಮರ್ಪ್ಬಕ್‌ ರಿತಿಚ್ಕೊ ಜಾಪಿ 
ಮೆಳ್‌ಲ್ಲ್ಯಾನ್‌ ಟೋಂಗಾಚ್ಕಾ ಹೊಟೆಲಾಂತ್‌ ಹರ್‌ಏಕ್‌ ದೀಸ್‌ ವೆಪಾರ್‌ ಚಡೊನ್‌ ತಾಣೆ ಬರೆ 
ಪಯ್ಕೆ ಕಮಾಯ್ಲೆ. 


ಅಶೆಂ ಗ್ರೇಸ್ತ್‌ ಜಾಲ್ಲೊಚ್‌ ಟೋಂಗ್‌ ಕಾಜಾರ್‌ ಜಾಲೊ. ಘರ್‌-ದಾರ್‌, ಆಸ್ಟ್‌-ಪಾಸ್‌ ಕೆಲಿ. 
ನಿಕಾಶಾನ್‌ ಸಾಂಗ್‌ಲ್ಲ್ಯಾಪರಿಂ ಹರ್‌ಏಕ್‌ ದಿಸಾ ಎಕಾ ದುಬ್ಳ್ಯಾ ಭುರ್ಗ್ಯಾಕ್‌ ಜೆವಣ್‌ ದಿತಾಲೊ. 


ಉಲಂವ್ಚೆ ಮಾಸ್ಫೆಚಿ ಖಬರ್‌ ತ್ಕಾ ಪ್ರಾಂತ್ಕಾಚ್ಕಾ ರಾಯಾಚ್ಶಾ ಕಾನಾಕ್‌ ಸಯ್ತ್‌ ಪಡ್ಲಿ. ತೊ 
ಘೊಡ್ಕಾರ್‌ ಸವಾರಿ ಕರ್ನ್‌ ಟೋಂಗಾಚ್ಕಾ ಹೊಟೆಲಾಕ್‌ ಆಯ್ಲೊ. ತಾಚ್ಯಾ ಹಾತಾಂತ್ಲಿ ವ್ಹಡ್‌ 
ಪಯ್ಮಾಂಚಿ ಥಯ್ಲಿ ತಾಣೆ ಟೋಂಗಾ ಮುಕಾರ್‌ ಉಡಯ್ಲಿ. ಥಳ್‌ಥಳ್‌ ಕರ್ನ್‌ ಉಜ್ಜ ಳ್ಚಿಂ ತಿಂ 
ನ್ಹಾಣಿಂ ಪಳೆವ್ನ್‌ ತೊ ಶಿರಿಂ ಸುಕ್ಲೊ. ಜಾಲ್ಕಾರಿ ನಮೃತೆನ್‌, “ಮ್ಹಜೆಥಾವ್ನ್‌ ತುಮಿ ಕಸಲಿ ಸೆವಾ 
ಆಶೆತಾತ್‌?” ಮ್ಹಣ್‌ ವಿಚಾರಿಲಾಗ್ಲೊ. “ತುಜಿ ತಿಉಲಂವ್ಚಿ ಮಾಸ್ಫಿ ಮ್ಹಜ್ಯಾ ಮುಕಾರ್‌ ಹಾಡ್‌. 
ಮ್ಹಜಿ ರಾಣಿ ಜಾಂವ್ಚೆಂ ತೆಂ ಸುಂದರ್‌ ಮಾಣಿಕ್‌ ಕೋಣ್‌ ಮ್ಹಳ್ಳೆಂ ತುಜಿ ಮಾಸ್ಟಿ ಸಾಂಗೊಂದಿ.'' 


ಟೋಂಗಾನ್‌ ಮಾಸ್ಛೆಚಿ ಪೇಟ್‌ ಹಾಡ್ತಿ. “ತುಜ್ಕಾ ಸೆಜಾರಿ ರಾಯಾಚೆಂ ಧುವ್‌ ತುಜೆಕಡೆ ಲಗ್ನ್‌ 
ಜಾತೆಲೆಂ” ಮ್ಹಳ್ಳೆಂಚ್‌ ರಾಯಾಕ್‌ ಖುಶಿ ಜಾಲಿ. ತಶೆಂ ಆನ್‌ಏಕ್‌ ನ್ಹಾಣಿಂ ಭರ್‌ಲ್ಲಿ ಥಯ್ಲಿ 
ಟೋಂಗಾಚ್ಕಾ ಮುಕಾರ್‌ ದವರ್ನ್‌ “ಮ್ಹಜ್ಯಾ ಆನ್‌ಏಕ್‌ ಸವಾಲಾಕ್‌ ಜಾಪ್‌ ದೀಂವ್ಹಿ'' ಮ್ಹಣ್ತಾನಾ 
ಟೋಂಗಾನ್‌ ಹಾತ್‌ ಜೋಡ್ನ್‌, “ರಾಯಾನೊ ಮ್ಹಾಕಾ ಮಾಫ್‌ ಕರಿಜೆ. ಎಕಾವದ್ಲಿ ಚಡ್‌ 
ಸವಾಲಾಂ ಹೆ ಮಾಸ್ಫೆಲಾಗಿಂ ವಿಚಾರುಂಕ್‌ ನಜೊ ಮ್ಹಳ್ಳೊ ನಿರ್ಬಂದ್‌ ಆಸಾ” ಮ್ಹಣಾಲೊ. 


ತೆದಾಳಾ ಟೋಂಗಾಚಿ ಬಾಯ್ಲ್‌ ಯೇವ್ನ್‌ ತುಕಾ ಕಿತೆಂ ತಕ್ಷಿ ಪುಣಿ ಸಮಾನಾಂಗೀ? ಪಯ್ಕೆ 
ಮೆಳ್ತಾನಾ ತೆಂಯ್‌ ಭಾಂಗಾರಾಚಿಂ ತಿತ್ಲಿಂನ್ಹಾಣಿಂ ಮೆಳ್ತಾನಾ ಕೊಣೀ ಜಾಯ್ನಾ ಮ್ಹಣ್ಣೆಂ ಆಸಾವೆ? 
ತುಕಾ ಸಾಂಗೊನ್‌ ಗೆಲ್ಲ್ಯಾ ತ್ಕಾ ನಿಕಾಶಾಕ್‌ ಹೆಂ ಸಗ್ಳೆಂ ಕಳ್ತಾವೆ? ಮ್ಹಣ್‌ ಜ್ಕೋರ್‌ ಕರಿಲಾಗ್ಲಿ. 
ತಿತ್ಲ್ಯಾರ್‌ ಏಕ್‌ ದುಬ್ಳೊ ಭುರ್ಗೊ ಖಾಣ್‌ ವಿಚಾರ್ನ್‌ ಆಯ್ಲೊ. ಭಾಂಗಾರಾಚಿಂ ನ್ಹಾಣಿಂ ಪಳೆವ್ನ್‌ 

' ಟೋಂಗಾಪಿಸ್ಟಾಲೊ. ತೊವರ್ತಾ ಸಂತೊಸಾನ್‌ ಬುಡ್‌ಲ್ಲೊ. ತಶೆಂ ತಾಚೆಂ ಕರ್ರವ್ಮ್‌ ಕಿತೆಂಮ್ಹಳ್ಳೆಂ 
ತೊ ವಿಸ್ರಾಲ್ಲೊ. ತ್ಕಾ ಭುರ್ಲ್ಯಾಚಿ ಪರ್ವಾ ತಾಣೆ ಕೆಲಿ ನಾ ಆನಿ ತಾಕಾ ರಿತ್ಕಾ ಹಾತಾಂನಿ ಪಾಟಿಂ 
ಧಾಡಿಲಾಗ್ಲೊ. ರಾಯಾನ್‌ ವೊಡ್ಡಾಯ್ಲ್ಯಾ ಪಯ್ಶ್ಯಾಂಕ್‌ ಲಬ್ದೊನ್‌ ಆನ್‌ಎಕಾ ಸವಾಲಾಕ್‌ 
ಸಯ್ತ್‌ ಮಾಸ್ಧೆ ಕರ್ನಾ ಜಾಪ್‌ ದಿವಯ್ಲಿ. 


ತೆ ರಾತಿಂ ಕೊಣೆಂಗೀ ಯೇವ್ನ್‌ ತಾಚೆಂ ದಾರ್‌ ಬಡಯ್ಲೆಂ. ಯೇವ್ನ್‌ ಬಾಗಿಲ್‌ ಉಗಡ್ತಾನಾ 
ನಿಕಾಶಾ ಮುಕಾರ್‌ ಉಬೊ ಜಾಲ್ಲೊ. ತೊ ಭಿತರ್‌ ಆಯ್ಲೊ ಆನಿ ತಾಚ್ಕಾ ಹಾತಾಂತ್‌ ಆಸ್‌ಲ್ಲೆಂ 
ಏಕ್‌ ವ್ಹಡ್‌ ಪೊತೆಂ ತಾಣೆ ಸೊಡಯ್ಲೆಂ. ತೆದಾಳಾ ಪೆಟೆಂತ್‌ ಆಸ್‌ಲ್ಲಿ ಮಾಸ್ಸಿ "ಪುಳ್ಕ್‌' ಕರ್ನ್‌ ತ್ಕಾ 
ಪೊತ್ಕಾಂತ್‌ ಉಡ್ಲಿ. ನಿಕಾಶಾ ಹಾಸೊನ್‌ಚ್‌, “ಹಾಂವ್‌ ಆನಿ ವೆತಾಂ, ಹಾಂವೆಂ ಸಾಂಗ್‌ಲ್ಲೆಂ ತುಂ 
ವಿಸ್ರಾಲೊಯ್‌. ಮ್ಹಜೆಂ ಉತರ್‌ ತುವೆಂ ಪಾಳ್ಳೆನಾಂಯ್‌'' ಮ್ಹಣ್‌ ತೆಂ ಪೊತೆಂ ಖಾಂದಾರ್‌ 
ದವರ್ನ್‌ ಚಲ್ಲೊ. ಉಲಂವ್ಚಿ ಮಾಸ್ಫಿ ನಾಸ್ತಾಂ ಟೋಂಗಾಚೊ ವೆಪಾರ್‌ ಸಗ್ಳೊ ಜಿರ್ಲೊ ಆನಿ ತೊ 
ನಶ್ಚಾಂತ್‌ ಪಡ್ಲೊ. 


ಪಾವ್ಸಾಕ್‌ ಮಾಣ್ಕ್ಯಾಚೆಂ ಕಾರ್ಬಾರ್‌ 


ಹಜಾರೊಂವರ್ಸಾಂ ಆದಿಂ ವಿಯೆಟ್ನಾಮ್‌ ದೆಶಾಂತ್‌ ಭಿರಾಂಕುಳ್‌ ಬೊರ್ಗೊಳ್‌ ಉಬ್ಬಾಲೊ. 
ಬೆಳೆಂ ಪುರಾ ನಾಸ್‌ ಜಾಲೆಂ. ರೂಕ್‌-ರುಡಾಂ ಪುರಾ ಸುಕೊನ್‌ ಗೆಲಿಂ. ಭುಂಯ್‌ ಸುಕೊನ್‌ 
ಥಂಯ್‌ ಥಂಯ್‌ ಯೆರೆಲಿ. ತಳಿಂ, ಬಾಂಯೊ, ತೋಡ್‌, ನ್ಹಂಯೊಜಿರೊನ್‌'ಗೆಲ್ಕೊ. ಸುರ್ಕಾಚೊ 
ಉಜೊ ಸೊಸುಂಕ್‌ ಜಾಯ್ನಾ ಜಾಲೊ. ಸುಕ್ಲಿಂ-ಮೊನ್ಹಾತಿ ಪುರಾ ಕಂಗಾಲ್‌ ಜಾಲ್ಕೊ. 
ವಿಯೆಟ್ನಾಮಾಚೊ ಲೋಕ್‌ ತಾಂಚೊ ಜೀವ್‌ ವಾಂಚಂವ್ಕ್‌ ಚಡ್ಬಡ್ತಾಲೊ. ಖಂಯ್‌ ಗೆಲ್ಮಾರಿ 
ಲೊಕಾಚೆ ಆಟೆವಿಟೆ, ಹಾಹಾಕಾರ್‌ ಉಟ್‌ಲ್ಲೊ. 


ಅಸಲ್ಕಾ ಬೊರೊಳಾ ವೆಳಾರ್‌ ತಳ್ಕಾಂತ್ಲ್ಯಾ ಎಕಾ ಮಾಟ್ಕಾಂತ್‌ ಜಿಯೆವ್ನ್‌ ಆಸ್‌ಲ್ಲೊ ಏಕ್‌ 
ವ್ಹಡ್‌ ಪ್ರಾಯ್ವಂತ್‌ ಮಾಣ್ಕೊ, ವಿಯೆಟ್ನಾಮ್‌ ದೆಶಾಕ್‌ ಆಯಿಲ್ಲಿ ದುಸ್ಥಿತಿ ಪಳೆವ್ನ್‌ 
ಬೆಜಾರಾಯೆನ್‌ ರಡ್ಲೊ. ಕಿತೆಂಯ್‌ ಪುಣಿ ಕರ್ನ್‌ ವಿಯೆಟ್ನಾಮ್‌ ದೆಶಾಂತ್‌ ಪಾವ್ಸ್‌ ಹಾಡುಂಕ್‌ 

ಆಲೊಚೆನ್‌ ಕರಿಲಾಗ್ಲೊ. ಲಾಗ್ಕಿಲ್ಕಾ ಎಕಾ ಪರ್ವತಾರ್‌ ಉಡೊನ್‌ ಉಡೊನ್‌ ಗೆಲೊ ಆನಿ ವಯ್ರ್‌ 
ಶಿಕರಾರ್‌ ಬಸೊನ್‌ ಸರ್ಗಿಂ ದುತಾಕಡೆ ಮಾಗೊಂಕ್‌ ಲಾಗ್ಲೊ. ಪುಣ್‌ ಸರ್ಗಿಂ ದುತಾಥಾವ್ನ್‌ ಕಿತೆಂಚ್‌ 
ಪ್ರತ್ಕುತ್ತರ್‌ ಮೆಳೊಂಕ್‌ ನಾ. ದೆಕುನ್‌ ಮಾಣ್ಕ್ಯಾಕ್‌ ಮಸ್ತ್‌ ಬೆಜಾರಾಯ್‌ ಭೊಗ್ಗಿ. ತಶೆಂ ತೊ 
ಪರ್ವತಾ ವಯ್ಲೊ ಸಕ್ಲಾ ದೆಂವೊನ್‌ ಆಯ್ಲೊ. ತಶೆಂ ಸರ್ಗಾ ಲೊಕಾಕ್‌ ಖುದ್‌ ವಚೊನ್‌ ಥಂಯ್ಚ್ಯಾ 
ದೇವ್‌ದುತಾ ಕಡೆ ಉಲಂವ್ಚೆಂ ಮ್ಹಣ್‌ ತಾಣೆ ಮಾಂಡ್ಲಿ ಕೆಲಿ. 


ಅಶೆಂ ವಾಟೆರ್‌ ವೆತಾನಾ ಏಕ್‌ ಕುರ್ಲಿ ಮೆಳ್ಳಿ. ಆಪುಣಿ ಸರ್ಗಾಕ್‌ ಯೆತಾಂಮ್ಹಣ್‌ ಮಾಣ್ಕ್ಯಾಕ್‌ 
ತಿಣೆ ಕಳವ್ನ್‌ ತಾಚೆ ಸಾಂಗಾತಾ ಭಾಯ್ರ್‌ ಸದ್ಲಿ. ಮುಕಾರ್‌ ವೆತಾಂ ವೆತಾಂ ಹಾಂಚಿ ಪಾಟ್ಲಾಮ್‌ 
ವ್ಹಡ್‌ ವ್ಹಡ್‌ ಜಾವ್ನ್‌ಚ್‌ಗೆಲಿ. ಅಸ್ವೆಲ್‌, ಸುಣೆಂವಾಗಟ್‌, ಕೊಲೊ, ಮ್ಹೊಂವಾಚೆ ಮೂಸ್‌ ಪುರಾ 
ಮೆಳೊನ್‌ ಸರ್ಗಾಕ್‌ ಭಾಯ್ರ್‌ ಸರ್ಲೆ. ಹೆಣೆ ಕಟೀಣ್‌ ವೊತಾಚಿ ದಾವ್‌, ತೆಣೆ ಭುಕೆನ್‌ ಆನಿ ತಾನೆನ್‌ 
ವೋಡ್‌ ಯೆತಾ ತರೀ ತಾಂಚೊ ನಿರ್ದಾರ್‌ ತಾಂಣಿ ಬಿಲ್ಕುಲ್‌ ಬದ್ದಿಲೊನಾ. 


ಸಬಾರ್‌ ದಿಸಾಂಚೆಂ ಪಯ್ಣ್‌ ಕರ್ನ್‌ ಪುರಾ ಸರ್ಗಾರಾಜಾಕ್‌ ಪಾವ್ಲೆ. ಸರ್ಲಿಂಚ್ಛಾ ದಾರಾರ್‌ 
ಉಮ್ಮಳಾಯಿಲ್ಲಿ ಘಾಂಟ್‌ ತೀನ್‌ಪಾವ್ಟಿಂ ಮಾಣ್ಕ್ಯಾನ್‌ ವೊಡ್ಲಿ. ಘಾಂಟಿಚೊ ಆವಾಜ್‌ವ್ಹಾಜ್ಲೊ. 
ಆರಾಮಾನ್‌ ನಿದ್‌ಲ್ಲ್ಯಾ ದೇವ್‌ದುತಾಕ್‌ ಜಾಗ್‌ ಜಾಲಿ. ತಾಚಿ ನೀದ್‌ ಪಾಡ್‌ ಜಾಲ್ಲ್ಯಾನ್‌ ತಾಕಾ 
ರಾಗ್‌ ಆಯ್ಲೊ. ಭಾಯ್ರ್‌ ಕೋಣ್‌ ಆಯ್ಲ್ಯಾತ್‌ ತೆಂ ಪಳೆಂವ್ಕ್‌ ಆನಿ ತಾಂಕಾಂ ಸಾರ್ಕಿ ಬೂದ್‌ 
ಶಿಕಯ್ದೆ ಮ್ಹಳ್ಳಿ ತಾಕಿದ್‌ ದೀವ್ನ್‌ ವಾರ್ಕಾಕ್‌ ತಾಣೆ ಧಾಡ್ಲೆಂ. ತುಫಾನ್‌ ಉಟವ್ನ್‌ ಹಾಂಕಾಂ ಪುರಾ 
ನಾಸ್‌ ಕರಿಜೆ ಮ್ಹಣ್‌ ವಾರೆಂ ಬಾಗ್ಲಾಕಡೆ ಯೆತಾನಾ ಕಿತೆಂ ಪಳೆತೆಲೆಂ? ಭಾಯ್ರ್‌ ರಾವ್‌ಲ್ಲೊ 
ಮಾಣ್ಕೊ ಆನಿ ಹೆರ್‌ ಮೊನ್ಹಾತಿಂಕ್‌ ಪಳೆವ್ನ್‌ ತೆಂ "ಪುಕ್ಕ್‌' ಕರ್ನ್‌ ಹಾಸ್ಲೊ. ಹಾಸೊ ತಡ್ವುಂಕ್‌ 
ಜಾಯ್ನಾಸ್ತಾಂ ತೆಂ ದೇವ್‌ದುತಾಕಡೆ ಪಾಟಿಂ ಯೇವ್ನ್‌ ಗಜಾಲ್‌ ವಿವರಿಲಾಗ್ಲೆಂ. 


ಭುಂಯ್‌ಥಾವ್ನ್‌ ಆಯಿಲ್ಲ್ಯಾ ತ್ಕಾ ಮೊನ್ಹಾತಿಂಕ್‌ ಶಿಕ್ಕಾ ದೀಂವ್ಕ್‌ ದುತಾನ್‌ ಕೊಂಬ್ಯಾಕ್‌ 
ಧಾಡ್ಲೊ. ಖಾಲಿ ಪಾವ್ಸ್‌ ಯೇನಾತ್‌ಲ್ಲ್ಯಾ ಕಿರ್ಕೊಳ್‌ ಕಾರಣಾಖಾತಿರ್‌ ಸರ್ಗಾಲೊಕಾಕ್‌ ಆಯಿಲ್ಲ್ಯಾ 
ತ್ಕಾ ಮೊನ್ನಾತಿಂಚೆರ್‌ ತಾಕಾ ಕಟೀಣ್‌ ರಾಗ್‌ ಆಯಿಲ್ಲೊ. ಕೊಂಬೊ ಉದ್ವೆಗಾನ್‌ ಭಾಯ್ರ್‌ 
ಯೆತಾನಾ ಕೊಲ್ಮಾನ್‌ ದಬಕ್ಕ್‌ ಕರ್ನ್‌ ಉಡೊನ್‌ ಕೊಂಬ್ಯಾಚೆ ಗೊಮ್ಟೆಕ್‌ ಘಾಸ್‌ ಮಾರ್ದೊಚ್‌. 
ಜಾಲ್ಕಾರಿ ಕೊಂಬೊ ಕಸೊಯ್‌ ದಡ್ಬಡೊನ್‌ ಹುಳ್ವುಳೊನ್‌ ಭಿತರ್‌ ಧಾಂವ್ಹೊ. ಹೆಂ ಪಳೆವ್ನ್‌ 
ದೇವ್‌ದೂತ್‌ ಆನಿಕೀ ಖುಬಾಳ್ಳೊ. ದೆಕುನ್‌ ಹಾಂಚೊ ಸಂವಾರ್‌ ಕರುಂಕ್‌ ತಾಣೆ ವ್ಹಡ್‌ ಜಯ್ತ್‌ 
ಪೆಟ್ಕಾಕ್‌ ಧಾಡ್ಲೊ. ಪೆಟೊ ಧಾಂವೊನ್‌ ಯೇವ್ನ್‌ ವ್ಹಡ್ಲ್ಯಾನ್‌ ಘೊಂಕುಂಕ್‌ ಲಾಗ್ಲೊ. ಆಸ್ಚೆಲ್‌ 
ಕೂಡ್ಲೆ ಪೆಟ್ಕಾ ವಯ್ರ್‌ ಉಡ್ಲೆಂ ಆನಿ ದಾವ್ಲಿ ಮಾರ್ತಾಂ ಮ್ಹಣ್ತಾಸ್ತಾನಾ ಪೆಟೊ ಶಿಮ್ಚಿ ಪಂದಾ 
ಘಾಲ್ನ್‌ ಧಾಂವ್ಚೊ. 


ದೊಗಾಂಚಿ ಸಲ್ವಣಿ ಪಳೆವ್ನ್‌ ಭಿಯೆಲ್ಲಾ ದೇವ್‌ದುತಾನ್‌ ಪರ್ತ್ಯಾನ್‌ ವಾರ್ಕಾಕ್‌ ಧಾಡ್ಜೆಂ. ತೆಂ 
ಭಾಯ್ರ್‌ ಆಯಿಲ್ಲೆಂಚ್‌ ಮ್ಹೊಂವಾಚ್ಕಾ ಮುಸಾಂನಿ ತಾಕಾ ವೆಡೊ ಫಾಲ್ಡ್‌ ತಾಚೆ ಗೊಮ್ಬೆಕ್‌, 

ಕಾನಾಂಕ್‌, ತೊಂಡಾಕ್‌, ಹಾತಾಂ-ಪಾಂಯಾಂಕ್‌ ಚಾಬೊನ್‌ ಸುವಿಯೊ ತೊಪ್ಲ್ಯೊ. ಹಾಂಚ್ಕಾ 
 ಸುವಿಯಾಂಚೊ ಮಾರ್‌ ಖಾವ್ನ್‌ ತೆಂಯಿ ಧಾಂವ್ಲೆಂ. ಹಾಂಚೆಂ ಧಯ್ರ್‌ ಆನಿ ಸಾಹಸ್‌ ಪಳೆವ್ನ್‌ 
ದೇವ್‌ದುತಾಕ್‌ ಅಜ್ಯಾಪ್‌ ಜಾಲೆಂ ಆನಿ ತೊ ಹೆಂ ಮೆಚ್ಚೊನ್‌ ಖುಶ್‌ ಪಾವ್ಲೊ. ದೆಕುನ್‌ ತಾಣೆಚ್‌ 
ಯೇವ್ನ್‌ ಬಾಗಿಲ್‌ ಉಗಡ್ಡ್‌ ತಾಂಕಾಂ ಸರ್ವಾಂಕ್‌ ಸ್ವಾಗತ್‌ ಕೆಲೊ. ಮಾಣ್ಮಾನ್‌ ಗಜಾಲ್‌ ಸಗ್ಳಿ 
ವಿವರಿಲಿ. ಮಾಣ್ಸ್ಯಾಚೆಂ ಮಾಗ್ಲೆಂ ಆಯ್ಕೊನ್‌ ಸಂತೊಸ್‌ ಪಾವ್ಲೊ. ತಾಂಚ್ಯಾ ದೆಶಾಚ್ಕಾ 
ಬರೆಪಣಾಖಾತಿರ್‌ ಮಾಣ್ಕ್ಯಾನ್‌ ಕಾಣ್ಫೆಲ್ಲೊ ನಿರ್ದಾರ್‌ ಆಯ್ಕೊನ್‌ ತಾಕಾ ಹೊಗ್ಳಾಪ್‌ ದೀವ್ನ್‌ 
ತಕ್ಕಣ್‌ "ಪಾವ್ಸಾ' ದುತಾಕ್‌ ಸಂಸಾರಾಕ್‌ ಧಾಡ್ಲೊ. ಆಯಿಲ್ಲ್ಯಾ ಸಯ್ರ್ಯಾಂಕ್‌ ದೋನ್‌ ದೀಸ್‌ 
ದೇವ್‌ದುತಾನ್‌ ಬರೊ ಸತ್ಕಾರ್‌ ಕೆಲೊ. 


ಅಶೆಂ ಮಾಣ್ಕೊ ಆನಿ ಸಾಂಗಾತಿ ದುತಾಕ್‌, "ದೇವ್‌ ಬರೆಂ ಕರುಂ' ಮ್ಹಣ್‌ ವಂದನ್‌ ಕರ್ನ್‌ 
ಪಾಟಿಂ ಗಾಂವಾಕ್‌ ಭಾಯ್ರ್‌ ಸರ್ಲೆ. ಭಾಯ್ರ್‌ ಸರ್ಜಾ ಪಯ್ಲೆಂ ಮಾಣ್ಕ್ಯಾನ್‌ ಹಾತ್‌ ಜೋಡ್ನ್‌, 
“ಏ ಮಾಯಾಮೊಗಾಚ್ಕಾ ದುತಾ ಆನಿ ಮುಕಾರ್‌ ಸಂಸಾರಾಂತ್‌ ಸಾರ್ಕೊ ಪಾವ್ಸ್‌ ಯೇನಾಸ್ತಾಂ 
ತೊಂದ್ರೆ ಜಾಲ್ಕಾರ್‌ ಹಾಂವ್‌ ತುಕಾ ಆಪವ್ನ್‌ ಬೊಬ್‌ ಮಾರ್ತಲೊಂ. ತುಂ ಆಮ್ಚೆ ವಯ್ರ್‌ ಬಿರ್ಮತ್‌ 
ಪಾವೊನ್‌ ತುಜ್ಕಾ ವ್ಹಡಾ ಕೃಪೆನ್‌ ಆಮ್ಕಾಂ ಜಾಯ್‌ ತಿತ್ಲೊ ಪಾವ್ಸ್‌ ಧಾಡ್‌'' ಮ್ಹಣ್‌ 
ಪರಾತಿಲಾಗ್ಲೊ. ದೂತ್‌ ಹಾಚೆಂ ಮಾಗ್ಲೆಂ ಒಪ್ಪಾಲೊ ಆನಿ "ತುವೆಂ ಆಶೆಲ್ಲೆಬರಿಚ್‌ ಜಾತೆಲೆಂ” 
ಮ್ಹಣ್‌ ಭಾಸ್‌ ದೀಲಾಗ್ಲೊ. 


ಮಾಣ್ಕೊ ಆನಿ ಸಾಂಗಾತಿ ಭುಂಯ್ಕ್‌ ಯೆತಾನಾ ಬರೊ ಪಾವ್ಸ್‌ ಯೇವ್ನ್‌ ಸಗ್ಳಿ ಭುಂಯ್‌ 
ಪಾಚ್ಚಿ ಜಾಲ್ಲಿ. ನ್ಹಂಯ್‌, ತಳಿಂ, ಬಾಂಯೊ ಭರೊನ್‌ ವೊಮ್ತಾತಾಲ್ಕೊ. ಕೃಶಿ ಭುಂಯ್‌ 
ಸಮೃದ್ದೆನ್‌ ವಾಡ್‌ಲ್ಲಿ. ಲೋಕ್‌ ಪುರಾ ಸಂತೊಸಾನ್‌ ನಾಚ್ತಾಲೊ. ಖುಶಿ ದಿಸ್ತಾಲೊ. ಹೆಂ ಪುರಾ 
ಪಳೆವ್ನ್‌ ಮಾಣ್ಕ್ಯಾಕ್‌ ಆನಿ ಸಾಂಗಾತ್ಕಾಂಕ್‌ ವರ್ತಿ ಖುಶಿ ಜಾಲಿ. 


ದೇವ್‌ದೂತ್‌ತಾಣೆದಿಲ್ಲ್ಯಾ ಉತ್ರಾಂ ಪರ್ಮಾಣೆ ವರ್ಸಾನ್‌ ವರ್ಸ್‌ ಬರೊ ಪಾವ್ಸ್‌ ಧಾಡ್ತಾಲೊ. 
ಎಕಾದಾವೆಳಾ ದುತಾಕ್‌ ವಿಸರ್‌ ಪಡಾತ್‌ ತರ್‌ ಮಾಣ್ಕೊ "ಡೊರೊಂಕ್‌... ಡೊರೊಂಕ್‌... 
ಟೊರ್ರ್‌... ಟೊರ್ರ್‌.. ವಟರ್‌.. ವಟರ್‌' ಮ್ಹಣ್‌ ವ್ಹಡ್ಲ್ಯಾನ್‌ ಬೊಬೊ ಮಾರ್ನ್‌ ದುತಾಕ್‌ 
ಜಾಗಯ್ತಾಲೊ. ತಶೆಂ ಮಾಣ್ಕಾಚೊ ತಾಳೊ ಆಯ್ಕಾಲ್ಲೊಚ್‌ ದೂತ್‌ ಪಾವ್ಸ್‌ ಧಾಡ್ತಾಲೊ. ತ್ಕಾ 
ದೆಕುನ್‌ ಆತಾಂ ಸಯ್ತ್‌ ಮಾಣ್ಯೆ "ವಟರ್‌... ವಟರ್‌...' ಮ್ಹಣ್‌ ಬೊಬೊ ಘಾಲ್ನ್‌ ದೆವಾಕಡೆ 


ಪಾವ್ಸ್‌ ಧಾಡುಂಕ್‌ ಮಾಗ್ತಾತ್‌. 

ರಾನಾಂತ್ಲೆಂ "ಫಟ್ಕಿರೆಂ ಬ್ಯಾಂಕ್‌' 


ಪಿಂಕು ನಾಂವಾಚ್ಕಾ ಮಾಂಕ್ಣಾನ್‌ ತಾಚ್ಕಾ ಚೋವ್ನ್‌ ಸಾಂಗಾತ್ಕಾಂ ಸವೆಂ ರಾನಾಂತ್‌ ಏಕ್‌ 
"ಅಜಾದ್‌ ಬ್ಯಾಂಕ್‌' ಉಗಡ್ಲೆಂ. ಶ್ಹೆರಾಂನಿ ಬ್ಕಾಂಕಾಂ ದರಬಸ್ತ್‌ ಪಳೆಂವ್ಕ್‌ ಮೆಳ್ತಾತ್‌. ಪುಣ್‌ 
ರಾನಾಂತ್‌ ಬ್ಯಾಂಕ್‌ ಉಗಡ್ಡೆಂ ಮ್ಹಳ್ಳಾರ್‌ ರಾನಾಂತ್ಲ್ಯಾ ಮೊನ್ಹಾತಿಂಕ್‌ ಏಕ್‌ ನವೆಸಾಂವ್‌ಚ್‌ 
ಮ್ಹಣ್ಯೆತ್‌. ಬೆಂಕಾಚೆಂಉಗ್ತಾವಣ್‌ ರಾನಾಚೊ ರಾಯ್‌ ಮ್ಹಣ್‌ ಲೆಕ್ಟ್ಯಾ ಶಿಂವಾನ್‌ ಕೆಲೆಂ. ವಾಗ್‌, 
ಆಸ್ಚೆಲ್‌, ಬೊಲ್ಪೊ ಹಾಂಣಿ ಪುರಾದಿವೊಪೆಟಯ್ಲೊ. ಹ್ಯಾ ಉಗ್ತಾವಣ್‌ ಕಾರ್ಕಾಕ್‌ ಸರ್ವ್‌ ಮೊನ್ಹಾತಿ 
-ಸುಕ್ಲಿಂ ಹಾಜರ್‌ ಆಸ್‌ಲ್ಲಿಂ. ಪಿಂಕುನ್‌ ಬೆಂಕಾಂತ್‌ ದವರ್ಲೆಲ್ಕಾ ಠೇವಣಿದಾರಾಂಕ್‌ ಚಡ್ತಿಕ್‌ ವಾಡ್‌ 
ದಿತಾಂವ್‌ ಮ್ಹಣ್‌ ಹಾಜರ್‌ ಆಸ್‌ಲ್ಲಾಂ ಮುಕಾರ್‌ ಭಾಸಾಯ್ಲೆಂ. “ತುಮಿ ಹ್ಮಾ ಬ್ಯಾಂಕಾಂತ್‌ 
ದವರ್ಲೆಲ್ಕೊ ಕಸಲ್ಕೊಯ್‌ ಫಳ್‌ವಸ್ತುವಾಹರ್‌ ಕಿತೆಂಯ್‌ ವಸ್ತು ಜಾಂವ್‌ ಚಾರ್‌ ಮಯ್ಯ್ಯಾಂನಿಂಚ್‌ 
ದೊಡ್ಮ್ಯೊ ಜಾತಾತ್‌'' ಮ್ಹಣ್‌ ಸಾಂಗ್‌ಲ್ಲೆಂಚ್‌ ಥಂಯ್‌ ಹಾಜರ್‌ ಆಸ್‌ಲ್ಲ್ಯಾಂಕ್‌ ಜಾಲ್ಲೊ 
ಸಂತೊಸ್‌ ಇತ್ಲೊ ಆನಿ ತಿತ್ಲೊ ನ್ಹಯ್‌. 


ದುಸ್ರ್ಯಾ ದಿಸಾಥಾವ್ನ್‌ಚ್‌ ಮೊನ್ಹಾತಿ ಆನಿ ಸುಕ್ಲ್ಯಾಂನಿ ಬ್ಯಾಂಕಾ ತೆವ್ಶಿನ್‌ ಧಾಂವ್‌ ಮಾಡ್ಲಿ. 
ಸಕ್ಡಾಂ ಪ್ರಾಸ್‌ ಮುಕಾರ್‌ ಚಾನಿಯೆನ್‌, ತಾಣೆ ಎಕ್ಟಾಂಯ್‌ ಕೆಲ್ಲೆ ಚಣೆ ಹಾಡ್ನ್‌ ದವರ್ಲೆ. ಉಪ್ರಾಂತ್‌ 
ಕ್ಯಾರೆಟ್‌ ಹಾಡ್ಲೆಂ. ಆಸ್ಪೆಲಾನ್‌ ಸುಮಾರ್‌ ಮ್ಹೊಂವ್‌ ಹಾಡ್ಲೆಂ. ಕಿರಾನ್‌ ಮಿರ್ಸಾಂಗ್‌, ಕರ್ಮಲಾಂ 
ಜಾಲ್ಕಾರ್‌ ಕೊಲ್ಕಾನ್‌ ರಾಸ್‌ ರಾಸ್‌ ದಾಕೊ ಹಾಡ್ಲ್ಯೊ. ಒಟ್ಟಾರೆ ಖಾಣಾಂಚಿ ರಾಸ್‌ಚ್‌ ಯೇವ್ನ್‌ 
ಪಡ್ಲಿ. ಬ್ಯಾಂಕಾಂತ್‌ ಖಾತೆ ಉಗ್ದೆ ಕರುಂಕ್‌ ಸರ್ವಾಂ ಆತುರಾಯೆನ್‌ ಜಮ್‌ಲ್ಲಿಂ. ಹೆಂ ಪುರಾಪಳೆವ್ನ್‌ 
ಪಿಂಕು ಆನಿ ತಾಚ್ಕಾ ಸಾಂಗಾತ್ಕಾಂಕ್‌ ವರ್ತಿ ಖುಶಿ ಭೊಗ್ಲಿ. ಖುಶೆನ್‌ ತಾಂಚಿಂ ತೊಂಡಾಂ ರುಂದಾಲ್ಲಿಂ. 


ಬ್ಯಾಂಕಾಚೊ ವೇಳ್‌ ಜಾಲ್ಲೊಚ್‌ ಸಾಂಜೆರ್‌ ಪಿಂಕು ಆನಿ ತಾಚೆ ಸಾಂಗಾತಿ ಎಕಾ ಗುಪಿತ್‌ 
ಜಾಗ್ಯಾರ್‌ ಮೆಳೊನ್‌ ಜಮಾತ್‌ ಕರ್ತಾಲೆ. “ಪಳೆಯಾ ಆಮಿ ದಿಲ್ಲ್ಯಾ ಭಾಸಾವ್ಲ್ಯಾಕ್‌ ಬರ್ಕೊ ಬರ್ಕೊ 
ವಸ್ತು ಯೇವ್ನ್‌ ಪಡ್ತಾತ್‌. ಆನಿ ಥೊಡೊತೇಂಪ್‌ ಮ್ಹಣಾಸರ್‌ ಆಮಿ ಖಾಣಾ-ಜೆವ್ಲಾಕ್‌ ಕಾಂಯ್‌ 
ಫಿಕಿರ್‌ ಕರಿಜೆ ಮ್ಹಣ್‌ ನಾ. ಕಿತೆಂಯ್‌ ಜಾಂವ್‌ ಸರ್ವಾಂಕ್‌ ಆಮಿ ಮಂಗಟಾವ್ನ್‌ ಬೊಕ್ರೆ ಕೆಲೆ. ತೆ 
ಆತಾಂ ಆಮ್ಚ್ಯಾ ಘಾಸಾಕ್‌ ಸಾಂಪಾಡ್ಜ್ಯಾತ್‌. ಆಮ್ಚೆಂ ಹೆಂ ಬ್ಯಾಂಕ್‌ ಏಕ್‌ ವ್ಹಡ್‌ “ಫಟ್ಕಿರೆಂ 
ಬ್ಯಾಂಕ್‌' ಮ್ಹಣ್‌ ತಾಂಕಾಂ ದಾಡ್ಜ್ವಾಂಕ್‌ ಕಿತೆಂ ಕಳಿತ್‌? ಮ್ಹಣ್‌ ಸುಕ್ಕೊ ಗಜಾಲಿ ಕರ್ತಾಲೆ. 
ರಾನಾಂತ್ಲ್ಯಾ ಮೊನ್ನಾತಿ, ಸುಕ್ಲಿಂ-ಸಾವ್ಹಾಂನಿ "ಹೆಂ ಬ್ಯಾಂಕ್‌' ತಾಂಚೊ ಸುರಕ್ಕಿತ್‌ ಥಾರೊ ಮ್ಹಣ್‌ 
ಚಿಂತ್‌ಲ್ಲೆಂ. ಪಿಂಕು ಕಾಂಯ್‌ ಚಿಲ್ಲರ್‌ ನ್ಹಯ್‌, ತೊ ರಾನಾಂತ್ಲೊ `ರಾಯ್‌ ಶಿಂವಾಕ್‌ ತವಳ್‌ 
ತವಳ್‌ ಕಾಣಿಕೊ ಧಾಡ್ನ್‌ ತಾಕಾ ಖುಶ್‌ ಕರ್ತಾಲೊ. ತಶೆಂ ಶಿಂವ್‌ ಬ್ಯಾಂಕಾ ತೆವ್ಶಿನ್‌ ವಚಾನಾತ್‌ಲ್ಲೊ. 


“ಪಾವ್ಕಿಲ್ಕಾ ದಿಸಾಂನಿ ಆಮ್ಕಾಂ ಕಾಂಯ್‌ ತೊಂದ್ರೆನಾಂತ್‌. ಜಾಯ್‌ ತಿತ್ಲೆ ಆರಾಮಾಯೆನ್‌ 
ಜಿಯೆವೈತ್‌. ರಾನಾಂತ್‌ ವಸ್ತಿ ಕರ್ನ್‌ ಜಿಯೆಂವ್ಚ್ಯಾ ಆಮ್ಚ್ಯಾ ತಸಲ್ಯಾಂಕ್‌ ಹಿ ಏಕ್‌ ಬರಿ ಯೆವ್ವಣ್‌' 
ಮ್ಹಣ್‌ ಸರ್ವಾಂನಿ ಬ್ಯಾಂಕಾಂತ್‌ ಜಮಂವ್ಕ್‌ ಸುರು ಕೆಲೆಂ. 

ಏಕ್‌ ದೀಸ್‌ ಎಕೆ ಚಾನಿಯೆಕ್‌ ಹುಶಾರ್‌ ನಾ ಜಾಲೆಂ. ದೋನ್‌ ದೀಸ್‌ ಕಾವ್ಸ್ಯಾನ್‌ ತಾಚಿ ಚಾಕ್ರಿ 
ಕೆಲಿ. ಮಾಗಿರೀ ಕಾವ್ಳೊ ಬಿರ್ಮತಿನ್‌ “ಮ್ಹಜೆಕಡೆ ದೋನ್‌ ದಿಸಾಂಚ್ಕಾ ಮಟ್ಟಾಕ್‌ ಖಾಣ್‌ ಆಸಾ, 
ತುವೆಂತೆಂಘೆವೈತ್‌'' ಮ್ಹಣಾಲೊ. ತವಳ್‌ ಚಾನೈೆನ್‌ನಿಯಿ ಸಾಂಗ್ಲೆಂ, "ಹಾಂವ್‌ ತುಜೊರಿಣ್ಕಾರಿ 
ಜಾಂವ್ಕ್‌ ಮ್ಹಾಕಾ ಮನ್‌ ನಾ. ತುಜೆಂ ರುಣ್‌ ಮ್ಹಾಕಾ ಕಿತ್ಕಾಕ್‌? ಹಾಂವೆಂ ಬ್ಯಾಂಕಾಂತ್‌ ಜಮವ್ನ್‌ 
ದವರ್ಲೆಲೆಂಚ್‌ ಎದೊಳ್‌ ದೊಡ್ತೆಂ ಜಾಲಾಂ. ಕಿತೆಂಯ್‌ ಜಾಂವ್‌ ಹಾಂವ್‌ ಸೊಂಸ್ಕಾ ಸಾಂಗಾತಾ 
ಬೆಂಕಾಕ್‌ ವೆತಾಂ ಆನಿ ಥೊಡೆ ಚಣೆ ನ್ಹಯ್‌ ತರ್‌ ಕೆರೆಟ್‌ ಪುಣಿ ಹಾಡ್ತಾಂ'' ಸೊಂಸ್ಕಾಕ್‌ ಘೆವ್ನ್‌ 
ಚಾನಿ ಬೆಂಕಾಕ್‌ ಗೆಲಿ. 


ಅಡ್ಡಿ ಭರ್ತಿ ಕರ್ನ್‌ ಕೌಂಟರಾಲಾಗಿಂ ದಿತಾ ಮ್ಹಣ್ತಾನಾ ಮೆನೆಜರ್‌ ತುರ್ತಾಚ್ಮಾ ಕಾಮಾನ್‌ 
ಪ್ರವಾಸಾಕ್‌ ಗೆಲಾ, ತಶೆಂ ಜಾಲ್ಲ್ಯಾನ್‌ ಕೊಣಾಯ್ಕಿ ಪಯ್ಕೆ ವಾ ಕಸಲ್ಕೊಯಿ ವಸ್ತು ದೀಂವ್ಕ್‌ 
ಜಾಯ್ನಾಂತ್‌ ಮ್ಹಳ್ಳಿ ಕಟೀಣ್‌ ಜಾಪ್‌ ಲಾಬ್ಲಿ. 


“ಮ್ಹಾಕಾ ಆತಾಂ ಪೊಟಾಕ್‌ ಕಾಂಯ್‌ ನಾ. ಮ್ಹಾಕಾ ಆತಾಂ ಹಾಂವೆಂ ದವರ್ಲಲ್ಕೊ ವಸ್ತು 
ಮೆಳಾಜೆಚ್‌. ಪೆಜೆಕ್‌ ನಾತ್‌ಲ್ಲೆಂ ಲೊಣ್ಣೆಂ ಕಸಲ್ಮಾಕ್‌?'' ಚಾನೈನಿ ಇಲ್ಲೆಂ ಜ್ಕೊರಾನ್‌ ಸಾಂಗ್ಲೆಂ. 
“ಪಳೆಯಾ ತುಮಿ ಕಸಲೆಂಯ್‌ ಜಮೊ ಕರ್ತಾತ್‌ ಜಾಲ್ಕಾರ್‌ ಕರಾ, ಪುಣ್‌ ಫಾರಿಕ್‌ ಕರ್ಚೆಂ ಕಾಮ್‌ 
ಮಾತ್ರ್‌ ಆಮಿ ಚಾರ್‌ ಜಣಾಂನಿ ಮೆಳೊನ್‌ ಕರ್ನೆಂ” ಮ್ಹಣ್‌ ಪಿಂಕುಚೊ ದೋಸ್ತಿ ಮ್ಹಣಾಲೊ. 


ಚಾನೈನ್‌ ಮಸ್ತ್‌ ವಾದ್‌ ಕೆಲೊ. ಪುಣ್‌ ಕಾಂಯ್‌ ಉಪ್ಕಾರಾಕ್‌ ಪಡ್ಲೆಂನಾ. ಹೆರ್‌ ಗರ್ದೆವಂತಾ 
ಸಯ್ತ್‌ ಆಯಿಲ್ಲಿಂ ತಿಂ ಹೆಂ ಆಯ್ಕೊನ್‌ ಪಾಟಿಂಚ್‌ ಗೆಲಿಂ. ಚಾನ್ಕೆ ಸಾಂಗಾತಾ ಆಯಿಲ್ಲ್ಯಾ 
ಸೊಂಸ್ಕಾಕ್‌ ಸಯ್ತ್‌ ತಕ್ಷಿ ಫಡಾಫಡ್‌ ಸುರು ಜಾಲಿ. ಹೆಂ ಪುರಾ ಪಳಯ್ತಾನಾ ಹಾಂತುಂ ಕಿತೆಂಗಿ 
ವ್ಹಡ್‌ ಮೋಸ್‌ ಆಸಾ ಮ್ಹಳ್ಳೆಂ ಸೊಂಸ್ಕಾಚೆ ತಕ್ಲೆಕ್‌ ಗೆಲೆಂ ಆನಿ ತೊಂಡಾರ್‌ ಕಾಂಯ್‌ ಭೊಗ್ಣಾಂ 
ದಾಕಯ್ದಾಸ್ತಾಂ “ಯಾ... ಆಮಿ ಆತಾಂ ಪಾಟಿಂ ಯಾ ತುಕಾ ಕಿತೆಂ ಜಾಯ್‌ ತೆಂ ಮ್ಹಜೆಲಾಗ್ಗೆಂ 
ವ್ಹರ್‌. ಫಾಲ್ಕಾಂ ಪೊರ್ವಾಂ ಮ್ಹಾಕಾ ಪಾಟಿಂ ದಿಲ್ಕಾರ್‌ ಜಾಲೆಂ'' ಮ್ಹಣೊನ್‌ ಆಯಿಲ್ಲೆ ವಾಟೆಕ್‌ 
ಸುಂಕ್‌ ನಾ ಮ್ಹಳ್ಳ್ಯಾಬರಿ ಗೆಲಿಂ. 


ದುಸ್ರ್ಯಾ ದೀಸ್‌ ಸೂಟ್‌-ಬೂಟ್‌ ಘಾಲ್ಲೊ ಅದಿಕಾರಿ ತ್ಕಾ ಬ್ಯಾಂಕಾಂತ್‌ ಹಾಜರ್‌. 
“ಸರ್ಕಾರಾನ್‌ ಮ್ಹಾಕಾ ಹ್ಮಾ ಬ್ಯಾಂಕಾಚೆಂ ಲೇಕ್‌ ತಪಾಸಣ್‌ ಕರುಂಕ್‌ ಧಾಡ್ಲಾಂ. ಕೋಣ್‌ 
ಹಾಂಗಾಚೊ ಮೆನೆಜರ್‌'' ಮ್ಹಣ್‌ ಜಬರ್‌ದಸ್ತೆನ್‌ ಭೆಶ್ಚಾವ್ನ್‌ಚ್‌ ಉಲಯ್ಲೊ. ಹೆಂ ಆಯ್ಕಾಲ್ಲೆಂಚ್‌ 
ಸಕ್ನಾಂಚಿ ಲೆಂಡಿ ಗುಡ್ಲುಡ್ಲಿ. ಮೆನೆಜರ್‌ ಕಾಂಪೊಂಕ್‌ ಲಾಗ್ಲೊ. ಜಾಲ್ಕಾರೀ ಭಾರಿ ಶಾಣೊ ತೊ. 
ತೊ ಕಾಫಿ ಫಳ್ಹಾರ್‌ ಹಾಡವ್ನ್‌ ಆಯಿಲ್ಲ್ಯಾ ವೆಕ್ತಿಕ್‌ ಭುಲಂವ್ಚೆ ಆಲೊಚೆನೆರ್‌ ಆಸ್‌ಲ್ಲೊ. 
“ಪಳೆಯಾ ಹೆಂ ಪುರಾತುಮ್ಚೊ ಸಯ್ಲಾಪ್‌ ಮ್ಹಾಕಾ ನಾಕಾ. ತುಮ್ಚೆ ಲೆಕಾಚೆ ಬೂಕ್‌ ಆನಿ ಕಿತೆಂ ಪುರಾ 
ದಸ್ತಾವೆಜಾಂ ಆಸಾತ್‌ ತಿಂ ಮ್ಹಾಕಾ ತಪಾಸಣ್‌ ಕರಿಜೆ ಮ್ಹಣ್‌ ಸಾಂಗ್ಲಾಂ'' ಮ್ಹಣೊನ್‌ 
ಪರಿಶೀಲನ್‌ ಕರ್ತಾನಾ ಕಿತೆಂ ಪಳೆಂವ್ದೆಂ? ಪುರಾ ಖಾಲಿ, ಭಂಡ್ವಾಳ್‌ "ಶೂನ್ಕ್‌'. 

ಕೂಡ್ಲೆ ಆಪ್ಣಾಚೆಂ ವಿಸಿಲ್‌ ಕಾಡ್ನ್‌ ತಾಣೆ ಫುಂಕ್ಲೆಂ. ಲಿಪೊನ್‌ ರಾವ್‌ಲ್ಲೆ ಪೊಲಿಸ್‌ ಹಾತಾಂತ್‌ 
ಖೊಡೆಫೆವ್ನ್‌ ಭಿತರ್‌ ರಿಗ್ಲೆಚ್‌. ತಿತ್ಲ್ಯಾರ್‌ ಪಿಂಕು ಮಾಂಕೊಡ್‌ ಯೇವ್ನ್‌ ಥಂಯ್ಸರ್‌ ಪಾವ್ಲೊ. 
ಉಪ್ರಾಂತ್‌ ಪರ್ತ್ಯಾನ್‌ ಥೊಡೊ ವೇಳ್‌ ಪರಿಶೀಲನ್‌ ಚಲ್ಲೆಂ. ಶಿಂವ್‌ ಸಯ್ತ್‌ ಆಯ್ಲೊ. ಪಿಂಕುಚೆಂ 
ವಂಚನ್‌ ಉಜ್ವಾಡಾಕ್‌ ಆಯ್ಲೆಂ. ಸೊಂಸೊಚ್‌ ತ್ಕಾ ಅದಿಕಾರಾಚ್ಕಾ ವೆಸಾರ್‌ ಆಯಿಲ್ಲೊ. ಮೋಸ್‌ 
ಕರ್ಲಾರಾಂಚೊ ಘುಟ್‌ ಉಗ್ತೊ ಜಾಲೊ. 


“ಕಿತೆಂಯ್‌ ಜಾಂವ್‌ ತುಮಿ ಕೊಣೆಂಯ್‌ ಚಿಂತ್ಟೆಂ ವಾ ತಕ್ಲಿಹುನ್‌ ಕದ್ದಿನಾಕಾ. ತುಮ್ಕಾಂ 
ಸರ್ವಾಂಕ್‌ ಜಾಲ್ಲೊ ನಶ್ಚ್‌ ಆಮ್ಚ್ಯಾ ರಾಜ್‌ಭಂಡಾರಾ ಥಾವ್ನ್‌ ಫಾರಿಕ್‌ ಕರ್ತಾಂವ್‌. ಪುಣ್‌ ಆನಿ 
ಮುಕಾರ್‌ ಮಾತ್ರ್‌ ಜಾಗ್ರುತ್‌. ಅಸಲ್ಕಾ “ಫಟ್ಕಿರ್ಕಾ ಬ್ಯಾಂಕಾ'ವಿಶಿಂ ತುಮಿ ಸರ್ವಾಂನಿ ಜಾಗ್ರುತ್‌ 
ಜಾಯ್ದೆ'' ಮ್ಹಣ್‌ ಶಿಂವಾನ್‌ ಮ್ಹಳೆಂ ಆನಿ ಪಿಂಕು ಆನಿ ತಾಚ್ಕಾ ಸಾಂಗಾತ್ಕಾಂಕ್‌ ಕಯ್ದ್‌ ಕರ್ನ್‌ 
ಜಯ್ಲಾಚಿ ಶಿಕ್ಕಾ ದಿಲಿ. ಹೆಂ ಲಿಸಾಂವ್‌ ಶ್ಲೆರಾಂತ್ಲ್ಯಾ ಲೊಕಾಕ್‌ಯಿ ಲಾಗು ಜಾತಾ. 


ಮೊನ್ಹಾತಿಂಚೆಂ ರುಜ್‌ 


ಎಕಾವ್ಹಡ್ಲ್ಯಾ ರಾನಾಂತ್‌ ಏಕ್‌ ಶಿಂವ್‌ ತಾಚ್ಕಾ ಮಾಟ್ಕಾಂತ್‌ ಆರಾಮಾಯೆನ್‌ ಜಿಯೆತಾಲೆಂ. 
ಲಾಗ್ಸಾರ್‌ಚ್‌ ಎಕಾ ಬೊಲ್ಕಾಂತ್‌ ಏಕ್‌ ಸೊಂಸೊಯಿ ರಾವ್ತಾಲೊ. ತೆವ್ಶಿಲ್ಕಾ ರಾನಾಕ್‌ ಥೊಡ್ಯಾಂನಿ 
ಯೇವ್ನ್‌ ರೂಕ್‌ ಸಗ್ಳೆ ಕಾತರ್ನ್‌ ವ್ಹರ್ನ್‌ ರಾನ್‌ ಖಾಲಿ ಕೆಲೆಂ. ತ್ಕಾ ರಾನಾಂತ್ಲ್ಯಾ ಮೊನ್ಹಾತಿಂಕ್‌ 
ರೂಕ್‌ನಾಸ್ತಾಂ ರಾವೊಂಕ್‌ ಕಶ್ಟ್‌ ಜಾಲೆ. ಥಂಯ್ಚ್ಯೊ ಮೊನ್ಹಾತಿ ಪುರಾ ಹೆಂ ಶಿಂವ್‌ ವಸ್ತಿ ಕರ್ಚ್ಯಾ 


ರಾನಾಕ್‌ ಧಾಂವೊನ್‌ ಆಯ್ಲೊ. 


ಹ್ಕೊ ನವ್ಕೊ ಮೊನ್ಹಾತಿ ಆಯಿಲ್ಲ್ಯಾ ದಿಸಾಥಾವ್ನ್‌ ಶಿಂವಾಕ್‌ ಕೆದಾಳಾಯ್‌ ಕರ್ಕರೆ, ಶಾಂತಿ- 
ಸಮಾದಾನ್‌ ನಾ. ಶಿಂವಾಕ್‌ ಹೆಂ ಪುರಾ ಸೊಸುಂಕ್‌ ಜಾಯ್ಡಾತ್‌ಲ್ಲೆಂ. ಅಶೆಂಚ್‌ ಹ್ಯಾ ರಾನಾಂತ್‌ 
ವಸ್ತಿ ಕರ್ಚ್ಯಾ ಹೆರ್‌ ಮೊನ್ಹಾತಿಂಕ್‌ಯೂ ಹೆ ಉಪದ್ರ್‌ ಸೊಸುಂಕ್‌ ಜಾಯ್ನಾಸ್ತಾಂ ತಾಂಣಿ ಶಿಂವ್‌ 
ರಾಯಾಕಡೆ ದೂರ್‌ ದಿಲೆಂ. ಶಿಂವ್‌ ಸಯ್ತ್‌ ಅಸಲ್ಯಾಚ್‌ ಸಂದರ್ಬಾಕ್‌ ರಾಕ್ತಾಲೊ. 


“ತುಮಿ ಸಾಂಗ್ಚೆಂ ಸಾರ್ಕೆಂ. ಸೆಜಾರಿ ರಾನಾಥಾವ್ನ್‌ ಆಯಿಲ್ಲ್ಯಾ ಮೊನ್ಹಾತಿಂಚೊ ವಿಚಾರ್‌ ಕದ್ದಿಂ 
ಕೊಣೀನಾಂತ್‌ ಮ್ಹಣೊನ್‌ ಖುಶೆ ಪರ್ಮಾಣೆ ಚಲ್ತಾತ್‌, ನಾಚ್ತಾತ್‌. ಉಡ್ಕಾಣಾಂ-ಬೊಬೊ 
ಘಾಲ್ತಾತ್‌. ಹಾಂಗಾ ಯೆಂವ್ಚೆ ಆದಿಂ ತಾಂಣಿ ಕೊಣಾಯ್‌ ಕಡೆ ವಿಚಾರುಂಕ್‌ ನಾ. ತಾಂಣಿ ಪರ್ಬಣ್ಣಿ 

ಘೆಜೆ ಆಸ್‌ಲ್ಲಿಗಿ ನಾಕಾ? ಹಾಂಚ್ಕಾ ಗಲಾಟ್ಕಾನ್‌ ಮ್ಹಾಕಾ 
ಕೂಡ್ಲೆ ವಚೊನ್‌ ತಾಂಚೆರ್‌ ರುಜ್‌ ಮಾಂಡುನ್‌ ತಾಂಕ 
ತಿಂ ಖಂಯ್‌ ತರೀ ವಚೊಂದಿತ್‌'' ಮ್ಹಣ್‌ ಶಿಂವಾನ್‌ ಫರ್ಮಾಯ್ಲೆಂ. 


ಹಿ ಗಜಾಲ್‌ ತ್ಕಾ ದುಸ್ರ್ಯಾ ರಾನಾಥಾವ್ನ್‌ ಆಯಿಲ್ಲ್ಯಾ ಮೊನ್ಹಾತಿಂಕ್‌ ಕಳ್ಳಿ. ತಾಂಣಿ ಸಯ್ತ್‌ 
ಕೂಡ್ಲೆ ಏಕ್‌ ಸಬಾ ಚಲಯ್ಲಿ. ತಾಂಚೆ ಪಾಡ್ತಿಂತ್‌ ಶಿಂವ್‌ ನಾತ್‌ಲ್ಲೆಂ. ವಾಗ್‌ ರಾಯ್‌ ಜಾಲ್ಲೊ. 


“"ಫಾಲ್ಕಾಂ ಹ್ಕಾ ರಾನಾಂತ್ಲೊ ಪುರಾಮೊನ್ಹಾತಿ ಒಟ್ಟುಕ್‌ ಜಾವ್ನ್‌ ರುಜ್‌ ಕರುಂಕ್‌ ಆಯ್ತೊ 
ಜಾಲ್ಕಾತ್‌. ತಾಂಚಿ ತಯಾರಾಯ್‌ ಭರಾನ್‌ ಚಲ್ತಾ. ಆಮಿ ಆನ್‌ಎಕಾ ರಾನಾಥಾವ್ನ್‌ ಆಯಿಲ್ಲೆಂ 
ತೆಂ ನೀಜ್‌. ಪುಣ್‌ ಹೆಂ ರಾನ್‌ ಹಾಂಚೆಂ ಮಾತ್ರ್‌ ದಾಯ್ಜ್‌ ನ್ಹಯ್‌. ಹೆಂ ರಾನ್‌ 
ಮೊನ್ಹಾತಿಂಖಾತಿರ್‌ ದೆವಾನ್‌ ರಚ್‌ಲ್ಲೆಂ. ಕಿತೆಂಯ್‌ ಜಾಂವ್‌ ಆಮಿ ಸಯ್ತ್‌ ಏಕ್‌ ಹಾತ್‌ 
ಪಳಯಾಂ. ಆಮಿ ಸಯ್ಕ್‌ ರುುಜಾಕ್‌ ತಯಾರಾಯ್‌ ಕರಿಜೆ. ತಾಂಚೆ ಪಾಡ್ತಿಕ್‌ ಶಿಂವ್‌ ಮುಕೆಲಿ 
ಜಾಲ್ಕಾರ್‌ ಹಾಂವ್‌ ವಾಗ್‌ ಹ್ಯಾ ಪಂಗ್ಡಾಚೊ ಮುಕೆಲಿ. ಕಶೆಂ? ತುಮ್ಚಿ ಒಪ್ಪಿಗಿಮೂ?'' ಮ್ಹಣ್‌ 
ವಾಗಾನ್‌ ಸವಾಲ್‌ ಕೆಲೆಂ. 


ಸಕ್ಷಾಂನಿ ಒಪ್ಪಿಗಿ ದಿಲ್ಕಾರಿ ಏಕ್‌ ಮ್ಹಾತಾರಿ ಹಸ್ತ್‌ ಮಾತ್ರ್‌ ವೊಗೆಚ್‌ ಬಸ್‌ಲ್ಲಿ. ವಾಗ್‌ ತಾಪ್ಲೊ. 
“ಕಿತೆಂ ತುಜಿ ಗಜಾಲ್‌?” ವಾಗಾನ್‌ ವಿಚಾರ್ಲೆಂ. 


“ಗಜಾಲ್‌ ಕಾಂಯ್‌ ನಾ. ಮ್ಹಾಕಾ ಮಾತ್ರ್‌ ಹಾಂಗಾಚ್ಕಾ ಮೊನ್ಹಾತಿಂ ಕಡೆ ಲಡಾಯ್‌ ಕರುಂಕ್‌ 
ಮನ್‌ ನಾ. ಹಾಂವ್‌ ಹೆ ಲಡಾಯೆಂತ್‌ ಭಾಗ್‌ ಫೆನಾ' ಹಸ್ತ್‌ ಮ್ಹಣ್ತಾನಾ... ""ಓ... ಹೋ... 
ತುಕಾ ಪ್ರಾಯ್‌ ಜಾಲ್ಕಾ ಮ್ಹಣ್‌ ಭೈಂ ದಿಸ್ತಾ...” ವಾಗ್‌ ವಿಚಾರಿ. 


“ಪಳೆ, ಆಮಿ ಕಿತೆಂ ಮ್ಹಳ್ಳಾರಿ ಭಾಯ್ರ್‌ ಥಾವ್ನ್‌ ಆಯಿಲ್ಲೊ ಮೊನ್ಹಾತಿ. ಹಾಂಗಾ ಆಸ್ಚ್ವಾಂ 
ಕಡೆ ಆಮಿ ಎಕಾಮೆಕಾ ಸಮ್ದೊನ್‌, ಸುದಾರ್ಸುನ್‌ ಬರೆಪಣಾನ್‌ ಜಿಯೆಜೆ ಶಿವಾಯ್‌ ಲಡಾಯ್‌ ಕದ್ದಿ 
ಮ್ಹಾಕಾ ಪಸಂದ್‌ ದಿಸನಾ. ಅಶೆಂ ಕೆಲ್ಮಾರ್‌ ಮೊನ್ಹಾತಿ ನಾಸ್‌ ಜಾಂವ್ಕ್‌ ಆಸಾತ್‌. ಲಡಾಯ್‌ 
ರುಜ್‌ ಮನ್ಶಾಂಕ್‌ ಮಾತ್ರ್‌ ಶಿವಾಯ್‌ ಆಮ್ಕಾಂ ಮೊನ್ಹಾತಿಂಕ್‌ ಕಿತ್ಕಾಕ್‌? ಮನಿಸ್‌ ಆಸ್ತಿಕ್‌ 
ರುುಗಡ್ತಾತ್‌. ಆನಿ ಕಿತೆಂಗಿ ತಾಂಕಾಂ ಫಾಲ್ಕಾಂ ಪೊರ್ಟಾಂಚಿಂ ಚಿಂತ್ನಾಂ, ಆಶಾ. ಪುಣ್‌ ಆಮ್ಕಾಂ 
ಹೆಂ ಪುರಾ ಗರ್‌ ಆಸಾಗಿ?” 

ವಾಗಾಕ್‌ ಹಸ್ತಿಚೊ ನ್ಮಾಯ್‌ ವಿಚಿತ್ರ್‌ ದಿಸ್ಲೊ. “ತುಂ ಏಕ್‌ ದಾಡ್ಡೊ. ತುಕಾ ತಿತ್ಲಿ ಸಮ್ಹಣಿ 
ನಾ, ಕಿತೆಂಯ್‌ ಜಾಂವ್‌ ಆಮಿ ಲಡಾಯ್‌ ಕರ್ನ್‌ ಹಾಂಗಾಚ್ಕಾ ಮೊನ್ಹಾತಿಂಕ್‌ ಸಲ್ವವ್ನ್‌, ಆಮಿ 
ಸಾಂಗ್‌ಲ್ಲೆಬರಿ ತಾಂಣಿ ಆಯ್ಕಾ ಸಾರ್ಕೆಂ ಕರಿಜೆ. ಹೊ ಹ್ಮಾ ಕಾಳಾಚೊ ನ್ಕಾಯ್‌'' ವಾಗ್‌ 


ಗೊರ್ದಾಲೊ. 
“ಸರ್ಟ್‌ ಕಾಳಾಕ್‌ ನ್ಯಾಯ್‌ ಏಕ್‌ಚ್‌. ಆಮ್ಚೆಕಡೆ ತ್ರಾಣ್‌-ಸಕತ್‌ ಆಸಾಮ್ಹಣ್‌ ಖಡ್ಬಾಕ್‌ ತಕ್ಲಿ 
ಧಾಡಾಂವ್ಚಿಗಿ? ತಾಂಚೆ ಸುವಾತೆಕ್‌ ಯೇವ್ನ್‌ ತಾಂಚೆ ಕಡೆ ರುಜ್‌ ಮಾಂಡ್ಜಾಂತ್‌ ಕಿತೆಂ ಅರ್‌ 

ಣ್‌ 
ಆಸಾ? ಆಮ್ಕಾಂ ಆಸ್ರೊ: ದಿಲ್ಲ್ಯಾಂಕ್‌ ಆಮಿ ಚಿಲ್ಲುಂಚೆಂ ವಾ ನೆಗಾರ್‌ ಕರ್ದೆಂ ಹೆಂ ಖಂಚೆಂ 
.ರಾಜಾಂವ್‌?'' ಹಸ್ತ್‌ ಮ್ಹಣಾಲಿ. ` 
“ತುಜೆ ಉಪಾದೆಸ್‌ ಪುರೊ. ತುಂ ಯೇನಾ ಜಾಶಿ ತರ್‌ ಹ್ಕೊ ಸರ್ವ್‌ ಮೊನ್ಹಾತಿ ತುಕಾ ಲಗಾಡ್‌ 
ಕಾಡ್ರೆಲ್ಕೊ. ದುಸ್ಮಾನ್‌ ಆಮ್ಚೆ ಮದೆಂಚ್‌ ಆಸಾ ತರ್‌ ಆಮಿ ಕಿತೆಂ ಕರುಂಕ್‌ ಜಾತಾ?''ವಾಗ್‌ 
ಮ್ಹಣಾಲೊ. ಇತ್ಲೆಂ ಸಾಂಗೊನ್‌ ವಾಗಾನ್‌ ಸರ್ವ್‌ ಮೊನ್ಹಾತಿಂಕ್‌ ಹೆ ಹಸ್ತಿಕ್‌ ಲಗಾಡ್‌ ಕಾಡಾ 
ಮ್ಹಣ್‌ ಫರ್ಮಾಯ್ಲೆಂ. ಪುಣ್‌ ಸರ್ವ್‌ ಮೊನ್ಹಾತಿ ಗಪ್‌-ಚಿಪ್‌ ಬಸ್ಲೊ. ತೆದಾಳಾ ಏಕ್‌ ಕೊಲೊ 
ಮುಕಾರ್‌ ಯೇವ್ನ್‌, “ರಾಯಾಂನೊ... ಆಮಿ ಪಯ್ಲೆಂಚ್‌ ಹ್ಮಾ ಬುದ್ವಂತ್‌ ಪ್ರಾಯ್ವಂತ್‌ ಹಸ್ತಿಕ್‌ 
ರಾಯ್‌ ಕೆಲ್ಲೊ ತರ್‌ ತುಜೆ ಬರಿ ಹಿ ಹಸ್ತ್‌ ಉಡ್ತಿ ನಾ. ಸೊಸ್ಲಿಕಾಯೆನ್‌- ಸಯ್ರಾಣ್‌ ಘೆವ್ನ್‌ ಏಕ್‌ 
ನಿರ್ದಾರ್‌ ಘೆತಿ'' ಮ್ಹಣಾಲೊ. 
“ಹೆಂ ಕಿತೆಂ ತುಂ ಭಾರಿಚ್‌ ಚರ್ಸೆನ್‌ ಹಸ್ತಿಚಿ ಪಾಡ್ತ್‌ ಘೆವ್ನ್‌ ಉಲಯ್ತಾಯ್‌? ತುಮ್ಕಾಂ 
ಕೊಣಾಯ್ಕಿ ಮನ್‌ ನಾ ತರ್‌... ಮ್ಹಾಕಾ ಕಿತ್ಕಾಕ್‌ ಹೆ ಲಪ್ಲೆ ಪುರಾ. ತುಮ್ಕಾಂ ಖುಶಿ ಆಸ್‌ಲ್ಲ್ಯಾ 
ಪರ್ಮಾಣೆ ಕರಾ'' ಮ್ಹಣ್‌ ವಾಗ್‌ ಥಂಡ್‌ ಬಸ್ಲೊ. 


ದುಸ್ರ್ಯಾ ದೀಸ್‌ ಶಿಂವ್‌ ತಾಚೆ ಪಾಟ್ಲಾಮೆಕ್‌ ಕಾಣ್ಸೆವ್ನ್‌ ರುಜಾಕ್‌ ಯೆತಾನಾ, ವಾಗಾಚೆ 
ಪಾಡ್ತಿಚ್ಕೊ ಮೊನ್ಹಾತಿ ಪುರಾ ಹಾತ್‌-ಪಾಂಯ್‌ ಬಾಂದುನ್‌ ಬಸ್‌ಲ್ಲೆಂ ಪಳೆವ್ನ್‌ ಶಿಂವ್‌ 
ಅಜ್ಯಾಪ್ಲೊ. 


ತೆದಾಳಾಹಸ್ತ್‌ ಆನಿಕೊಲೊ ಮುಕಾರ್‌ ಯೇವ್ನ್‌, “ಮಿತ್ರಾಂನೊ ಆಮ್ಚ್ಯಾ ಮೊನ್ಹಾತಿಂ ವರ್ವಿಂ 
ತುಮ್ಕಾಂ ಉಪಾದ್ರ್‌ ಜಾಲ್ಕಾತ್‌ ತೆಂ ಖರೆಂ. ತ್ಕಾ ದೆಕುನ್‌ ಆಮ್ಕಾಂ ಮಾಫ್‌ ಕರಿಜೆ. ಆಮ್ಕಾಂದುಸ್ರಿ 
ಗತ್‌ ನಾ. ತಶೆಂ ಜಾಲ್ಲ್ಯಾನ್‌ ಆಮ್ಕಾಂಯ್‌ ತುಮ್ಹೆ ಸಾಂಗಾತಾ ಸೆರ್ವಯಾ. ಮನ್ಯಾಂನಿ ಯೇವ್ನ್‌ 
ರಾನಾಂತ್‌ ರಿಗೊನ್‌ ರೂಕ್‌ ಕಾತರ್ನ್‌ ಖಾಲಿ ಕೆಲ್ಮಾರ್‌ ಆಮ್ಚಿ ಗತ್‌ ಕಿತೆಂ? ಆಮ್ಕಾಂದುಸ್ರೊ ಆಸ್ರೊ 
ಖಂಯ್‌ ಆಸಾ? ಆನಿ ಮುಕಾರ್‌ ಆಮಿ ತುಮ್ಕಾಂ ಖಂಚೆಯ್‌ ರಿತಿನ್‌ ಉಪ್ರಾದ್‌ ಜಾಯ್ದಾತ್‌ಲ್ಲೆಪರಿಂ 
ಪಳೆತಾಂವ್‌'' ಮ್ಹಣ್‌ ವಿನತಿ ಕರಿಲಾಗ್ಗೆ. 


ಶಿಂವಾಕ್‌ ಹಾಂಚೆಂ ಉಲೊಣೆಂ ಆಯ್ಕೊನ್‌ ಗಜಾಲ್‌ ಕಿತೆಂತಿಮತಿಕ್‌ಗೆಲಿಆನಿತೊ ಒಪ್ಲೊ. 
ಲಡಾಯ್‌"-ರುಗೆಂ ನಾಸ್ತಾನಾ ಸರ್ವ್‌ ಸಮಾದಾನಾನ್‌ ಇತ್ಕರ್ಕ್‌ ಜಾವ್ನ್‌ ದೊನೀ ಪಾಡ್ತಿಚ್ಕೊ 
ಮೊನ್ಹಾತಿ ಮುಕಾರ್‌ ಬರ್ಕಾನ್‌ ಜಿಯೆಂವ್ಕ್‌ ಲಾಗ್ಲೊ. 

ಮಾಂಕ್ಡಾನ್‌ ಖೆಳ್‌ಲ್ಲೊ ನಾಟಕ್‌ 


ಎಕಾರಾನಾಂತ್‌ "ಗರುಡ' ಜಾತಿಚೆಂ ಏಕ್‌ ಸುಕ್ಲೆಂ ಆಸ್‌ಲ್ಲೆಂ. ಉಬಾರಾಯೆಚ್ಛಾ ರುಕಾರ್‌ ಹೆಂ 
ಜಿಯೆತಾಲೆಂ. ಪಳೆಂವ್ಕ್‌ ಭಾರಿಚ್‌ ಲಕ್ಕಣ್‌ ಜಾವ್ನ್‌ ಉಪ್ಕಾರಿ ಮನಾಚೆಂ ಜಾವ್ನಾಸ್‌ಲ್ಲೆಂ. ತಾಚೆ 
ಕುಡಿಂತ್‌ ಅಮೃತ್‌ ಆಸ್‌ಲ್ಲೆಂ ಜಾಲ್ಲ್ಯಾನ್‌ ಸಬಾರ್‌ ಮೊನ್ಹಾತಿಂಕ್‌-ಸುಕ್ಲ್ಯಾಂಕ್‌ ತಾಣೆವಾಂಚಯಿಲ್ಲೆಂ. 
ಹೆರ್‌ ಮೊನ್ಹಾತಿ-ಸುಕ್ಲಿಂ ಶಿಕಾರೆಗಾರಾಂಚ್ಕಾ ಮಾರಾಕ್‌ ಸಾಂಪ್ಡೊನ್‌ ಘಾಯೆಲ್ಲ್ಯಾ ವೆಳಾರ್‌ ಹೆಂ 
ಸುಕ್ಲೆಂ ವಚೊನ್‌ ತಾಂಚಿ ಸೆವಾ ಕರ್ತಾಲೆಂ. ತಶೆಂ ಜಾಲ್ಲ್ಯಾನ್‌ ಹಾ ಸುಕ್ಲ್ಯಾಥಂಯ್‌ ಸರ್ವಾಂಕ್‌ 
ಅಬಿಮಾನ್‌, ಗವ್ರವ್‌. ದೆಕುನ್‌ ಮೊಗಾನ್‌ ತಾಕಾ "ಗರುಡರಾಯ್‌' ಮ್ಹಣ್‌ ಆಪಯ್ತಾಲಿಂ. 


ಹೆಂ ಗರುಡ ಸುಕ್ಷೆಂ ವಸ್ತಿ ಕರ್ಚಾ ರುಕಾಚ್ಕಾ ಚಿಕ್ಕೆ ಪಯ್ಸ್‌ ಏಕ್‌ ಮಾಂಕೊಡ್‌ ರಾವ್ಹಾಲೊ. 
ತೊ ಫಾಂಟ್ಕಾರ್‌ಥಾವ್ನ್‌ ಫಾಂಟ್ಕಾಕ್‌, ರುಕಾರ್‌ಥಾವ್ನ್‌ ರುಕಾಕ್‌ ಉಡ್ವಾಲೊ, ಘಡಾಮೊಡಿ 
ಘಾಲ್ಪಾಲೊ. ಫಾಂಟೆ ಧರ್ನ್‌ ಹಾಲವ್ನ್‌ ನಾಚ್ತಾಲೊ. ಫಾಂಟ್ಕಾಚೆ ತುದಿಯೆಕ್‌ ಉಮ್ಕಾಳೊನ್‌ 
ಸರ್ಕಸ್‌ ಕರ್ತಾಲೊ. ಹೆರ್‌ ಮೊನ್ಹಾತಿ-ಸುಕ್ಲಿಂ ಸರ್ಕಿಂ ಆಯಿಲ್ಲ್ಯಾ ವೆಳಾ ಹೆಡಾಯ್ತಾಲೊ. “ಕಿರಿಂಕ್‌... 
ಕಿರಿಂಕ್‌' ಮ್ಹಣ್‌ ದಾಂತ್‌ ಕಿರ್ಲಾಯ್ತಾಲೊ. ತಶೆಂ ಜಾಲ್ಲ್ಯಾನ್‌ ಹೆರ್‌ ಮೊನ್ಹಾತಿ ತಾಚೆ ಸರ್ಕಿನ್‌ 
ವಚನಾತ್‌ಲ್ಲ್ಯೊ. ಬದ್ದಾಕ್‌ ತ್ಕಾ "ಗರುಡರಾಯ್‌' ಸುಕ್ಮಾ ಸರ್ಕಿಂ ವಚೊನ್‌ ಖುಶೆನ್‌- 
ಸಂತೊಸಾನ್‌ ಗಜಾಲಿ ಕರ್ನ್‌ ಖೆಳೊನ್‌ ಆಸ್ತಾಲ್ಕೊ. 


"ಸಕ್ಕಡ್‌ ಮೊನ್ಹಾತಿ-ಸುಕ್ಲಿಂ ತ್ಕಾ ಸುಕ್ಸಾಚೊ ಮೋಗ್‌ ಕರ್ತಾತ್‌. ತಾಚೆಲಾಗಿಂ ಉಲಯ್ತಾತ್‌- 
ಖೆಳ್ತಾತ್‌. ಪುಣ್‌ ಮ್ಹಾಕಾ ಪಳೆವ್ನ್‌ ಕಾಂಟಾಳ್ವಾತ್‌. ದುಸ್ಮಾನಾಬರಿ ಲೆಕ್ತಾತ್‌. ತ್ಕಾ ಸುಕ್ಲ್ಯಾಚೆಂ 
ಅದೃಶ್ಟ್‌ ಮ್ಹಾಕಾ ನಾಮೂ' ಮ್ಹಣ್‌ ಚಿಂತುನ್‌ ಮಾಂಕೊಡ್‌ ಕರ್ಗಾತಾಲೊ. ತಶೆಂ ತ್ಕಾ ಗರುಡ 
ಸುಕ್ಲ್ಯಾವಯ್ರ್‌ ತಾಕಾ ಮೊಸೊರ್‌ ಉಬ್ಬಾಲೊ. ಕಿತೆಂಯ್‌ ಪುಣಿ ಕರ್ನ್‌ ತ್ಕಾ ಸುಕ್ಲ್ವಾಕ್‌ ಸಲ್ವಯ್ದೆ 
ಮ್ಹಣ್‌ ತಾಣೆ ನಿರ್ದಾರ್‌ ಘೆತ್ಲೊ. “ತಶೆಂ ಕೆಲ್ಮಾರ್‌ ಸರ್ವ್‌ ಮೊನ್ಹಾತಿ ಮ್ಹಜೆ ಬುದ್ವಂತ್ಕಾಯೆಕ್‌ 
ಮೆಚ್ಚಾತಾತ್‌, ಮ್ಹಾಕಾ ಹೊಗಳ್ಳಿತಾತ್‌ ಆನಿ ಮ್ಹಜೆಸರ್ಕಿಂ ಯೇವ್ನ್‌ ಇಶ್ಟಾಗತ್‌ ಕರ್ತಾತ್‌' ಮ್ಹಣ್‌ 
ಚಿಂತುಂಕ್‌ ಪಡ್ಲೊ. 


ಏಕ್‌ ದೀಸ್‌ ತೆಂ ಗರುಡ ರುಕಾರ್‌ ಬಸೊನ್‌ ಆಸ್ಚೆಂ ತ್ಕಾ ಮಾಂಕ್ಡಾನ್‌ ಖಾತ್ರಿ ಕೆಲೆಂ. ತಕ್ಕಣ್‌ 
ತೊ ಬಸ್‌ಲ್ಲ್ಯಾ ಫಾಂಟ್ಕಾಥಾವ್ನ್‌ ಸಕ್ಲಾ ಪಡ್ಲೊ. ""ಅಯ್ಕೊಯ್ಕೊ... ಏಗರುಡರಾಯಾ ಮ್ಹಾಕಾ 
ಏಕ್‌ ವ್ಹಡ್‌ ಇಚ್ಚು ಚಾಬೊನ್‌ ವೀಕ್‌ ಮ್ಹಜ್ಯಾ ಸಗ್ಳ್ಯಾ ಜಿವಾಂತ್‌ ಚರ್ಲಾಂ. ವೆಗಿಂ ಮ್ಹಜೆ ಕುಮ್ಮೆಕ್‌ 
ಯೆ ಆನಿ ಮ್ಹಜೊ ಜೀವ್‌ ವಾಂಚಯ್‌'' ಮ್ಹಣ್‌ ರಾನ್‌ ಸಗ್ಳೆಂ ಹಾಲ್ಜೆಬರಿ ಬೊಬೊ 
ಘಾಲುಂಕ್‌ಲಾಗ್ಲೊ. 


ಕೂಡ್ಲೆ ತೆಂ ಸುಕ್ಸೆಂ ಉಬೊನ್‌ ಮಾಂಕ್ಷಾ ಸರ್ಕಿನ್‌ ಆಯ್ಲೆಂ. "“ಇಶ್ಟಾ ತುಕಾ ಖಂಯ್‌ ಇಚ್ಚು 
ಚಾಬ್ಲಾ ಪಳಯಾಂ.' 

ದೆಕುನ್‌ ಮಾಂಕ್ಹಾನ್‌ ಏಕ್‌ಪಾವ್ಟಿಂ ತಾಚೊ ಪಾಂಯ್‌ ಆನ್‌ಏಕ್‌ ಪಾವ್ಟಿಂ ತಾಚೊ ಹಾತ್‌, 
ತಾಚೆಂ ಪೊಟ್‌ ದಾಕವ್ನ್‌, ಉಪ್ರಾಂತ್‌ ಥಂಯ್‌ ಹಾಂಗಾಮ್ಹಣ್‌ ಸಾಂಗೊನ್‌ ಸಗ್ಳ್ಯಾಂನಿ ಚಾಬ್ಲಾಂ 
ಮ್ಹಳ್ಳೆಬರಿ ನಟನ್‌ ಕರಿಲಾಗ್ಲೊ. ಸುಕ್ಲ್ವಾನ್‌ ಸಗ್ಭ್ಯಾನ್‌ ಪರೀಕ್ಕಾ ಕೆಲಿ. ಪುಣ್‌ ಖಂಯ್ಸರಿ ತಾಕಾ 
ಸುವಿಯೆ ತಿತ್ಲೊ ಸಯ್‌ ಘಾಯ್‌ ಸಾಂಪ್ಲೊಂಕ್‌ ನಾ. 


“ಇಶ್ಟ, ಇಚ್ಚು ಚಾಬ್‌ಲ್ಲೊ ಘಾಯ್‌ ಮ್ಹಾಕಾ ಖಂಯ್ಸರೀ ದಿಸಾನಾಂಮೂ?'' ಸುಕ್ಹ್ಯಾನ್‌ 
ಮ್ಹಣ್ತಾನಾ ಮಾಂಕೊಡ್‌ ಸಟ್ಟ್‌ ಕರ್ನ್‌ “ಇಚ್ಚುಯ್‌ ನಾ ಮಾತ್ರಿಯ್‌ ನಾ. ತುವೆಂ ಸಲ್ವಾಜೆ 
ಮ್ಹಳ್ಳ್ಯಾಖಾತಿರ್‌ ಹಾಂವ್‌ ಹೊ ಖೆಳ್‌ ಖೆಳ್ಳೊಂ,'' ಮ್ಹಣಾಲೊ. 


“ತುವೆಂ ಮ್ಹಾಕಾ ಘಾತ್‌ ಕೆಲಾಯ್‌ ಆನಿ ಫಟ್‌ ಮಾರ್ಲ್ಯಾಯ್‌. ಹೆ ಫಟಿಕ್‌ ತುಕಾ ಫಾವೊತಿ 
ಶಿಕ್ಕಾ ಮೆಳ್ತೆಲಿ'' ಮ್ಹಣ್‌ ಸಾಂಗೊನ್‌ ಸುಕ್ಕೆಂ ತಾಚ್ಕಾ ರುಕಾರ್‌ ವಚೊನ್‌ ಬಸ್ತೆಂ. 


ಗರುಡರಾಯಾಕ್‌ ಹ್ಯಾ ಮಾಂಕ್ಲಾನ್‌ ಚೆಶ್ಚಾಯೊ ಕೆಲ್ಲ್ಯೊ ಪಳೆವ್ನ್‌ ಸರ್ವ್‌ ಮೊನ್ತಾತಿ 
ಮಾಂಕ್ಹಾವಯ್ರ್‌ ಖುಬಾಳ್ಳ್ಯೊ. ಮಾಂಕೊಡ್‌ ರಾಂವ್ಚ್ಯಾ ರುಕಾರ್‌ ಏಕ್‌ ವ್ಹಡ್ಲೆಂ ಮಾಟೆಂ 
ಆಸ್‌ಲ್ಲೆಂ. ತ್ಕಾ ಮಾಟ್ಕಾಂತ್‌ವ್ಹಡ್‌ ಏಕ್‌ ಮ್ಹೊಂವಾಚಿ ಪೊತಿ ಆಸೊನ್‌ತಾಂತುಂಮಸ್ತುಮ್ಹೊಂವ್‌ 
ಭರ್‌ಲ್ಲೆಂ. ಹೆಂಮ್ಹೊಂವ್‌ ಚಾಕೊಂಕ್‌ ಏಕ್‌ ವ್ಹಡ್‌ ಸರೊಪ್‌ ರುಕಾರ್‌ ಚಡ್ಲೊ. ಆನಿ ತ್ಕಾ ಮಾಟ್ಕಾ 
ಭಿತರ್‌ ರಿಗೊನ್‌ ಮ್ಹೊಂವ್‌ ಪಿಯೆಂವ್ಚ್ಯಾರ್‌ ಪಡ್ಲೊ. ಸರೊಪ್‌ ಅರ್ಲೊ ಭಿತರ್‌ ಆಸೊನ್‌ 
ಉರ್‌ಲ್ಲೊ ಅರ್ಲೊ ಭಾಯ್ಲ್ಯಾನ್‌ ಉಮ್ಮಾಳ್ತಾಲೊ. ಹೆಂ ಫಾಂಟ್ಕಾರ್‌ ಬಸೊನ್‌ ಆಸ್‌ಲ್ಲಾ ತ 
ಮಾಂಕ್ಡಾನ್‌ ಪಳಯ್ಲೆಂ. ತೆಂ ಏಕ್‌ ರುಕಾಚೆಂ ಪಾಳ್‌ ಮ್ಹಣ್‌ ತಾಣೆ ಚಿಂತ್ಲೆಂ. ಹಾಕಾಧರ್ನ್‌ ಹಿಂದ್ಯೊ 
ಖೆಳ್‌ಲ್ಲ್ಯಾಬರಿಂ ಖೆಳ್ಳೆತ್‌ ಮ್ಹಣ್‌ ಸರ್ಕ್‌ ಕರ್ನ್‌ ಫಾಂಟ್ಕಾಥಾವ್ನ್‌ ಉಡೊನ್‌ ಸರ್ಪಾಚೆ ಶಿಮೆ ಕ್‌ 
ಧರ್ಲೆಂ. ಉಡ್‌ಲ್ಲ್ಯಾ ರಬಸಾಕ್‌ ಸರ್ದಾಚೊ ಸಗ್ಳೊ ಜೀವ್‌ ನಿಸ್ರೊನ್‌ ಭಾಯ್ರ್‌ ಆಯ್ತೊ. ಸರೊಪ್‌ 
ಆನಿ ಮಾಂಕೊಡ್‌ ಸಾಂಗಾತಾ ಧದ್ಲಿಕ್‌ ಶೆವ್ಟಾಲೆ. 


ಸರೊಪ್‌ ರಾಗಾನ್‌ ಬುಸ್‌... ಪುಸ್‌... ಕರ್ನ್‌ ಜಿಡೆಂ ಫುಲವ್ನ್‌ ರಾವ್ಲೊ ಆನಿ ಥಂಯ್ಚ್‌ 
ಆಸ್‌ಲ್ಲ್ಯಾ ಮಾಂಕ್ಷಾಕ್‌ ರೆಂವೊಡ್‌ ಘಾಲಿಲಾಗ್ಲೊ. ಮಾಂಕ್ಚಾನ್‌ ಕಿತ್ಲೆಂ ಪ್ರೇತನ್‌ ಕೆಲ್ಮಾರಿ ಸರೊಪ್‌ 
ರಾಗಾನ್‌ ಆನಿಕೀ ಚಡ್‌ ಅರ್ದುನ್‌ ಧರ್ವಾಲೊ. ಮಾಂಕ್ಷಾಚೆ ಬಾರಾ ಬ್ರೆಸ್ತಾರ್‌, ತೆರಾ ಸುಕ್ರಾರ್‌ 
ಜಾಲ್ಲೆ. ಮಾಂಕೊಡ್‌ ಬಳಾನ್‌ ಕಿಂಕ್ರಾಟ್ಕೊ ಮಾರ್ತಾಲೊ. 


ಮಾಂಕ್ಚಾನ್‌ ಕಿಂಕ್ರಾಟ್ಕೊ ಮಾರ್ಹ್ವೊ ತ್ಕಾ ಗರುಡ ಸುಕ್ಲ್ಯಾಕ್‌ ಆಯ್ಕಾಲ್ಕೊ. ಜಾಲ್ಕಾರಿ, "ಹೊ 
ಏಕ್‌ ಫಟ್ಕಿರೊಮಾಂಕೊಡ್‌. ತ್ಕಾ ದೀಸ್‌ ಇಚ್ಚು ಚಾಬ್ಲಾ ಮ್ಹಣ್‌ ಫಟ್‌ ಮಾರ್ನ್‌ ನಾಟಕ್‌ ಖೆಳ್ಳೊ. 
ಆತಾಂಪರ್ತ್ಯಾನ್‌ ಮ್ಹಾಕಾ ತಮಾಶೆಕರ್ಹ್ಯಾ ಖಾತಿರ್‌ ಆನ್‌ಏಕ್‌ ನಾಟಕ್‌ ಕರಿತ್‌ ಆಸಾ. ದುಸ್ರೆಪಾವ್ಚಿಂ 


ತಾಣೆ ತಶೆಂ ಮಾಂಡುನ್‌ ಹಾಡ್‌ಲ್ಲ್ಯಾ ಜಾಳಾ ಭಿತರ್‌ ಹಾಂವೆಂ ಸಾಂಪ್ಲೊಂಕ್‌ ನಜೊ' ಮ್ಹಣ್‌ 
ಚಿಂತುನ್‌ ಥಂಡ್‌ ಬಸ್ಲೆಂ. 


"“ಸರೊಪ್‌ ಮ್ಹಾಕಾ ರೆವೊಡ್‌ ಘಾಲ್ಡ್‌ ಮ್ಹಾಕಾ ಜಿವೆಶಿಂ ಮಾರ್ತಾ. ಮ್ಹಾಕಾ ವಾಂಚಯ್‌... 


106 


ಮ್ಹಾಕಾರಾಕ್‌ ಸುಕ್ಲ್ಯಾ'' ಮ್ಹಣ್‌ ಮಾಂಕೊಡ್‌ ಕಿಂಕ್ರಾಟ್ಕೊ ಮಾರ್ನ್‌ಚ್‌ ಆಸ್‌ಲ್ಲೊ. ನಿಮಾಣೆಂ 
ತಾಚೊ ಧಮ್ಮ್‌ ಉಣೊ ಜಾವ್ನ್‌ ಆಯ್ಲೊ ಆನಿ ಬೊಬೊ ಬಂದ್‌ ಜಾಲ್ಕೊ. ಮಾಂಕೊಡ್‌ ಆತಾಂ 
ಮಾಂಕ್ಷಾ ಸರ್ಗಾಕ್‌ ಗೆಲ್ಲೊ. ಮಾಂಕೊಡ್‌ ಮೆಲ್ಲೊಚ್‌ ಸರೊಪ್‌ ಥಂಯ್‌ ಥಾವ್ನ್‌ ಚರೊನ್‌ 
ತಾಚ್ಕಾ ಬಿಳಾಕ್‌ ಗೆಲೊ. 


ಮಾಂಕ್ಡಾನ್‌ ಚೆಶ್ಚಾಯೊ ಕೆಲ್ಲ್ಯಾನ್‌ ತಾಕಾ ಫಾವೊ ತೊ ಪ್ರತಿಫಳ್‌ ಲಾಬ್‌ಲ್ಲೊ. ಗರುಡ 
ಸುಕ್ಲ್ವಾನ್‌ ತ್ಕಾ ದೀಸ್‌ ಸಾಂಗ್‌ಲ್ಲೆಂ ತೆಂ ಸತ್‌ ಮ್ಹಣ್‌ ರುಜು ಜಾಲೆಂ. 
ಹೆರಾಂಕ್‌ ಮೋಸ್‌ ಕರುಂಕ್‌, ಘಾತ್‌ ಕರುಂಕ್‌ ಪ್ರೇತನ್‌ ಕೆಲ್ಮಾರ್‌ ಆಮಿಚ್‌ ತಾಕಾ ಬಲಿ 


ಜಾವ್ನ್‌ ಫೊಂಡಾಕ್‌ ಪಡ್ತಾಂವ್‌ ಮ್ಹಳ್ಳೆಂ. ಲಿಸಾಂವ್‌ ಹೆ ಕಾಣಿಯೆದ್ವಾರಿಂ ಆಮ್ಕಾಂ 
ಲಾಬ್ತಾ. 


ಇದಿ 

ಮ್ಹಜೊ ಅನಾಮಿಕ್‌ ಭಾವೊಜಿ 

ದೇವ್‌ ಹಾಸ್ಲೊ 

ಸಂಗ್ರಹ್‌ ಕಾಣಿಯೊ 


108 


(ತರ್ದಣ್‌: ವಿಲ್ಕಮ್‌ದಸಿಲ್ವಾ) 

